
Песні няхітрай маёй аснова -- 
Матчына мова, родная мова. 
Нібы з гаючай лясное крыніцы, 
З мовы вытокаў жадаю напіцца. 

Роднае слова ірвецца ў еэрца. 
Песні няхітрай маёй аснова -- 
Матчына мова, родная мова. 


А. Мазур 


ў 1. БЕЛАРУСКАЯ МОВА Ў СЯМ'І СЛАВЯНСКІХ МОЎ 


1. Прачытайце тэкст. Вызначце, якая тэма ў ім асвятляецца. 


Славянскія мовы -- пятая па распаўсюджанасці на Зямлі 
група моў. На іх гавораць больш за 300 мільёнаў чалавек. 
Сярод іншых моўных сем'яў славянскія мовы вызначаюцца 
значнай блізкасцю, якая ў некаторых выпадках даходзіць 
да простага падабенства. Сёння існуе 13 славянскіх нацыя- 
нальных літаратурных жывых моў: беларуская, руская, ук- 
раінская, польская, чэшская, славацкая, ніжня- і верхня- 
лужыцкая, сербская, харвацкая, славенская, балгарская і 
македонская. 

Непасрэдны продак сучасных славянскіх моў -- агульна- 
славянская мова. У выніку расеялення славян у І тысячагод- 
дзі н. э. на вялікіх тэрыторыях Усходняй Еўропы і Балкан- 
скага паўвострава яна пачала распадацца на асобныя дыялек- 
ты, з якіх пазней сфарміраваліся славянскія мовы. Ступень 
блізкасці гэтых дыялектаў была неаднолькавая, што дазваляе 
і сёння гаварыць пра больш і менш блізкія славянскія мовы. 
У залежнасці ад асаблівасцей гістарычнага развіцця славян- 
скіх моў, іх геаграфічнага месца на моўнай карце свету вы- 
значаюць тры славянскія моўныя падгрупы: усходнеславян- 
скую, заходнеславянскую і паўднёваславянскую. 


Да ўсходнеелавянскай падгрупы адносяцца руская, укра- 
інская і беларуская мовы. На іх гаворыць большая частка 
славянскага свету. Вялікае падабенства гэтых моў абумоўлена 
існаваннем адзінай крыніцы паходжання і цеснай ўзаемасу- 
вяззю на працягу стагоддзяў. 

Польская, чэшская, славацкая, лужыцкія і мёртвая па- 
лабекая мовы складаюць заходнеславянскую падгрупу сла- 
вянскіх моў. Усе жывыя заходнеславянскія мовы карыста- 
юцца лацінскай азбукай. 

Паўднёваславянскую падгрупу складаюць балгарская, ма- 
кедонская, сербская, харвацкая і славенская мовы. 

Яркай з'явай у гісторыі нацыянальнай моўнай культуры 
беларускага народа была старабеларуская літаратурная мова. 
Яна складвалася паралельна з вылучэннем старарускай і ста- 
раўкраінскай літаратурных моў у выніку фарміравання трох 
братніх народаў -- беларускага, рускага і ўкраінскага. 

Перыяд фарміравання і развіцця старабеларускай літара- 
турнай мовы ахоплівае вялікі адрэзак часу. На працягу мно- 
гіх стагоддзяў яна з'яўлялася афіцыйнай мовай Вялікага кня- 
ства Літоўскага, што было заканадаўча аформлена Статутамі 
1566 і 1588 гг. Старабеларуская літаратурная мова выкарыс- 
тоўвалася ў разнастайных грамадскіх сферах, найперш у за- 
канадаўстве і дзяржаўнай перапісцы, свецкай і рэлігійнай 
літаратуры. Гэта засведчана шматлікімі пісьмовымі помні- 
камі, рукапіснымі і друкаванымі. У ХУІІ стагоддзі (1696 г.) 
улады Рэчы Паспалітай забаранілі ўжываць беларускую мову 
ў афіцыйнай перапісцы. З гэтага часу развіццё старабела- 
рускай літаратурнай мовы прыпынілася. Але яна з'явілася 
важным этапам на шляху пазнейшага складвання самабыт- 
най беларускай літаратурнай мовы на народна-дыялектнай 
аснове. 

Сучасная беларуская літаратурная мова пачала фарміра- 
вацца ў ХІХ стагоддзі на базе народных гаворак пасля знач- 
нага перапынку ў пісьмовай традыцыі. Цяпер яна мае свае 
адметныя якасці, якія робяць яе асобнай -- багатай і сама- 
бытнай -- славянскай мовай. 

Беларуская мова актыўна ўзаемадзейнічае з іншымі мова- 
мі народаў свету, найперш з рускай, украінскай, польскай. 

У ходзе гэтага ўзаемадзеяння братнія мовы якасна і коль- 
касна ўзбагачаюцца і ўзаемна развіваюцца. 

Родная мова з'яўляецца формай існавання і захавання 
народных традыцый, звычаяў і духоўных скарбаў, спосабам 
і сродкам развіцця нацыянальнай культуры. На ёй выдадзе- 
ны і кожны год друкуюцца навуковыя і мастацкія творы, 
напісаныя айчыннымі і зарубежнымі аўтарамі, часопісы, га- 
зеты, шматлікія слоўнікі, даведнікі і інш. Абавязак кожнага 
грамадзяніна Рэспублікі Беларусь клапаціцца пра захаванне 
і развіццё скарбаў нацыянальнай мовы. (Беларуская мова. 
Энцыклапедыя. С. 5086, 531) 


е Што вы даведаліся пра славянскія мовы? Якая мова з'яўляецца 
продкам сучасных славянскіх моў? На якія падгрупы падзяляюцца 
славянскія мовы? Да якой падгрупы адносіцца беларуская мова? Калі 
і чаму старабеларуская мова прыпыніла развіццё? 

Ф Выпішыце з тэксту некалькі слоў і словазлучэнняў, якія з'яў- 
ляюцца навуковымі тэрмінамі. Складзіце з імі сказы. 

е Выпішыце з кнігі «Каласы роднай мовы» (укладальнікі У. В. Ані- 
чэнка, К. С. Усовіч) 4- 5 выказванняў паэтаў пра беларускую мову. 


2. Прачытайце верш. Творы якіх пісьменнікаў успамінае П. Пан- 
чанка? Назавіце гэтыя творы. 


ЛЮБІМЫЯ РАДКІ 


Хвала тым, 

Хто лепш за мяне напісаў 

Радкі 

Пра зямлю беларускую 

Дзіўныя! 

Ніхто так пранізліва нам не сказаў 
Пра нашу любоў -- 

Аж да смерці адзіную: 

«Ты ўся ясната лебядзіная». 


Ён паэт найлепшы і найпершы, 
Разбудзіў і таленты, і вершы. 
Ён дзяліцца будзе вечна з намі 
Песнямі рабочымі і снамі: 

«І ўжо куды не сабяруся, 
Куды душою не памкне, 

Мне сняцца сны аб Беларусі, 
Маёй пакутнай старане». 


Калі мяне добрыя вершы папросяць 
Чытаць, 

Прачытаю такія радкі, 

Што друг мой складаў 

У падпольнай трывозе: 

«Гляджу і гляджу з-пад рукі, 

Як моладасць нашу вывозяць». 


А гэты быў з Бесядзі... 

Мы незлічоныя 

Вёрсты прайшлі з ім 

Па сцежках гарачых... 

«Я рабыня, рабыня, 

Я чорная, чорная, чорная... 
А след тваіх ботаў убачу, 
Пацалую яго 

І, як баба старая, заплачу». 


Ну а гэты мой сябар 

Піша праўду гуецей 

На сваёй беларускай бяросце: 
«Трэба дома бываць часцей, 
Трэба дома бываць не госцем». 


І маладзейшых 

Радкі завучваў, 

Бо нараджаецца талент 

На спадчыне. 

Серп хоць не грэўся на юным плячы: 
«Баюся развучыцца хлеб пячы, 
Баюся, што забуду мову матчыну». 


У славу адважных 

Бацькоў нашых мёртвых 

Я падпішуся пад гэтым вершам: 
«Загінуў у нае не кожны чацвёрты, 
А кожны першы». 


е Выпішыце займеннікі разам са словамі, з якімі яны ўтвараюць 
пару слоў (словазлучэнне ці граматычную аснову). Вызначце, на што 
ўказвае займеннік у кожнай пары слоў. 


(с) 


З. Прачытайце, дайце загаловак тэксту. Вызначце стыль, тып, 
адрасата і мэтанакіраванасць тэксту. Раскажыце аб узаемадзеянні гу- 
тарковай і літаратурнай моў. 


Наша літаратурная мова знаходзіцца ў працэсе тварэння. 
Тварэц мовы -- народ. Задача ж пісьменніка -- у фарміра- 
ванні, адборы лепшага, у прывядзенні мовы да літаратурных 
нормаў. Як бачыце, задача немалая. Мы павінны мець мову 
прыгожую, гучную, простую, але гнуткую і выразную. 

Наша багатае жыццё штодзённа ўносіць новыя паняцці 
і разуменні, а гэта вымагае пашырэння рамак мовы. Тут 
паўстае пытанне аб наватворах і запазычанні з другіх моў. 
Кожны наватвор і запазычанне толькі тады атрымаюць рас- 
паўсюджанне, калі будуць адпавядаць духу мовы, яе фразеа- 
лагічнаму складу. Гэтае меркаванне не павінна абмяжоўваць 
складанейшага працэсу папаўнення мовы. Трэба смялей ства- 
раць новыя еловы і ў пэўных выпадках звяртацца да запазы- 
чаных. Мы маем вялікі моўны запас, але некаторыя людзі 
незаслужана забываюцца на яго. Перад увядзеннем кожнага 
новага слова трэба добра абшарыць кішэні свае памяці, пера- 
глядзець слоўнікавыя і фальклорныя крыніцы, прыслухацца 
да жывой гаворкі -- а можа, і знойдзецца якраз тое, што 
неабходна, што ўжо ўжывалася і чамусьці забыта ці ўжы- 
ваецца і невядома нам. (Якуб Еолае) 


е Карыстаючыся тлумачальным слоўнікам беларускай мовы, вы- 
светліце значэнне тэрмінаў «наватвор», «запазычанне», «фразеалагізм». 
Складзіце з імі сказы. 


ПАЎТАРЭННЕ ВЫВУЧАНАГА 


У 


У У-.ІХ КЛАСАХ 





ў 2. ТЭКСТ, СТЫЛІ І ТЫПЫ МАЎЛЕННЯ 


4. Прачытайце, дайце загаловак тэксту. Вызначце яго стыль, тып 
і мэтанакіраванасць. Падзяліце тэкст на сэнсавыя часткі. Складзі- 
це план. Спішыце, расстаўце прапушчаныя знакі прыпынку, растлу- 
мачце іх. 


ГЧалавек стварае не толькі матэрыяльныя але і духоўныя 
багацці. Яго розуму і працы належыць усё тое, што ўпрыгож- 
вае жыццё, прыносіць карысць і асалоду, выклікае светлыя 
пачуцці, натхняе на ажыццяўленне высакароднай мэты. 

Яшчэ ў далёкай старажытнасці людзі здабылі агонь пры- 
ручылі каня навучыліся апрацоўваць зямлю вырошчваць ура- 
джай здабываць руду нафту і вугаль будаваць масты вадзіць 
па марах і акіянах караблі... 

ЗБуйнейшымі заваёвамі чалавечага розуму ў пазнейшыя 
часы сталі паравыя машыны электрычнасць радыё сама- 
лёты... 

Вялікім цудам з'явіліся штучныя спадарожнікі Зямлі кас- 
мічныя караблі і выхад чалавека ў космас. Але ўсё гэта ста- 
ла магчымым дзякуючы таму што ў людзей з'явілася мова. 
Менавіта яна і вывела чалавека ў свет розуму. Роднае слова 
з'яўляецца адным з самых вялікіх здабыткаў кожнага наро- 
да. Яго з пашанай называюць люстэркам культуры захаваль- 
нікам культуры і формай яе існавання. («Роднае слова» ) 


е Зрабіце сінтаксічны разбор абазначаных лічбамі сказаў, растлу- 
мачце знакі прыпынку. 
е Падрыхтуйце пісьмовае паведамленне на тэму «Чалавек і мова». 


5. Прачытайце. Спішыце, расстаўляючы знакі прыпынку. 


1. Хлопец пакруціў галавой памаргаў вачыма адганяючы 
сон і засопшыся пабег даганяць калону. 2. Наперадзе ў ка- 


8 


лясцы сядзеў Віця захутаны ў вялікі кажух. З. Сосны падоб- 
ныя адна на адну як сёстры стваралі ўзбоч дарогі суцэльныя 
сцены велічна ўздымалі ў белае неба свае заснежаныя густыя 
шапкі. 4. На поўнач і на поўдзень у шырокай даліне густа 
стаялі стагі розныя па форме нізкія і пузатыя высокія і тон- 
кія прыгожыя і нязграбныя дзе-нідзе крыху схіленыя збоча- 
ныя з бярозавымі і дубовымі выпаўзнямі. 5. Толькі на пава- 
ротах рэчка падмывае то адзін то другі абрыў вымываючы 
з зямлі тоўстыя карэнні а часам і цэлыя счарнелыя ствалы 
дубоў. (Паводле І. Шамякіна) 


е Складзіце невялікі тэкст (3-4 сказы), уключыўшы ў яго першы 
сказ практыкавання. Стыль -- мастацкі, тып -- апавяданне. 


6. Прачытайце верш. Вызначце яго стыль, адрасата і мэтанакі- 
раванасць. Назавіце характэрныя прыметы стылю. 


Жаўрук прадзе сярэбраную нітку, 
Яе пчала нястомная снуе. 
ІЗямлю-карміліцу, а не наймітку 
У новы ўбор аратай адзяе. 


Вышэй дугі калышацца калоссе, 
Шасцяць снапы. Не ведаеш, малы, 
Што на зямлі ўсё дзіва пачалося 
Ад чалавека, птушкі і пчалы. 

С. Гаўрусёў 


е Зрабіце сінтаксічны разбор абазначанага лічбай сказа. 


7. Прачытайце тэкст. Вызначце яго тэму, стыль, адрасата і мэтана- 
кіраванасць. Тэкст запішыце. Падкрэсліце граматычныя асновы. 


ЖЫЦЬ ДЛЯ ЛЮДЗЕЙ 


Яшчэ здалёк, ледзь расступіліся з ночы прысады, я ўба- 
чыў сваю хату з цыбатым жураўлём. Запахла нечым родным. 
Так пахне толькі зямля, якая цябе нарадзіла. Добрай раніцы, 
Бацькавічы! 

Мой бацька заўсёды жыў для людзей. Заўсёды смела стаяў 
за праўду. Не стамляўся рабіць добрае для ўсіх. Справядліва 
жыў. Каб і мне гэта бацькава пераняць... 

Заўтра я пайду ў школу. Буду вучыць дзяцей. Як важна 
настаўніку мець чыстае сумленне і добрае, спагадлівае сэрца. 

Мабыць, гэта праўда, што толькі чалавек, які сам любіць 
дзяцей, зможа навучыць сваіх выхаванцаў чалавечнасці, даб- 
рыні і праўдзе! (Паводле Я. Сіпакова) 


е Вызначце, да якой часціны мовы адносяцца выдзеленыя словы. 


8. Прачытайце тэкст. Знайдзіце апісанні, растлумачце, якую ролю 
яны выконваюць. 
Спішыце, расстаўляючы прапушчаныя знакі прыпынку. 


Я -. дома. Тут -- мае карані пачатак мяне самога. Мой 
працяг. Тут жылі мае дзяды. Тут пасвіў статак касіў вяршыў 
стагі спускаў бярозавы сок араў сеяў баранаваў звозіў снапы 
малаціў мой бацька. 1Я першы кінуў адвечны хлебаробскі 
занятак маіх продкаў. Яны прыходзілі і адыходзілі перадаю- 
чы з рук у рукі сваім наступнікам стары але лёгкі і ходкі 
плуг з люстэркам лемяха; да паловы зрэзаную і ўсё яшчэ 
вострую, як брытва, касу з выгладжаным да бляску касіль- 
нам; берасцяную каробку-сяўню ды цупкі малацьбітны цэп. 
Усе мае папярэднікі бралі гэта ў спадчыну як самы дарагі 
скарб. Я першы не ўзяў. Я разарваў доўгі спрадвечны ланцуг 
хлебаробскага племя... (К. Цвірка) 


е Вызначце сэнсава-стылістычную ролю пяці першых сказаў тэксту. 
е Зрабіце сінтаксічны разбор абазначанага лічбай сказа. 
е Выпішыце словы, якія абазначаюць прылады сялянскай працы. 


ў 9. Запішыце тэкст, прыдумаўшы свой працяг. Падкрэсліце гра- 
матычныя асновы ў сказах уласнага тэксту. Абазначце апорныя сказы. 


Чорная густая ноч злілася са стэпам. Звычайна такія но- 
чы называюць глухімі. Над зямлёй навісла непрагляднае 
цяжкае неба. Не відаць, дзе канчаецца яно, а дзе пачынаецца 
зямля. 

У такую ноч... 


10. Прачытайце. Знайдзіце сказ, у якім выражана асноўная думка 
тэксту. Перакладзіце тэкст на беларускую мову і запішыце. Пры спіс- 
ванні пастаўце галоўны па сэнсе сказ першым. Скажыце, як змянілася 
яго сэнсава-граматычная роля ў тэксце. 


Не только идей, понятия, но ий картины самые сложные, 
самых тончайших оттенков я могу передать словами. Полу- 

чается так, как будто бы в человеческом мозгу есть какие-то 
тысячи, может быть, миллионы клавиш, ий человек, говоря- 
іций словами, как будто невиядимыми пальцами играет на 
этой клавиатуре мозга, и в голове воспринимаю:цего возний- 
кает та же самая симфония. 

Вот какая есложная штука язык. Язык -- это есть высшая 
культура человечества. (А. Толетой) 


е Растлумачце знакі прыпынку ў перакладзеным тэксце. 
е Падкрэсліце службовыя часціны мовы, вызначце, якую сэнсава- 
граматычную ролю яны выконваюць у тэксце. 


11. Прачытайце ўрывак з тэксту, вызначце яго тэму і мэтанакірава- 
насць. Прыдумайце пачатак і канец, дайце загаловак новаму тэксту. 
Запішыце. 


Людзі прыйшлі сюды, каб ушанаваць памяць свайго вя- 
лікага песняра. Летні вечар выдаўся надзвычай прыгожым. 
Толькі што зайшло сонца. З-за густых ліп паказаўся круглы 
месячык. Было ціха і цёпла, але паветра ўжо дыхала свежас- 
цю і спакоем. Іграў гармонік. Хлопцы і дзяўчаты спявалі, 
жартавалі, перакідваліся словамі і думкамі. Але відаць было, 
што ўсе нечага чакаюць. Нарэшце з боку шашы паказаўся 
пасажырскі аўтобус... (ЛіМ) 


Ф Вызначце, да якой часціны мовы адносіцца слова летні. Аба- 
значце ў ім суфікс. Прыдумайце пяць слоў, у якіх суфікс мае такое ж 
сэнсава-граматычнае значэнне. 


12. Прачытайце, знайдзіце апісанні. Вызначце, якімі прыёмамі апі- 
сання карыстаецца аўтар. Складзіце план тэксту. 


Прыгожай была Іллюкова Надзя. Нарадзілася яна ў пра- 
цавітай сям”і. У дзяцінстве бесклапотнай дзяўчынкай пасвіла 
гусей. Як крыху паднялася -- пагнала за аколіцу свіней. 
Бялявая, вастраносая, з блакітнымі, як васількі ці тыя прас- 
кі-прамяні, вачыма і звонкім, як званочак, голасам, яна 
ўжо ў дзіцячыя гады была прывабная. У шаснаццаць гадоў 
зрабілася сапраўднай прыгажуняй. 

Цёплымі летнімі вечарамі каля Іллюковых збіралася мо- 
ладзь. Пад трыма ліпамі, што раслі блізка адна ля адной, 
стаяла лаўка. Седзячы на гэтай лаўцы, расцягваў мяхі гар- 
моніка вясковы музыкант Дзёмка. Тут звінелі дзявочыя пес- 

ні, вадзіліся карагоды. Вядома, не лаўка прыцягвала да сябе 
моладзь, а дачка гаспадароў Надзька. З усімі яна была ад- 
нолькава ветлівая, з кожным магла патанцаваць, перакінуц- 
ца жартам ці прайсціся пад руку. 

Такой Надзька была і ў семнаццаць год, і ў васемнац- 
цаць... (Паводле І. Сіняўскага) 


е Напішыце характарыстыку на чалавека, якога вы найбольш 
паважаеце. 


13. Напішыце невялікае апавяданне. Дайце яму загаловак. Пачат- 
кам зрабіце адзін са сказаў: 1. Быў пачатак верасня. 2. Мінск -- адзін 
з самых старажытных гарадоў Беларусі. З. Сонца ўжо схавалася за 
зубчатаю сцяною ліп. 

е Зрабіце марфалагічны разбор слоў першага сказа свайго апа- 
вядання. 


СЛОВА, СЛОВАЗЛУЧЭННЕ, СКАЗ ЯК АСНОЎНЫЯ 
МОЎНЫЯ АДЗІНКІ 


ў 3. СЛОВА, СЛОВАЗЛУЧЭННЕ 


14. Прачытайце тэкст і дайце загаловак. Вызначце яго мэтанакіра- 
ванасць. 

Спішыце, расстаўляючы прапушчаныя знакі прыпынку. Абгрунтуй- 
це свой выбар. 


Безліч паданняў легенд казак песень прыпевак прыказак 
прымавак загадак на працягу многіх стагоддзяў створана 
намаганнямі вялікіх калектываў людзей і нават цэлых па- 
каленняў, якія спрадвеку жывуць на той ці іншай тэрыторыі 
нашай краіны. Гэтыя творы спачатку доўгі чае пераходзілі 
ад аднаго чалавека да другога з аднаго пакалення ў другое 
ў вуснай перадачы а толькі потым трапілі ў кнігі. !Зараз 
яны жывуць сярод людзей прыносяць асалоду дапамагаюць 
пазнаваць любіць і шанаваць свет. Гэтыя творы беспера- 
пынна апрацоўваюцца і ўдасканальваюцца падобна таму, як 
мора і ноччу і днём нястомна шліфуе прыбярэжнае каменне. 
(«Беларускі фальклор. Хрэстаматыя» ) 


е Выпішыце выдзеленыя ў тэксце словы. Прачытайце пра іх арты- 
кулы ў тлумачальным слоўніку. Раскажыце пра іх лексічнае значэнне. 
е Зрабіце сінтаксічны разбор абазначанага лічбай сказа. 

15. Утварыце словазлучэнні са словамі легенда, казка, песня. Скла- 
дзіце з імі сказы. 

е Што вы ведаеце пра словазлучэнне, чым яно адрозніваецца ад 
сказа? 


16. Складзіце шэсць сказаў са словам браць, каб у кожным сказе 
яно ўжывалася з новым значэннем. Карыстайцеся тлумачальным слоў- 
нікам беларускай мовы. 


17. Падбярыце сінонімы да слоў урачыста, імкліва, ціха. (Пры 
неабходнасці карыстайцеся тлумачальным слоўнікам беларускай мовы.) 
Складзіце і запішыце сказы, каб прапанаваныя словы ўжываліся ў 
розных значэннях. Абазначце, якую сінтаксічную ролю выконваюць 
дадзеныя словы ў вашых сказах. 


з 18. З прыведзенымі ніжэй словамі і словазлучэннямі ўтварыце 
сказы і напішыце невялікае апавяданне ў мастацкім стылі. 


Вёска, вырай, журавы, восень, неба, сонца; спелае ячмен- 
нае поле, густы паўночны вецер, цяжкія свінцовыя хмары. 


е Успомніце, чым мастацкі стыль адрозніваецца ад іншых стыляў 
мовы. 


19. Прачытайце тэкст, падзяліце на сказы. Спішыце, расстаўляю- 
чы знакі прыпынку. Падкрэсліце граматычныя асновы. 


ПАЧАТАК ВЯСНЫ 


Прыгрэла веснавое сонца закукавала шэрая зязюля сма- 
лою-жывіцай запахлі стромкія хвоі ў цёмным бары маладыя 
шышкі на елках пачырванелі заіскрыліся як у пеўняў гра- 
беньчыкі вясёлыя іскрынкі ўпалі на траву падскочыла ад 
радасці трава ў траве засінелі зачырванелі прыгожыя луга- 
выя краскі цеплынёю мядовым водарам яны дыхнулі мне ў 
твар вось так і пачалася вяена з шэрай зязюлі з яе самотнага 
голасу з чырвоных маладых яловых шышак з вясёлых луга- 
вых красак. (Паводле А. Бялевіча) 


Ф Выпішыце словазлучэнні, у якіх галоўным словам з'яўляецца 
назоўнік, а залежным -- прыметнік. Пабудуйце іх схемы. Раскажыце 
аб граматычнай сувязі ў такіх словазлучэннях. 

20. Прачытайце словазлучэнні. Абазначце ў іх галоўнае і залежнае 
словы. Адкажыце, да якіх часцін мовы яны адносяцца. 


Прыгожая мясціна, святочны дзень, прыезд сястры, пад- 
рыхтаваць урок, збіраць ягады, блукаць па лесе, здольнасць 
маляваць, вельмі шанаваць, ехаць здалёку, глядзець услед, 
позна ноччу, слухаць музыку, вельмі карысны, пяты ўрок, 
добра плаваць, шчыра смяяцца. 


е Вусна вызначце спосаб сувязі слоў і сінтаксічныя адносіны ў 
словазлучэннях. 

е Развіце і запішыце словазлучэнні: прыгожая мясціна, збіраць 
ягады, блукаць па лесе, глядзець услед, вельмі карысны, шчыра смяяцца. 


21. Развіце словазлучэнні: сельскагаспадарчая прамысловасць, даб- 
раякасная праца, высокаадукаваны хлопец, высакародны ўчынак, жыц- 
цяздольны арганізм. Запішыце іх, абазначце галоўныя словы, залежныя 
падкрэсліце. Вызначце, да якіх часцін мовы яны адносяцца. Растлу- 
мачце правапіс. Складзіце са словазлучэннямі сказы. 


У зор: Сельскагаспадарчая прамысловасць - перадавая сучасная 
высокаразвітая сельскагаспадарчая прамысловасць. Перадавая сучас- 
ная высокаразвітая сельскагаспадарчая прамысловасць дазволіла на- 
шай рэспубліцы выйсці на новыя рубяжы. 


22. Прачытайце тэкст. Дайце яму загаловак. Спішыце, расстаўляю- 
чы знакі прыпынку. 


Чатырнаццатага жніўня чапляючыся крыллем за нізкія 
хмары над самым Жыцькавам ляцелі ў вырай журавы. 

Колькі дзён перад гэтым не зважаючы на блізкую восень 
моцна грэла і пякло паніжэлае ў небе сонца. У пыльнай і 
ломкай высушанай да звону цішыні было чуваць як шапоча 
вусатым коласам спалавелае ячменнае поле. Потым з поўна- 
чы аднекуль з-пад Азярычына падзьмуў густы і стылы во- 
сеньскі вецер. Неяк адразу папаўзлі кудзелістыя нізкія і 
хоць пакуль што яшчэ без дажджу але цяжкія ўжо хмары. 
Яны як рыба на нераст імкліва цягнулі самі сябе волакам 
з-за бору аж раздзіраючы аб вершаліны свае набраклыя віль- 
гаццю грывы. 

Але дажджу пакуль не было. (Паводле Я. Сіпакова) 


е Падкрэсліце словы, ужытыя ў пераносным значэнні. Вызначце, 
да якой часціны мовы адносяцца, зрабіце марфемны разбор слоў. 


14 


з 28. Развіце словазлучэнні, а затым складзіце з імі сказы на тэ- 
му «Ранняя восень». Аб'яднайце сказы ў тэкст. 


Пагодлівая восень, яснае неба, медзяны бор, урачыстая 
цішыня, ячменнае поле, паніжэлае сонца. 


ў 4. СКАЗ 


» 24. Прачытайце тэкст, вызначце яго стыль. Выпішыце словы і 
словазлучэнні, што называюць навуковыя сінтаксічныя паняцці. 


Сказ з'яўляецца асноўнай сінтаксічнай адзінкай. Ён пры- 
значаны для перадачы і ўспрымання паведамлення. У адроз- 
ненне ад словазлучэння сказ мае граматычную аснову, якая 
складаецца з двух галоўных членаў (дзейніка і выказніка) 
або аднаго з іх. 

Па мэце, якая вырашаецца ў ходзе маўлення, сказы па- 
дзяляюцца на апавядальныя, пытальныя і пабуджальныя. 
Па адносінах да выказвання -- на клічныя і няклічныя. Па 
будове -- на простыя і складаныя. 

Усякі сказ, незалежна ад таго, просты ён ці складаны, 
з'яўляецца цэласным сэнсава-граматычным адзінствам. Сло- 
вы ў простых сказах і часткі ў складаных знаходзяцца паміж 
сабой у сэнсавых і граматычных узаемаадносінах. Гэтыя ўзае- 
маадносіны ў граматыцы называюць сінтаксічнай сувяззю. 

У групе простых сказаў выдзяляюць аднасастаўныя і 
двухсастаўныя; неразвітыя і развітыя; поўныя і няпоўныя. 
Ёсць таксама сказы ўскладненай будовы. Да іх адносяцца 
сказы са звароткамі, пабочнымі словамі і сказамі, а таксама 
сказы з аднароднымі і адасобленымі членамі. 

У вуснай мове сказы афармляюцца інтанацыяй, у пісьмо- 
вай -- знакамі прыпынку. Кожны новы сказ пачынаецца з 
вялікай літары. 


е Падрыхтуйцеся і адкажыце на пытанні: 

Чаму сказ называюць асноўнай сінтаксічнай адзінкай? 

Як сказы падзяляюцца па мэце выказвання? 

Як можна падзяліць сказы паводле іх будовы? 

Як звязаны паміж сабой словы ў простых сказах і часткі ў скла- 
даных? Як вы гэта разумееце? Якую сувязь называюць сінтаксічнай 
сувяззю? 

25. Прачытайце тэкст. Вызначце межы сказаў. Спішыце, расстаў- 
ляючы знакі прыпынку. Падкрэсліце граматычныя асновы. 

Зрабіце марфалагічны разбор слоў, якія выконваюць ролю дзейніка 
і выказніка. 


Я нетаропка ішоў узбоч дарогі сонца ўжо хілілася да 
вечара скрозь у зарасніках было ажно чырвона ад мухамораў 
сярод гэтай чырвані я не адразу ўбачыў вялікі падасінавік 
поўны стройны быццам выліты з медзі ён стаяў каля тоўстай 
бярозы ганарліва падняўшы круглую як талерка галаву я 
асцярожна вырваў грыб. 

Мой сябар Макар Змітравіч хоць і жыве каля лесу але 
ніколі ў яго не ходзіць і канешне ён такому прыгажуну 
здзівіцца не менш за мяне. (М. Парахневіч) 


Ф Знайдзіце ў тэксце апісанне. Вызначце, якім моўным прыёмам 
карыстаецца аўтар. Падрыхтуйце тэкст-апісанне ляснога дрэва, лясной 
птушкі, свойскай жывёліны, хатняй рэчы (на выбар). 


26. Прачытайце прыведзеныя ніжэй прыклады. Вызначце стыль. 
Назавіце тыпы сказаў па мэце выказвання. Абгрунтуйце сваю думку. 


І. На небе ўставала далёкая ранішняя яснасць. Неяк за- 
шарэла, запалавела ноч. Зоркі былі відны высока і рэдка. 
Цяплом і спакоем дыхала зямля. (А. Жук) 

П. Аб чым гавораць летнія грамы? 

Якую будзяць рэчаіснасць? (В. Вярба) 
ШШ. Колькі дум задумана цікавых! 

Колькі спраў чакае рук і сэрца! (К. Буйло) 
ІУ. Пакіньце на беразе смутак і жаль! 

Песню бярыце з сабою! (Н. Гілевіч) 


ў 5. ДВУХСАСТАЎНЫЯ СКАЗЫ 


27. Прачытайце. Вызначце стыль і тып тэксту. Абгрунтуйце сваё 
меркаванне. Спішыце. Падкрэсліце галоўныя і даданыя члены сказа. 
Назавіце, якімі часцінамі мовы яны выражаны. 


У Ліпаўцы цвілі сады. 

Быццам аблітыя малаком стаялі вішні, грушы і яблыні. 
Неяк адразу ўкрылася белай хусткай чаромха. Праз дзень- 
два паказала сметанковага колеру гронкі рабіна. А сліва 
ажно пенілася ад цвету. З прысад на вуліцу матылямі ляцелі 
пахучыя пялёсткі. 

На ўзмежках цвілі валошкі. Уздоўж невялікай рачулкі 
рассыпаліся адуванчыкі і рамонкі. Кожную раніцу кветкі 
запальвалі свае ліхтарыкі і свяцілі амаль да вечара. 

Выкінула на свет сваё мяккае лісце ліпа. Не адставалі 
бярэзіны, таполі, клёны. Укрытыя маладым лісцем дрэвы 
аздаблялі ўсё паселішча. Яно было як у аксамітным вянку. 
(Я. Пархута) 


» 28. Прачытайце тэкст. Вызначце яго стыль і мэтанакіраванасць. 
Пастаўце пытанні да тэксту. Падрыхтуйцеся і перакажыце змест. 


У залежнасці ад саставу і формы граматычнай асновы 
простыя сказы падзяляюцца на двухсастаўныя і аднасастаў- 
ныя. У двухсастаўных сказах два галоўныя члены: дзейнік 
і выказнік. У аднасастаўных ролю граматычнай асновы вы- 
конвае адзін галоўны член, які можа ўжывацца або ў форме 
выказніка, або ў форме дзейніка. Сказы, якія маюць у сваім 
саставе толькі граматычную аснову, называюцца неразвітымі. 
Напрыклад: Хлопчык чытае. Змяркаецца. Ноч. Цішыня. 

ГПры кожным галоўным члене могуць быць паясняльныя 
словы. Іх называюць даданымі членамі сказа. Сказ, у якім 
ёсць даданыя члены, называецца развітым. 

Па значэнні і сінтаксічнай ролі ў сказе даданыя члены 
падзяляюцца на дапаўненне, азначэнне, акалічнасць: Хлоп- 
чык чытае газету. Старанны хлопчык чытае. Хлопчык чы- 
тае хораша. 

Асобны тып азначэння, выражанага назоўнікам, які звы- 
чайна дадаецца да азначаемага слова ў склоне і ліку, называ- 
ецца прыдаткам: Казку-песню дзён сучасных аклікае даля- 
чынь. (Я. П.) 

У нашай мове найбольш пашыраны такія простыя сказы, 
у якіх выказнік выражаецца асабовай формай дзеяслова, а 
дзейнік -- назоўнікам у назоўным склоне або іншай часцінай 
мовы, што выконвае яго ролю: Прыйшоў жаданы час спат- 
кання. (К-с) Мы чулі першы смех дзіцячы і промні бачылі 
ў вачах. (Бр.) 


е Дайце азначэнне галоўнага ці даданага члена сказа. 

е Зрабіце сінтаксічны разбор абазначанага лічбай сказа. Пабудуйце 
яго схему. 

е Падкрэсліце словазлучэнні, якія з'яўляюцца назвамі лінгвістыч- 
ных паняццяў. Растлумачце значэнне слова лінгвістыка. 

29. Неразвітыя сказы зрабіце развітымі. Утвораныя сказы размяс- 
ціце так, каб атрымаўся тэкст. Дайце загаловак тэксту. Запішыце. 


1. Зазелянела траўка. 2. Прыгрэла сонейка. З. Заблішчэла 
вада. 4. Загаманілі ручайкі. 5. Пачарнеў снег. 6. Заспявалі 
птушкі. 


30. Прачытайце тэкст і дайце яму загаловак. Спішыце. Растлумачце 
пастаноўку знакаў прыпынку. Вызначце стыль і тып тэксту. 


З наступленнем восені ночы сталі даўжэйшыя. Калі не 
было дажджу, Зіна выходзіла падыхаць свежым паветрам. 
Не раз яна чула песню пра зорку Венеру. Дзе яна, гэтая 
зорка? Неба цёмнае, густое, калі і праб'ецца часам, дык 
толькі адна маленькая зорачка, і тая невыразная, халодная. 
Мо гэта і ёсць зорка Венера? А хто цяпер, апрача Зіны, 
глядзіць на яе? Васіль? Але ж дзе ён, той Васіль? У лагеры? 
На волі? Прыбіўся да сваіх? Знайшоў партызан? Не раскажа 
аб гэтым ніякая зорка Венера... (Р. Няхай) 


е Растлумачце напісанне выдзеленых спалучэнняў слоў. Вызначце, 
да якіх часцін мовы яны адносяцца, якімі членамі сказа з'яўляюцца. 

е Выпішыце з іншага мастацкага тэксту сказ са спалучэннем зорка 
Венера. Як называюцца такія спалучэнні ў граматыцы? Запішыце пяць 
такіх спалучэнняў. 


ў 6. АДНАСАСТАЎНЫЯ СКАЗЫ 


31. Перабудуйце двухсастаўныя сказы ў аднасастаўныя безасабовыя. 
Запішыце. 


1. Мы адпачываем весела. 2. Кацярына не спіць. З. Мі- 
хась нездаровы. 4. Алеся хоча стаць аграномам. 5. Хлопцы 
вераць у справядлівасць. б. Антось хоча заняць першае месца 
па шахматах. 


Ф Параўнайце аднасастаўныя безасабовыя сказы з двухсастаўнымі, 
скажыце, як змяніўся іх сэнс. 

Ф Падкрэсліце граматычныя асновы ў безасабовых сказах. Чаму 
гэтыя сказы так называюцца? 


32. Прачытайце. Вызначце стыль тэксту. Назавіце прыметы гэтага 
стылю. Растлумачце знакі прыпынку. 

КЛЁНЫ КАЛЯ ДОМА 


Здаецца, яшчэ нядаўна праводзілі бацькі ў армію свайго 
першынца Сяргея. 

-- Пасадзі каля дома клёнік, -- сказаў тады бацька сыну. 

Пасля пайшоў у войска Лявон. За ім -- Дзяніс. Яшчэ 
праз два гады -- Міхась. Кожны з іх у дзень праводзін садзіў 
па клёніку каля роднага дома. 

Нарэшце настаў час ісці на службу самаму малодшаму з 
братоў -- Мікалаю. Побач з чатырма клёнамі пацягнуўся 
да свету пяты. 

Час ішоў. Старэйшы Сяргей застаўся на службе ў арміі. 
Лявон пайшоў у геолагі. Дзяніса паклікалі марекія прасторы. 
Міхась вярнуўся ў родную вёску і стаў заатэхнікам. Мікалай 
пакуль заканчвае службу. 

Раскідаў лёе братоў па свеце, але ўсе яны быццам і не 
аддаляліся ад роднага парога. Стаяць побач пасаджаныя 
імі клёны, то ўзнёсла, то зусім ціха шапочуць кронамі. І пад 
зорным небам, і ў часе узыходу сонца вядуць зразумелую 
толькі ім размову з бацькамі, з пакінутымі ў вёсцы аднагод- 
камі, сябрамі. (Паводле А. Альфяровіча) 


е Растлумачце сэнс выдзеленага сказа. 
Ф Знайдзіце няпоўныя сказы, вызначце іх сэнсава-стылістычную 


ролю ў тэксце. 


33. Прачытайце верш. Назавіце тыпы і віды сказаў. 


Маленства. Лее. 
Галіны дрэў у восеньскай красе... 
Ты чуеш маці сумны спеў -- 
Яна грыбы нясе. 

А. Куляшоў 


5 Перабудуйце сказы і іх часткі так, каб яны набылі новае грама- 
тычнае і сэнсавае значэнне. 


34. Спішыце. Вызначце тыпы і віды сказаў. Знайдзіце сказы, якія 
маюць аднолькавае граматычнае значэнне. Вызначце, чым яны адроз- 
ніваюцца. 


Птушкі. Ці не рана? 
Птушкі заспявалі. Танкастволыя таполі 
Птушкі свішчуць. Яшчэ лісцем не прыбраны. 


Г. Джагараў 

УСКЛАДНЕНЫЯ СКАЗЫ 


ў 7. СКАЗЫ з АДНАРОДНЫМІ ЧЛЕНАМІ 


35. Прачытайце верш. Запішыце яго па памяці. Растлумачце знакі 
прыпынку. Абазначце сказы з аднароднымі членамі. Пабудуйце схемы 
сказаў. 


У БАРЫ 


На дзіва буйныя паспелі суніцы -- 
Спякотнага шчодрага лета дары. 
Гаючым настоем чабра і жывіцы 
Так пахне ў ліпнёвым прагрэтым бары. 
І цэлы блакіт сёння гэткі глыбокі. 
І гэтак ціхутка паветра звініць. 
І вусны твае, і гарачыя шчокі 
Так сонцам прапахлі і сокам суніц. 

А. Зарыцкі 


х Выпішыце словазлучэнні з прыметнікамі. Вызначце іх сінтак- 
січную і сэнсава-стылістычную ролю ў тэксце. Раскажыце пра сродкі 
граматычнай сувязі прыметнікаў з назоўнікамі. 


36. Прачытайце. Выпішыце сказы з аднароднымі членамі, растлу- 
мачце ў іх знакі прыпынку. Падкрэсліце аднародныя члены. 


Пачынаўся сакавік. Вышэйшым стала неба над вёскай, і 
хмары так ужо не чапляліся сваім раскіданым касмылём за 
вершаліны недалёкага лесу. Больш настойліва і шчодра пра- 
дзіралася праз воўну хмар сонца. Яно лашчыла, адагравала 
ранніх шпакоў на яблынях і грушах смалякоўскага саду. 
Па ўсім бачылася, што вясна будзе ранняя. Паласкаліся, 
вымываліся ў ручаінах талага снегу сініцы, неўгамонна па 
полуднях чвыркаталі вераб'і на электрычным дроце слупоў. 

Вербалоззе збоч дарог і меліярацыйных каналаў павыпус- 
кала на божы свет пульхныя коцікі. Дакранешся да іх ру- 
кою -- і пальцы, далонь улоўліваюць ледзь адчувальную 
цеплыню. Яна расплываецца па ўсім целе, ахутвае змаро- 
жаную зімой душу воблакам майскіх водараў ад чаромхі і 
бэзу, квецені яблынь, груш і вішань. (А. Казлоў) 

ў Вызначце ў тэксце сказы: спачатку тыя, што выражаюць асноўны 
сэнс паведамлення, затым тыя, што яго пашыраюць. 

е Знайдзіце ў тэксце апісанне. Што апісвае аўтар і якім прыёмам 
карыстаецца? Якія яшчэ вы ведаеце прыёмы апісання? 


37. Прачытайце тэкст. Скажыце, якое ўражанне засталося ў пісь- 
менніка ад дзяцінства і роднага горада. Што вы ведаеце пра гэтага 
пісьменніка? 


Я І ГОРАД МАЙГО ДЗЯЦІНСТВА 


Я нарадзіўся 26 лістапада 1930 года ў горадзе Оршы 
Віцебскай вобласці. Тады гэта быў маленькі гарадок. Зялё- 
ныя вуліцы. Рэшткі валоў замчышча. Гудкі далёкіх цягнікоў 
і блізкіх параходаў (чыгунка і аўтобусы яшчэ не забілі раку). 
Дубовыя лясы на берагах і ліпы на вуліцах. Недалёкія паро- 
гі. І вядома, сотні крыніц на берагах і нашы песні. І перш 
за ўсё кнігі. Кніг у доме было мноства: і рэшткі дзедавай 
бібліятэкі, і кнігі бацькоў, і свае. Пісаць (а спачатку «буб- 
ніць») вершы пачаў год у шэсць, але, на шчасце, хутка кінуў 
гэты занятак. Трохі пазней спрабаваў пісаць апавяданні, пры- 
чым абавязкова іх ілюстраваў. Увогуле, усё гэта было разна- 
віднасцю дзіцячай гульні. Таленты выяўляў разнастайныя: 
і маляваў, і ў музычную школу хадзіў. Але ўсе гэтыя тален- 
ты прайшлі хутка. (Паводле У. Караткевіча) 


е Назавіце сказы, у якіх пастаўлена двукроп'е, растлумачце паста- 
ноўку гэтага знака прыпынку. 

з Падрыхтуйцеся і напішыце невялікае апавяданне на тэму «Лю- 
бімае месца майго дзяцінства». 


38. Прачытайце тэкст, вызначце яго стыль і тып. Перакладзіце 
тэкст на беларускую мову і запішыце. 


Сложна ий многообразна история трех восточнославянских 
народов, вышедших из одного корня древнерусской народ- 
ности: русских, украйнцев, белорусов. Но у них была одна 
обіцая черта: непреоборимое стремление к единению, к спло- 
ченностий для совместной борьбы против многочисленных 
вторжений извне. Вея история этих трех единокровных на- 
родов полна борьбы за свое единство, за свой земли, за неза- 
висимость. Несметные орды и полчиіца чужеземных захват- 

чиков нашли себе могилы в наших землях. Совместная борь- 
ба укрепила узы братства, сплотила наши народы. (По Якубу 
Коласу) 


е У перакладзеным тэксце абазначце сказы з аднароднымі членамі, 
растлумачце знакі прыпынку. 

Ф Вызначце, якімі членамі сказа з'яўляюцца аднародныя члены і 
чым яны выражаны. 


ў 8. СКАЗЫ 8 АДАСОБЛЕНЫМІ ЧЛЕНАМІ 


39. Прачытайце. Вызначце стыль і тып тэксту. Дайце яму зага- 
ловак. Падрыхтуйцеся і раскажыце пра падзеі так, быццам яны ад- 
быліся з вашым сябрам. Запішыце дадзены тэкст. Расстаўце і растлу- 
мачце знакі прыпынку. 


Я выскачыў з цягніка на сваёй станцыі Камунары з лёг- 
кім чамаданчыкам у руках. У ім -- мой небагаты скарб 
канспекты лекцый па літаратуры ды салатавая віскозная 
сарочка купленая на ганарар за допісы ў «Чырвоную змену». 

Стаяў жнівеньскі надвячорак. Патыхнула нечым знаё- 
мым. Нібы віталі мяне і гэты белы дамок станцыі ў зеляніне 
і прыдарожныя платы і дарога зацярушаная свежым сенам. 

З другога боку станцыі паўз агароджу тоўпілася чародка 
падвод. Да іх спяшаліся пасажыры з цягніка. 

Бацька стаяў ля фурманкі запрэжанай у пару гнядых. 
Апрануты ў выцвілую на плячах картовую сарочку і чорныя 
штаны-суконнікі ён выцягваў жылістую шыю і зіркаў вакол 
шукаючы вачамі канечне ж мяне. Убачыўшы я ледзь не за- 
плакаў смяшліва жмурачыся бы ад сонца якое ўжо садзілася 
ў недалёкіх местачковых прысадах. (Паводле С. Кухарава) 


е Зрабіце сінтаксічны разбор першых двух сказаў. Вызначце, што 
агульнае ў гэтых сказах і чым яны адрозніваюцца. 
е Знайдзіце сказы з адасобленымі членамі; пабудуйце іх схемы. 


з 40. Скараціце тэкст шляхам спрашчэння будовы сказаў і запі- 
шыце. 


Прыйшла даспелая пажоўклая восень. У вырай на крылах 
панеслі журавы бабіна лета. У яго белае павуцінне заблытаў- 
ся адзін жораў. Ён, мусіць, быў вельмі стары і слабы, а 
таму не мог плысці ў жураўліным шнурочку. 

Прынёс я птушку дамоў і пусціў у садзік, агароджаны 
тынам. Паставіў там два карытцы: адно для яды, другое 
для вады... 

Карміў я свайго жорава хлебнымі крошкамі, аўсом, про- 
сам, грэчкаю. Ён вельмі любіў грэчку. Авёс і хлебныя крошкі 
фанабэрысты птах дазваляў падзяўбаць курам і залацістаму 
пеўню з чырвоным, як ружа, грабянём, а да грэчкі іх не 
падпускаў. 

Не спадабалася гэта задзірыстаму пеўню. Ён аднойчы на- 
ват наскочыў на жорава, а той дзеўбануў яго ў грэбень так 
моцна, што грэбень яшчэ больш пачырванеў, а пасля пачар- 
неў і абвяў. 

З гэтага часу павадыром курэй стаў жораў. Неўзабаве 
пацяплела і добра прыгрэла сонца. Жораў вадзіў курэй на 
прыгуменне, а пасаромлены певень валокся збоку, баяўся 
далучыцца да чародкі. 

А як прыляцелі, заспявалі ў небе жаваранкі, павесялеў 
і жораў. Але сам ён не спяшаўся ўзлятаць у неба. Я думаў, 
што птах забыўся пра сваё жыццё на журавіным балоце ці 
лятаць развучыўся. Але аднойчы, пачуўшы вясновую песню 
сваіх сяброў, птах насцярожыўся, прабег па двары, узмах- 
нуў крыламі, лёгка ўзляцеў і паплыў на любімае балота. 
(А. Бялевіч) 


41. Прачытайце. Скажыце, чаму пісьменнік называе праўду самым 
цяжкім крыжам на свеце. Успомніце легенду, на аснове якой напісаны 
тэкст. 

Спішыце, расстаўце і растлумачце знакі прыпынку. Падкрэсліце 
граматычныя асновы ў сказах. 


САМЫ ЦЯЖКІ НА СВЕЦЕ КРЫЖ 


Праўда самы цяжкі на свеце крыж. Не кожнаму стае 
сілы несці яго праз усё сваё жыццё. Колькі светлых душ 
адмаўлялася яго несці спасылаючыся на бессэнсоўнасць на- 
маганняў і гэтым самым апраўдваючы сваю духоўную немач. 
Колькі людзей гэты крыж прыгнуў да зямлі колькі растру- 
шчыў а колькі скідалі яго з плячэй на паўдарозе? І мабыць 
толькі адзінкі ўпарта праз пакуты і боль знявагу і прыні- 
жэнне ад тых жа дзеля каго і нясецца гэты крыж, крок за 

крокам, крывянячы ногі і душы, падымаюцца ўсё вышэй і 
вышэй. Падымаюцца загадзя ведаючы што нясуць свой улас- 
ны крыж на сваю ўласную галгофу. 

Не бывае рознай праўды -- рознай бывае хлусня. Зменлі- 
вая і здольная мяняць сваю скульптуру ў адпаведнасці са 
зменлівымі ўмовамі. (А. Дудараў) 


е Растлумачце значэнне слоў скульптура, галгофа. (Пры неабход- 
насці карыстайцеся тлумачальным слоўнікам.) 


42. Прачытайце. Вызначце стыль і тып тэксту. 
Выпішыце назвы тых прадметаў і з'яў, пра якія паведамляецца ў 
тэксце, разам са словамі, што іх характарызуюць. 


ПЕРАД НАВАЛЬНІЦАЙ 


У сонечнай далечыні на шырокіх і роўных, як стол, слуц- 
кіх палетках палавела жыта. Ад спякоты пабялелі, вылінялі 
пяшчотныя і халаднавата-мяккія пялёсткі валошкі на ўзмеж- 
ках і пры дарогах. Мроілася разагрэтае сонцам паветра і 
нібыта цякло да жытнёвага небакраю. А адтуль чорным кры- 
лом разгортвалася навальніца. І перад ёю ўсё заціхала, неяк 
паспешна, быццам захопленае знянацку, нават паменшалі 
хвалі на тугаватай роўнядзі калосся і нідзе ні душы. Толькі 
светлы палетак і пацямнелая дымчыня, як з пясчанага бера- 
га, глядзіць на цёмнае мора. І перад навальніцаю ўсё на 
зямлі быццам паменшылася, і нават вёска здалася малень- 
кай, нібы глядзіш на яе з вышыні, з гэтага магутнага чорнага 
навальнічнага крыла. (А. Жук) 


Ф Знайдзіце сказы з адасобленымі членамі, растлумачце знакі 
прыпынку. 


ў 9. СКАЗЫ СА ЗВАРОТКАМІ, 
ПАБОЧНЫМІ СЛОВАМІ І СКАЗАМІ 


43. Прачытайце сказы, захоўваючы патрэбную інтанацыю. Спішы- 
це, падкрэсліце звароткі, выдзеліце іх знакамі прыпынку. Вызначце, 
чым выражаны звароткі. 


1. Добры дзень суседзі будзем век сябрамі. (Панч.) 2. Ад 
плошчаў да лісточка на вярбе мы зноў цябе стварылі родны 

горад. (Панч.) З. Дзень добры сястра дарагая дзень добры 
сябры і браты. (Грах.) 4. Дзень добры гасцінныя вёскі і пу- 
шчы і Нёман сівы. (Грах.) 5. Ах дружа-клён цябе я зноў 
успомніў. (П. Тр.) 6. Краіна родная прымі ж маё вітанне, 
прымі мой зорны спеў далёкая сястра! (11. Тр.) “7. Сад мой 
сад зялёны мой ты адзін аберагаў тут наш спакой. (А. Б.) 
8. Гуляйце вейце снежныя вятры ад ранняй да вячэрняе 
пары. (М. Т.) 9. Чуеш вецер веснавы шалёны я цябе не 
выпушчу з грудзей. (Бур.) 10. І вось я прыйшоў да цябе раз- 
вітацца мой кут незабыўны мой горад прыветны. (Бур.) 


44. Прачытайце верш А. Вярцінскага. Вызначце ў ім звароткі. Як 
называецца паэтычны прыём, выкарыстаны аўтарам? 


Вялікія светлыя будынкі!.. 

Вы -- нібы светлых людзей абдымкі. 
Вітаю цябе, канцэртная зала! 

Ты многа сэрцу майму сказала. 
Убачу вас, тэатральныя люстры, 

і шэпчуць штосьці мае вусны. 

Дзень добры, брат мой, кінематограф! 
Ты сам не ведаеш, як ты мне дораг!.. 
Вялікія светлыя памяшканні! 
Прыміце мой боль, мае шуканні. 


45. Прачытайце сказы. Знайдзіце звароткі, вызначце іх структуру 
і месца ў сказе. Выпішыце прыклады ў наступным парадку: звароткі, 
якія стаяць у пачатку сказа, у сярэдзіне сказа, у канцы сказа. Рас- 
стаўце знакі прыпынку. 


1. Не ляціце рукі ў вырай нада мной кружыце шчыра. 
(Сіп.) 2. Бор шумны бор грозны вяшчун наш зялёны гамо- 
ніш вячыста сівой галавой. (Бр.) З. Ты шмат расказаў бы 
мне друг старажытны пра даўнія думы пра даўнія спра- 
вы. (Бур.) 4. Я зноўку прыйшоў да цябе пакланіцца мой 
даўні знаёмы мой кут незабыўны. (Бур.) 5. О брат зямлі 
будзь радасны і юны! (Вярц.) б. Сястрыца любая сястрыца 
дарагая пішу сягоння ліст і шлю ўсім паклон. (П. Тр.) 
7. Зашумі галлём сасоннік. (П. Тр.) 8. Мілая мая бабулечка 
родная мая мне так хораша з табой. Давай заўсёды будзем 

разам. (Я. В.) 9. Ой вы гусі мае гусі што паснулі на вадзе? 
(Нар. песня) 10. Не спяшайся галубок лесам хадзіць. У лесе 
трэба глядзець слухаць і думаць. (П. М.) 


46. Выпішыце з твораў мастацкай літаратуры 8--5 (на выбар) раз- 
вітых простых сказаў са звароткам. Адкажыце, якую сэнсава-стыліс- 
тычную ролю выконваюць звароткі; у тэкстах якога стылю яны часцей 
ужываюцца. 


47. Прачытайце. Спішыце сказы, раскрываючы дужкі. Падкрэсліце 
пабочныя словы і сказы, вусна ўкажыце іх значэнне. 


1. Відаць, гаспадар дуба-волата ўсё яшчэ (не)дзе лётаў. 
(Бул.) 2. Напэўна, малыя бусляняты, яшчэ бяскрылыя, 
бездапаможныя, абсталяваліся ў гняздзе. (Кул.) З. На краі 
дзялянкі ўзвышаецца стары волат-дуб, магчыма, самы стары 
ў гэтым гаі. (Шалм.) 4. На маю думку, вучыцца (ні)колі 
(не)позна. (Шал.) 5. Віця (не)узабаве налаўчыўся, набіў, 
як кажуць, руку і з работай пачаў упраўляцца хутка. (Сін.) 
6. Дзівос на планеце, я знаю, багата. (А. Б.) 7. Ён навучыў, 
здаецца, гаварыць (па )беларуску нават кіпарысы. (Багд.) 
8. На шчасце, (ня )добрая хмарнасць паміж бацькам і дзецьмі 
праз (не)каторы час спакваля развеялася. (І. М.) 


Ф Растлумачце правапіс не (ня) са словамі. 
е Зрабіце сінтаксічны разбор 8, 5, 7-га сказаў. 


48. Прачытайце прыклады і ўкажыце, дзе выдзеленыя словы з'яў- 
ляюцца пабочнымі, а дзе -- членамі сказа. Спішыце сказы, расстаў- 
ляючы прапушчаныя знакі прыпынку. Падкрэсліце пабочныя словы і 
спалучэнні слоў. 


1. Здавалася яшчэ не знала такое раніцы зямля. (Сіп.) 
2. Здавалася ты гераіняю казкі здавалася ціхаю песняй заўж- 
ды. (Ррах.) З. Надвор'е сапсавалася відаць надоўга. (Хадк.) 
4. На гэты раз вавёркі не было відаць. (Я. Е.) 5. Можа 
гэта песня ў вячэрняй цішы над бацькоўскай хатай неба 
раскалыша. (К. Б.) б. Сёстрам падабалася, што іх старэйшы 
брат усё можа. (Шал.) 7. Дождж на наша шчасце хутка 
перастаў. (ЁЮул.) 8. Здаецца з усяе акругі сабраліся людзі 
паглядзець на наша шчасце. (Хадк.) 

49. Прачытайце. Перакладзіце тэкст на беларускую мову і запі- 
шыце. Вызначце сказы, у якіх заключана галоўная думка аўтара. 


Помните: человек должен быть всегда недоволен собой. 
Никогда не вините обстоятельства в свойх неудачах, вините 
только себя. Не останавливайтесь. Не успокайвайтесь, не 
остывайте, не старейте душой. Не соблазняйтесь легкодо- 
ступными, мелкими радостями жизни за счет менее доступ- 
ных больших радостей. Есть в жизни ближняя и есть даль- 
няя перспективы. Никогда не довольствуйтесь ближней и 
всегда думайте о дальней. (В. Ажаев) 


Ф Падкрэсліце словы, якія ў беларускай і рускай мовах маюць 
аднолькавае значэнне і блізкае гучанне, але адрозніваюцца будовай, 
вымаўленнем і напісаннем. 


СКЛАДАНЫЯ СКАЗЫ: 
БУДОВА, ЗНАЧЭННЕ, УЖЫВАННЕ 





ў 10. ПАНЯЦЦЕ ПРА СКЛАДАНЫ СКАЗ 


50. Прачытайце. Спішыце, падкрэсліце граматычныя асновы. Вы- 
значце, чым адрозніваюцца сказы другой (ІІ) часткі ад сказаў першай 
(І) часткі. 

Якую ролю ў мове выконваюць сказы? Растлумачце, што вы ра- 
зумееце пад будовай сказа. 


І. 1. Я зноў адчуў вясёлы пах палёў, спеў жаўранкаў і 
шэлест тапалёў. 2. Не раз прыходзіў я з далёкае дарогі па- 
слухаць звон тваіх блакітных хваль, вады папіць, натруджа- 
ныя ногі абмыць і зноўку рушыцца ўдаль. З. Усё вясна ста- 
ранна палічыла, сонцам абагрэла кожны кут. (П. Панчанка) 


П. 1. Сваёй любові шчодрыя дары мы аддаём, не ведаючы 
меры, і кожны дзень ва ўсе календары ўвойдзе датай муж- 
насці і веры. (Грах.) 2. Плыў грукат па каналах вузкіх ву- 
ліц, а сіверы паўночныя два дні і дзве начы са злосцю дзі- 
кай дзьмулі на яркія асеннія агні. (Панч.) З. Іду я, дом 
свой аглядаю ды сам з сабою размаўляю, а на душы такі 
спакой! (Ё-е) 


Сказ, які можна падзяліць на дзве ці больш сэнсава- 
граматычныя часткі, падобныя на простыя сказы, назы- 
ваецца складаным: Туманы кружыліся над хатай, 
і дзяцінства чарадой гадоў паляцела воблакам страка- 
тым маладых пярэстых галубоў. (М. А.) 

Колькі ў складаным сказе граматычных асноў, столькі 
і частак. Сказ, у якім больш за дзве граматычныя асновы, 
называецца складаным сказам з некалькімі сэнсава-гра- 
матычнымі часткамі: Неба сеяла цяпло, цёплы дожджык 
церушыў, у думках радасна было, беглі песні ад душы. 


(Куп.) 

51. Прачытайце. Выпішыце складаныя сказы, падкрэсліце ў іх 
граматычныя асновы. Вызначце колькасць частак і іх межы. 


Дыміцца жоўты мох, птушыны спеў замоўк, 
І млеюць яшчаркі, зялёныя ад смагі... 

Я цэлы дзень блукаў, стаміўся і знямог. 
Прысеў і прагна п'ю ваду з паходнай флягі. 


Хх хх 


Вечар поле цемраю ахутае, 
Цьмяны месяц прыплыве здалёк. 
Загарыцца на маўклівым хутары 
Ледзь прыкметнай зоркай аганёк. 
П. Панчанка 


е Назавіце граматычныя прыметы, уласцівыя простым сказам і 
сэнсава-граматычным часткам складаных сказаў. Знайдзіце складаны 
сказ з некалькімі сэнсава-граматычнымі часткамі. 


52. Разгледзьце схему. На якія тыпы падзяляюцца складаныя ска- 
зы па колькасці ў іх сэнсава-граматычных частак? Складзіце па два 
сказы ў адпаведнасці са схемай. 





Складаныя сказы па колькасці ў іх сэнсава-граматычных частак 
падзяляюцца на 


складаныя сказы з дзвюма складаныя сказы з некалькімі 
сэнсава-граматычнымі часткамі сэнсава-граматычнымі часткамі 


























53. Прачытайце тэкст. Выпішыце складаныя сказы ў наступным 
парадку: сказы, у якіх дзве сэнсава-граматычныя часткі; сказы, у якіх 
некалькі сэнсава-граматычных частак; абгрунтуйце свой падзел. Вы- 
значце, якімі членамі сказа з'яўляюцца выдзеленыя словы. 


МАЦНЕЙШЫ ЗА СОН 


Усяелаў імчаўся праз ноч, праз маўклівую сінюю цемру. 
Чалавек дваццаць вершнікаў скачуць за ім. Вецер змёў з 
неба хмары, і адкрылася бясконцае блакітнае поле з безліччу 
зорак -- залатых няшчасных вачэй. Неба глядзела ўніз, гля- 
дзела на прыціхлую зямлю, на морак глухіх лясоў, на чор- 
ныя люстраныя азёры, на бяздонныя балоты, на пясчаныя 

выспы, што тырчалі між гэтых балот. Усюды панаваў сон. 
Ён заплюшчваў вочы, затыкаў вушы, расслабляў рукі, і цяж- 
кі меч валіўся з учэпістай жорсткай далоні на траву. Сэрца 
чалавека і сэрца звера ў абдымках усемагутнай ночы рабілася 
цёплым слабым камячком, які нямоцнымі штуршкамі гнаў 
па жылах кроў. Спаў чалавек. Спаў мозг -- князь цела, але 
палахлівымі прывідамі поўніўся гэты сон. І чалавек пачынаў 
крычаць, стагнаць, лапаў рукою наўкол сябе, шукаючы меч 
або кап'ё. «Куды імчацца гэтыя вершнікі? -- думала неба, 
гледзячы на Усяслава і ягоных людзей. -- Няўжо для сваёй 
мурашынай мітусні ім не хапае дня? Няўжо ёсць нешта леп- 
шае, чым сон, спачатку зямны, часовы і кароткі, а потым 
вечны?» 

Усяслаў імчаўся праз вецер. Ён з маленства любіў яго, 
любіў нябачнага крылатага асілка, які празрыстым халод- 
ным кулаком так можа стукнуць у грудзі, што займае дых. 
(Л. Дайнека) 


е Растлумачце сэнсе слова морак шляхам падбору сінонімаў. 

е Вызначце ў тэксце сказы з элементамі разважання. Скажыце, 
якія пытанні хвалююць пісьменніка. Паспрабуйце даць на іх адказ, 
выкарыстоўваючы сказы з элементамі разважання. 


54. Спішыце, расстаўляючы прапушчаныя знакі прыпынку. У скла- 
даных сказах падкрэсліце граматычныя асновы, абазначце межы 
частак. 


Мірон і Віктар стараліся іеці ціха пільна прыглядаючыся 
навокал. За гэты невялічкі час, як яны апынуліся на востра- 
ве, прырода значна змянілася. Лісце на дрэвах распусцілася 
трава паднялася. Здавалася і птушак больш стала мацней 
разлягаліся па лесе іх галасы. Вось пінькае ліловагрудая 
зябка, вось заліваецца чорны дрозд, свішча жоўтая івалга, 
стукаюць дзятлы. Заварушыліся розныя казюлькі а ў цяньку 
ўжо пачуўся непрыемны звон камароў. Сям-там пераскак- 
ваюць з дрэва на дрэва вавёркі. (Я. Маўр) 


е Выпішыце з тэксту прыслоўі разам са словам, да якога яны 
адносяцца. Вызначце сінтаксічную ролю прыслоўяў. 


Часткі складаных сказаў, як і словы ў простых сказах, 
знаходзяцца ў сэнсавых і граматычных узаемаадносінах. 
Гэтыя адносіны з'яўляюцца той сутнасцю, на аснове якой 
вызначаецца граматычнае значэнне складаных сказаў. 

Пад граматычным значэннем складанага 
сказа разумеюць сэнсавыя адносіны, якія ўстанаўліваюц- 
ца паміж часткамі сказа: пералічэння (адначасовасць і 
паслядоўнасць), супастаўлення (супрацьпастаўлення), раз- 
меркавання (магчымасць аднаго факта ці з'явы з назва- 
ных, чаргаванне падзей); аб'ектныя, азначальныя, ака- 
лічнасныя (прычынна-выніковыя, прасторавыя, часавыя 
і інш.). Сэнсава-граматычныя адносіны афармляюцца з 
дапамогай інтанацыі і злучнікаў ці толькі інтанацыі. На- 
зываюцца яны сінтаксічнай сувяззю. 
Напрыклад, сказ Ды толькі еэрца нельга ашукаць, хоць 
ты маўчыш, стрымаўшы хваляванне. (Грах.) перадае 
ўступальныя адносіны, якія ўстанаўліваюцца з дапамогай 
інтанацыі і злучніка хоць, а сказ Сёння ў полі тракта- 
рыст - заўтра ў арміі танкіст. (Пр.) -- супастаўляль- 
ныя. Адносіны складваюцца з дапамогай інтанацыі, па 
сэнсе, без удзелу злучнікаў. 


55. Выпішыце складаныя сказы: спачатку тыя, у якіх сувязь частак 
афармляецца з дапамогай інтанацыі і злучнікаў, затым тыя, у якіх 
часткі аб'ядноўваюцца без удзелу злучнікаў. 

Скажыце, што такое сінтаксічная сувязь. 


СІМВАЛ ЖЫЦЦЯ 


Міхал сядзеў доўга пад дубам. Блізка, цераз дарогу, раслі 
бярозы, цвіла чаромха, пахла зелянінаю, кветкамі. Сонца, 
што ўзнялося высакавата над вёскаю, шчодра асвятляла па- 
ляну і лес за ёю. Міхал ужо і адпачыў як след, а ўсё сядзеў. 
Ён успамінаў, як у вайну разам з Гарпінаю яны хаваліся ў 
гэтым лесе ад карнікаў. Лес бамбілі, ён гарэў, ад яго заста- 
ліся адны пеньчукі, абгарэлыя месцы ды акопы. Дуб выжыў. 
Ён амаль адзін узвышаўся тады тут. Міхал, калі наведваўся 
сюды, дык не даваў веры, што на гэтым месцы зноў будзе 
лес. А ён вырас, асабліва бярозкі. Яны дружна ўзняліся ў 
рост, маладой зелянінай буялі цэлыя бярозавыя зараснікі. 
(М. Лупсякоў) 


е Абазначце межы частак у складаных сказах. Абгрунтуйце сваё 
меркаванне. Дайце сінтаксічную характарыстыку часткам як простым 
сказам. 

е Растлумачце сэнс загалоўка тэксту. Пры тлумачэнні ўжывайце 
складаныя сказы (стыль -- публіцыстычны, тып -- разважанне). 

56. Зрабіце сінтаксічны разбор словазлучэнняў бярозавыя зараснікі, 


маладыя дрэўцы; расці на паляне; спакойна шумець. Вызначце від і 
спосабы сінтаксічнай сувязі слоў. 


мі. 


х Пабудуйце складаныя сказы з дадзенымі вышэй словазлучэння- 
Раскажыце пра віды і спосабы сінтаксічнай сувязі слоў у пабуда- 


ваных сказах. Назавіце сродкі, з дапамогай якіх афармляецца сувязь 
слоў. 






ў 11. СРОДКІ СУВЯЗІ ЧАСТАК У СКЛАДАНЫХ СКАЗАХ 


У складаных сказах паміж еэнсава-граматычнымі част- 
камі могуць існаваць розныя віды і еродкі сінтаксічнай 
сувязі. Сувязь паміж часткамі можа быць злучальная, 
падпарадкавальная, бяззлучнікавая або адначасова злучні- 
кавая (злучальная і падпарадкавальная) і бяззлучнікавая. 
Кожны від сувязі частак забяспечваецца пэўнымі моўнымі 
сродкамі. 

Злучальная су вя з ь забяспечваецца 
інтанацыяй і злучальнымі злучнікамі і, а, але, ды (у 
значэнні і, але), то- то, не то- не то і інш.): Ранак 
скончыўся, і поўдзень з хмарак сонейкам бліснуў. (М. К.) 
Сонца яшчэ не ўзышло, але паўнеба ўжо набракла малі- 
навай фарбай. (Хомч.) У карых вачах чалавека свяцілася 
не то хітрынка, не то прарывалася лёгкая ўсмешка. 
(Лыньк.) 

Злучальныя злучнікі графічна абазначаюцца квадра- 











там -- : 

Падпарадкавальная сувязь забяс- 
печваецца інтанацыяй і падпарадкавальнымі злучнікамі 
бо, што, як, калі, каб, хоць, нягледзячы на тое што 
і інш. або злучальнымі словамі, ролю якіх звычайна вы- 
конваюць адносныя займеннікі ці прыслоўі Хто, што, 
які, чый, чым, каторы, чаго, чаму, калі, як, дзе, куды, 
адкуль, колькі, наколькі і інш.: Сашы здавалася, што 
гарачыя і суровыя словы ідуць з глыбіні яе ўласнага сэрца. 
(Шам.) Каб паслухаць прыроду жывую, рана-рана ўстаю 
на зямлі. (Бял.) Я слухаю пільна паданні, якія гаворыць 
мне бор. (Кір.) 

Пры вызначэнні сродкаў сувязі ў складаным сказе 
можна заўважыць, што злучнікі і злучальныя словы што, 





калі, як, чым і інш. могуць быць аманімічныя, г. зн. быць 
падпарадкавальнымі злучнікамі і злучальнымі словамі. 
Падпарадкавальныя злучнікі графічна абазначаюцца 


авалам -- С 2, злучальныя словы -- двума аваламі -- 


б. 


Бяззлучнікавая сувязь у вуснай мове 
забяспечваецца інтанацыяй і сэнсам, у пісьмовай мове -- 
адпаведнымі знакамі прыпынку: Зацвілі вакол сады, зба- 
жына стаіць густая. (А. З.) Мы адчулі: вяртаюцца птуш- 
кі дадому. (Кір.) Шумяць сосны ў лесе - шум нясецца 
весні. (М. Т.) 

У складаных сказах з рознымі відамі 
сувязі - злучнікавай (злучальнай і падпарадкаваль- 
най) і бяззлучнікавай -- могуць ужывацца адначасова 
розныя еродкі: злучнікі (злучальныя і падпарадкаваль- 
ныя) ці злучальныя словы, сэнс, інтанацыя: Лес на мо- 
мант расступіўся, і дарога пайшла па лужку, над якім 
рассцілаўся туман. (Хомч.) Сад не шуміць, бо не ўзняць 
галін: яны сагнуты цяжкімі пладамі. (Вярц.) У першым 
сказе сэнсава-граматычныя часткі звязваюцца рознымі 
відамі сувязі (злучальнай і падпарадкавальнай), якая за- 
бяспечваецца адпаведнымі моўнымі сродкамі: злучальным 
злучнікам і і злучальным словам над якім, выражаным 
спалучэннем займенніка з прыназоўнікам. У другім сказе 
сэнсава-граматычныя часткі таксама звязваюцца рознымі 
відамі сувязі (злучнікавай і бяззлучнікавай). Злучнікавая 
сувязь забяспечваецца падпарадкавальным злучнікам бо, 
бяззлучнікавая -- сэнсам, інтанацыяй і адпаведным зна- 
кам прыпынку. 

Акрамя асноўных сродкаў сувязі сэнсава-граматычных 
частак у складаным сказе, якімі з'яўляюцца злучальныя 
і падпарадкавальныя злучнікі, злучальныя еловы, сэнс, 
інтанацыя, могуць існаваць дадатковыя сродкі сувяві: 
указальныя словы (займеннікі і прыслоўі), парадак размя- 
шчэння частак, ужыванне пэўных форм дзеяеловаў-вы- 
казнікаў і інш.: Навокал ціха, і сон да дзятла пасля 
працоўнага дня прыйшоў такі салодкі, што яму нават 
жукі-караеды перасталі сніцца. (Як.) Вожык так моцна 
сціснуўся, што разбойнік-ліс ніяк не мог падступіцца 
да яго. (У. Л.) 

57. Выкарыстаўшы план у форме пададзеных пытанняў, падрых- 
туйце вуснае паведамленне на лінгвістычную тэму пра сродкі сувязі 
частак у складаных сказах. 


Якія віды сувязі паміж сэнсава-граматычнымі часткамі 
ў складаных сказах? 

Якімі моўнымі сродкамі забяспечваецца сувязь частак у 
складаных сказах? 


Якія злучнікі адносяцца да злучальных, а якія - да 
падпарадкавальных? 

Якія часціны мовы могуць выконваць ролю падпарадка- 
вальных злучнікаў, якія -- злучальных елоў? 

Якія сродкі з'яўляюцца асноўнымі, а якія -- дапамож- 
нымі? 


58. Прачытайце тэкст. Спішыце, падкрэсліце граматычныя асновы. 
Вызначце складаныя сказы, віды і еродкі сувязі частак у іх. 


Настаўнік падыходзіць да пераезду, паварочвае ўправа 
ў лес і выходзіць на дарогу, што ідзе на станцыю з яго 
вёскі. Колькі часу ідзе ён між маладых хвойнікаў, выходзіць 
на круглую палянку, дзе калісь спаткаўся з паннаю Людмі- 
лаю. Адгэтуль ужо блізка вёска. Але раніца такая слаўная, 
у лесе так добра, што ён садзіцца на пень і слухае, як спя- 
ваюць дразды, як дзесь на ўзлессі кукуе зязюлька. Ён думае, 
чым зоймецца цяпер, калі так многа вольнага часу, колькі па- 
будзе яшчэ ў школе, якая так спадабалася яму. (Якуб Еолае) 


е Зрабіце марфалагічны разбор выдзеленых слоў. 


Каб адрозніць злучнік ад злучальнага слова, неабходна 
мець на ўвазе наступнае: 

е злучнікі адносяцца да службовых часцін мовы і не 
з'яўляюцца членамі сказа, злучальныя словы захоўваюць 
значэнне самастойнай часціны мовы -- адноснага займен- 
ніка ці прыслоўя -- і выконваюць ролю членаў сказа: 
Вучні падышлі да гістарычнага помніка, які хораша вы- 
глядаў сярод новых будынкаў. (Кул.) Злучальнае слова 
які з'яўляецца дзейнікам і адначасова сродкам сувязі час- 
так у складаным сказе. Пры перабудове складанага сказа 
ў просты сказ замест які можна ўжыць слова з першай 

часткі складанага сказа помнік: Вучні падышлі да гіста- 
рычнага помніка. Помнік хораша выглядаў сярод новых 
будынкаў; 

е злучнікі можна апусціць, перабудаваўшы складаны 
злучнікавы сказ у бяззлучнікавы, злучальныя словы апус- 
ціць нельга: Сказ Хлопцы спадзяваліся, што лясная сця- 
жынка прывядзе іх да якога-небудзь паселішча. (Я. М.) 
можна перабудаваць у бяззлучнікавы, апусціўшы злучнік 
што: Хлопцы спадзяваліся: лясная сцяжынка прывядзе 
іх да якога-небудзь паселішча; 

е з'яўляючыся службовымі часцінамі мовы, злучнікі 
не могуць мець лагічны націск, яго звычайна маюць злу- 
чальныя еловы (як самастойныя часціны мовы): Мірон 
памятае толькі, што ў яго галаве, нібы маланка, міль- 
ганула думка аб учарашняй сустрэчы. (Я. М.) Пазней 


Мірон не мог прыпомніць, што з ім тады здарылася. 
(Я. М.) У першым сказе што з'яўляецца злучнікам, у 
другім -- злучальным словам, на яго падае лагічны націск. 


59. Прачытайце тэкст. Выпішыце спачатку складаныя сказы, у 
якіх адносіны паміж часткамі афармляюцца з дапамогай злучальных 
злучнікаў, а затым з дапамогай падпарадкавальных злучнікаў ці злу- 
чальных слоў. Злучальныя злучнікі пазначце квадратам, падпарадка- 
вальныя -- авалам, злучальныя словы -- двума аваламі. 





У з ор: Дарожак пратаптаных многа, /ды] не для нас яны былі. 











(Неп.) Праяеняецца пагода, (бо) вярнулася вясна. (Багд.) Над ракой, 


(дзё) млела ціша, раптам грукнуў гром. (Кір.) 
МАЁ МАЛЕНСТВА 


Як толькі белым пухам першы снег ахінаў палі, мы не 
хадзілі болей з дзедам глядзець на жыта. І ўсё ж дзесьці ў 
глыбіні душы верылі, што вяена выправіць наш кволы пасеў 
на рукаве. Але вясна не паляпшала, а часта пагаршала яго. 
У марозныя зімы частка руні вымярзала, а ў лёгкія, даждж- 
лівыя, яна вымакала ля межаў. І мы аніяк не маглі прыча- 
каць добрага ўмалоту. 

Скончыўшы работу на полі, мы з дзедам браліся за ма- 
лацьбу жыта, якое засталося на хлеб. Яго трэба было хутчэй 

хаваць у мяшкі, ратаваць ад мышынага нашэсця ў зімовыя 
халады. Ачышчанае і прасушанае зерне мы ў мяшках пад- 
вешвалі да гуменных бэлек. Адзін мяшок дзед прыносіў У 
хату і ставіў за печчу ў куток. З гэтага мяшка ён кожныя 
два тыдні адсыпаў паўпуда ў сявеньку і ставіў на печ. Па 
некалькі разоў на дзень перамешваў яго, каб добра прасы- 
хала. Сухое жыта мы з дзедам малолі ў жорнах, якія ён 
сам некалі змайстраваў. (Л. Ялоўчык) 


е Высветліце лексічнае значэнне выдзеленых слоў. (Пры ўзнікненні 
цяжкасцей карыстайцеся тлумачальным слоўнікам.) Скажыце, пра які 
час паведамляецца ў тэксце. Што дае падставу так меркаваць? 


» 60. Разгледзьце схему. Чаму ў прыведзеных ніжэй прыкладах 
сродкі сувязі частак абазначаны неаднолькава? 












































У адпаведнасці з відамі і сродкамі сувязі частак складаныя сказы 
падзяляюцца на 
складаныя сказы складаныя сказы складаныя сказы 
са злучнікавай з бяззлучнікавай з рознымі відамі 
сувяззю частак; сувяззю частак; сувязі частак; 
сродкі сувязі -- сродкі сувязі -- сродкі сувязі -- 
злучальныя і сэнс, інтанацыя адначасова злучнікі 
падпарадкаваль- (злучальныя і пад- 
ныя злучнікі парадкавальныя) ці 
ці злучальныя злучальныя словы, 
словы сэнс, інтанацыя 
ў МА ік Ра [Яшчэ і не развідне- П. [На цёмным небе высы- 
ла як след], [а [ўжо грыміць палі буйныя зоры], [мяцелі- 
трамвай на скрыжаванні]. ца пацішэла]. 


С? 2. [Артыстаў адпусцілі 


М ша ПІ. [На ўсходзе чырвань 
аней], паабедалі і са- : 
Р ] (баб) а грае], [цень радзее, нікне 





браліся ў клубе). 
СЭ З. [Я думаю пра пер- 


шых касманаўтаў], (бе) 


павядуць да зораў караблі). 








мрок], [і [зямелька ўжо ві- 





тае новы радасны дзянёк]. 

е Адкажыце на пытанні: 

Якія сказы называюцца складанымі? 

З дапамогай якіх сродкаў могуць афармляцца адносіны паміж ча- 
сткамі ў складаных сказах? 

Чым адрозніваюцца злучнікі ад злучальных слоў? 


61. Запішыце сказы пад дыктоўку: спачатку тыя, у якіх часткі 
звязаны злучальнымі злучнікамі, потым тыя, у якіх часткі звязаны 
падпарадкавальнымі злучнікамі і злучальнымі словамі. Злучнікі і 
злучальныя словы абазначце графічна. 


1. Плывуць у змроку рыбакі, а дождж сячэ бязлітасна і 
тупа. 2. Я думаю, што ўстану заўтра рана і ў промнях чыстай 
восеньскай зары ізноў убачу вежавыя краны і Салігорска 
першыя капры. З. Грукоча гром, і спорны дождж між небам 
і зямлёю ніткі суча. 4. На вёслы налягаюць рыбакі, а неба 
рэжуць вольтавыя дугі. 5. Крычу ад шчасця, радасці і стра- 
ху, а гукі заміраюць на губах... б. Лячу і не зайздрошчу 
болей птаху, што гнёзды ўе на соснах і дубах. “. Пасядзелі, 
паспявалі, а на золку акурат хлеб у торбачку паклалі, і 
пайшоў далей салдат. 8. Рукамі расхінуўшы вецце, устаў 
стары, прыбавіў крок, ідзе туды, дзе ярка свеціць жывы 
маленькі аганёк. (С. Грахоўскі) 


е Падкрэсліце граматычныя асновы сказаў. Растлумачце знакі 
прыпынку. 


62. Прачытайце тэкст і дайце загаловак. Падзяліце тэкст на абзацы 
і перакажыце змест. 

Выпішыце складаныя сказы ў наступным парадку: сказы, часткі 
якіх спалучаюцца з дапамогай злучнікаў; часткі якіх аб'яднаны бяз- 
злучнікавай сувяззю; сказы з рознымі відамі сувязі частак. 


Ужо вечарэла. Сонца садзілася ў хмару -- на дождж. 
Далёкі цягнік, які ішоў недзе над Мамонамі, татахкаў вельмі 
гулка, быццам ён бег вось тут, за кустамі. Гэта таксама на 
дождж: на пагоду той жа цягнік ідзе ціха-ціха, амаль ня- 
чутна. Ішлі моўчкі, бо, відаць, асаблівага задавальнення ні- 
хто з нае не меў: рыбы было мала, ды і тую, можна сказаць, 
безабаронную і бездапаможную, мы пабралі рукамі. Дык 
якая ж тут рыбацкая радасць можа быць! Ішлі і толькі ад- 

хукваліся ад белага пуху -- лёгкіх парашуцікаў асоту, які 
паспеў ля кустоў; пух прыліпаў да твару, да вуснаў, пры- 
клейваўся да мокрай адзежы. Раніцай, як усё роўна на ноч, 
закрываліся кветкі, акуратна складваючы пялёсткі, нібы за- 
плюшчвалі вочы, каб спаць. Кветкі, відаць, адчувалі дождж. 
Тое, што нам бачыцца як нейкая іхняя прыхамаць, на самай 
справе было працаю: кветкі хавалі ад блізкага дажджу аплод- 
ненае насенне. (Я. Сіпакоў) 


е Зрабіце марфалагічны разбор слоў у спалучэннях недзе над Ма- 
монамі, акуратна складваючы пялёсткі, татахкаў вельмі гулка. 


63. Выпішыце з мастацкага твора ці прыдумайце чатыры склада- 
ныя сказы, у якіх адносіны паміж часткамі афармляюцца з дапамо- 
гай розных сродкаў. Раскажыце пра гэтыя сродкі. 


х 64. Перабудуйце складаныя сказы ў простыя так, каб асноўная 
іх думка захавалася. Сказы запішыце, падкрэсліце ў іх граматычныя 
асновы. 


1. Павел пайшоў на кухню, каб прынесці талерку. 2. Ка- 
лі наступаў вечар, Алесь браўся за сваю ўлюбёную справу. 
3. Мы своечасова справіліся з задачай дзякуючы таму, што 
дапамагла Наташа. 4. Ішоў дождж, і на экскурсію мы не 
паехалі. 5. Міхась ніколі не навучыўся б працаваць на кам- 
байне, каб не дапамаглі сябры. б. Нягледзячы на тое што 
бушавала навальніца, школьнікі дабраліся да вёскі своечасо- 
ва. 7. Калі празвінеў званок, пяцікласнікі сабраліся на спар- 
тыўнай пляцоўцы. 8. Калі хлопцы сустрэнуцца, Павел раска- 
жа ім пра адпачынак у летніку. 


е Растлумачце, чым адрозніваецца будова простага сказа ад будовы 
складанага. 


65. Прачытайце тэкст, дайце яму загаловак, вызначце стыль і тып. 
Спішыце. У складаных сказах абазначце межы частак і еродкі іх сувязі. 


Раніца была расістая. У лесе ўсё спявала і ўсё жыло. 
Дразды пырхалі, і цокала недзе ў вершаліне вавёрка. А на 
поплаве, перад самай ракою, сінела на траве мноства паву- 
цінак. Рыгор выбраў вір, што бліжэй да моста. Тут, ля калод, 

заўсёды былі акуні і плоткі. Іншым разам боўтала і буйная 
рыба. Так што можна было палавіць і на жыўца. Сонца хоць 
і стаяла ўжо над лесам, але было яшчэ халаднавата. Трэба 
было рухацца. Рыгор закінуў вудачку -- адразу клюнула. 
Ён падсек і выцягнуў першага ярша. (М. Лупсякоў) 


е Назавіце моўныя сродкі, з дапамогай якіх афармляюцца адносіны 
паміж часткамі ў складаных сказах. 


66. Прачытайце тэкст. Вызначце яго стыль, тып, адрасата і мэта- 
накіраванасць. Абазначце складаныя сказы. Абвядзіце двума аваламі 
часціны мовы, якія выконваюць ролю злучальнага слова, зрабіце іх 
марфалагічны разбор. 


БЕЛАРУСКІ ШОЎКЕ 


Лён -- старажытная культура. Яго ведалі людзі тысячы 
гадоў назад, калі яшчэ карысталіся каменнымі прыладамі 
ў гаспадарцы. Гэта расліна дала матэрыял для замены звяры- 
ных шкур, у якіх тады хадзіў чалавек. 

Шмат песень і прыказак склаў народ пра лён, пра яго 
хараство, пра багацце, якое прыносіць ён чалавеку. «Пасееш 
лён -- збярэш золата»,-- кажуць людзі. Але не лёгка да- 
стаецца чалавеку гэта багацце. Лён любіць, каб яго добра 
даглядалі: палолі, падкормлівалі, а дзе трэба, і палівалі. Не 
дагледзіш як след -- і знізіцца ўраджай, валакно будзе 
горшае. (Т. Цулукідзе) 


е Выпішыце з тэксту апорныя словы і словазлучэнні. Прыдумайце 
з імі складаныя сказы. 

е Растлумачце, якую сінтаксічную ролю могуць выконваць назоў- 
нікі ў назоўным склоне. Прывядзіце прыклад. 

Хх Падрыхтуйце паведамленне з элементамі разважання на тэму 
«Лён -- наша багацце». Выкарыстоўвайце складзеныя вамі сказы. 


ў 12. ТЫПЫ СКЛАДАНЫХ СКАЗАЎ 


У залежнасці ад сродкаў сувязі і сэнсава-граматычных 
адносін паміж часткамі складаныя сказы падзяляюцца 
на злучнікавыя, бяззлучнікавыя і сказы з рознымі відамі 
сувязі частак. 

Складаныя сказы, у якіх сэнсава-граматычныя часткі 
звязаны з дапамогай інтанацыі і злучнікаў, называюцца 
складанымі злучнікавымі сказамі: 
У нагах трава нізка сцелецца, а вакол ляжыць травя- 
ністы луг. (К-е) 

Сярод злучнікавых складаных сказаў выдзяляюцца 
сказы са злучальнай сувяззю частак (складаназлучаныя 
сказы) і падпарадкавальнай сувяззю частак (складаназа- 
лежныя сказы): Азваўся лее тужлівым рэхам, і ўсё за- 


мерла. (Грах.) -- складаназлучаны сказ. І слухалі раз- 
буджаныя далі, як мірна шэпчуцца навокал саснякі. 
(А. Б.) -. складаназалежны сказ. 


Складаныя сказы, у якіх сэнсава-граматычныя часткі 
звязаны інтанацыяй і сэнсам, без удзелу злучнікаў, назы- 
ваюцца складанымі бяззлучнікавымі 
сказамі: Пяюць вятры, нясуць яны халодных змрокаў 
сум і сцелюць лісцяў дываны - асеннюю красу. (М. Хв.) 

Складаныя сказы, у саставе якіх больш за дзве сэнса- 
ва-граматычныя часткі, звязаныя рознымі відамі сувязі, 
называюцца складанымі сказамі з ро з- 
нымі відамі сувязі частак: Нікла жыцце 
ў шумным лесе, агаляўся твар зямлі, і ляцелі ў падня- 
бессі з звонкім крыкам жураўлі. (К-с) 

На мяжы частак у складаных сказах звычайна ставіц- 
ца коска. У бяззлучнікавых складаных сказах можа ста- 
віцца коска, кропка з коскай, двукроп'е і працяжнік: Ве- 
цер распранае ў садзе дрэвы, не гучаць птушыныя напевы. 
(Мур.) Далёкі ранак абудзіла жалейка ціхаю журбою: 
звініць вясны забытай дзіва струною вечнасці - вярбою. 
(К. Б.) Пальюцца гукі - жах агорне. (К. Б.) Зліліся рэкі 
ўсе ў адно разводдзе, шумяць, іскрацца, пеняцца, гудуць; 
ужо дзядзькі на белым параходзе пра сенажаці гутарку 
вядуць. (Грах.) 


67. Прачытайце тэкст, падзяліце на сказы. Дайце загаловак тэк- 
сту. Спішыце, расстаўляючы прапушчаныя знакі прыпынку. Вызначце 
складаныя сказы. 


Дарога ішла каля самай вёскі, захопліваючы нават адзін 
канец вуліцы зараз жа за пераездам пачынаўся лес. 

Нізкае сонца ледзь прабілася скрозь яго макушкі неба 
праяснялася падыхаў усходні вецер лёгкі марозік зацягваў 
лужынкі тонкай плёнкай лёду вісеўшы ўсе гэтыя дні туман 
развеяўся усюды пасвятлела і павесялела нават гэты пануры 
лее крыху праясніўся і меў больш прыветны выгляд... 

Настаўнік з цікавасцю назіраў за палешуком яму падаба- 
лася паляшуцкая вопратка дзядзькі: чорная выцвіўшая світ- 
ка, пашытая да стану, шырокі ў чырвоныя палоскі даматка- 
ны пояс і шапка-кучомка свайго вырабу доўгія, як у папа, 
цёмна-русыя валасы, светла-шэрыя вочы, сярэдні рост, шы- 
рокія плечы, павольнасць руху і нейкая сур'ёзнасць выразу 
твару як не трэба лепей стасаваліся з агульным малюнкам 
палескай прыроды. (Паводле Якуба Коласа) 


е Карыстаючыся слоўнікам, растлумачце сэнс слова макушкі. 

е Знайдзіце апісанні. Скажыце, на чым засяроджваецца аўтар -- 
на малюнках прыроды і людзях ці ўражанні ад іх. 

е Растлумачце правапіс выдзеленых прыметнікаў. 


» 68. Разгледзьце схему. Падрыхтуйце вуснае паведамленне пра 
тыпы складаных сказаў. 























У залежнасці ад відаў і сродкаў сувязі сэнеава-граматычных частак 
складаныя сказы падзяляюцца на наступныя тыпы і падтыпы 
злучнікавыя ска- бяззлучнікавыя з рознымі відамі 
зы -- складаныя сказы -- склада- сувязі частак -- 
сказы, часткі якіх ныя сказы, часткі складаныя сказы, 
спалучаюцца пры якіх спалучаюцца часткі якіх сепа- 
дапамозе злучнікаў без удзелу злуч- лучаюцца пры 

і злучальных нікаў, па сэнсе дапамозе злуч- 

слоў і інтанацыі нікавай і бяз- 

злучнікавай сувязі 
Ьі а адначасова 
складаныя сказы складаныя сказы 
са злучальнымі з падпарадкаваль- 
злучнікамі на нымі злучнікамі 
мяжы частак і злучальнымі 

(складаназлучаныя словамі (складана- 
сказы) залежныя сказы) 

На схемах складаныя сказы абзначаюцца так: 





Складаныя сказы, часткі якіх спалуча- 
1. [юцца з дапамогай злучальных злучні- і ЗЫ. 
каў, -. складаназлучаныя сказы 











Складаныя сказы, часткі якіх спалуча- 


9. [юцца з дапамогай падпарадкавальных Ь 3. (сб); 
злучнікаў, -- складаназалежныя сказы 








Складаныя сказы, часткі якіх спалуча- 
3. [юцца з дапамогай злучальных слоў, -- [ 
складаназалежныя сказы 


(а 
з 
ач 
а 














Складаныя сказы, часткі якіх спалуча- [ 1 ]. 
4. [юцца па сэнсе і інтанацыі без дапамогі [ ў і 

злучнікаў і злучальных слоў, -- бяззлуч- 

нікавыя сказы [ І: І ]. 





69. Спішыце, расстаўляючы прапушчаныя знакі прыпынку. Пад- 
крэсліце складаныя сказы і абазначце графічна сродкі сувязі іх частак. 
Кожную частку разбярыце па членах сказа. 


Нёман застаўся ззаду. Зоська і Антон нядоўга паазіраліся 
на яго ідучы полем, хаця ракі ўжо не было відаць. Амаль 
не стала відаць на тым беразе і лесу. Знік патануў між бе- 
рагоў астравок. Памаячыла здаля і прапала нейкая вёсачка 
ніжэй вострава. 

Пайшоў снег. Шэры палявы прастор навокал усё болей 
цямнеў затканы бялявай смугой завеі. Неўзабаве амаль нічо- 
га не стала відаць. Трэба было добра натужыць зрок, каб за 
мільготкаю сеткай сняжынак згледзець які-небудзь прыцьме- 
лы ў полі куст ці адзінокае дрэўца на ўзмежку. 

Усчаўся вецер. Часам яго шалёныя парывы так моцна 
шыбалі ў грудзі што забівалі дыханне, і Антон на хвіліну 
адварочваўся падстаўляючы ветру шырокую ў кажуху спіну. 
(В. Быкаў) 


е Падрыхтуйцеся і перакажыце змест тэксту, звяртаючы ўвагу на 
апісанне прыродных з'яў. 

70. Спішыце сказы. Пабудуйце іх схемы. Чым адрозніваецца будова 
апошняга сказа ад усіх папярэдніх? 


1. Я вырас там, дзе лее кранае аблокаў светлыя чубы. 
(Е. Іл.) 2. Ляціць пагоня грозная Ярылы, і сонца ўзыходзіць 
на мячы. (Калм.) З. Дрэмле вечар у ціхай дуброве, летняй 
стомаю ные зямля. (Луж.) 4. Мы салдат аддаём, памятаючы 
свой абавязак, і не плачам, бо слёзы суровых саромяцца 
касак. (А. Е.) 


71. Прачытайце тэкст. Вызначце яго асноўную думку, адрасата і 
мэтанакіраванасць. Назавіце моўныя сродкі, уласцівыя публіцыстыч- 
наму стылю. Складзіце план і напішыце пераказ тэксту. 


ВОЛАТЫ 


Янка Купала і Якуб Колас!.. 

Чыё сэрца не адгукнецца пачуццём глыбокай пашаны да 
грамадзянскага подзвігу гэтых двух слаўных сыноў беларус- 
кай зямлі. Яны навечна ўвайшлі ў народную памяць як ка- 
зачныя браты-волаты, што разам узняліся на змаганне за 
народнае шчасце. Гэтаму змаганню песняры аддалі ўсе свае 
сілы, жыццё і талент. 

Мінае год за годам, аддаляецца час, калі жылі і тварылі 
пісьменнікі, а значэнне іх спадчыны становіцца ўсё большым 
і шырэйшым. 

Янку Купалу і Якуба Коласа шануюць не толькі ў нашай 
краіне. Іх імёны сталі вядомымі ва ўсім свеце. Многія народы 
на сваёй мове чытаюць творы Янкі Купалы і Якуба Коласа. 

Прайшло ўжо шмат часу, калі з'явіліся першыя творы 
нашых выдатных песняроў, а іх дзейсная сіла, іх прыга- 
жосць застаюцца такімі ж свежымі, прывабнымі і хвалю- 
ючымі, нібы яны пісаліся ў нашы дні. Многія і многія пака- 
ленні будуць чытаць і захапляцца гэтай чароўнай маладосцю 
іх творчасці, хараством іх думак і пачуццяў. 

Паэзія Янкі Купалы і Якуба Коласа неўміручая, як неўмі- 
ручы сам народ, яго слава, яго гісторыя. Вялікі подзвіг паэ- 
таў, якія звязалі сваю творчасць з самымі запаветнымі спа- 
дзяваннямі народа, з барацьбой за яго вызваленне, за яго 
шчасце, стаў увасабленнем народнага подзвігу. 

І гэта не дзіўна. Таму што жыццё і творчасць вялікіх 
песняроў назаўсёды зліліся з гісторыяй народа ў яе самых 
яркіх і выдатных падзеях. (Паводле В. Віткі) 


е Знайдзіце ў тэксце складаныя сказы, назавіце сродкі сінтаксічнай 
сувязі іх сэнсава-граматычных частак. 


72. Прачытайце тэкст, дайце загаловак. Назавіце словы, ужытыя 
ў форме, неўласцівай сучаснай літаратурнай мове. Як гэта можна рас- 
тлумачыць? 

Назавіце птушак, якія гняздуюцца ў вашай мясцовасці. Падрых- 
туйцеся і раскажыце пра іх, выкарыстаўшы змест тэксту. 


Хутка настане халодная пара года, і птушкам не будзе 
чым жывіцца. Яны ядуць чарвячкі, жучкі, мошкі, а ўсе 
гэтыя страшэнныя ворагі нашых дрэў і раслін на зіму зары- 
ваюцца глыбока ў зямлю або гінуць. 

Ужо ў другой палавіне лета птушкі рыхтуюцца да адлёту 
ў цёплыя краіны. Маладыя збіраюцца ў грамадкі і вучацца 
высока лятаць, а старыя ліняюць, каб перамяніць пёркі на 
новыя, крапчэйшыя. Дзеля гэтага лясныя птушкі хаваюцца 
ў гушчары лясоў, а вадзяныя адплываюць на глыбейшыя 
воды. 

Адлятаюць птушкі па-рознаму. Жоравы -- ключом, гу- 
сі -- клінам, а качкі -- папярочнымі роўнымі радамі. Певу- 
ны-салаўі ляцяць чарадой, а зязюлі -- адзінокімі. (Паводле 


Цёткі) 


е Падкрэсліце граматычныя асновы ў складаных сказах, абазначце 
межы частак. Дайце ім сінтаксічную характарыстыку. Раскажыце, 
якімі знакамі прыпынку могуць раздзяляцца ці выдзяляцца часткі ў 
складаных сказах. 

е Растлумачце пастаноўку злучка ў словах і працяжніка ў сказах 
трэцяга абзаца тэксту. 


73. Прачытайце тэкст. Вызначце яго стыль, тып і жанравую раз- 
навіднасць. Перакладзіце тэкст на беларускую мову і запішыце. 


С нейзменным чувством благодарности я вепоминаю одну 
старую книгу, которая попала мне в руки в начальную пору 
обучения грамоте. Это была грамматика с многочисленнымий 
примерами из класеической литературы. Там впервые прочел 

я чудесные строки Гоголя и навсегда осталея под очарова- 
нием могучего таланта, живописуюіцего слова. 

Приведенные в учебнике отрывки были малы, и я сразу 
заучил их, а заодно запомнил и все названия упоминавшихся 
пройзведений Гоголя. Хотелось поскорее узнать все, что вы- 
шло из-под его пера. 

Мое горячее желание прочесть Гоголя вскоре осуіцестви- 
лось. Я остался на зимние каникулы в обіцежитиий учитель- 
ской семинарий в Несвиже. Скромная семинарская библио- 
тека казалась тогда нейсчислимым богатством. Я собирался 
прочесть не менее полусотни книг. Но, найдя в шкафу «Вече- 
ра на хуторе близ Диканьки», так и не расстался с книгой 
до возобновления занятий. (Якуб Колае) 


Ф У перакладзеным тэксце вызначце дзеясловы, раскажыце пра 
іх сінтаксічную і сэнеава-граматычную ролю ў тэксце. 


74. Прачытайце тэкст, дайце яму загаловак. Спішыце, расстаўляю- 
чы знакі прыпынку. У складаных сказах падкрэсліце граматычныя 
асновы, абазначце графічна сродкі сувязі частак. 


Нарэшце сасняк расступіўся адкрыўся шырокі прастор 
прыгожага лугу. Мільярды малюсенькіх вясёлак зазіхацелі 
на маладой траве. 

Узыходзіла сонца і прамяні яго адбіваліся ад нерухомага 
люстра старыка. На густым лазняку павісла самая сапраўд- 
ная вясёлка няяркая як бы засланая пялёнкай туману але 
ўсё адно непаўторна прыгожая. Сашы было не да гэтага хара- 
ства аднак і яна залюбавалася цудам прыроды. (1. Шамякін.) 


Ф З дапамогай тлумачальнага слоўніка высветліце значэнне слоў 
старык, вясёлка. Складзіце з імі развітыя словазлучэнні, потым сказы. 


75. Перабудуйце складаныя сказы так, каб яны сталі простымі. 
Запішыце простыя сказы, падкрэсліце ў іх граматычную аснову. 
Адкажыце, ці змяніўся сэне перабудаваных сказаў. 


1. Ля берага рака была травяністая, і да чыстай плыні 
вяла кладка з вялікіх камянёў. (Марц.) 2. Пахлі сосны, 
узнімаўся над вадою блакітны вецер, і такі звонкі і чысты 
чуўся на беразе смех. (Стр.) З. Хуткая на адкрытым месцы 
рака збаўляла свой бег у маладым лесе, які падступаў да яе 


45 


з двух бакоў. (Кап.) 4. Кусты скончыліся, пачалося зноў 
поле, вялікае, зялёнае. (Сач.) 5. І вось надышла пара, калі 
ўсё перайначылася на гэтым кавалачку сухадолу, што быў 
адрэзаны ад свету балотамі. (Асіп.) 


е Растлумачце правапіс выдзеленых літар. 


76. Прачытайце тэкст, вызначце яго стыль, тып, адрасата і мэта- 
накіраванасць. Назавіце ў тэксце моўныя сродкі, характэрныя для 
дадзенага стылю. Пералічыце лагічныя часткі тэксту. Якая праблема 
хвалюе аўтара? Выкажыце свае адносіны да гэтай праблемы. Дайце 
загаловак тэксту. Складзіце план пераказу тэксту ў выглядзе пытанняў. 


Любоў да Радзімы мае перадумовай веданне мінулага свай- 
го народа -- яго перамог і паражэнняў, здабыткаў і страт, 
яго герояў, мысліцеляў, вялікіх майстроў, помнікаў духоўнай 
і матэрыяльнай культуры. 

Памяць патрабуе клопату. Гэта тым больш тычыцца мі- 
нуўшчыны беларускага народа, які так часта апынаўся пад 
смерчам ваенных дзеянняў і цярпеў незаменныя страты лю- 
дзей, каштоўнасцей, духоўных скарбаў. 

Любоў да Радзімы не з'яўляецца вынікам атрыманых ве- 
даў; хутчэй імкненне да ведаў ёсць вынік любові да Радзімы. 
Менавіта любоўю да Радзімы дыктуецца жаданне прасякаць 
загадкі даўніны, даведвацца пра тое, што было, але чаго 
ўжо няма, што засталося малапрыкметнымі слядамі ў скупых 
словах летапісаў і нешматлікіх дакументах. 

Цікавасць да даўніны мае духоўны характар. Яна кара- 
ніцца ў сутнасці чалавека, жыццё якога вельмі кароткае, 
але чый розум жадае агарнуць неахопны час, зазірае ў бу- 
дучыню і пранікае ў мінулае. 

Жыццё народа не мае зыходнага пункта, ва ўсякім вы- 
падку, ён не паддаецца пазнанню. Ніводная дата не з'яўляец- 
ца пачынальнай: заўсёды нешта было і раней. Дзейнасць 
кожнага пакалення цягнецца гадоў дваццаць, потым яго змя- 
няе наступнае і само саступае месца новаму. І ў гэтай змене, 
у працягу клопатаў, у перадачы канкрэтнымі людзьмі вопыту 
і традыцый, сваіх духоўных здабыткаў і прадзецца нітка 
часу. 

Не заўсёды мінулае паказваецца ў яўных прыметах, як, 
напрыклад, у помніках матэрыяльнай культуры. У духоўнай 

спадчыне больш складана разглядзець далёкае і цяпераш- 
няе. Тут напластаванні часоў знітоўваюцца і набываюць 
цэласнасць. 

Любыя веды аб мінулым набліжаюць яго да нас, узбага- 
чаюць нашы пачуцці, запаўняюць навакольную прастору і 
папярэдні нам час мноствам падзей і асоб. Гісторыя дазваляе 
ўбачыць у далёкай даўніне тое, што было для яе будучыняй. 
Гэта ж дазваляе і вучыцца ў яе. Веданне гісторыі, пад якім 
бы вуглом яна не разглядалася, магчыма толькі пры засваен- 
ні даступнага гістарычнага матэрыялу -- навуковай, мастац- 
кай і публіцыстычнай літаратуры. 

Прыслухайся, чытач, і ты пачуеш грукат друкарскага 
станка, гаворку майстроў, размовы кніжнікаў, рыпанне ко- 
лаў, крык варты, гул бітваў... Нішто не маўчыць для таго, 
хто навучаны слухаць. (К. Тарасаў) 


е Вызначце ў тэксце складаныя сказы, назавіце віды і еродкі сін- 
таксічнай сувязі сэнсава-граматычных частак. 
е Падрыхтуйце пераказ тэксту, блізкі да аўтарскага. 


Парадак сінтаксічнага разбору 
складаных сказаў 


1. Назваць від сказа па мэце выказвання. 

2. Абазначыць лічбамі, колькі ў ім сэнсава-граматычных 
частак. 

З. Вызначыць, спалучаюцца яны з дапамогай злучнікаў 
(злучальных слоў) ці без іх. 

4. Абазначыць злучальныя злучнікі [ ]; падпарадкаваль- 
ныя злучнікі С 2; злучальныя словы СЭ. 

5. Разабраць кожную частку па членах сказа як просты 
сказ. 


Узоры сінтаксічнага разбору 
складаных сказаў 


1. Пісьмовы: [! Дождж перастаў на світанні], і [2 хлопцы 








Схема сказа: [1], [1] Р]. 

Вусны: сказ апавядальны, няклічны, складаны, злучні- 
кавы, складаназлучаны, складаецца з дзвюх сэнсава-грама- 
тычных частак, якія далучаюцца адна да адной злучальнай 
сувяззю пры дапамозе злучальнага (спалучальнага) злучні- 
ка і. Паміж часткамі выражаюцца прычынна-выніковыя ад- 
носіны. На мяжы частак перад злучнікам ставіцца коска. 

У першай частцы складанага сказа - Дождж перастаў 
на світанні -- члены сказа: (ш т 0?) дождж -- дзейнік, вы- 
ражаны назоўнікам у форме Н. скл., адз. л.; дождж (ш т о 
зрабі ў?) перастаў -- просты дзеяслоўны выказнік, вы- 
ражаны дзеясловам абв. л., пр. ч., 3-й ас., адз. л.; перастаў 
(калі?) на світанні -- акалічнасць часу, выражана назоў- 
нікам у форме М. скл., адз. л. у спалучэнні з прыназоўнікам. 

У другой частцы складанага сказа - хлопцы зараз жа 
пачалі рыхтавацца ў дарогу -- члены сказа: (х т 0?) хлоп- 
цы -- дзейнік, выражаны назоўнікам у форме Н. скл., мн. л.; 
хлопцы (што зрабілі?) пачалі рыхтавацца -- састаўны 
дзеяслоўны выказнік, выражаны дзеясловам абв. л., пр. чЧ., 
3-й ас., мн. л. (пачалі) і неазначальнай формай дзеяслова 
(рыхтавацца); пачалі рыхтавацца (к у д ы?) у дарогу - 
акалічнасць месца, выражана назоўнікам у форме В. скл., 
адз. л. у спалучэнні з прыназоўнікам; пачалі рыхтавацца 
(калі?) зараз -- акалічнасць часу, выражана прыслоўем; 
жа -- часціца, членам сказа не з'яўляецца. 


2. Пісьмовы: Жыццё я не зблытаю з сонечным ззяннем], 


(г гэтулькі колераў мае яно). (М. Т.) 





а: 
Схема сказа: [ дзёясл.], (2 «зад 


Вусны: сказ апавядальны, няклічны, складаны, злучні- 
кавы, складаназалежны, складаецца з дзвюх сэнсава-грама- 
тычных частак. Галоўная частка -- ыццё я не зблытаю з 
сонечным ззяннем, даданая акалічнасная частка -- бо гэтуль- 
кі колераў мае яно -- паясняе галоўную частку, указвае на 
прычыну дзеяння, адказвае на пытанне ча м у? Яна стаіць 
паеля галоўнай часткі, спалучаецца з ёю пры дапамозе пад- 
парадкавальнага злучніка бо. На мяжы частак перад злучні- 
кам ставіцца коска. 

У галоўнай частцы члены сказа: (х т 0?) я -- дзейнік, 
выражаны асабовым займеннікам у форме Н. скл., адз. л.; 

я(што зраблю?) не зблытаю -- просты дзеяслоўны 
выказнік, выражаны дзеясловам абв. л., буд. ч., 1-й ас., 
адз. л.; не зблытаю (ш т 0?) жыццё -- прамое дапаўненне, 
выражана назоўнікам у форме В. скл., адз. л.; не зблытаю 
(з чы м?) з ззяннем -- ускоснае дапаўненне, выражана на- 
зоўнікам у форме Т. скл., адз. л. у спалучэнні з прына- 
зоўнікам; ззяннем (я к і м?) сонечным -- дапасаванае азна- 
чэнне, выражана прыметнікам. 

У даданай частцы члены сказа: (ш т 0?) яно -- дзейнік, 
выражаны асабовым займеннікам у форме Н. скл., адз. л.; 
яно (што робіць?) мае -- просты дзеяслоўны выказнік, 
выражаны дзеясловам абв. л., цяп. ч., 3-й ас., адз. л.; мае 
(ш т 0?) гэтулькі колераў -- прамое дапаўненне, выражана 
спалучэннем указальнага займенніка з назоўнікам у форме 
Р. скл., мн. л. 


3. Пісьмовы: [! Навечна мне памяць той дзень захавала], 
Ар ММА АК 





Схема сказа: [! ук. сл. - наз.], ё (ак)... ). 


Вусны: сказ апавядальны, няклічны, складаны, злучні- 
кавы, складаназалежны, складаецца з дзвюх сэнсава-грама- 
тычных частак, якія далучаюцца адна да адной падпарад- 
кавальнай сувяззю. Галоўная частка -.- Навечна мне памяць 
той дзень захавала, даданая азначальная частка - які я 
праз годы журботна нясу - паясняе ў галоўнай спалучэнне 
назоўніка з указальным словам, адказвае на пытанне я к 1? 
Даданая частка стаіць пасля галоўнай, спалучаецца з ёю 
пры дапамозе злучальнага слова які. На мяжы частак перад 
злучальным словам ставіцца коска. 

У галоўнай частцы члены сказа: (ш т 0?) памяць -- дзей- 
нік, выражаны назоўнікам у форме Н. скл., адз. л.; памяць 
(што зрабіла?) захавала -- просты дзеяслоўны выказнік, 
выражаны дзеясловам абв. л., пр. ч., 3-й ас., адз. л.; заха- 
вала (ш т 0?) дзень -- прамое дапаўненне, выражана агуль- 
ным назоўнікам у форме В. скл., адз. л.; дзень (я к 1?) той -- 
дапасаванае азначэнне, выражана ўказальным займеннікам; 
захавала (к а м у?) мне -- ускоснае дапаўненне, выражана 
займеннікам у форме Д. скл., адз. л.; захавала (як доўга) 
навечна -- акалічнасць часу, выражана прыслоўем. 

У даданай частцы члены сказа: (х т 0?) я -- дзейнік, 
выражаны асабовым займеннікам у форме Н. скл., адз. л.; 
я(што раблю?) нясу - просты дзеяслоўны выказнік, 
выражаны дзеясловам абв. л., цяп. ч., 1-й ас., адз. л.; нясу 
(я к?) журботна -- акалічнасць спосабу дзеяння, выражана 
прыслоўем; нясу (я к?) праз годы -- акалічнасць спосабу 
дзеяння, выражана назоўнікам у форме В. скл., мн. л. у 
спалучэнні з прыназоўнікам. 








асенні дзень]. (А. З.) 
МА 
Схема сказа: [1], [3]. 


Вусны: сказ апавядальны, няклічны, складаны, бяззлуч- 
нікавы, з аднатыпнымі часткамі, якія спалучаюцца пры да- 
памозе сэнсу і інтанацыі, выражаюць адносіны паслядоўнасці 
дзеяння. Паміж часткамі ставіцца коска. 

У першай частцы -- Сонца ехіляецца да небакраю -- 
члены сказа: (ш т 0?) сонца -- дзейнік, выражаны агульным 
назоўнікам у форме Н. скл., адз. л.; сонца (што робіць?) 
схіляецца -- просты дзеяслоўны выказнік, выражаны дзея- 
словам абв. л., цяп. ч., 3-й ас., адз. л.; схіляецца (к у д ы?) 
да небакраю -- акалічнасць месца, выражана назоўнікам у 
форме Р. скл., адз. л. у спалучэнні з прыназоўнікам. 

У другой частцы -- гасне асенні дзень -- члены сказа: 
(ш т 0?) дзень -- дзейнік, выражаны агульным назоўнікам 
у форме Н. скл., адз. л.; дзень (што робіць?) гасне -- 
просты дзеяслоўны выказнік, выражаны дзеясловам абв. л., 
цяп. ч., 8-й ас., адз. л.; дзень (я к і?) асенні -- дапасаванае 
азначэнне, выражана прыметнікам. 


5. Пісьмовы: [! Міхась выйшаў з хаты і зажмурыўся]: 


Схема сказа: [1]: []. 


Вусны: сказ апавядальны, няклічны, складаны, бяззлуч- 
нікавы, складаецца з дзвюх разнатыпных частак, якія спалу- 
чаюцца пры дапамозе сэнсу і інтанацыі. Другая частка аба- 
значае прычыну таго, што адбываецца ў першай. Паміж ча- 
сткамі ставіцца двукроп”е. 

У першай частцы - Міхась выйшаў з хаты -- члены 
сказа: (х т 0?) Міхась -- дзейнік, выражаны ўласным назоў- 
нікам у форме Н. скл., адз. л.; Міхась (што зрабі ў?) 
выйшаў і зажмурыўся -- простыя аднародныя дзеяслоўныя 
выказнікі, выражаныя дзеясловамі абв. л., пр. ч., 8-й ас., 
адз. л.; выйшаў (адк у ль?) з хаты -- акалічнасць месца, 
выражана назоўнікам у форме Р. скл., адз. л. у спалучэнні 
з прыназоўнікам; і -- злучнік, злучальны, спалучальны, чле- 
нам сказа не з'яўляецца. 

У другой частцы -- у вочы балюча ўдарыла тугое раніш- 
няе сонца -- члены сказа: (ш т 0?) сонца -- дзейнік, выра- 
жаны агульным назоўнікам у форме Н. екл., адз. л.; сонца 
(што зрабіла?) ударыла -- просты дзяслоўны выказнік, 
выражаны дзеясловам абв. л., пр. ч., 3-й ас., адз. л.; сонца 
(я кое?) тугое ранішняе -- дапасаваныя неаднародныя азна- 
чэнні, выражаны прыметнікамі; ударыла (к у д ы?) у вочы -- 
акалічнасць месца, выражана назоўнікам у форме В. скл., 
мн. л. у спалучэнні з прыназоўнікам; ударыла (я к?) балю- 


ча -- акалічнасць спосабу дзеяння, выражана прыслоўем. 
6. Пісьмовы: [!Заціхла песня] -- [адгалоскі ў сіняй 
ААА ан АА ААА 





далечы расталі]. (Гаўр.) 


Схема сказа: [1] -- []. 


Вусны: сказ апавядальны, няклічны, складаны, бяззлуч- 
нікавы, складаецца з дзвюх разнатыпных частак, якія спа- 
лучаюцца пры дапамозе сэнсу і інтанацыі. Паміж часткамі 
выражаюцца адносіны часу, паміж імі ставіцца працяжнік. 

У першай частцы -- Заціхла пееня -- члены сказа: (ш т о?) 
песня -- дзейнік, выражаны агульным назоўнікам у форме 
Н. скл., адз. л.; песня (што зрабіла?) заціхла -- просты 
дзеяслоўны выказнік, выражаны дзеясловам абв. л., пр. Ч., 
3-й ас., адз. л. 

У другой частцы -- адгалоскі ў сіняй далечы расталі -- чле- 
ны сказа: (ш т 0?) адгалоскі -- дзейнік, выражаны агульным 
назоўнікам у форме Н. скл., мн. л.; адгалоскі (ш то зр а- 
білі?) расталі -- просты дзеяслоўны выказнік, выражаны 
дзеясловам абв. л., пр. ч., 3-й ас., мн. л.; расталі (д з е?) 
у далечы -- акалічнасць часу, выражана назоўнікам у форме 
М. скл., адз. л. у спалучэнні з прыназоўнікам; далечы (якой?) 
сіняй -- дапасаванае азначэнне, выражана прыметнікам. 

СКЛАДАНАЗЛУЧАНЫЯ СКАЗЫ: 
БУДОВА, ЗНАЧЭННЕ, УЖЫВАННЕ 





ў 13. ПАНЯЦЦЕ ПРА СКЛАДАНАЗЛУЧАНЫ СКАЗ 














[ ЬЫ І Г. 











7. Падрыхтуйцеся і адкажыце на пытанні: 

У якіх адносінах знаходзяцца словы ў словазлучэннях і сказах? 

Як называюцца такія адносіны? 

Якія віды сінтаксічнай сувязі слоў вы ведаеце? 

У якіх сэнсавых і граматычных адносінах знаходзяцца словы пры 
злучальнай сувязі? 

З дапамогай якіх сродкаў афармляецца злучальная сувязь слоў? 


78. Прачытайце складаны сказ, разгледзьце яго схему. 











[Прайшло некалькі хвілін], [1] [ў начным паветры пачуўся 
гучны трэск]. (В. В.) 


г. Баб І 


Якой сувяззю звязаны часткі сказа? Абгрунтуйце сваё меркаванне. 
Чаму на схеме абедзве часткі сказа абазначаны аднолькава? 








79. Выпішыце складаныя сказы, у якіх адносіны паміж часткамі 
афармляюцца з дапамогай злучальных злучнікаў. Графічна абазначце 
злучнікі. Падкрэсліце граматычныя асновы. Назавіце, якімі часцінамі 
мовы выражаны галоўныя члены. 


ЛЯСНЫ ДОКТАР 


У птушак ёсць свае любімыя мясціны. Няхай іншыя хва- 
ляць зацішныя лясы, пералескі, але стары стракаты дзяцел 
з чырвоным аколышкам любіць толькі свой лес. 








1 Часткі складаназлучаных сказаў могуць спалучацца з дапамогай 
іншых злучальных злучнікаў: і, ды; а, але, аднак; ці, або; то- то, 
не то- не то. 

Дзяцел чамусьці баяўся блізкага суседства з чалавекам, 
і пасяліўся ён у густым ельніку, перамешаным з высокімі 
асінамі і бярозамі. 

Тут, паміж каранёў дрэў, выбівалася невялікая рачулка. 
Летам яе можна было пераступіць у любым месцы, але затое 
вясною шырокая плынь талай вады залівала кусты і лее. 

На невялічкай прагаліне сярод ельніку стаяла асіна. Ды 
такая высокая, што нават дзяцел здзівіўся. Пад самай верха- 
вінай на яе гладкім ствале выдзеўб дзяцел дупло і зрабіў 
сабе гняздо. Адсюль быў відаць увесь лес, і многія птушкі 
зайздросцілі лясному доктару. 

Вясной на золаку і вечарам дзяцел елухаў звонкія песні 
драздоў, івалгі і пералівы салаўя. 

Ішлі дні за днямі, і ў дзятлавым дупле вывеліся птуша- 
няты. Хутка дзеці ўбраліся ў пер'е, і цяпер бацька вылятае 
з імі шукаць спажыву, прывучае да працы. (Я. Зазека) 


е Якія з выпісаных складаных сказаў можна перабудаваць у прос- 
тыя з аднароднымі выказнікамі? Перабудуйце і запішыце гэтыя сказы, 
растлумачце будову граматычнай асновы. 

е Падрыхтуйце тэкст-разважанне на тэму «Чаму дзятла называюць 
лясным доктарам?» 


Складаназлучанымі называюцца такія 
складаныя сказы, у якіх сэнсава-граматычныя адносіны 
паміж часткамі афармляюцца з дапамогай інтанацыі і злу- 
чальных злучнікаў -- спалучальных, супраціўных, раз- 
меркавальных. На схеме складаназлучаныя сказы мож- 
на паказаць так: 





[ Ь [ і, а, ці, то-то] [ ]. 








У складаназлучаным сказе можа быць дзве сэнсава- 
граматычныя часткі, тры і больш: Зязюля век людзям 
лічыла, а сонца цешылася з ніў. (Куп.) Ніхто рэдактару 
не дапамагаў, і яму прыходзілася вельмі цяжка, але ён 
гнуў сваю лінію і ні на якія кампрамісы не ішоў. (К-с) 


80. Прачытайце тэкст, растлумачце сэне загалоўка. Выпішыце скла- 
даназлучаныя сказы. Абазначце графічна злучальныя злучнікі на мяжы 
частак. Злучнікі, што звязваюць аднародныя члены, падкрэсліце. 

Вызначце, што агульнае паміж аднароднымі членамі сказа і ча- 
сткамі складаназлучаных сказаў. 

РОЗДУМ 


З раніцы Сяргей Іванавіч пісаў лісты, хадзіў на пошту і 
вяртаўся адтуль заўсёды занепакоены. Ляжаў, быццам гартаў 
свайго «Дон-Кіхота», а вочы былі скіраваны паўзверх старо- 
нак, на стол. Перад вечарам нібыта крыху супакоіўся і пра- 
панаваў мне прайсціся да бухты. 

Мы не прыкмецілі, як выйшлі далёка за горад. Прытом- 
леныя, селі ў выцягнутую на бераг лодку. 

Буйныя асеннія зоры зрываліся з неба над самай вадою. 
Здавалася, мора падхоплівае іх і гасіць, а яны шыпяць, рас- 
кідваючы пырскі. Аднак гэты гук нараджаўся пры беразе, 
дзе ляніва набягалі на пясок і лагодна шумелі дробныя 
хвалькі. Было падобна, нібыта дзесьці ў шырокай пасудзіне 
закіпае малако. 

Мы доўга і лёгка маўчалі, абнятыя пачуццём з'яднанасці 
з вялікай цішынёй прасторы. 

2 Дзіўная рэч,- 5 хутчэй да сябе, чым да мяне, прамовіў 
Сяргей Іванавіч.-- Нахадзіўся я па зямлі, здаецца, да ўтомы. 
Наглядзеўся благога і добрага... На некалькі душ хопіць. 
І ўсё мала. Цяпер кожнае гадзіны шкада. Прагаварыў ты 
яе ці прастаяў, а за гэты чае сонца закацілася і чалавек 
прайшоў міма цябе. Невядома, шчодры ён сэрцам ці безна- 
дзейны скнара. І ты ўжо ніколі не дазнаешся, што прапус- 
ціў, якія дзівосы нарадзіў свет у тую змарнаваную гадзіну. 
(М. Лужанін) 


е Параўнайце два першыя сказы тэксту. Вызначце ў іх агульнае 
і тое, што характэрна кожнаму асобнаму сказу. 

е Падзяліце тэкст на лагічныя часткі. Вызначце, якая частка най- 
лепш выражае сэнс загалоўка тэксту. 

е Перакажыце змест тэксту, выкарыстоўваючы выпісаныя склада- 
назлучаныя сказы і простую нову. 


» 81. Прачытайце тэкст. Вызначце яго мэтанакіраванасць. Выпі- 
шыце выдзеленыя словы і словазлучэнні. Пастаўце іх у пачатковай 
форме, прыдумайце з імі складаныя сказы. 


УЖЫВАННЕ СКЛАДАНЫХ СКАЗАЎ 


Складаныя сказы шырока выкарыстоўваюцца ва ўсіх 
стылях пісьмовай літаратурнай мовы -- афіцыйна-дзелавым, 
навуковым, мастацкім, публіцыстычным. Частотнасць іх 

ужывання абумоўлена спецыфікай літаратурных жанраў і 
задачамі, якія ставяцца перад пісьмовай мовай. Яны дазва- 
ляюць ужываць у адным сказе вялікую колькасць слоў і 
сэнсава-граматычных частак, выражаць паслядоўныя, су- 
праціўныя, размеркавальныя, узаемна-выключальныя, пры- 
чынна-выніковыя, прасторавыя і іншыя адносіны. Тым са- 
мым дапамагаюць паведамляць пра тыя разнастайныя жыц- 
цёвыя сітуацыі, у якіх знаходзяцца людзі, прадметы, з'явы 
прыроды. 

Складаныя сказы лёгка ўключаюцца ў кантэкст і таму 
часта сустракаюцца ў творах мастацкай літаратуры. Пісьмен- 
нікі выкарыстоўваюць іх пры апісанні прыроды, перадачы 
пачуццяў людзей у разнастайных жыццёвых сітуацыях, 
складаных перапляценняў лёсаў, пры стварэнні вобразаў лі- 
таратурных герояў. Яны даюць магчымасць не толькі зрабіць 
тую ці іншую замалёўку, але і паказаць падзеі, з'явы ў руху, 
у дзеянні. Аднак неабгрунтаванае ўжыванне такіх сказаў у 
вуснай мове робіць яе грувасткай, ускладняе ўспрыманне 
сэнсу. Таму важна ўмець хутка і правільна перабудоўваць 
складаныя сказы ў простыя і наадварот. 

Часткі ў складаных сказах звязваюцца ў адно цэлае дзя- 
куючы сэнсу. Гэтая сувязь забяспечваецца граматычнымі 
формамі слоў з дапамогай інтанацыі, злучальных ці падпа- 
радкавальных злучнікаў або злучальных елоў. У адрозненне 
ад злучнікаў злучальныя словы не толькі звязваюць часткі 
і ўдзельнічаюць у выражэнні сінтаксічных адносін паміж 
імі, але і самі з'яўляюцца членамі сказа. Іх ролю звычайна 
выконваюць адносныя займеннікі і прыслоўі. 


е Складзіце і запішыце план тэксту ў выглядзе пытанняў. 

з У адпаведнасці з планам падрыхтуйце вуснае паведамленне на 
лінгвістычную тэму «Ужыванне складаных сказаў». Выкарыстоўвайце 
прыдуманыя вамі складаныя сказы. 


82. Прачытайце. Растлумачце расстаноўку знакаў прыпынку. Пера- 
будуйце складаныя сказы ў простыя і запішыце. Ці змяніўся сэне 
сказаў пасля перабудовы? 


ПЕРШАЕ ВЫПРАБАВАННЕ 


Шэрае, завейнае надвор'е снежня змяніла яснае, студзень- 
скае. Дзень крыху пабольшаў, а ночы паменшалі. Маразы па- 
ступова мацнелі. У сярэдзіне месяца ўсталявалася сапраўдная 

лютая сцюжа і перад захадам сонца неба станавілася высо- 
кім-высокім. Блакіт яго не азмрочвала ніводная хмурынка. 
Паступова блакіт цямнеў і пачыналі запальвацца першыя 
зоркі. Спачатку адна, вялікая і яркая, а пасля другая, трэцяя. 

Вечар насоўваўся з усходу. Мароз ціснуў наваколле, хала- 
дэча ўладарыла ўсюды: і пад шатамі лесу, і нават у вавёрчы- 
ным дупле. Сценкі яго пакрыліся інеем, і сагрэцца, па-са- 
праўднаму адпачыць, ніяк не ўдавалася. Хоць і затыкала 
Гарэза (так звалі маладую вавёрку) дупло на ноч шматком 
моху, але сцюжа ўпарта прабівалася ўсярэдзіну, не давала 
спакою. Заставалася адно выратаванне: рух і корм. (Паводле 
В. Жунімы) 


е Вызначце, да якой часціны мовы адносяцца выдзеленыя словы, 
растлумачце іх правапіс. 


83. Напішыце апавяданне на тэму «Дапамога бацькам». Пачніце 
яго сказамі Ужо набліжаўся вечар. Кароткі зімовы дзень скончыўся, 
але Антось не спяшаўся ісці дамоў... 

У сваім тэксце абазначце складаныя сказы, раскажыце пра іх 
будову. 


84. Прачытайце тэкст. У адпаведнасці са зместам падзяліце яго 
на дзве сэнсавыя часткі і запішыце, расстаўляючы знакі прыпынку. 
Раскажыце, пра каго паведамляецца ў кожнай частцы. 


Пачалі збірацца вучні але далёка не ўсе прыйшлі ў гэты 
дзень. Ніхто не з'явіўся з суседніх вёсак хутароў. Дарога 
пасля мяцеліцы была яшчэ не працёртая. Усё ж Лабановіч 
адчуваў нейкую маральную палёгку. Ён любіў сваю школь- 
ную справу і яму надакучыў вымушаны адрыў ад яе. 

Настаўнік меў ужо даволі значную школьную практыку 
але тым не меней першая сустрэча з вучнямі ў новай школе 
і цікавіла і трохі хвалявала. 

Вучні сядзелі ціха не бегалі не падымалі гармідару як 
уласціва школьнікам. Відаць, і іх цікавіла асоба новага на- 
стаўніка яго характар і адносіны да іх у далейшым. (Якуб 
Колас) 


е Падкрэсліце граматычныя асновы сказаў. Раскажыце аб сэнсава- 
граматычнай ролі выказнікаў. Абазначце складаныя сказы. 

е Падрыхтуйце невялікае паведамленне на тэму «Якуб Колас -- 
пісьменнік і педагог». Выкарыстайце матэрыял з біяграфіі пісьменніка, 


які вывучалі на ўроках літаратуры ў папярэдніх класах. 

з 85. Прачытайце. Вызначце тэму тэксту, яго стыль, тып, мэтана- 
кіраванасць і адрасата. 
Якія якасці ў чалавека аўтар лічыць галоўнымі? 


ЗАПАВЕТ ДЛЯ СЯБРОЎ 


У кожным чалавеку, несумненна, ёсць і станоўчыя, і ад- 
моўныя рысы. Справа не ў тым, каб зусім не заўважаць у 
чалавеку благога. Справа ў тым, як заўважаць. Калі штораз 
пры самай дробязнай памылцы і промаху ўказваць на іх 
чалавеку, ён можа пакрыўдзіцца. Больш таго, гэта можа 
прынізіць яго. Калі ты хочаш, каб твой сябар ці знаёмы 
пазбавіўся якой-небудзь кепскай звычкі ці рысы характару, 
трэба тактоўна, нібы мімаходзь, не закранаючы ягонага са- 
малюбства, падказаць яму, што лепш было б зрабіць так. 
Упэўнены, што знаёмы ці сябар зразумее ўсё і пастараецца 
выправіцца. 

Пры рабоце ўдвух гэта мае асаблівае значэнне. Трэба ста- 
рацца цвяроза ацэньваць сітуацыю, цвяроза глядзець на 
рэчы. Канечне, цяжка прызнаваць вінаватым сябе. Здаецца, 
што гэта твой таварыш дапусціў памылку, а не ты. Аднак 
трэба ўмець мысліць шырэй, узнімацца вышэй уласных 
інтарэсаў. Можна нават прыняць агонь на сябе, прызнаць 
памылку таварыша сваёй. Урэшце таварыш зразумее гэта, і 
твой аўтарытэт у ягоных вачах толькі ўзрасце. Галоўнае -- 
не сарвацца, не пераступіць мяжу даверу, шчырасці і чала- 
вечнасці. Калі пераступіш гэтую мяжу, табой авалодае абыя- 
кавасць, і ты страціш над сабой кантроль. (П. Елімук) 


е Выпішыце некалькі ключавых слоў і словазлучэнняў, прыдумай- 
це з імі складаназлучаныя сказы. 

е Падзяліце тэкст на часткі, складзіце план. 

е Падрыхтуйце пісьмовае паведамленне на тэму «Сапраўдны ся- 
бар». Абазначце складаныя сказы. Раскажыце пра іх будову і сродкі 
сувязі частак. 


86. Прачытайце тэкст. Спішыце, раскрываючы дужкі, вызначце 
складаныя сказы. Абазначце графічна злучнікі і злучальныя словы, з 
дапамогай якіх спалучаюцца часткі сказаў. Успомніце, як пішацца 
не з рознымі часцінамі мовы. 


ляляк 


Прыехаў Вася да бабулі ў вёску пагасціць. Лес быў 
(не)далёка, і пасля абеду хлопчык пайшоў пагуляць. 

Усё тут было цікава для Васі. Угары заліваліся спевам 
птушкі, а па зямлі на прагалінках чырванелі суніцы. 

Ідзе хлопчык сцяжынкай, песню напявае. Раптам перад 
ім упала з дрэва шэрая птушачка. Вася нахіліўся, хацеў 
падняць яе, але тая хуценька ўстала на ногі, зірнула на яго 
вялікімі вачамі і пабегла са сцяжынкі ў глыбіню лесу. Хлоп- 
чык -- следам. Тады птушачка яшчэ раз упала на мох, але 
на гэты раз зусім як (не)жывая. 

Вася зноў нагнуўся падняць, ды тая так спрытна ўспырх- 
нула з-пад рукі, што хлопчык войкнуў ад здзіўлення. 

Гэта быў ляляк -- птушачка вельмі асцярожная і хітрая. 
(Не)кожны чалавек робіць ёй шкоду, але яна (не)давярае 
людзям. (В. Раманенка) 


е Вызначце, да якой часціны мовы адносяцца выдзеленыя словы, 
ролю якіх членаў сказа яны выконваюць. 

е Пабудуйце з выдзеленымі словамі складаныя сказы. 

Хх Абгрунтуйце мэтазгоднасць ужывання ў тэксце складаных сказаў. 


ў 14. СЭНСАВЫЯ АДНОСІНЫ ПАМІЖ ЧАСТКАМІ 
Ў СЕЛАДАНАЗЛУЧАНЫХ СКАЗАХ 


У складаназлучаных сказах паміж часткамі могуць 
выражацца спалучальныя, супастаўляльныя і размерка- 
вальныя адносіны. Больш пашыраны складаназлучаныя 
сказы, у якіх паміж сэнсава-граматычнымі часткамі выра- 
жаюцца спалучальныя сэнсавыя адносіны. 

Складаназлучаныя сказы са спалучальнымі сэнсавымі 
адносінамі аб'ядноўваюць у сваёй структуры тыя часткі, 
якія перадаюць адначасовасць ці паслядоўнасць падзей, 
з'яў: [Расінкі дрыжаць на асіне], і [падаюць зоры ў раку]. 
(Грах.) [Ранак скончыўся], і [поўдзень з хмарак сонейкам 
бліснуў]. (М. К.) Могуць таксама аб'ядноўвацца часткі, якія 
выражаюць прычынна-выніковыя дзеянні, падзеі, з'явы: 
[Вільготны змрок спаўзае на лугі], і [гасне захаду жур- 
ботная ўсмешка]. (К-с) [Вецер дзьмуў], і [шумеў па-над 
Нёманам бор]. (М.Т.) 

Складаназлучаныя сказы з супраціўнымі сэнсавымі ад- 
носінамі ўказваюць на супастаўленне ці супрацьпастаўлен- 
не фактаў, падзей, з'яў, пра якія паведамляецца: [Даро- 
жак пратаптаных многа], ды [не для нас яны былі]. (Неп.) 

[Сонца зайшло], але (над горадам яшчэ не патухлі яго 
апошнія водбліскі]. (К. Ч.) Могуць аб'ядноўвацца і такія 
часткі, у якіх дзеянне, пра якое паведамляецца ў другой 
частцы, абмяжоўвае дзеянне першай ці супастаўляецца 
з ім: [У лесе было цёпла], але (нейкі няўлоўны подых 
блізкай восені ўжо адчуваўся ў прыродзе]. (Алекс.) [Зямля 
тамілася], а [ноч над ёй спявала]. (Панч.) 

Складаназлучаныя сказы з размеркавальнымі сэнсавымі 
адносінамі паведамляюць аб чаргаванні падзей або ўказ- 
ваюць на магчымасць аднаго факта ці з'явы з ліку назва- 
ных: То [лепіць снег], то [дробны дождж імжыць]. (Грах.) 
Ці то [бліскавіца яго спапяліла], ці [хваля з духмянага 
поплаву змыла]. (Панч.) 


87. Прачытайце. Дайце загаловак тэксту, вызначце яго стыль. Вы- 
пішыце складаназлучаныя сказы, пастаўце знакі прыпынку, пабудуйце 
схемы. Вызначце сэнсавыя адносіны паміж часткамі. 


Сіняе неба прыметна пашарэла і па ім паплылі аблачынкі 
па-вясноваму высокія і лёгкія. Яны не засцілі сонца. Сонца 
свяціла на поўную сілу і цеплыня ўсё больш насычала павет- 
ра. Бярэзнік пры лесе скінуўшы іней пацямнеў а хваёвы 
лес за ім быццам стаў гусцейшы. За рэчкай з-за пагорка 
паказаўся кучаравы дымок. Ён рухаўся расплываючыся пры- 
гожым белым шлейфам. Потым над палоскай ельніку мы 
ўбачылі паравоз а за ім жвава беглі пазвоньваючы на рэйках 
цыстэрны і чырвоныя вагоны таварнякоў. Паравозны гудок 
скалануў наваколле і звонкае водгулле пракацілася па ўсім 
даляглядзе. (Т. Хадкевіч) 


88. Прыдумайце тры складаназлучаныя сказы, якія адрозніваюцца 
сэнсавымі адносінамі паміж часткамі. 

Якія граматычныя значэнні вывучаюцца ў сінтаксісе? Што вы 
ведаеце пра гэтыя значэнні? 


5 89. Дапішыце сказы так, каб яны сталі складаназлучанымі. Пад- 
крэсліце граматычныя асновы. Абазначце межы частак і злучнікі, вы- 
значце сэнсавыя адносіны паміж часткамі. 


1. Вядома, Міхась дапускае памылкі ў дыктанце, але 
.... 8. Тамаш даў мне цікавую кнігу, аднак ... . З. Днём 
тэмпература паднімалася да трыццаці, але ... . 4. Мой сябар 

запрашаў мяне на экскурсію, але ... . 5. На вуліцы ішоў 
дождж, і ... . 6. Кветкі чырвоных руж глядзелі мне пра- 
ма ў акно, і... . 7. Месяц схаваўся за цёмную хмару, і .... 
8. Ноч ужо хавалася за лесам, і ... . 9. Навакольная пра- 
стора абмылася прамянямі ранішняга сонца, а ... . 10. Госці 
сядзелі каля стала, а ... . 11. ..., і возера пакрыецца тоў- 
стым лёдам. 12. ..., і птушкі пакінулі нашы лугі і балоты. 
13. ..., аднак дзядзька Пятро па-ранейшаму малады, вясёлы, 
працавіты. 14. ..., а вёска з кожным днём разбудоўвалася, 
прыгажэла. 


ў 15. СРОДКІ СУВЯЗІ ЧАСТАК 
У СКЛАДАНАЗЛУЧАНЫХ СКАЗАХ 


Сэнсава-граматычныя часткі ў складаназлучаных ска- 
зах звязваюцца пры дапамозе злучальных злучнікаў, якія 
адначасова з'яўляюцца сродкамі выражэння пэўнага ты- 
пу сэнсавых адносін: спалучальных, супастаўляльных, 
размеркавальных. 

Сродкам выражэння спалучальных сэнсавых адносін 
паміж часткамі ў складаназлучаным сказе з'яўляюцца 
спалучальныя злучнікі і, ды (у значэнні 1), ні- ні: [На 
кутках туман асеў густы], і [возера дзяды зрабілі каз- 
каю]. (Панч.) 

Сродкам выражэння супраціўных адносін паміж ча- 
сткамі ў складаназлучаным сказе з'яўляюцца супраціў- 
ныя злучнікі а, але, ды (у значэнні але), толькі, аднак, 
затое: [Не паспелі мы разгаварыцца], а [ўжо птушкі пер- 
шыя звіняць]. (Панч.) [Сляды гарачыні яшчэ на тварах 
носім], ды [паплылі ўжо дні ў залатую восень]. (Панч.) 

Сродкам выражэння размеркавальных адносін паміж 
часткамі ў складаназлучаным сказе з'яўляюцца размерка- 
вальныя злучнікі ці, ці- ці, або-або, то- то, не то- 
не то, ці то-ці то: То (хмызнякі ўздымаюцца]; то 
[векавыя волаты ў бары ў край не пускаюць таямнічы 
свой, сукамі пераплёўшыся ўгары]. (М. Т.) 


» 90. Выкарыстаўшы табліцу і матэрыял ў 14, падрыхтуйце невя- 
лікае паведамленне на лінгвістычную тэму «Сэнсавыя адносіны паміж 
часткамі і сродкі сувязі ў складаназлучаным сказе». Сваё паведамленне 
ілюструйце прыкладамі. 

Сэнсавыя адносіны 


Злучнікі, што садзейнічаюць 
іх выражэнню, схемы сказаў 





Спалучальныя -- адначасовасць 


і, ды (у значэнні 1), ні- ні 





ці паслядоўнасць, прычына і БС] 
- з - 9 М ы 
вынік падзей, фактаў, з'яў 





























Супраціўныя -- супастаўленне а, але, ды (у значэнні але), 
ці супрацьпастаўленне, абмежа- аднак, затое 

ванне падзей, фактаў, з'яў (1 Га] []. 

Размеркавальныя -- чаргаван- ці, ці- ці, або- або, то- то, 
не, магчымасць аднаго факта ці не то- не то, ці то- ці то 
з'явы з ліку названых то] [], [то] []. 





























91. Прачытайце тэкст, дайце загаловак. Вызначце яго стыль і тып. 

Знайдзіце складаназлучаныя сказы, раскажыце пра сэнсавыя ад- 
носіны паміж часткамі. Назавіце, з дапамогай чаго гэтыя адносіны 
афармляюцца. 


Вецер уціхамірыўся, заціх зусім. Сонца высока стаіць 
на небе і без жалю паліць зямлю. К поўдню сталі паказвацца 
вадзяністыя з цемнаватымі сярэдзінкамі хмаркі. Сонца па- 
чынала брадзіць па гэтых хмарках, і цень невялічкімі лапін- 
камі памаленьку паўзе па зямлі. Вось адна прайшла праз 
сонца, і зноў яно стала на чыстым небе і яшчэ гарачэй пры- 
пякае. А там, проці сонца, зноў паўзе хмарка, за ёю другая, 
трэцяя, і ўсё часцей і часцей блудзіць гарачае сонца ў смут- 
ных хмарках. 

Маланка часцей і ярчэй барануе неба і часцей грыміць 
гром, і надыходзіць усё бліжэй і бліжэй хмара. Птушкі змоўк- 
лі, і перасталі трашчаць у траве конікі. Усё як бы чакае 
чагосьці страшнага. На сэрцы і боязна, і неяк весела разам, 
а хмара ўсё чарнее. Нарэшце маланка бліснула над самай 
галавою, і за ёю адразу трэснуў гром, аж усё затраслося, 
закалацілася. Спачатку кінуліся першыя буйныя кроплі, 
а затым дожджык з ветрам паліўся як з вядра. (Паводле 
Якуба Коласа) 


е Спішыце тэкст, перабудаваўшы складаназлучаныя сказы ў 
простыя. 


з Параўнайце другі і чацвёрты сказы ў першым абзацы. 
Вызначце, што агульнае ў гэтых сказах і чым яны адрозніваюцца. 

92. На аснове простых сказаў пабудуйце, дзе магчыма, складаныя. 
Ужывайце злучнікі і, а, але, змяніце, дзе неабходна, парадак частак 
і формы слоў. 


1. Закончылася вясёлая звонкая восень. Наступіла сумная 
сярдзітая халодная зіма. 2. Спела гародніна. Мароз аж тра- 
шчаў. З. Прыгравала ўсё мацней. Спелі яблыкі ў садзе. 
4. Лісты на дрэвах хутка пажоўклі. Стала холадна. 5. Ужо 
трэці дзень завея не спынялася. У лесе раслі грыбы. б. Каля 
калгаснага саду сяліцца не дазвалялася. Зайцы ў зімовыя 
халады любяць паласавацца карой садовых дрэўцаў. 


93. Прачытайце тэкст і дайце загаловак. Пра падзеі якога часу ў 
ім паведамляецца? Якія думкі абуджае ў воіна навакольная рэчаіс- 
насць? 

Спішыце, устаўляючы прапушчаныя літары. 


Нагл..дальны пункт мы абстал..валі на ўскраіне вёскі. 
ГПрадралі страху, прыладзілі вышкі, устанавілі стэрэатрубу. 
Унізе на саломе ўладкаваліся сув..зісты з тэл..фонным апа- 
ратам. І вось у ранішн..й шэрані адкрылася поле бою. Н..вы- 
сокія пагоркі з п..ралескамі. Між імі палеткі і лугавіны. 
Чарнеюць р..дкія вёскі. І ўсё гэта прысыпана б..люткім 
снегам. Прыгожа, нібы ў казцы. Першы зазімак лёг на з..м- 
лю. Ад яго стала св..тлей і відней. У маленстве такія зазімкі 
прыносілі радасць. Пад нагамі скрыпіць сн..жок, хруеціць 
яшчэ лёгкі лёд на лужынах. Др..вы і хмызнякі пакрыла 
ш..рань. А што цяпер застанецца ад гэтага хараства праз 
гадзіну-дзве? 2Звычайна ў такія дні яшчэ сям-там дамалоч- 
валі збожжа, гулі малатарні. 2І тут з хвіліны на хвіліну 
павінна загудзець, уздыбіцца з..мля. Пачарнее яна ад гус..ніц 
і варонак. Снег пачырванее ад крыві. Хіба такая малацьба 
патр..бна людзям, палям і п..ралескам? (Р. Няхай) 


е Зрабіце сінтаксічны разбор абазначаных лічбамі сказаў. 


ў 94. Дапішыце простыя сказы так, каб яны сталі складаназлу- 
чанымі. Падкрэсліце граматычныя асновы, абазначце межы частак. 
Абвядзіце злучнікі на мяжы частак. Вызначце сэнсавыя адносіны па- 
між часткамі. 


1. Яркае жнівеньскае сонца паволі садзілася за вершаліны 
высокіх старых ліп ... . 2. Неўзабаве з-за новага будынка 
школы, афарбаванага ў светлы колер, выскачыла легкавая 

машына ... . З. На вокнах школы, пераліваючыся расплаў- 


леным золатам, зіхацелі вячэрнія блікі ... . 4. Машына па- 
вярнула на плошчу, абсаджаную ліпамі, і, спыняючыся ля 
агароджы, лёгка зашуршэла па сухой траве .... 5. Агністыя 


прамяні, вечарам раскінутыя па небе, раптам праніклі праз 
бэзавае воблака .... 


е На аснове ўтвораных сказаў складзіце тэкст і дайце загаловак. 


95. Прачытайце тэкст, вызначце яго стыль і тып. Для якой галіны 
навукі ён характэрны? Абгрунтуйце падзел на лагічныя часткі. Пра- 
пануйце свой варыянт падзелу тэксту на лагічныя часткі. Перакладзіце 
тэкст на беларускую мову і запішыце. Растлумачце расстаноўку знакаў 
прыпынку. 

СОЮЗ 


Союз -- служебная часть речи, которая связывает одно- 
родные члены предложения или части в составе сложного 
предложения и выражает разные отношения между ними. 

По свойм функциям союзы делятся на сочинительные и 
подчинительные. 

Сочинительные союзы соединяют однородные члены пред- 
ложения и равноправные части в составе сложносочиненного 
предложения. По свойм основным значениям сочинительные 
союзы делятся на соединительные, противительные и разде- 
лительные. 

Подчинительные союзы связывают части в сложном пред- 
ложений, которое называется сложноподчиненным. В таких 
предложениях одна часть зависит от другой, а это значит, 
от одной части сложного предложения к другой можно поста- 
вить вопрос. Подчинительные союзы делятся на причинные, 
целевые, временные, условные, сравнительные, уступитель- 
ные, изьяснительные. 

По структуре союзы могут быть простыми и составнымий. 
Союзы, состояіцие из одного слова, называются простыми 
(и, а, но, да, или, либо и др.). Союзы, состояіцие из несколь- 
ких слов, называются составными (в связи с тем что, в то 
время как, ввиду того что, несмотря на то что и др.). 
(«Русский язык. Справочные материалы» ). 


е У перакладзеным тэксце вызначце складаныя сказы, падкрэсліце 
ў іх граматычныя асновы, графічна абазначце сродкі сувязі. 

е Пры перакладзе падбярыце да выдзеленых простых і састаўных 
злучнікаў беларускія адпаведнікі. 

з 96. Знайдзіце ў другой частцы сказы, якія можна далучыць да 
сказаў першай часткі і ўтварыць складаназлучаныя сказы. Як гэта 
можна зрабіць? 


І. 1. Сідарэвіч падняўся і нейкі час моўчкі стаяў за сваім 
пісьмовым сталом. 2. Красавік -- месяц цёплы і вільготны, 
час першых дажджоў і паводак. З. У садах ужо свішчуць 
шпакі. 4. За акном неспакойны, але цёплы і лагодны вясенні 
вецер калыхаў кволыя галінкі бэзу. 


П 1. Вераб'і ўпарта не хочуць пакінуць аблюбаваных за 
зіму чужых хатак. 2. У гэтым годзе вясна была позняя і 
халодная. З. На душы ў маладога настаўніка станавілася 
асабліва хораша. 4. Хлопца непакоіў лёсе гэтых прыгожых 
мясцін. 


97. Прачытайце. Размясціце сказы так, каб атрымаўся тэкст, і 
дайце загаловак. Запішыце тэкст. 


1. Чыстай вады было мала. 2. Там, дзе канал перасох, 
бачны былі сляды падвод, машын. З. Толькі перад Залессем 
пачалі часцей трапляцца палосы вады, але зноў-такі ўкрытай 
дзе жоўтымі гарлачыкамі, дзе травой, а дзе трыснягом ці 
звычайным хвашчом. 4. Дарога ўвесь час ішла паўз канал, 
і з акна аўтобуса можна было добра разгледзець яго. 5. Яшчэ 
кінулася ў вочы: на беразе канала сям-там узвышаліся шэ- 
рыя кіраўнічыя збудаванні. 6. Часам траплялася нешта нак- 
шталт масткоў або кладак -- з парэнчамі і без іх. 7. Канал 
нагадваў старое, пакрытае раскаю рэчышча. 8. Іншы раз 
такія ўчасткі былі ўтаптаны сотнямі капытоў. 


е У складаных сказах абазначце межы частак, растлумачце знакі 
прыпынку, пазначце сродкі сувязі. 
е Знайдзіце складаназлучаны сказ, зрабіце яго сінтаксічны разбор. 


98. Прачытайце. Дайце загаловак тэксту. Спішыце. Пастаўце знакі 
прыпынку і растлумачце іх. Абазначце складаназлучаныя сказы ліч- 
бамі. Вызначце сінтаксічныя адносіны паміж часткамі: спалучальныя, 
супраціўныя і інш. 


Ясным летнім днём прыпарыла нахмурылася. Неўзабаве 
па небе па лесе па траве па рэчцы Шачы пракаціўся гром 
і пайшоў цёплы дожджык густы ціхі вельмі лагодны. Умы- 
тая ім вясёлка залатым вянком ахінула Лаўскі лес палеткі 

паплавы і спусцілася на Шачу. Я добра бачыў як яна чэрпае 
ваду з рэчкі. 

Уткнуўшы сярпы ў духмяныя цёплыя снапы жыта са 
сваіх загончыкаў да рэчкі беглі дзяўчаты маладзіцы але гром 
паехаў на хмары за лес. Выглянула сонейка а вясёлка стаяла 
ў небе плавала купалася ў вадзе. Гэтаю вадою з вясёлкаю 
мыліся дзяўчаты маладзіцы каб стаць прыгожымі і шчаслі- 
вымі. (А. Бялевіч) 


е Знайдзіце прыметнікі, вызначце іх сэнсавую і граматычную ролю 
ў тэксце. Абазначце, якімі членамі сказа яны з'яўляюцца, да якога 
разраду паводле свайго значэння адносяцца, у якім родзе, ліку і склоне 
ўжываюцца. 


99. Дапішыце да складаназлучаных сказаў новыя сэнсава-грама- 
тычныя часткі. Межы частак абазначце. Пастаўце знакі прыпынку. 
Раскажыце пра будову і значэнне сказаў. 


1. Стаяла позняя восень а ў лесе каля балота было хо- 
ладна і сыра... 2. У садзе зацвілі белыя жоўтыя чырвоныя 
вяргіні і Аленка цэлымі днямі любавалася іх прыгажосцю. 
З. Пахла вільгаццю блізкімі замаразкамі апалым лісцем але 
сонца старалася грэць па-летняму... 4. Вадой размыла дамбу 
каля прычала і параход спыняўся недалёка ад прыстані каля 
высокага берага... 5. Спявалі ціха але праз адчыненае акно 
галасы былі добра чуваць... 6. З дня ў дзень губляла блакіт- 
ную празрыстасць неба і хмурнеючы яно як бы ніжэй апус- 
калася да зямлі... 


» 100. Прачытайце. Дайце тэксту загаловак, вызначце яго стыль 
і мэтанакіраванасць. Складзіце план у выглядзе пытанняў, затым пад- 
рыхтуйце паведамленне на лінгвістычную тэму пра будову і значэнне 
частак у складаназлучаным сказе. 


У складаназлучаных сказах можа быць дзве і некалькі 
сэнсава-граматычных частак. 

У складаназлучаных сказах з некалькімі сэнсава-грама- 
тычнымі часткамі ўсе часткі спалучаюцца з дапамогай злу- 
чальнай сувязі і звычайна аддзяляюцца адна ад другой кос- 
кай або кропкай з коскай. 

Па сэнсе і будове такія сказы нагадваюць невялікія тэк- 
сты і лёгка ў іх перабудоўваюцца. Яны могуць перадаваць 

адно або некалькі тыповых сэнсавых значэнняў. Адно зна- 
чэнне перадаецца тады, калі часткі спалучаюцца з дапамо- 
гай злучальных злучнікаў, якія адносяцца да адной групы: 
То піскне нейкая птушка, то храсне сухая галінка, то па- 
чуецца ледзь значны шолах. (Я. М.) -- значэнне паслядоў- 
насці перадаецца пры дапамозе пералічальна-размеркаваль- 
нага злучніка то- то. 

Складаназлучаныя сказы, часткі ў якіх аб'ядноўваюцца 
ў адно цэлае з дапамогай злучальных злучнікаў, што адно- 
сяцца да розных груп, перадаюць розныя, але звязаныя зна- 
чэнні, напрыклад адначасовасці і абмежавальныя: На пра- 
цягу ўсяе вуліцы то там, то сям стаялі кучкі палешукоў 
і паляшучак, і ў кожнай кучцы ішла спрэчка аб свяце, але 
што-небудзь пэўнае ніхто не мог сказаць. (К-с) -- значэнне 
адначасовасці паміж часткамі сказа перадаецца пры дапамозе 
спалучальнага злучніка і, значэнне абмежаванасці -- пры 
дапамозе супраціўнага злучніка але. 


ў 101. Прачытайце сказы, растлумачце пастаноўку знакаў пры- 
пынку. Выпішыце складаназлучаныя сказы з некалькімі сэнсава-гра- 
матычнымі часткамі. 


1. Неспакойная зелень прарвецца з узлесся на дарогі, аб- 
мытыя першым дажджом, і ажыве ў бурных водах лясное 
Палессе, і грымне стрэлам далёкім па-новаму гром. (А. Б.) 
2. Навокал росная зямля дрыжэла ясным летнім раннем, і 
лес, што вырваўся на шлях, так і застыў тады ў тумане. 
(А. Б.) З. Вароты на вуліцу хутка расчыняліся, і каровы 
павольна, са шляхецкай паважнасцю сыходзіліся ў статак. 
(І. М.) 4. Вось ужо гром грукоча над самай галавой, і ма- 
ланка зіхаціць безупынна, і вецер хістае дрэвы. (Я. М.) 
5. Пачуўся хруст, і хлопцы зноў напружыліся, і зноў з'явіла- 
ся надзея, але гэта праціскаўся праз зараснік дзік. (Я. М.) 
б. Стаяў гарачы жнівень, на агародах даспявалі гарбузы і 
цвілі вяргіні, але раніцай ужо адчуваўся лёгкі подых восені, 
і жураўлі збіраліся ў вырай. (А-с) 7. Вітай жа дарогі і новыя 
далі, і вечнага руху святыя скрыжалі, і юнасць людскую, і 
мудрае слова, і ясную радасць дабра, перамог, і гэты шырокі, 
чароўны разлог. (Е-с) 8. Згодна ў полі ўздоўж дарогі каляіны 
ўюцца, ды ніколі між сабою яны не сальюцца. (К-с) 

102. Пабудуйце і запішыце чатыры складаназлучаныя сказы з 


некалькімі сэнсава-граматычнымі часткамі на тэму школьнага жыцця. 
У пабудаваных сказах абазначце межы частак і еродкі іх сувязі. Што 
вы разумееце пад сінтаксічнай сувяззю частак? 


ў 16. ЗНАКІ ПРЫПЫНКУ 
Ў СЕЛАДАНАЗЛУЧАНЫХ СКАЗАХ 


Сэнсава-граматычныя часткі ў складаназлучаным сказе 
аддзяляюцца адна ад другой коска й: За акном над 
хутарамі ноч, і маўчаць за возерам таполі. (П. Тр.) 

Калі другая частка складаназлучанага сказа паказвае 
вынік, супрацьпастаўленне, хуткую змену падзей, тады 
на мяжы частак перад злучнікам замест коскі ставіцца 
працяжнік: Прайшло некалькі хвілін - і ў начным 
паветры пачуўся гучны трэск. (В. В.) Пры чытанні такіх 
сказаў сэнсе патрабуе на мяжы частак большай паўзы. 

Калі сэнсава-граматычныя часткі складаназлучанага 
сказа знаходзяцца ў цеснай узаемасувязі, тады на мяжы 
частак можа ставіцца коска або працяжнік: 
Дыхнула вясна, і зямля стала вясёлая. (К. Ч.) -- сэнсава- 
граматычныя часткі выражаюць паслядоўнасць адносін, 
на мяжы частак перад злучнікам ставіцца коска. Дыхнула 
вясна - і зямля стала вясёлая. -- другая частка выражае 
выніковыя адносіны з адценнем часу, на мяжы частак 
перад злучнікам ставіцца працяжнік. 

Калі часткі маюць ускладненую будову і свае знакі 
прыпынку, а сэнсавая сувязь паміж імі аслаблена, яны 
раздзяляюцца кропкай з коска й: Вечарам, 
перад самым захадам сонца, над зямлёй быццам навісаў 
невідочны цяжар; і павевы ветру, насычаныя пахамі рас- 
цвіўшай грэчкі і свежаскошанага сена, былі густыя, цягу- 
чыя. (Хадк.) 

Калі ў складаназлучаным сказе з адным спалучальным 
ці размеркавальным злучнікам ёсць агульны даданы член, 
пабочнае слова або часціца, к о с к а паміж сэнсава- 
граматычнымі часткамі не ставіцца: Тут раслі 
яліны і трапляліся бярозы. (К. Ч.) Напэўна, у аўтобус 
прыйшлі яшчэ не ўсе пасажыры і шафёр пакуль чакаў. 
(Сіп.) Няхай гудзе вецер і сыпле снег. (У. М.) 

103. Прачытайце. Дайце загаловак тэксту, вызначце яго стыль і 
тып. Выпішыце складаназлучаныя сказы, падкрэсліце граматычныя 
асновы. Абазначце межы частак. Пастаўце знакі прыпынку. Злучнікі, 
з дапамогай якіх спалучаюцца часткі складаназлучаных сказаў, аба- 
значце графічна. Скажыце, да якога тыпу і віду адносяцца гэтыя 
злучнікі. 


Дзесьці бліжэй да жаночага дня разгулялася сонца а снег 
увачавідкі пачаў асядаць. Забулькала весялей вада і там- 
сям у спадзінах засінелі лужыны. З раніцы над сядзібай 
вісела мяккая смуга і яна лашчыла не толькі вочы але і 
душу. Кастусёк любіў такія раніцы. Ён забываўся тады на 
крыўды. Яму хацелася расчуленаму да слёз любіць усю зям- 
лю абдымаць і цалаваць маці браціка сястрычку бабулю Ак- 
сюту. І вёску сваю любіў ён бясконца яе пачарнелыя за вясну 
хаты з мокрымі, як заплаканымі, вокнамі. На вуліцы пахла 
прэллю ды гноем але аднекуль з глыбіні зямлі прабіваўся 
тонкі і ледзь улоўны нейкі саладкаваты водар чагосьці вельмі 
хвалюючага і жыццядайнага. У такія хвіліны хлопчыку зда- 
валася што любы хворы чалавек імгненна ачуняў бы калі б 
толькі глынуў гэтага водару. (Паводле У. Рубанава) 


е Падбярыце па тры- пяць слоў і словазлучэнняў, якімі можна 
перадаць той сэнс, што выражаецца выдзеленымі словамі. 


ў 104. Да залежных слоў у словазлучэннях ранняя зіма, свежая 
рыба, свежая думка, люты мароз, цвёрды характар, цяжкая доля, 
трывожнае шчасце падбярыце сінонімы. Запішыце з імі складана- 
злучаныя сказы. 


105. Прачытайце. Перакажыце змест тэксту, выкарыстоўваючы 
апісанні. Выпішыце складаназлучаныя сказы. Падкрэсліце ў іх грама- 
тычныя асновы. Абазначце межы частак. 


ЛУЖКІ 


Моцны, басавіты гудок прагучаў над ракой і пакаціўся 
па асенніх зарэчных лугах. Параход, зусім замарудзіўшы 
ход, асцярожна ткнуўся носам у бераг. Лужкі -- невялікая 
прыстань. Тут нават не было дэбаркадэра і параходы прыста- 
валі проста да крутога пясчанага берага. 

Узяўшы з-пад лаўкі чамадан, Рыгор Беразняк ускінуў 
на руку дажджавік, спусціўся з палубы і па хісткіх вузенькіх 
сходках сышоў на бераг. 

Тут, па левы бок ад дарогі, стаяла маленькая, збітая з 


пахучых смалістых дошак кантора прыстані і складскі будан, 
а па правы -- раскінулася прыгожая дуброва. 


Пасажыраў у той дзень было мала, і параход не затрым- 


ліваўся. Выгрузіўшы дзесяткі са тры парожніх лазовых ка- 
шоў з-пад рыбы ды яшчэ некалькі мяхоў з поштай, ён даў 
развітальны гудок і адразу ж, шумна залапатаўшы па вадзе 
магутнымі пліцамі, пачаў адплываць ад берага. (У. Ераўчанка) 


е Карыстаючыся тлумачальным слоўнікам, высветліце значэнне 


слоў дэбаркадэр, прыстань, палуба, пліца. Для якой галіны гаспадар- 
чай дзейнасці характэрны гэтыя словы? 


ў 17. СЭНСАВА-СТЫЛІСТЫЧНАЯ РОЛЯ 
СЕКЛАДАНАЗЛУЧАНЫХ СКАЗАЎ У ТЭКСТАХ 


Складаназлучаныя сказы шырока выкарыстоўваюцца 
ў тэкстах розных функцыянальных стыляў: мастацкім, 
навуковым, афіцыйна-дзелавым, публіцыстычным. Ужо 
само аб'яднанне простых сказаў у складаназлучаны паказ- 
вае неабходнаець у вырашэнні такіх агульных значэнняў, 
якія патрабуюць больш цесных сэнсава-граматычных 
сувязей. 

У творах мастацкага стылю складаназлучаныя сказы 
з'яўляюцца сродкам стварэння вобразнай, канкрэтна-па- 
чуццёвай карціны, эстэтычнага ўздзеяння на чытача, вы- 
ражэння пачуццяў, ацэнак. Яны могуць перадаваць з'явы, 
падзеі, факты, якія адбываюцца адначасова ці паслядоў- 
на, чаргаванне з'яў, супастаўленне або супрацьпастаўленне: 


Ходзяць хмары, як на моры, 
Праз жытнёвыя прасторы, 
А ячмень раскінуў вусы 
На палову Беларусі. 

У. Дубоўка 


Начце гром за пералескам, 
Як дзед у шэрым армякц. 
Начны агонь шугае з трэскам, 
І зоры сыплюцца ў раку. 

С. Гаўрусёў 

Нічога не забыў, нішто не адбалела, 
То лепіць енег, то дробны дождж імжыць. 
С. Грахоўскі 


У навуковым стылі ўжываюцца складаназлучаныя ска- 
зы для выражэння складанай думкі, абгрунтавання той 
ці іншай з'явы, падзеі, абагульнення навуковых паняц- 
цяў: Усе разрады словазлучэнняў могуць сустракацца ў 
розных стылях мовы, але ўжываюцца яны не аднолька- 
ва. Так, словазлучэнні з аддзеяслоўным назоўнікам у ро- 
лі галоўнага члена сказа больш уласцівыя літаратурна- 
кніжнай мове, а ў гутарковым стылі яны часта замяня- 
юцца дзеяслоўнымі канструкцыямі. Звычайна словазлу- 
чэнне адлюстроўвае рэальныя сувязі з'яў і прадметаў, і 
гэтыя сувязі абумоўліваюць прадметна-паняційную сумя- 
шчальнасць слоў. (А. Міхневіч) 

У творах публіцыстычнага стылю складаназлучаныя 
сказы выкарыстоўваюцца для адлюстравання розных па- 
дзей, фактаў, асоб, а таксама для супастаўлення і супраць- 
пастаўлення. Яны з'яўляюцца сродкам выражэння эма- 
цыянальнасці і экспрэсіўнасці -- стылёвай рысы публі- 
цыстычнага стылю. Але гэтыя сказы выкарыстоўваюць 
не толькі ў выяўленчых мэтах. Іх ужываюць і для перада- 
чы інфармацыі, аналітычнай думкі, аўтарскай ацэнкі, па- 
зіцыі. Гэта дасягаецца ўключэннем у тэкст такіх склада- 
назлучаных сказаў, часткі якіх указваюць на супастаўлен- 
не ці супрацьпастаўленне фактаў, падзей, з'яў: Кузьма 
Чорны прыйшоў у беларускую літаратуру са сваёй улас- 
най тэмай. Сутнасць яго тэмы не проста выяўляецца ў 
этнаграфіі, а здзяйсняецца ў творчай ідэі, уласцівай усім 
творам пісьменніка ад першага апавядання да апошняга 
рамана... Кузьма Чорны становіцца празаікам у поўным 
сэнсе гэтага слова, становіцца эпічным мастаком у 
саміх творчых і жанравых сродках, аднак у сутнасці 
сваіх мастацкіх абагульненняў ён заўсёды быў і заста- 
ваўся паэтам. У лепшых сваіх творах пісьменнік узніма- 
ецца да вяршынь сапраўднай народнай паэзіі, але скарбы 
паэзіі ён здабываў сродкам прозы. (Паводле В. Віткі) 

У тэкстах афіцыйна-дзелавога стылю ўжыванне скла- 
даназлучаных сказаў дазваляе выразна, сцісла выкласці 
афіцыйнае паведамленне або расказаць пра падзеі, звя- 


заныя з асабістым жыццём людзей. Вось урывак з аўта- 
біяграфіі пісьменніка А. Гурло: Нарадзіўся я 1 лютага 
1692 года ў мястэчку Капыль. Бацька меў званне ветэ- 
рынарнага фельчара, але на дзяржаўнай службе ён не 
быў, а займаўся земляробствам і зрэдку прыватнай прак- 
тыкай па ветэрынарыі. 

Вучыць мяне пачалі рана. Спачатку даваў урокі баць- 
ка, а пасля вучыў вандроўны настаўнік. У 1906 годзе ў 
Капылі адкрылася двухкласнае вучылішча, і я пайшоў 
адразу на другое аддзяленне... 


106. Спішыце. Пастаўце знакі прыпынку і растлумачце іх. Аба- 
значце складаназлучаныя сказы. Падкрэсліце граматычныя асновы. 


А вечар чуткі гутарлівы 

Разносіць гоман смех шчаслівы 

І ў сэрцы паліць парыванні 

І тчэ красёначкі кахання. 

Ружовы захад повен ласкі 

І ціха зніклі агнепаскі 

Брыжы тасёмкі і каралі... 

Адзенне хмаркі пазнімалі 

І самі леглі спаць на ночку 

Адзеўшы лёгкую сарочку. 
Якуб Коласе 


х Раскажыце аб сэнсава-стылістычнай ролі складаназлучаных ска- 
заў у мастацкіх тэкстах. 

е Зрабіце марфалагічны разбор слоў, якія выконваюць ролю дзей- 
ніка і выказніка. 


107. Падбярыце сінонімы да слоў многа, спалохацца, дрэнны, бліз- 
ка, беспадстаўны. Пабудуйце з імі складаназлучаныя сказы. (Пры 
ўзнікненні цяжкасцей карыстайцеся слоўнікам сінонімаў і блізказнач- 
ных слоў М. К. Клышкі.) 


х 108. Дапішыце сказы так, каб яны сталі складаназлучанымі з 
некалькімі часткамі. Падкрэсліце граматычныя асновы, абазначце 
графічна сродкі сувязі частак. 


1. Брат закончыў школу ... . 2. Да нас прыедзе бабу- 
ля ... . З. Яшчэ толькі ўзышло сонца ... . 4. Настаўніца 

толькі адзін раз прачытала тэкст ... . 5. Была ўжо сярэдзі- 
на мая ... . б. Настаў вечар .... “. Жыта ўжо пачынала 
каласіцца .... 


109. Спішыце, раскрываючы дужкі. Пастаўце і растлумачце знакі 
прыпынку. Абазначце складаназлучаныя сказы. Зрабіце сінтаксічны 
разбор першага складаназлучанага сказа. 


ТРЫПУТНІК 


Ён (не)пераборлівы (не)патрабавальны. І сустрэць яго 
можна ўсюды але часцей за ўсё ўзбоч сцежак і палявых 
дарог. Таму і назву такую мае. 

Яго вытоптваюць нагамі (ня )вечаць коламі а ён (не )толь- 
кі (не)аддаляецца ад дарог а надварот сам цягнецца да іх 
а значыць да чалавека. Нібыта хоча сказаць: вось я тут 
бяры мяне добры чалавек (не )грэбуй хоць я і (не)дару табе 
пахучых суквеццяў. 

І людзі з даўніх часоў бяруць яго для гаючых запараў і 
настояў абмываюць зялёны ліст у халодным струмені і пры- 
кладаюць да балючых мясцін і ран. 

Так і іншы чалавек нібы той трыпутнік -- просты ду- 
шэўны. Слухаеш гаючыя яго словы і яны лечаць твае раны 
душэўныя. (А. Альфяровіч) 


е Раскажыце, якую карысць прыносяць лекавыя расліны. 


з Абгрунтуйце мэтазгоднасць ужывання складаназлучаных сказаў 
у творах публіцыстычнага стылю. 


110. Дапішыце сказы так, каб яны сталі складаназлучанымі. 


І. 1. Празвінеў званок, і ... . 2. Быў званок, але .... 
З. Я чакаў цябе ўвесь дзень, і ... . 4. Я чакаў цябе ўвесь 
дзень, але ... . 5. Наташа ведае майго брата, а ... . б. Алена 


ніколі не выступае на еходах, але .... 


П. І...., але сонца прыпякала па-ранейшаму. 2. ..., але 
мужны твар яго запомніўся на ўсё жыццё. 8. ..., але поезд 
ужо адышоў ад станцыі. 4. ..., і мы зможам паехаць у 
горад самі. 5. ..., а Янка слухае і запісвае. б. ..., і Алеся 
напісала заяву. 

з 111. Перакладзіце на беларускую мову спалучэнні назоўнікаў 
з прыназоўнікамі: от горя, от ненависти, от радости, от страха, 
от счастья, по болезни, по ошибке, по предложению, по причине, по 
примеру, по привычке. 

Выберыце чатыры з іх і пабудуйце складаназлучаныя сказы, за- 
тым сказы ўвядзіце ў кантэкст звязнай мовы. 


112. Прачытайце і пастарайцеся запомніць тэкст. Пра якую пару 
года паведамляецца ў вершы? 


Рыбы абудзіліся з застою, 

А ваўкі халодныя насы 

Узнялі на воблака густое 

І спрабуюць ціха галасы. 

На паляне ў светлым пералеску 

Расцвілі налітыя расой 

Сінія падснежныя пралескі 

Пад аховай урачыстых хвой. 
П. Панчанка 


е Прачытайце на памяць вершы, якія вы ведаеце пра гэтую пару 
года. 
е Зрабіце сінтаксічны разбор сказаў, назавіце іх агульнае значэнне. 


113. Прачытайце. Дайце загаловак тэксту. Растлумачце правапіс 
прыставак у выдзеленых словах. Знайдзіце складаназлучаныя сказы, 
вызначце адносіны паміж часткамі. 

Абгрунтуйце пастаноўку знакаў прыпынку. 


Улетку мы ажывалі. Нашай карміцелькай была рака. 
У яе вузкіх, неглыбокіх затоках хмарамі насіліся верхаводкі, 
сіняўкі, яршы, а ад печкуроў наогул шарэла дно. На вялікую 
рыбу мы не разлічвалі, а драбязы лавілі шмат. Рабілася гэта 
вельмі проста. Два хлапчукі браліся за канцы посцілкі і пад- 
водзілі яе да берага. Астатнія, галёкаючы, здаля заганялі 
рыбу. Затым усе разам дружна падхоплівалі посцілку і цяг- 
нулі на бераг. У ёй ажно кішэла драбязы. Некалькі такіх 
уловаў -- і ў кожнага былі і абед, і вячэра. (М. Парахневіч) 


е Перабудуйце сказы так, каб галоўнымі дзеючымі асобамі сталі 
Алесь і Міхась. Запішыце, ужываючы, дзе магчыма, сінонімы. Падкрэс- 
ліце граматычныя асновы ў сказах, вызначце іх будову. 

е Якую ролю выконваюць у тэксце дзеясловы? 

114. Спішыце. Падкрэсліце граматычныя асновы ў складана- 
злучаных сказах, раскажыце пра сэнсавыя адносіны паміж часткамі. 
Складзіце схемы гэтых сказаў. 


1. Восеньскія кветкі жаўцелі над прывялай травой, а ў 
вадзе люстравалася неба і зубчасты верх лесу. (К. Ч.) 2. Ці 
то ішлі на працу сяляне, ці пастушкі дзе гналі кароў на 
паласу, ці мо рухаўся паблізу які вайсковы атрад. (Лыньк.) 
3. Край неба наліўся зарою, і неба ўстала, агнём прамяніс- 
тым палі і лясы прывітала. (Панч.) 4. Зноў сонца заззяла 
ў палескай старонцы, і з попелу ўсталі ў Замосці пад сонцам 
чатыры хаціны. (Панч.) 5. Правы бераг быў пясчаны, і пя- 
сок з абрыву спаўзаў у рэчку, засыпаў яе. (Шам.) 6. Спа- 
койна, нават неспагадна сустрэлі сяброў маўклівыя панямон- 
скія вуліцы і хаты на гэтых вуліцах, і толькі халодны пясок 
шуршаў пад іх нагамі няўцямнай мнагазначнай гутаркай. 
(Е-е) 7. Прыгожы наш Мінск і ў звычайныя будзённыя дні 
і вечары, але цяпер, пад Новы год, ён прыхарошаны яшчэ 
больш. (Хадк.) 8. Увесь дзень пякло, прыпарвала, а пад 
вечар прагрымела навальніца. ( Хадк.) 


е Зрабіце марфалагічны разбор выдзеленых слоў, падбярыце да іх 
роднасныя словы, складзіце з імі 2- 3 складаназлучаныя сказы (на 
выбар). 


115. Спішыце. Абазначце складаназлучаныя сказы. Падкрэсліце 
граматычныя асновы і вызначце сродкі сувязі частак. 


На дварэ было сыра і холадна. Толькі што прайшоў дождж, 
і на асфальце ад ветру маршчыніліся лужыны. Вольга Міхай- 
лаўна, гледзячы на іх, успамінала родную вёску, адзінокую 
маці, былую сельскую настаўніцу. Там, у яе родных мясці- 
нах, вось-вось зазелянеюць дрэвы, а тут, у Сібіры, вясна 
прыходзіць пазней... 

ГУлетку Вольга Міхайлаўна зноў паедзе ў Савічы, бо ні- 
дзе лепшых мясцін ёй бачыць не давялося. Там усё сваё: і 
сцежка каля матчынай хаты, і скрып жураўля над заміпэ- 
лым калодзежам, і клёкат бусла на старой ліпе. (Паводле 
М. Парахневіча) 


е Параўнайце сказы: першы і другі, трэці і чацвёрты. Вызначце, 
што ў іх агульнае і чым яны адрозніваюцца. Якую ролю выконвае 
злучнік і? 

е Зрабіце сінтаксічны разбор абазначанага лічбай сказа. 


74 


116. Запішыце словы, якія абазначаюць назвы гарадоў або вёсак 
(5-6 на выбар). Складзіце з імі спачатку словазлучэнні, а затым скла- 
даназлучаныя сказы. Падкрэсліце граматычныя асновы, растлумачце 
знакі прыпынку. 


з 117. Прачытайце і дайце загаловак тэксту. Вызначце яго стыль, 
тып і мэтанакіраванасць. Які настрой выклікала вёска ў маладога на- 
стаўніка? Які прыём выкарыстоўвае аўтар, каб данесці асноўную думку 
тэксту? 


Прыехаў я настаўнікам у пачатковую школу адразу ж 
пасля заканчэння кароткатэрміновых педагагічных курсаў. 
Вёска, дзе была гэтая школа, спадабалася мне. Яна была 
невялікая, з адной вуліцай, і ўся нібы замаскіраваная ў зе- 
ляніне. Высокія ліпы пахілялі сваё раскошнае галлё над 
сялянскімі хатамі, стройныя шыракалістыя клёны заўзята 
цягнуліся да сонца. Рабіна ля школы звесіла свае багатыя 
ярка-чырвоныя гронкі а яблыні на многіх прысядзібных уча- 
стках вабілі сваім жоўта-васковым адлівам антонавак. 

А вакол віднеліся лясы. Здавалася, што палеткаў тут 
няма. Па той бок Іпуці за густымі радамі алешыны пачы- 
наліся заліўныя лугі але і яны ўпіраліся ў сцяну велічнага 
маўклівага быццам заснуўшага лесу. 

Школа змяшчалася ў звычайнай сялянскай хаце-пяці- 
сценцы. У першай палове жыў гаспадар Сцяпан Яўменчык 
а ў другой стаяла штук дзесяць парт класная дошка і шафа 
з усёй школьнай маёмасцю. Шафу мы крыху адсунулі ад 
сцяны і за ёю ўтварыўся невялічкі куточак. Гаспадыня за- 
весіла яго паласатай посцілкай, і мы паставілі там мой ло- 
жак. (П. Кавалёў) 


е Выпішыце складаназлучаныя сказы з супраціўнымі злучнікамі, 
пастаўце знакі прыпынку, пабудуйце схемы, якія адпавядаюць струк- 
туры гэтых сказаў. 


118. Складзіце складаназлучаныя сказы, пачынаючы іх сэнсава- 
граматычныя часткі словамі: 


1. Лета..., зіма .... 2. Удзень ..., ночкай ... . З. Добрыя 
..., дрэнныя ... . 4. Святло ... , цемра ... . 5. Свой ..., 
чужы ... . б. Рана ..., позна .... 


е Успомніце, як называюцца прапанаваныя для ўтварэння сказаў 
пары слоў. 

119. Прыдумайце складаназлучаныя сказы, пачынаючы спалучэн- 
нямі слоў па панядзелках і пятніцах, удзень і ўначы, за дзве гадзіны, 
за месяц, на месяц, праз месяц, праз тры гады. 


120. Пабудуйце складаназлучаныя сказы з супраціўнымі адносінамі 
паміж сэнсава-граматычнымі часткамі. Пачынайце сказы словамі па- 
першае, магчыма, відавочна, па-мойму, бясспрэчна, безумоўна, зразумела. 

е Як называюцца прапанаваныя для ўтварэння сказаў словы? 


121. Утварыце з простых сказаў складаназлучаныя са злучнікам і. 
Вызначце, чым адрозніваюцца новыя сказы ад тых, на аснове якіх 
яны ўтварыліся. 


1. Непрыкметна праляцела цёплае лецейка. Наступіла па- 
нурая дажджлівая восень. 2. Дні паменшалі. Школьнікі боль- 
шую частку свайго вольнага часу праводзілі дома. З. Па- 
чаліся прымаразкі. Пачарнеўшае лісце асыпалася з дрэў. 
4. Набрынялае вільгаццю неба нізка навісла над стрэхамі 
хат. Гэта надавала тутэйшым мясцінам нейкую аднастай- 
насць і панурасць. 


122. Прачытайце тэкст, перакладзіце на беларускую мову і запі- 
шыце. 


Сложное предложение представляет собой обьединение 
нескольких предложений при помоіци тех или иных синтак- 
сических средств в грамматическое целое, служаіцее выра- 
жением законченной мысли. Как и всякое предложение, 
сложное предложение в целом характеризуется интонацией 
завершенности. Отдельные предложения, входяіцие в состав 
сложного предложения, не обладают самостоятельностью и 
законченностью. Они представляют собой взаймосвязанные 
и дополняюіццие друг друга элементы целого сложного предло- 
жения. Связь между отдельными предложениями осу:іцеств- 
ляетея специальными структурнымий средствами: союзами, 
союзными словами, интонацией. 

В соответствий со средствами связи частей сложные пред- 
ложения делятся на три типа: сложные предложения с союза- 
ми, сложные предложения без союзов, сложные предложения 
с разными видами связи. («Русский язык. Энциклопедия» ) 


е У перакладзеным тэксце абазначце складаныя сказы, вызначце 
іх тып і від. 

123. Дапішыце простыя сказы так, каб яны сталі складаназлуча- 
нымі. Падкрэсліце граматычныя асновы, абазначце межы частак і 
злучнікі. 


1. Свая хата пазірала на Алеся няветліва, але ... . 2. Ма- 
ці вярнулася дамоў позна, але ... . З. Каля самой вады і на 
горных схілах стаялі блакітныя, сінія домікі санаторыяў, 
але .... 4. Змоўклі птушыныя звонкія песні, і.... Э. Нячутна 
і нябачна падкрадвалася зіма пад самую вёску, і ... . 6. Там, 
у горадзе, мне не ставала прастору, і ... . 7. То ластаўка 
зашчабеча пад саламяным дахам, то ... . 8. Ці то кажан пра- 
ляцеў у начной цішы, ці то .... 


е Вызначце сэнсавыя адносіны паміж часткамі. 
5 Згрупуйце сказы па сінтаксічных прыметах. Назавіце гэтыя 
прыметы. 


124. Прачытайце тэкст і дайце загаловак. Выпішыце складаназлу- 
чаныя сказы, параўнайце іх: вызначце, што ў іх агульнае і чым яны 
адрозніваюцца. Абгрунтуйце мэтазгоднасць іх ужывання. Пастаўце пра- 
пушчаныя знакі прыпынку і растлумачце іх. 


Па высокай дзвінскай вадзе плылі ў мора апошнія крох- 
кія крыгі. Сівы ў яблыкі конь спынены на самай строме 
пругка пераступіў нагамі але вершнік злёгку сціснуў яму 
бакі і сівы супакоіўся. Застыўшы ў сядле, князь Валодша 
глядзеў на горад за ракой. Над нізкімі прысадамі насупраць 
амаль схаванай паводкаю выспы падымаліся ўжо кранутыя 
зелянінаю валы дзядзінца а яшчэ вышэй плылі па небе ў 
лазуркавую далячынь сем вярхоў Сафіі. Зазванілі да палудні- 
цы. Першы ўдарыў па сонечнай цішы сафійскі званар. Яму 
адразу адказалі Спас-Еўфрасіння і Бельчышчы а трохі спа- 
кваля ўступілі ў перазвоны астатнія манастыры і цэрквы. 
(У. Арлоў) 


е Дзе і калі адбываліся падзеі, пра якія паведамляецца ў тэксце. 
Абгрунтуйце сваё меркаванне, выкарыстоўваючы словы з тэксту. 

е Растлумачце вусна значэнне слоў і словазлучэнняў строма, 
вершнік, пасад, леваруч, дзядзінец, сем вярхоў Сафіі, палудніца, Спас- 
Еўфрасіння, Бельчышчы. (Пры неабходнасці карыстайцеся тлумачаль- 
ным слоўнікам.) 

е Дайце марфалагічную і сінтаксічную характарыстыку слова сівы, 
улічваючы тую ролю, якую яно выконвае ў першай і трэцяй частках 
складанага сказа. 

125. Прачытайце і дайце загаловак тэксту. Пра чыё дзяцінства ў 
ім паведамляецца? Параўнайце абазначаныя лічбамі сказы. Якія пры- 
меты ў іх аднолькавыя і якімі яны адрозніваюцца? 

Спішыце, расстаўляючы знакі прыпынку. 


ГНа пагорку за мястэчкам Пасадзец пры самым Даўгі- 
наўскім гасцінцы здавён-даўна стаялі старыя дрэвы клёны 
ясені бярозы. 

Пад імі пышна разрасталіся кусты шыпшынніку бэзу па- 
рэчкі баярышніку і маліны. 

Дрэвы і кусты елужылі надзейнай дамоўкай для рознага 
птаства. 7Ад раніцы аж да вечара ўсё наваколле звінела ад 
іх галасоў і ў гэтым птушыным царстве былі свае гаспада- 
ры -- буслы. 

Маленькі Самуіл любіў гэта. Забавак на пагорку многа. 
Дол укрыты сінім званцом жоўтым пералетнікам беленькім 
дзяцельнікам пахучай бярозкай. Тут весела зумкаюць пчолы 
і басавіта гудуць чмялі. Надакучыць збіраць кветкі -- рабі 
свісцёлкі будуй хатку з сучча. Можна пайсці паглядзець 
гняздо жаўтабрушкі. Птушачка не баіцца гэтага кудлатага 
хлопчыка з вялікімі вачамі і тоўстымі губамі і падпускае 
яна яго блізенька-блізенька. 

Яшчэ лепш легчы ў цяньку на мяккай траве палажыць 
рукі пад галаву і слухаць як звініць вакол дзівосная мело- 
дыя-песня. У ёй чуйнае вуха Самуіла адрознівае птушыныя 
галасы пчаліны звон шэлест лісточкаў пад лёгкім подыхам 
ветру. (С. Александровіч) 


Хх Раскажыце аб сэнсава-стылістычнай ролі складаназлучаных 
сказаў у мастацкіх тэкстах. 


х 126. Утварыце словазлучэнні на аснове складаных слоў сель- 
скагаспадарчы, этнакультура, сярэдневяковы, добрасардэчны, далёка- 
ўсходні, добрасумленны, дабраякасны, шматгадовы, трохметровы. 

Складзіце на выбар пяць складаназлучаных сказаў, увядзіце іх у 
кантэкст (стыль -- навуковы, тып -- апісанне). 

Раскажыце аб сэнсава-стылістычнай ролі складаназлучаных сказаў 
у навуковых тэкстах. 


127. Дапішыце простыя сказы так, каб яны сталі складаназлу- 
чанымі. 


1. Учора надвор'е было цёплае, а ... . 2. Гэта кніга ціка- 
вая, але ... . З. Гэта рэчка шырокая, але .... 4. Я вучуся ў 


78 


дзесятым класе, а ... . 5. Мне цяжка было выконваць да- 
машняе заданне, аднак .... б. Ішоў моцны халодны дождж, 
і.... “7. На другі дзень надвор'е наладзілася, і .... 


» 128. Прачытайце. Вызначце мэтанакіраванасць тэксту. Скажы- 
це, пра якую галіну ведаў у ім паведамляецца. Выпішыце ключавыя 
словы і словазлучэнні. 


СКЛАДАНАЗЛУЧАНЫ СКАЗ 


Складаназлучаны сказ з'яўляецца цэласнай сінтаксічнай 
адзінкай. Яго еэнсава-граматычныя часткі нагадваюць са- 
мастойныя, незалежныя простыя сказы. Кожная з іх мае 
сваю граматычную аснову, сэнсавую і структурную даскана- 
ласць. Але гэта самастойнасць чыста ўмоўная і толькі знеш- 
няя. Пра яе можна было б гаварыць, каб часткі складана- 
злучанага сказа не мелі сэнеавай і граматычнай агульнасці. 
Гэта агульнасць заўважаецца як у будове, так і ў лексічным 
напаўненні кожнай часткі. З дапамогай злучальных злуч- 
нікаў у складаназлучаных сказах паміж часткамі фарміруец- 
ца пэўны від адносін. Яны могуць успрымацца як спалучаль- 
ныя, супраціўныя ці размеркавальныя. Дзякуючы гэтаму 
складаназлучаны сказ і ўспрымаецца як цэласная сінтаксіч- 
ная адзінка, якая ў вуснай мове афармляецца інтанацыяй 
завершанасці сказа, а ў пісьмовай -- знакамі прыпынку. 
У складаназлучаным сказе можа быць дзве і больш сэнсава- 
граматычныя часткі. 


е Складзіце план тэксту ў выглядзе пытанняў. 
з Падрыхтуйце вуснае паведамленне на лінгвістычную тэму пра 
складаназлучаны сказ. 


з 129. Пакажыце два магчымыя варыянты падзелу тэксту на сказы. 
Варыянты падзелу запішыце. Пастаўце і растлумачце знакі прыпынку. 


РАНІЦА 


Вуліца прачнулася ўжо і ажыла заспаныя кабеты спяша- 
ліся з вёдрамі да студні мужчыны на падворках ладкавалі 
калёсы і мажары знаёмым пошчакам перагукваліся малаткі 
хто не паспеў ці паленаваўся накляпаць касу з вечара мусіў 
цяпер завіхацца мне стала сумна і неяк балюча заўтра чакае 
мяне развітанне ростань з усім гэтым такім дарагім для маёй 
душы. (С. Кухараў) 

130. Падзяліце тэкст на сказы. Спішыце, пастаўце прапушчаныя 
знакі прыпынку. Абазначце складаназлучаныя сказы. Раскажыце пра 
сэнсава-граматычныя адносіны паміж часткамі. 


РОДНЫ КУТ 


Дзяцінства беларускага мастака Паўла Васільевіча Масле- 
нікава прайшло ў вёсцы Нізкая Вуліца, што на Магілёў- 
шчыне прыгожыя берагі Лахвы высокія ўзгоркі і крутыя 
схілы бярозавыя гаі і задумлівыя сасновыя бары захаплялі 
казачнай маляўнічасцю і клікалі да сябе. 

На ўсё жыццё Павел Васільевіч запомніць гэтае хараство 
зіма вабіла ўрачыстай маўклівасцю лясоў і снегавымі завеямі 
а летам цешыўся ён духмянасцю кветак пахам хвоі морам 
жытнёвых палёў восень захапляла хлопчыка стракатасцю 
фарбаў нязвыкласцю адценняў туманнымі раніцамі зорнымі 
вераснёўскімі вечарамі але больш за ўсё хвалявала і радавала 
вясна зямля абуджалася ад снегу і лес напаўняўся чароўнай 
сімфоніяй птушынага гоману зелянела трава а навокал ру- 
жовай квеценню палымнелі сады. («Мастацтва») 


Хх Абгрунтуйце мэтазгоднасць ужывання складаназлучаных сказаў 
у тэксце. 

е Растлумачце напісанне і значэнне слова Магілёўшчына. Напішы- 
це пяць слоў, якія называюць аналагічныя паняцці. Пабудуйце з імі 
складаназлучаныя сказы. 

е Падрыхтуйцеся і раскажыце пра аднаго з беларускіх мастакоў, 
ужываючы складаназлучаныя сказы. 


ў 18. ПАРАДАК СІНТАКСІЧНАГА РАЗБОРУ 
СЕЛАДАНАЗЛУЧАНЫХ СКАЗАЎ! 


1. Назваць тып сказа па мэце выказвання. Вызначыць 
колькасць сэнсава-граматычных частак і іх межы. 

2. Устанавіць адносіны паміж часткамі. 

3. Растлумачыць знакі прыпынку. 

4. Расказаць пра будову частак. 

5. Назваць члены сказа ў кожнай частцы. 

б. Скласці схему сказа. 





Т. Узор сінтаксічнага разбору складаназлучаных сказаў гл. у Дадат- 
ку 1, с. 286. 

131. Зрабіце сінтаксічны разбор сказаў першай (І) ці другой (11) 
часткі (на выбар). 


І. 1. Ёсць у ягадніц руплівых мамы і сястрычкі меншыя 
таксама, і глядзяць на ўзлесак з-пад рукі гэткія ж чубатыя 
браткі. 2. Ноч застыла на шашы, а навокал -- ні душы. 
3. Князі, каралі будавалі палацы, а гэты плебей з барадою 
аршыннай не бачыў багацця з нялёгкае працы, не меў збу- 
даванняў прывабнасці слыннай. (Еўдакія Лось) 


П. 1. Радзіма, голае твой мяне спяваць вучыў, і ты мне 
аддала ад родных слоў ключы. (Я. П.) 2. І сцелецца ў цішы 
сяброўская размова, і спеліцца ў душы Купалавае слова. 
(Янк.) З. Юнак прыгожы, малады спяшае з кнігамі кудысь- 
ці, а на шырокія сляды з дрэў восень асыпае лісце. (К. Б.) 
4. На дрэвах не прабіўся ліст, і снег яшчэ ляжыць дзе-недзе, 
а чорны шпак свой дом агледзеў і выдаў першы шчасны 
свіст. (Ё. Б.) 5. Лёд на рацэ быў тонкі, але каля берага мож- 
на было смела хадзіць. (М. Д.) 


КАНТРОЛЬНЫЯ ПЫТАННІ 


1. Які сказ называецца складаназлучаным? 

2. Якія сэнсавыя адносіны выражаюцца паміж часткамі 
ў складаназлучаных сказах? 

З. Якія еродкі ўдзельнічаюць у выражэнні сэнсавых ад- 
носін паміж часткамі ў складаназлучаных сказах? 

4. Якімі знакамі прыпынку могуць раздзяляцца часткі ў 
складаназлучаных сказах? 

5. Калі на мяжы частак у складаназлучаных сказах ста- 
віцца коска? 

б. Калі на мяжы частак у складаназлучаных сказах ста- 
віцца працяжнік? 

7. Калі на мяжы частак у складаназлучаных сказах ста- 
віцца кропка з коскай? 

8. Калі на мяжы частак у складаназлучаных сказах коска 
не ставіцца? 


СКЛАДАНАЗАЛЕЖНЫЯ СКАЗЫ: 
БУДОВА, ЗНАЧЭННЕ, УЖЫВАННЕ 





ў 19. ПАНЯЦЦЕ ПРА СКЛАДАНАЗАЛЕЖНЫ СКАЗ 


[ І. (што)...). 
[. (боў... 


132. Падрыхтуйцеся і адкажыце на пытанні: 

Якія віды сінтаксічнай сувязі слоў і частак сказа вы ведаеце? 

У чым сутнасць сінтаксічнай сувязі? З дапамогай якіх сродкаў 
яна афармляецца? 

Што вы ведаеце пра злучальную сувязь? 

Што вы ведаеце пра падпарадкавальную сувязь? 

Прывядзіце прыклады злучальнай сувязі слоў і частак сказа. 

Прывядзіце прыклады падпарадкавальнай сувязі слоў і частак 
сказа. 




















133. Прачытайце складаны сказ, разгледзьце яго схему. Вызначце, 
у якіх сэнсавых і граматычных адносінах знаходзяцца часткі сказа. 
Чаму на схеме яны заключаны ў розныя дужкі? Якія сінтаксічныя 
адзінкі ведаеце вы з такімі адносінамі? Як называецца такая сувязь? 


[Я не помню ўжо], (з якой прычыны лёс мяне закінуў 
незнарок у той сад наднёманскі, шпачыны, той далёкі, ціхі 


гарадок). (Бур.) 


[дзеясл.], (з а Я 


1 Часткі складаназалежных сказаў могуць спалучацца з дапамогай 
падпарадкавальных злучнікаў і злучальных слоў бо, каб, як, пакуль, 
таму што, які, для таго каб, дзе, пасля таго як і інш. 

134. Запішыце сказы. Падзяліце іх на сэнсава-граматычныя часткі. 
Абазначце сродкі сувязі частак. Якія злучнікі выконваюць гэту ролю? 


І. 1. Непрыкметна прайшоў час, і настаў дзень экзаменаў. 
(Е-е) 2. І азіміна, і яравое раслі на вачах, і разам з азімінаю, 
з яравым раслі ў асцярожных, звыклых да ўсяго куранёўцаў 
надзеі на лета. (І. М.) З. У Глушаковым гумне ўжо таксама 
тлела страха, але людзям усё ж удалося абараніцца. (1. М.) 


П. 1. Дружа мой, ці чуеш, як пяюць палі песню маладую 
аб жывой зямлі? (А. К.) 2. Машы спачатку здалося, што 
спяваюць недзе там, за сцяной, на вуліцы, у полі. (Шам.) 
З. Сонца, што ўзнялося высакавата над вёскаю, шчодра асвят- 
ляла паляну і лес за ёю. (Лупе.) 


е Параўнайце сказы ў Іі П частках. Вызначце, што ў іх агульнае 
і чым яны адрозніваюцца. 


Складаназалежнымі называюцца такія 
складаныя сказы, у якіх сэнсава-граматычныя адносіны 
паміж часткамі афармляюцца з дапамогай падпарадка- 
вальных злучнікаў і злучальных слоў: [Людзі кажуць], 
(што птушкам, зблудзіўшым уночы, Млечны. Шлях слу- 
жыць сцежкай-пуцінай у вырай). (Куп.) На схеме будову 
складаназалежнага сказа можна паказаць так: 


аелейеў: (што) гае) 


У складаназалежным сказе можа быць дзве або 
некалькі частак, з якіх адна -- галоўная, а астатнія да- 
даныя. Г а л о ў н а й называюць тую частку, якая 
непасрэдна ці апасродкавана падпарадкоўвае сабе дада- 
ныя. Тыя часткі, якія паясняюць галоўную, называюцца 
даданымі. 

Даданыя часткі могуць паясняць увесь галоўны сказ, 
якое-небудзь слова ці словазлучэнне ў ім або ў папярэдняй 
даданай частцы. Яны адрозніваюцца ад галоўнай не толь- 
кі сваёй роляй, але і будовай. У іх састаў уваходзяць 
падпарадкавальныя злучнікі і злучальныя словы, з дапа- 
могай якіх даданая частка падпарадкоўваецца галоўнай 
частцы. 


88 


Ролю падпарадкавальных злучнікаў могуць выконваць 
адносныя займеннікі і прыслоўі. Іх называюць з Л у- 
чальнымі словамі На захадзе, на ўзлессі 
Белавежскай пушчы, на палявым узвышшы бялее вежа, 
што ў далёкім-далёкім мінулым дала назву гэтым дры- 
мучым зубрыным лясам. (Б.) 

Злучальныя словы не толькі забяспечваюць узаемадзе- 
янне паміж часткамі ў складаназалежных сказах, але і 
самі з'яўляюцца членамі сказаў. 

Складаназалежныя сказы ў большай ступені, чым 
складаназлучаныя, маюць магчымасць перадачы разна- 
стайных адносін. Яны шырока выкарыстоўваюцца ў наву- 
ковых, мастацкіх і публіцыстычных тэкстах, для якіх 
характэрна падкрэеленая лагічнаець выкладання думкі. 
Гэтаму садзейнічаюць даданыя часткі, якія могуць выра- 
жаць розныя значэнні. 


135. Спішыце. Абазначце складаназалежныя сказы. Абвядзіце злуч- 
нікі, якія ўдзельнічаюць у афармленні адносін паміж часткамі, адным 
авалам, злучальныя словы -- двума. Растлумачце, чым адрозніваюцца 
злучальныя словы ад падпарадкавальных злучнікаў. Растлумачце напі- 
санне не (ня) са словамі. 


ЯНЫЧАР 


Мінулай зімой на адным з рымскіх мастоў Гусоўскі спат- 
каў жабрака, які гінуў ад голаду і холаду. Гэта быў беглы 
янычар. Гусоўскі хацеў уратаваць чалавечую істоту, што вы- 
рвалася з крывавай (ня )памяці. Але былы султанскі (ня )воль- 
нік вырашыў памерці. Пачуўшы ягоную гісторыю, Гусоўскі 
зразумеў, што іншага выйсця ў гэтага чалавека (не)было. 

Ён (не)мог прамаўчаць пра гэты лёсе і цяпер узгадаў дні 
і ночы, калі пісаў тую паэму. Усё пачалося, бадай, (не) з 
самой сустрэчы, а з таго сну, што стаў мучыць яго пазней. 
Ён сніў сябе янычарам. Гэта яго навекі забралі людзі султа- 
на. Гэта па ім, надзеўшы жалобны ўбор, галасіла маці, а 
бацька пасыпаў попелам галаву. Гэта яго разам з тысячамі 
іншых хрысціянскіх хлопчыкаў змушалі забыць сваё імя і 
вучылі чужой мове, веры і майстэрству забіваць людзей... 
(У. Арлоў) 

ў Растлумачце сэнс словазлучэнняў беглы янычар, крывавая няпа- 
мяць, пасыпаць попелам галаву, жалобны ўбор. Пабудуйце склада- 
назалежныя сказы з гэтымі словазлучэннямі. Выкарыстайце змест 
тэксту. 


136. Прачытайце. Выпішыце спачатку складаназалежныя сказы, 
а затым складаназлучаныя. Абазначце сродкі сувязі частак. Вызначце, 
што агульнае ў гэтых тыпах складаных сказаў і чым яны адрозніваюцца. 


Пятрусь, Алеся і Даша не спяшаліся, але палатачны гара- 
док усё аддаляўся і аддаляўся. Яны і не заўважылі, што ідуць 
так, без мэты. Проста прыемна любавацца скошаным лугам, 
углядацца ў цемру. 

Неўзабаве з ракі пацягнула вільготнай свежасцю, і вет- 
рык, разарваўшы пасмы туману, пагнаў яго кудзелістыя аб- 
рыўкі на луг. 

Было позна, і галасы паступова змаўкалі. Пахадзіўшы 
яшчэ колькі часу па лузе, школьнікі наблізіліся да рэчкі, 
пастаялі крыху на беразе, сочачы, як узнікае і гойдаецца 
над чорнай вадой белавата-празрыстая пара. Захапіўшыся 
навакольнай прыгажосцю, яны зусім забыліся, што недзе 
там, у палатачным гарадку, іх чакаюць, пра іх турбуюцца. 
Сябры нават не падумалі, што занепакоеныя аднакласнікі 
могуць кінуцца ў пошук і заблудзяцца ў незнаёмай мясцо- 
васці: недалёка ад палатачнага гарадка быў цёмны лес. (Па- 
водле В. Вольскага) 


е Якімі часцінамі мовы з'яўляюцца выдзеленыя словы. Растлумач- 
це іх напісанне. 


137. Спішыце, вызначце, колькі ў кожным складаназалежным ска- 
зе даданых частак і што яны паясняюць: слова, словазлучэнне ці ўсю 
іншую частку. Пастаўце пытанне да кожнай даданай часткі. 

Якімі знакамі прыпынку аддзяляецца адна частка ад другой? 
Пастаўце прапушчаныя знакі прыпынку. 


1. Захар глядзеў на пажар і ў першы раз убачыў як людзі 
дружна і шчыра працавалі не шкадуючы сіл у барацьбе з 
агнём. (М. З.) 2. Калышучы дзіцё Хіма заўважыла што твар 
у жанчыны немалады добры і нейкі строгі. (М. З.) З. Каб 
схадзіць да суседа ці даць корму жывёле трэба было лапатаю 

раскапаць сцежку. (М. З.) 4. Замаўкаюць птушыныя звон- 
кія спевы калі восень прыходзіць у край наш лясны. (А. Е.) 
5. І сонца ўсё вышай і вышай імкне бо просіць зямля цеп- 
лыні. (Кір.) б. Не дзіва што тут каля крынічкі кіпела жыццё 
бо кожнаму хацелася стаць бліжэй да вады каб палюбавацца 
на сваё ўласнае хараство ў яе люстры як гэта любілі рабіць 
прыгожыя краскі. (Ё-с) 7. Гэты агеньчык хлопцы і пачалі 
абараняць таму што ён быў маленечкі. (Я. М.) 


Ф Растлумачце значэнне і будову выдзеленага слова. Падбярыце 
пяць слоў такой будовы. Складзіце з імі складаназалежныя сказы. 


138. Дапішыце канчаткі ў словах, падкрэсліце граматычныя асновы 
сказаў. Абазначце межы частак і сродкі іх сувязі. 


1. Чуваць было, як свішча вецер у коміне, як на вуліцы 
гуля.. мяцеліца. 2. Хочацца зноў мне спаткацца з кра.., дзе 
некалі рос. (КЕалесн.) З. Ехалася лёгка, хутка, як ездзіцца 
ў такую часіну з горада. (Янк.) 4. Пуста ў вёсцы і ціха, як 
быва.. толькі ў часы ліхалецця. (Гал.) 


е Раскажыце, як утварыліся словы лёгка, хутка, пуста. Зрабіце 
марфемны разбор гэтых слоў. 


139. Спішыце, пастаўце і растлумачце прапушчаныя знакі прыпын- 
ку. Абазначце складаназалежныя сказы: тыя, у якіх адна даданая 
частка, лічбай 1, тыя, у якіх дзве і больш часткі, лічбай 2. Раскажыце 
пра сэнсава-граматычныя адносіны паміж часткамі і сродкі, з дапа- 
могай якіх яны афармляюцца. 


Паеля спрэчак сябры адчулі, што іх сяброўства дало вялі- 
кую расколіну, што іхнія дарогі скіраваны ў розныя бакі, 
што ніякія гаворкі іх ужо не злучаць. 

Турсевіч шчыра шкадаваў свайго сябра як чалавека віда- 
вочна ступіўшага на небяспечны шлях як чалавека свядома 
выбраўшага пакуты астрог і няволю... 

У сваю чаргу Лабановіч спачуваў Турсевічу як добраму 
другу дзіцячых і юнацкіх дзён. Перад вачамі паўстала Палес- 
се вандроўка ў Любшына, куды перабраўся Турсевіч з Цель- 
шынскай школы, іх гутаркі і спрэчкі. Тады спрэчкі не раз- 
лучалі іх а наадварот яшчэ болей умацоўвалі дружбу. Шка- 

да было Турсевіча як чалавека, якога заела мяшчанскае імк- 
ненне да спакойнага і сытнага кавалка хлеба і мірнага бес- 
турботнага жыцця. 

Але ні Лабановіч ні Турсевіч нічым сябе не выяўлялі. 
(Якуб Колас) 


е Падкрэсліце займеннікі як члены сказа. Замест якіх часцін мовы 
яны ўжываюцца? 


140. Прачытайце тэкст, вызначце яго стыль і тып. Назавіце ад- 
метныя рысы стылю. Выпішыце складаназалежныя сказы. Перака- 
жыце змест тэксту, выкарыстаўшы выпісаныя сказы. 


СЛОВА ПРА ВАСІЛЯ БЫКАВА 


Пісьменнікі звычайна прыходзяць да чытача кнігаю ці 
творам. Калі згадваецца імя Васіля Быкава, то ў маёй памяці 
адразу ўзнікае -- «Жураўліны крык». І мяне ніхто не пера- 
канае ў тым, што ўсё напісанае пісьменнікам, уключаючы 
яго апошнія апавяданні, не прасякнута гэтым несмяротным 
і журботным крыкам... 

Васіля Быкава гэтулькі лаялі і хвалілі, што да таго і да 
другога цяжка і дадаць што-небудзь, каб хто і хацеў. Праўда, 
лаялі больш дома, а хвалілі ў свеце. У тым вялікім свеце, 
дзе кнігі Васіля Быкава былі візітнай карткай Беларусі, пра 
якую не ведаў абывацель у еўрапейскай Францыі, не кажучы 
ўжо пра далёкія ЗША... 

У кароткім слове не буду сіліцца ацаніць напісанае Быка- 
вым, яго значэнне для беларускай, еўрапейскай ды ўсёй су- 
светнай культуры. Пра гэта ёсць і будуць яшчэ спецыяль- 
ныя даследаванні. Гэтым распарадзіцца ўрэшце яе вялікасць 
Гісторыя. 

Але ўжо сёння бясспрэчны прыклад Быкава-пісьменніка, 
Быкава-грамадзяніна не толькі для сваіх равеснікаў, не толь- 
кі для людзей сярэдняга веку, але і для маладзейшага і 
зусім маладога ўзросту. Прыклад самаахвярнасці і подзвігу 
ў служэнні сваёй Бацькаўшчыне годнага мастака і сапраўд- 
нага сына. (А. Жук) 


Хх Вызначце сэнсава-стылістычную ролю складаназалежных сказаў 
у тэкеце. 

» 141. Разгледзьце схему. Раскажыце, на якія віды падзяляюцца 
складаназалежныя сказы па сваёй будове і сэнсава-граматычнай ролі 
даданых частак? Прывядзіце прыклады (на выбар). 

займеннік у галоўнай частцы 


даданая частка паясняе слова ці 
даданая частка паясняе слова, 

142. Прачытайце, растлумачце знакі прыпынку. Выпішыце склада- 
назалежныя сказы. Вызначце, што ў іх аднолькавае і чым яны адроз- 
ніваюцца (бярыце пад увагу сэнс, мэту выказвання, колькасць сэнса- 
ва-граматычных частак, сродкі іх сувязі і будову). Знайдзіце сказы, у 
якіх даданая частка ўзаемадзейнічае з галоўнай праз пасрэднасць яшчэ 
адной даданай. 


1. Азвалася свету волатава сіла, што ў паставе сціплай 
да пары таіла. 2. Чайныя ружы ў мяне на стале свецяцца 
квола ў вячэрняй імгле, свецяцца бляскам сваім залацістым, 
дыхаюць водарам, тонкім і чыстым. 3. Ці ж калі на свеце 
гэтак дзе было, каб дарогай шчасце міма сэрца йшло? 4. Мо 
засвецяць зоры на тваім пуці, і без шчасця можна праз жыц- 

цё прайсці? 5. Можа нават не захочаш, а згадаеш ты мяне, 
калі цёплы вецер вочы лёгкім подыхам кране. б. Таго, чаго 
так сэрца хоча, не будзе, ведаю, ніколі. 7. Люблю агонь, 
што нельга патушыць, што свеціць іншым -- непагасным 
бляскам. 8. Я хацела б, каб пальцы мае мелі чуласць такую 
нязвычную, каб усё, што душа пазнае, адгукнулася нотай 
музычнаю. (Ё. Буйло) 


У складаназалежным сказе даданая частка можа 
стаяць пасля галоўнай часткі, перад ёю або ў сярэдзіне яе: 


[Былі і іншыя факты], (Сакі) гаварылі ў карысць 
палкоўніка). заружавела неба на ўсходзе), 
[хлопцы рушылі ў дарогу]. (Стромкія хвоі, (ато) стая- 


лі збоку), надавалі бору нейкую святочную ўрачыстасць]. 
(М. Лынькоў) 
Есць і такія складаназалежныя сказы, у якіх месца да- 


данай часткі можна мяняць: [Трэба працу любіць], (аб? 
у пашане быць). (Каб) у пашане быць), [трэба працу 


любіць]. 
Даданая частка ў складаназалежным сказе выдзяляец- 
ца або аддзяляецца коскай. 


143. Прачытайце тэкст. Выпішыце складаназалежныя сказы, пад- 
крэсліце ў іх даданую частку. Вызначце яе месца ў адносінах да галоў- 
най часткі. Скажыце, што яна паясняе -- слова ў галоўнай частцы, 
словазлучэнне ці ўсю галоўную частку. 


Янук праставаў загуменнем, прыпыняючыся за лаўжамі 
збуцвелага бульбоўніку ды за лазнямі, што былі амаль як 
не на кожнай сялібе. Каб зноў схавацца за плот, хлопец 
намерыўся перабегчы завулак. Неўзабаве насустрач яму вы- 
бегла ўспалошаная жанчына. Збялелая, яна шэптам паве- 
даміла, што ў вёсцы немцы. Жанчына не ведала, колькі іх. 
Карнікі ў Выкрутным не вельмі баяліся партызанаў, бо да 
іхняй добра ўмацаванай управы было ўсяго недзе кіламетры 
тры-чатыры. У пагодлівыя дні, якіх у тую восень было ня- 
мала, з пажарнай старапольскай каланчы ў бінокль відаць 
усё. Выкрутнае як на далоні. Янук ведаў, што будынак па- 
жарнай займалі паліцаі, і стараўся застацца незаўважаным. 

Праўда, наўрад ці мог што ўбачыць дзяжурны гэты раз, бо 
дзень выдаўся туманлівы, змрочны, з рэдкай імжакай -- 
плаксівы дзень глыбокай восені. 

Толькі жанчына схавалася ў прыбудове, як прагучаў не- 
дзе на сярэдзіне вёскі вінтовачны стрэл. Дарма Янук пера- 
лазіў плот: яго маглі заўважыць... (А. Масарэнка) 


е Якое месца ў адносінах да галоўнай часткі можа займаць у скла- 
даназалежным сказе даданая частка? 

х Растлумачце вусна сэне словазлучэнняў праставаў загуменнем, 
збуцвелы бульбоўнік, успалошаная жанчына, пагодлівы дзень, стара- 
польская каланча, рэдкая імжака, плаксівы дзень. Складзіце з імі 
складаназалежныя сказы з адной даданай часткай. Раскажыце пра 
ўзаемазалежнасць частак у складаназалежных сказах з адной даданай 
часткай. 

е Як вымаўляюцца гукі пры суседняй мяккасці ў словах збуцвела- 
га, лазнямі, збялелая, пры асіміляцыі па глухасці ў словах перабегчы, 
наўрад, мог, рэдкай? 


» 144. Прачытайце тэкст. Вызначце яго асноўную думку. Ахарак- 
тарызуйце публіцыстычны стыль: назавіце сферу і мэту выкарыстання, 
асноўныя функцыі і адметныя якасці, моўныя асаблівасці, сувязь з ін- 
шымі функцыянальнымі стылямі, жанры (мастацкія формы) рэалізацыі. 


Вусныя выказванні, пісьмовыя тэксты афармляюцца ў 
пэўным стылі, які адпавядае мэце сітуацыі і сферы моўных 
зносін. Звычайна вылучаюць афіцыйна-дзелавы, навуковы, 
мастацкі, публіцыстычны, гутарковы стылі. У грамадска- 
палітычнай літаратуры, перыядычным друку, выступленнях 
і прамовах на сходах, мітынгах, па радыё і тэлебачанні, у 
іншых сродках камунікацыі выкарыстоўваецца публіцыстыч- 
ны стыль. Гэта разнавіднасць кніжнага стылю. 

Асноўнае прызначэнне твораў публіцыстычнага стылю -- 
асвятляць грамадска-палітычныя падзеі, паведамляць навіны 
штодзённага жыцця, культуры, навукі. 

Мэта выкарыстання тэкстаў публіцыстычнага стылю -- 
уздзеянне на слухачоў і чытачоў для ўзбуджэння іх актыўнасці. 

Публіцыстычны стыль выконвае інфармацыйную і экспрэ- 
сіўную функцыю. А гэта азначае, што публіцыстычным сты- 
лем карыстаюцца тады, калі неабходна не толькі перадаць 
пэўную інфармацыю, але і адначасова ўздзейнічаць на адра- 
сата (слухача, чытача), пераканаць яго ў чым-небудзь, выклі- 
каць адпаведнае стаўленне да інфармацыі або да якіх-небудзь 

падзей, поглядаў, канкрэтных ідэй, заахвоціць або заклікаць 
да пэўных дзеянняў і ўчынкаў пры вырашэнні грамадска- 
палітычных, культурных і надзённых задач. 

Публіцыстычныя тэксты, радыё- і тэлеперадачы на гра- 
мадска-палітычныя, культурныя, спартыўныя і іншыя тэмы 
адрасуюцца масаваму слухачу, чытачу, а таму для іх мовы 
характэрны адпаведныя стылёвыя рысы: дакладнасць, даступ- 
насць, выразнасць, пабуджальнасць, ацэначнасць (станоў- 
чая ці адмоўная), эмацыянальнасць. Дасягнуць гэтых якасцей 
тэксту дазваляе выкарыстанне, з аднаго боку, грамадска-па- 
літычнай і маральна-этычнай лексікі і фразеалогіі, з другога 
боку -- разнастайных моўных сродкаў для выказвання на- 
строю, пачуццяў, у прыватнасці, эмацыянальна-экспрэсіўнай 
лексікі. Тэкстам публіцыстычнага стылю ўласцівыя пафас- 
наець і ўрачыстая ўзнёсласць мовы, ужыванне слоў і выразаў 
у пераносным значэнні, наяўнасць слоў і выразаў у новым 
значэнні, ацэначных і эмацыянальна-экспрэсіўных слоў (трап- 
ныя метафары, параўнанні і інш.). 

Для тэкстаў гэтага стылю характэрны адметныя рысы 
сінтаксічных канструкцый. У іх адзначаецца выкарыстанне 
ў ролі галоўных членаў сказа неазначальнай формы дзея- 
слова, іменных выказнікаў, ужыванне сказаў з адсутным дзея- 
слоўным выказнікам, вялікай колькасці азначэнняў, якія 
выражаны прыметнікамі і дзеепрыметнікамі, прыналежны- 
мі займеннікамі. Шырока ўжываюцца ўскладненыя сказы 
(з аднароднымі і адасобленымі членамі, развітымі зварот- 
камі), рытарычна-пытальныя, клічныя і пабуджальныя ска- 
зы, паўторы, інверсіі (адваротны парадак слоў). Адзначаецца 
наяўнасць складаных сказаў, структура якіх лёгка перабу- 
доўваецца ў простыя сказы і не вызывае цяжкасцей у пісьмо- 
вым маўленні. 

У залежнасці ад тэмы і мэты паведамлення ў публіцыс- 
тычных тэкстах могуць быць выкарыстаны моўныя еродкі 
іншых функцыянальных стыляў: афіцыйна-дзелавога, наву- 
ковага, мастацкага. 

Публіцыстычны стыль рэалізуецца ў жанрах інфарма- 
цыйнага публічнага выступлення, прамовы, артыкула, на- 
таткі, інтэрв'ю, рэпартажу, нарыса, фельетона і інш. (Па- 
водле А. Каўруса) 


е Вызначце ў тэксце складаназалежныя сказы, колькасць і месца 
размяшчэння даданых частак у іх. 

з 145. Прачытайце. Вызначце стыль, жанр і мэтанакіраванасць 
тэксту. Абгрунтуйце сваё меркаванне. 


ХЛЕБ - ГАЛОЎНЫ КЛОПАТ СЕЛЯНІНА 


Адзвінелі вёскі дажынкамі, заціх на палях гул камбайнаў. 
Скончыўся самы напружаны час у нялёгкай хлебаробскай 
прафесіі, але людзі не пераставалі працаваць. Яны аралі, 
рыхтавалі глебу пад наступны ўраджай, сеялі. 

Наступіла пара вяселляў, урачыстых праводзін у армію, 
падвядзення вынікаў. Кожны, хто быў далучаны да сялян- 
скіх клопатаў, можа з гонарам сказаць: «Вось ён, наш хлеб, 
наш плён, наша багацце». 

Яшчэ свежая ў памяці кожная падзея, кожная падрабяз- 
насць сёлетняга змагання за ўраджай. Сёлетні ўраджай краі- 
ны асабліва смачны, бо здабыты ён нялёгкай працай у не- 
спрыяльных умовах надвор'я. Прырода быццам выпрабоўва- 
ла здольнасці людзей арганізоўвацца, рабіць усё ў сціслыя 
тэрміны, і хлебаробы скарыстоўвалі кожную магчымасць, 
каб своечасова і без страт убраць збожжа. («Полымя») 


е Назавіце складаныя сказы, вызначце ў іх віды і сродкі сувязі 
сэнсава-граматычных частак. Якімі знакамі прыпынку раздзяляюцца 
ці выдзяляюцца сэнсава-граматычныя часткі? 

е Падрыхтуйцеся і напішыце рэпартаж з месца якой-небудзь падзеі 
(уборка ўраджаю, адкрыццё новай школы, новай станцыі метро і інш.). 

Звярніце ў ва г у. Рэпартаж - інфармацыя аб падзеях, 
мерапрыемствах і інш. Звесткі ў рэпартажы паведамляюцца 
аператыўна, дакладна, выразна. У рэпартажы звычайна расказ- 
ваецца пра тыя падзеі, сведкам якіх быў сам аўтар. 


146. Спішыце, устаўце прапушчаныя літары. Пастаўце знакі 
прыпынку. Злучнікі на мяжы частак абвядзіце адным авалам, часціны 
мовы ў ролі злучальных слоў -- двума. Зрабіце марфалагічны разбор 
злучальных слоў. 


У СТОЛЬНЫМ ПОЛАЦКУ 


Тры в..лікія стругі белымі ветразямі прысталі побач з 
дз..дзінцам, акурат там дзе Дзвіна прымае ў свае б..рагі 
павольную Палату. Наладаваныя футрам і воскам караблі 
прыв..лі віц..бскія купцы, што ўп..ршыню пасля зімы кіра- 
валіся водным шляхам у Рыгу. Разам з імі сышоў на бераг 

рослы чалавек у свіце з грубага сукна. Два дні таму ён не 
таргуючыся заплаціў купцам паўгрыўні каб давезлі да столь- 
нага Полацка. Назваўся аршанскім майстрам-лучнікам Богу- 
шам. Едзе па навуку да полацкіх майстроў бо чуў: іхнія са- 
мастрэлы за сотню крокаў прабіваюць н..мецкую браню, 
нібы тую кл..новую дошчачку. (У. Арлоў) 


е У якім значэнні ўжыты выдзеленыя словы? 
е Растлумачце значэнне слоў струга, дзядзінец, світа, паўгрыўні, 
лучнік. (Пры неабходнасці карыстайцеся тлумачальным слоўнікам.) 


147. Прачытайце. Вызначце асноўную думку тэксту. Спішыце, па- 
стаўце і растлумачце знакі прыпынку. Вызначце складаныя сказы, 
раскажыце пра іх будову, назавіце агульныя прыметы. 


ВАЕННАЕ ЛЕТА НА ПОЎНАЧЫ 


Такой гарачыні тут не было семдзесят год. Паўмесяца 
на небе ніводнай хмурынкі ніводнага воблачка. Сонца пякло 
як у нае у Беларусі падчас сенакосу. Нават уначы калі сонца 
схавалася за паўночную гару што закрывае ад нас аэрадром 
у паветры не адчувалася прахалоды. А ўдзень можна было 
купацца. Унізе пад сопкай працякае ручэй. Мы з зайздрасцю 
глядзелі на тых шчасліўцаў якія мелі магчымасць акунуцца 
ў халоднай вадзе. 

Там, у горадзе, ішло сваё жыццё. Мы разумелі што яно 
нялёгкае ваеннае і не менш небяспечнае чым у нас. Але жыц- 
цё. А ў нас яго не было. У нас -- толькі вайна. Нам было 
не да купання не да адпачынку і нават не да размоў аб чым- 
небудзь іншым акрамя вайны. (1. Шамякін) 


е Скажыце, пра які час паведамляецца ў тэксце. Што вы пра яго 
ведаеце? Якую ролю ў тэксце выконвае першы сказ? 

е Абазначце займеннікі, вызначце іх сэнсавую і граматычную ролю. 
Падкрэсліце ключавыя словы ў першым і другім абзацах. Зрабіце мар- 
фемны разбор слоў акунуцца, купацца. 

е Растлумачце напісанне прыставак не, ні і часціцы не ў тэксце. 


148. Прачытайце. Абгрунтуйце прыналежнасць тэксту да публі- 
цыстычнага стылю. Складзіце план тэксту і перакажыце змест. 


ПАЧАТАК ВАСІЛЯ БЫКАВА 


«Космае Васіля Быкава». Ён сілкуе дух беларускай нацыі. 
Ен дазваляе зрабіць небасхіл нашага слова далёкім і глыбо- 

кім, неба слова нашага ўдумлівым і высокім, сцежкі слова 
нашага прыступнымі і роднымі. 

Космае Васіля Быкава недасяжны і хатні. Дык дзе ж 
усё-такі пачатак ягоны? З чаго ўтварыўся ён? Чым трывае, 
чым вабіць і палоніць нас, чыім наступнікам стане? 

Космае Васіля Быкава шчодра выдаткоўваецца самім ства- 
ральнікам. А космас ад гэтага не бяднее, не прыніжаецца. 

А пачатак Васіля Быкава зямны. 

Вёска з брыклівым імем на ўшацкай зямлі дала свету і 
беларускаму чалавецтву чалавека, які ўвасобіў сабою сумлен- 
не і інтэлект Беларусі. Вёска гэтая Бычкі. 

Можа, азёры, і ў прыватнасці адно з іх -- Горадня, дзе 
яшчэ жылі дубы і не зусім сцерліся сляды паганскага капі- 
шча, хвалямі ды чаратамі нашапталі хлопчыку Базыльку 
пра таямніцы душы чалавечае, пра таямніцы роду людскога. 

Можа, узгоркі, якія на ўшацкай зямлі часцей за ўсё 
завуцца гарамі, пасадзілі яго на плечы па звычаі бацькі і 
скіравалі позірк маладога задуменца ў неба, якое пазней 
прызнае яго за свайго. (Р. Барадулін) 


Ф Знайдзіце ў тэксце складаныя сказы, перабудуйце іх у простыя 
і запішыце. 
е Растлумачце выраз «космас Васіля Быкава». 


149. Спішыце тэкст. Пастаўце і растлумачце знакі прыпынку. Пад- 
крэсліце граматычныя асновы. Знайдзіце складаныя сказы, раскажыце 
пра іх будову. У складаназалежных сказах абазначце даданую частку. 
Пастаўце да яе пытанне ад галоўнай часткі, вызначце сэнсава-гра- 
матычную ролю даданай часткі. 


У ЛЕСЕ 


Добра ў лесе і страшна. Прыгнятае незвычайная цішыня 
якая нібы павісла ў паветры і не зварухнецца. Толькі гайда- 
нецца часам галіна і пасыплецца з кудлатае хвоі срэбны 
пух. Зацярушыцца ён ціха-ціха па зялёных іголках а вуха 
адразу напружана ловіць гэтыя ледзь чутныя гукі, насця- 
рожваецца. Яно гатова ўцягнуць у сябе ўсю цішыню каб не 
прапусціць не абмінуць аніводнага шораху ні трэску замерз- 
лай галінкі. (М. Лынькоў) 


е Падкрэсліце службовыя словы, вызначце іх ролю ў тэксце. 

150. Прачытайце тэкст. Вызначце стыль і тып паведамлення. Аб- 
грунтуйце сваё меркаванне. 


НЕСПАКОЙНЫ ХАРАКТАР 


Прыехалі мы ў вёску рана, калі яшчэ толькі бралася на 
дзень. На ўсходзе заружавела, а праз паўгадзіны паказалася 
сонца. Прыходзілася спяшацца, каб застаць дома лесніка 
Харкова. Яшчэ напярэдадні ў лясгасе мне сказалі, што Хар- 
коў дома не сядзіць. 

--. Пастарайцеся завітаць да ўсходу сонца, -- параіў га- 
лоўны ляснічы. -- Цяпер гарачая пара. Ён днюе ў лесе, а 
часам і ноч прыхоплівае. 

Злева ад дарогі ў кустах плешчацца Бярэзіна. Яна то 
набліжаецца да бальшака, то знікае далёка за гарызонтам, 
дзе сцяной сінее лес. Жвавы «газік» выносіць нас у Весялова. 
Цудоўныя тут мясціны, гістарычныя. ( «Звязда» ) 


е Знайдзіце ў тэксце характарыстыку лесніка. Вызначце, якім 
прыёмам карыстаецца аўтар. 


151. Прачытайце прыведзенае ніжэй азначэнне паняцця «інтэрв'ю». 


Інтэрв'ю -- прызначаная для друку, радыё, тэлебачання 
гутарка пэўнай асобы з карэспандэнтам пра падзеі, з'явы, 
якія адбываюцца ў грамадскім ці асабістым жыцці. Адмет- 
най асаблівасцю інтэрв'ю з'яўляюцца дакладнасць, сцісласць, 
праўдзівасць адлюстравання падзеі, з'явы. 


е Выкарыстаўшы папярэдняе практыкаванне, запішыце яго ў вы- 
глядзе інтэрв'ю з лесніком. Вызначце тэму гутаркі, прычыну звароту 
да гэтай тэмы. Сфармулюйце пытанні, якія вы можаце задаць лесніку 
ў час інтэрв'ю. 


152. Прачытайце тэкст. Выпішыце складаназалежныя сказы, рас- 
стаўляючы прапушчаныя знакі прыпынку. Падкрэсліце граматычныя 
асновы, абазначце сродкі сувязі частак. Вызначце месца даданых 
частак. 


ПОЗНЯЯ ВОСЕНЬ 


Прымаразкі змянілі выгляд лесу. 
За ноч сухая трава, апалая лістота, мох пакрыліся белым 
налётам інею. Першымі гінулі густыя зараснікі папаратніку. 

Яго мудрагелістыя зазубраныя лісты што зусім нядаўна яшчэ 
раскашавалі па хвойніках і ўзлесках сталі шэрымі паскруч- 
валіся нахіліліся да зямлі. Пасыпалася лісце з чарнічніку. 
Толькі бруснічнік і нізкарослыя кусцікі талакнянкі ярка 
зелянелі на фоне ранішняй шэрані, ды бярозы свяціліся жоў- 
тымі стромкімі стужкамі. Трымаліся пакуль грабы і дубы. 
Чырвона-барвовым полымем шугалі клёны. 

Гарэза (так звалі маладую вавёрку) адчувала што прыга- 
жосць гэтая хутка адыдзе прападзе. Дастаткова дыхнуць лёг- 
каму ветру, і з кожнага дрэва яркай мяцеліцай пачынае 
сыпацца багаты асенні ўбор. Лісце доўга кружыцца ў павет- 
ры, быццам не жадае развітвацца з галінкамі, а пасля ці- 
хенька, мякка кладзецца пад ногі лесу. 

Вавёрка-маці чамусьці перастала зважаць на сваіх дзяцей. 
Калі раней яна ахвотна прытульвала ў дупле маладых вавёра- 
чак то цяпер усё часцей незадаволена цакатала. Гордай пры- 
гажуні гэта вельмі не спадабалася, і яна нагледзела непада- 
лёку пустое гняздо вароны нацягнула туды моху і начавала 
там адна. 

Вострыя крышталікі намаразі прыемна казыталі лапкі 
маладой вавёркі паколвалі ў зубкі калі яна спрабавала злі- 
заць гэтыя празрыстыя кавалачкі. Холад цяпер адчуваўся менш. 
Зімовае футра грэла добра і амаль не прапускала ветру які 
часта гуляў сярод анямелых дрэў. (Паводле В. Жунімы) 


е Растлумачце напісанне выдзеленых літар. 
е Складзіце план тэксту, перакажыце змест, выкарыстоўваючы вы- 
пісаныя сказы. 


ў 20. СКЛАДАНАЗАЛЕЖНЫЯ СКАЗЫ 
З ДАДАНЫМІ АЗНАЧАЛЬНЫМІ ЧАСТКАМІ 


» 153. Падрыхтуйцеся і адкажыце на пытанні. Адказы ілюструйце 
прыкладамі. 

Што вы ведаеце пра азначэнне? 

Якую сэнсава-граматычную ролю яно выконвае? 

Якія сэнсава-граматычныя адносіны паміж словамі называюцца 
азначальнымі? 

Якія часціны мовы часцей за ўсё выконваюць ролю азначэння? 

Якія азначэнні называюцца адасобленымі? 

Чым могуць выражацца адасобленыя азначэнні? 

154. Прачытайце сказ. Разгледзьце яго схему. Чаму яго часткі 
абазначаны неаднолькава? У якіх сэнсава-граматычных адносінах зна- 
ходзяцца часткі сказа? Якую ролю выконвае даданая частка? Пасля 
якога слова яна стаіць? Растлумачце правапіс слова рознакаляровымі. 


Святочнае ўражанне стваралі дзеці, якія прыбіралі і аб- 
саджвалі пляц вакол станцыі рознакаляровымі кветкамі. (Бр.) 


Хх 
[наз.], ( 


б 


аа 


155. Запішыце складаназалежныя сказы. Абазначце ўмоўным зна- 
кам елова ці спалучэнне слоў, да якога адносіцца даданая частка. 
Вызначце, якая гэта часціна мовы. Раскажыце, якую сэнсава-грама- 
тычную ролю выконвае даданая частка ў адносінах да галоўнай. Па- 
стаўце пытанне да даданай часткі. 


1. Прыемна было хадзіць па новых мясцінах, углядацца 
ў малюнкі, што трапляюцца ў падарожжы, і разважаць з 
самім сабою аб розных падзеях і праявах на свеце. (Ё-с) 
2. А побач з любаваннем новымі малюнкамі снаваліся і роз- 
ныя думкі, лёгкія і лагодныя, якіх часамі нават не заўва- 
жаеш. (Е-е) З. Гэта было ўлюбёнае месца, куды часта хадзіў 
Лабановіч у вольныя хвіліны на пагулянку. (К-е) 4. Наблі- 
жаўся дзень, калі трэба было развітвацца з Бацькавічамі, з 
сябрамі. (Кухар.) 5. На маленькім лапіку зямлі, дзе я пры- 
лёг, ідуць свае клопаты і турботы. (1. Н.) 6. У пакоі ўстана- 
вілася цішыня такая, што ніхто з прысутных не адважваўся 
парушыць яе. (Сін.) 7. У летнія гарачыя дзянькі смалісты 
пах разносіцца такі, што п'еш яго ў ветравым павеве. (Ё-с) 


Даданымі азначальнымі называюцца 
такія часткі складаназалежных сказаў, якія выконваюць 
ролю, блізкую да разгорнутых азначэнняў. Яны звычайна 
паясняюць члены сказа, выражаныя назоўнікамі або спа- 
лучэннем назоўніка з указальным займеннікам, і стаяць 
пасля іх: [З-пад гаці спакойна цякла рэчка, несучы далей 


тую порцыю вады], (кую) прызначылі ёй будаўнікі). 
(К-с) [І нада мной шумяць лісты прысадаў], (тд) ка- 


лісь дагледзеў ты). (Грах.) 

Азначальныя адносіны паміж часткамі ўстанаўліва- 
юцца з дапамогай злучнікаў што, каб, як, нібы і інш. 
і злучальных слоў які, дзе, куды, адкуль, калі і інш. і 
вызначаюцца пытаннямі які? чый? якая? якое? 

У галоўнай частцы, да якой адносіцца даданая азна- 
чальная, могуць ужывацца ўказальныя словы той, такі, 


гэтакі і інш. [Мала выпадала такіх начэй], (салі 9) 


можна было паспаць па-людску). (І. М.) 

Даданыя азначальныя часткі звычайна стаяць у канцы 
складаназалежнага сказа або ў сярэдзіне яго!. 

1. [У пачатку красавіка неяк раптам адступіла зі- 


ма], (Якаб) ўсё упарцілася вясноваму сонцу). (М. Ду- 
боўскі) 

2. [Люблю паперы аркуш белы], (бат) пазірае ў во- 
чы мне). (Е. Л.) 

З. [З таго краю лесу, (дзе) рос алешнік), выплыў ту- 
ман]. (М. Дубоўскі) 

Калі даданая азначальная частка стаіць пасля галоў- 
най часткі, то яна аддзяляецца ад галоўнай коскай (ска- 
зы 1, 42). 

Калі даданая азначальная частка стаіць у сярэдзіне 
галоўнай часткі, то яна выдзяляецца коскамі з абодвух 
бакоў (сказ 3). 


156. Прачытайце тэкст, вызначце яго стыль, адрасата і мэтанакі- 
раванасць. Спішыце, расстаўце і растлумачце знакі прыпынку. Аба- 
значце складаназалежныя сказы з даданымі азначальнымі. Вызначце 
месца і ролю даданых частак у такіх сказах, раскажыце аб іх сэнсава- 
стылістычнай ролі. 


ГАРАДСКАЯ РАНІЦА 


З чаго пачынаецца раніца ў горадзе? Яна пачынаецца са 
слабых гукаў якія пранікаюць праз вокны з вуліцы з шораху 








І Ролю, блізкую да азначальных даданых частак, выконваюць азна- 
чальна-займеннікавыя часткі: тыя, якія паясняюць займеннікі той, 
кожны, усякі і інш.: Дабрацца летам да Глухога вострава мог толькі 
той, хто дасканала ведаў звілістыя тропкі між дрыгвы і куп'я, зарос- 
лага алешнікам, дзікаю лазою, кустамі нізкарослага бярэзніку і рознаю 
зараслю. (К-с) 

аўтамабільных колаў з рэдкіх людскіх галасоў з птушынага 
шчэбету і свісту. 

А яшчэ гарадская раніца пачынаецца з блакітнага асфаль- 
ту які шчодра абмываюць палівачныя машыны. Настолькі 
шчодра што ён здаецца блакітным. Гэта вада на асфальце 
адлюстроўвае ў сабе вышыню. 

І калі вы хочаце ўбачыць асфальт блакітным прачынай- 
цеся хутчэй. Не залежвайцеся ў ложку! Пройдзе паўгадзіны 
і асфальт стане звычайным. Высахнуць у яго сподачках бла- 
кітныя азёрцы. Людзі спяшаючыся на працу хлынуць пато- 
кам і з блакітнага ён стане шэрым. 

Спяшайцеся сябры ўбачыць асфальт блакітным! (А. Аль- 


фяровіч ) 


е Скажыце, якое ўражанне ад асфальту перадае аўтар. Якім здаец- 
ца асфальт раніцай? Чаму? 

Якой мэты дасягае аўтар, выкарыстоўваючы слова блакітны не- 
калькі разоў? 

е Зрабіце марфалагічны, а затым марфемны разбор слоў блакітны 
і птушыны. Скажыце, што агульнае ў гэтых словах і чым яны ад- 
розніваюцца. 


157. Прачытайце тэкст, растлумачце знакі прыпынку. Складзіце 
план, падрыхтуйцеся і перакажыце змест. 

Выпішыце складаназалежныя сказы з даданымі азначальнымі ча- 
сткамі. Абгрунтуйце свой выбар. 


ПЕРШЫ ДЗЕНЬ У НОВАЙ ШКОЛЕ 


Усё тое пачалося з першага дня, калі нас размеркавалі 
па групах. Наш клас назвалі 9 «А» і размясцілі яго на другім 
паверсе. Мне выпала ўтульнае месца з сонечнага боку. Маім 
суседам па парце стаў Косцік Іваноўскі. Раней ён жыў у Ча- 
чэрскім раёне. 

Першым быў урок роднай мовы. Настаўніца Марыя Сця- 
панаўна, прыгожая, у новай з вішнёвага аксаміту сукенцы, 
расказала нам, вясковым хлопцам і дзяўчатам, пра значэнне 
роднай мовы ў развіцці нацыянальнай культуры, жыцці ча- 
лавека і грамадства. Яна па-майстэрску і з густам прачытала 
тыя выказванні беларускіх паэтаў, дзе называліся лепшыя 
якасці нашай мовы. 

Урок праляцеў вельмі хутка. На перапынку пачалі знаё- 
міцца. 

Высветлілася, што ў нашай школе вучыцца шмат маіх 
землякоў -- дзяцей і падлеткаў з Гомельскай вобласці. 

Так пачаўся мой першы дзень вучобы ў новай школе, якая 
пакінула добры ўспамін на доўгія гады. ( «Бярозка» ) 


Хх Вызначце сэнсава-стылістычную ролю апошняга сказа ў тэксце. 
е Зрабіце сінтаксічны разбор даданай часткі ў апошнім сказе. 


ж 158. Прачытайце. Вызначце стыль, тып і мэтанакіраванасць тэк- 
сту. Пастаўце да яго пытанні. Дайце азначэнне прыметніка. 


УЖЫВАННЕ ПРЫМЕТНІКАЎ 
У ЗНАЧЭННІ НАЗОЎНІКАЎ 


У беларускай мове ёсць прыметнікі, якія ў сказе могуць 
ужывацца і ў значэнні назоўнікаў. У такіх словах форма і 
роля, якую яны выконваюць у сказе, могуць супадаць і не 
супадаць. Так, у сказе Садоўніку спатрэбіўся паляўнічы нож 
слова паляўнічы адказвае на пытанне я к і? (Які нож спа- 
трэбіўся садоўніку? -- Паляўнічы нож.) Яно абазначае пры- 
мету прадмета і з'яўляецца прыметнікам. Выконвае ролю 
азначэння. 

У сказе Паляўнічы залюбаваўся маладым прыгожым 
ласём слова паляўнічы адказвае на пытанне х т 0? Яно 
набывае значэнне назоўніка і выконвае ролю дзейніка. (Хто 
залюбаваўся маладым прыгожым ласём? -- Паляўнічы.) 

Бывае і так, што прыметнікі канчаткова пераходзяць у 
назоўнікі і выконваюць толькі іх лагічна-сінтаксічную ролю. 
Напрыклад, словы шампанскае, шашлычная, булачная звы- 
чайна ўжываюцца толькі ў значэнні назоўніка, але скланя- 
юцца яны, як прыметнікі рулявы, рулявога, рулявому. Яны 
нават могуць мець пры сабе паясняльныя словы: Шхунай 
кіраваў вопытны рулявы. На нашай вуліцы пабудавалі но- 
вую булачную. 


е Выпішыце складаназалежныя сказы з даданымі азначальнымі 
часткамі. 
е Зрабіце сінтаксічны разбор даданых частак. 

х 159. Перабудуйце простыя сказы ў складаназалежныя. Той сэнс, 
які выражаецца прыдаткамі, перадайце з дапамогай азначальных да- 
даных частак. Абазначце даданыя часткі і сродкі сувязі частак. Дайце 
ім марфалагічна-сінтаксічную характарыстыку. 


У зор. Гэтым летам Міхась паехаў адпачываць у вёску да цёткі, 
якая працце настаўніцай. 


1. Гэтым летам Міхась паехаў адпачываць у вёску да 
цёткі-настаўніцы. 2. Мама параіла прасіць дапамогу ў яе 
брата, зубнога тэхніка. З. Шмат цікавага пра мінералы рас- 
казаў нам бацькаў сябар Мікалай Пятровіч, геолаг. 4. Усе 
назвы тутэйшых зёлак ведае хіба толькі бабуля Алеся, ча- 
раўніца. 5. Дзядуля вырашыў падзяліцца сваёй радасцю з 
малодшай унучкай, Зосяй, сваёй любіміцай. 6. Пачынаючы 
перабудову клуба, сяляне разлічвалі на дапамогу палкоўніка 
Адамовіча, свайго дэпутата. 


е Растлумачце напісанне е, я ў словах. 
е Падкрэсліце граматычныя асновы ў перабудаваных сказах, дайце 
граматычную характарыстыку кожнаму выказніку. 


160. Адкажыце на пытанні складаназалежнымі сказамі. Даданыя 
часткі падкрэсліце, улічваючы сінтаксічную ролю, якую яны выкон- 
ваюць. 


1. Якія кінафільмы вам больш за ўсё падабаюцца? 
2. У якім лесе вы любіце гуляць? 8. Якія кнігі чытае ваш 
сябар? 4. З якім чалавекам вы хочаце сустрэцца? 5. Пра 
якую падзею вы хочаце даведацца? б. У якім горадзе (вёс- 
цы, пасёлку...) вы жадаеце жыць? 


161. З дзвюх прыведзеных ніжэй частак складзіце складаназалеж- 
ныя сказы. Вызначце іх будову і значэнне. Пастаўце і растлумачце 
знакі прыпынку. 


1. Я не атрымліваў пісьма і таму нічога не ведаю. Пра 
якое ты гаворыш. 2. Дарога была шырокая, прамая, абса- 
джаная ліпамі. Па якой мы ехалі. З. Мы зайшлі ў светлы 
пакой. Вокны якога выходзілі ў вішнёвы сад. 4. Канцэрт 
ужо пачаўся. На які вы прасілі купіць білеты. 

162. Перадайце сэнс словазлучэнняў, выкарыстоўваючы лексічныя 
і сінтаксічныя сінонімы. 


У з ор. Аловак брата - братаў аловак; аловак, які належыць 
брату. 


Банка для фарбы, прывітанне ад бабулі, паліца для кніг, 
домік для птушак. 


163. Дапішыце сказы так, каб яны сталі складаназалежнымі з 
даданымі азначальнымі. Падкрэсліце даданыя часткі. Пастаўце і рас- 
тлумачце знакі прыпынку. 


1. Я напісаў пісьмо брату ... . 2. Мы падышлі да дома ... 
і спыніліся. 8. Заяц выскачыў на паляну ... баязліва аглянуў- 
ся і зноў паімчаў у лес. 4. Вёска разбудавалася на беразе 
рэчкі .... Э. Альпіністы спыніліся ля вяршыні ... і вырашылі 
застацца тут на начлег. б. Алесь жыў у невялікім, але пры- 
гожым доміку .... 


164. Прачытайце тэкст. Спішыце. Падкрэсліце словы і еловазлу- 
чэнні, якія з'яўляюцца лінгвістычнымі тэрмінамі. 

Перакажыце змест тэксту, выкарыстоўваючы лінгвістычныя тэр- 
міны. 


УСТАРЭЛЫЯ СЛОВЫ 


Значную перашкоду пры ўспрыманні зместу мастацкага 
тэксту ствараюць гістарызмы і архаізмы -- гэта словы, якія 
выйшлі з актыўнага ўжытку і сталі фактамі пасіўнага слоўні- 
кавага складу. 

Сэне пераважнай большасці ўстарэлых слоў незразумелы 
без адпаведнага каментарыя. Асабліва многа такіх слоў у тво- 
рах ХІХ стагоддзя. Вось адзін сказ з п'есы В. Дуніна-Мар- 
цінкевіча «Пінская шляхта»: На пасаг дам два гарцы грошай 
і шляхецкую худобу. 

Тут з сямі знамянальных слоў чатыры патрабуюць лінгвіс- 
тычнага каменціравання: 

пасаг -- маёмасць ці грошы, што даваліся нявесце бацькамі; 

гарцы -- мера сыпкіх цел, а таксама пасудзіна ёмістасцю 
3,28 літра; 

шляхецкі -- які азначае тое, што належыць шляхціцу, дроб- 
напамеснаму двараніну, або варты шляхціца; 

худоба -- свойская жыўнасць. (Паводле І. Лепешава) 

Ў Знайдзіце складаназалежны сказ з даданай азначальнай часткай. 
Для чаго ўжываюцца сказы такой будовы ў навуковым стылі? Па- 
будуйце тры сказы, якія выкарыстоўваюцца з такой мэтай. 


з 165. Перабудуйце простыя сказы ў складаназалежныя. Запішы- 
це. Вызначце від даданай часткі. Абгрунтуйце сваё меркаванне. 


1. Яблыні, пасаджаныя чатыры гады таму, дружна зацві- 
лі. 2. Хаткі баброў, падобныя на кучы ламачча, мелі выхад 
пад ваду. З. Забалочаная паляна млела ад гарачыні. 4. Ва 
ўсіх казках, складзеных у школе Сухамлінскага, б'ецца яго 
сэрца, жыве яго душа. 5. Справа ляжала нізіна, густа зарос- 
лая лазой і маладой сакавітай травой. 


166. Перабудуйце складаназалежныя сказы ў простыя, замяніўшы 
займеннікі, якія выконваюць ролю падпарадкавальных злучнікаў, на- 
зоўнікамі з паясняльнымі словамі або без іх. 


У зор. Неўзабаве Дубок дакладваў аб сваім падарожжы Мірону, 
які толькі што з часткай атрада вярнуўся з аперацыі. - Неўзабаве 
Дубок дакладваў аб сваім падарожжы Мірону. Мірон толькі што з 
часткай атрада вярнуўся з аперацыі. 


1. Метраў за сотню адзін з пасажыраў заўважыў чорныя 
палосы, што выцягнуліся двума роўнымі шнурамі. 2. Пада- 
рожнікі прымасціліся ў кутку, дзе ляжаў цэлы ахапак зля- 
жалай саломы. З. Стромкія хвоі, што стаялі збоку, надавалі 
бору нейкую святочную ўрачыстасць. 4. Другі батальён, які 
рабіў глыбокі рэйд у тыле партызан, накіраваў на станцыі 
больш за дзвесце добраахвотнікаў. 


ў 167. Прачытайце. Вызначце стыль і тып тэксту. 

Растлумачце знакі прыпынку. Вызначце даданыя азначальныя ча- 
сткі ў складаназалежных сказах. Пастаўце да іх пытанні. Раскажыце 
пра іх сэнсава-стылістычную ролю. Абазначце сродкі сувязі частак. 

Перакажыце змест тэксту. 


НАША КАЛЫСКА І РАДАСЦЬ НАША 


Рэчка... Мы ніколі не звалі яе ракою. Яна была рэчка, 
невялічкая і ціхая, разліўная і бруйлівая і, галоўнае,-- зна- 
камітая. З гонарам мы любілі дэкламаваць Купалава: «А на 
рэчцы, на Арэсе... А над рэчкай, над Арэсай...» Мусіць, не 

было таго вучня, хто не атрымаў бы пяцёрку. Але гэта -- 
потым, у тым ужо крыху асэнсаваным свеце, калі сам можаш 
нешта вырашыць, рабіць учынкі, думаць і здагадвацца. 
Рэчка была нашай калыскай. Мы несвядома цягнуліся 
да яе пяшчотных хваль. Рэчка жыла ў нас саміх. Яна цякла 
праз нас. Немаўлятамі, яшчэ ні разу не пабачыўшы яе, не 
акунуўшыся ў яе пякуча-ласкавую мяккую ваду, не палюба- 
ваўшыся на яе хвалі, ведалі, што яна ёсць. (Н. Маеўская) 


168. Прачытайце прыведзенае ніжэй азначэнне паняцця «нататка». 


Нататка -- кароткае пісьмовае або друкаванае паведам- 
ленне, артыкул (для газеты, часопіса) пра пэўныя жыццёвыя 
падзеі, з'явы, факты. Гэта найбольш просты і распаўсюджа- 
ны жанр публіцыстычнага стылю. У нататцы звычайна па- 
даюцца цікавыя звесткі аб чым-небудзь, аб кім-небудзь, ма- 
тэрыял выкладаецца лагічна, сцісла, пераканаўча. 


е Выкарыстаўшы тэкст папярэдняга практыкавання, падрыхтуйце 
паведамленне ў выглядзе нататкі пра сваю любімую мясціну (рэчка, 
возера, лес, луг -- на выбар). Пры падрыхтоўцы нататкі звярніце ўвагу 
на наступнае: загаловак павінен адпавядаць зместу напісанага; у па- 
чатку нататкі неабходна адлюстраваць праблему; выкарыстаць мас- 
тацкія дэталі, каб лагічна, сцісла, але вобразна ўздзейнічаць на ад- 
расата; зрабіць абагульненне выкладзенага і выказаць свае адносіны 
да роднай вам мясціны. 


169. Прачытайце тэкст. Выпішыце сказы ў наступным парадку: 
складаназлучаныя; складаназалежныя; простыя з аднароднымі членамі. 
Абгрунтуйце свой выбар. 


Познім звычайным вечарам, апошнім вечарам дваццаць 
дзевятага года, вяртаўся Апейка з «раёна» дадому. Вецер, 
што ні на момант не ўціхаў, налятаў то збоку, то спераду. 
Збоку і спераду гнаў снег, кідаў яго на коней, на вазок, У 
твар Ігнату, у твар Апейку. Клубы абодвух коней былі бе- 
лыя, а ў вазку было поўна снегу. Снег лажыўся на грудзі, 
на плечы, біўся ў вочы. Коні то беглі, паслізгваючыся па 
голым шляху, то грузлі. Яны важка пераадольвалі сумё- 
ты, якія ўжо часта перагароджвалі шлях. У посвісце ветру 
амаль няўціхна было чуваць цягучае, неспакойнае гудзенне 
правадоў. 

Было цёмна. Ад завеі не было відаць агнёў нават неда- 
лёкіх вёсак, ды і блізкія слупы ішлі ў цемры ледзь прыкмет- 
нымі мутнымі знакамі. Відаць былі толькі рухлівы перадок 
вазка, конскія клубы ў мерным пакалыхванні ды хвасты, 
якія матляліся ад бегу і ветру. (І. Мележ) 


е Вызначце аднолькавыя прыметы ў азначэннях і азначальных 
даданых частках. Чым адрозніваюцца азначальныя даданыя часткі ад 
азначэнняў? 


170. Прачытайце. Вызначце асноўную думку тэксту. Як вы лічыце, 
чаму пісьменнік у цэнтр увагі ставіць мару пра неўміручасць. Ці можа 
чалавек дасягнуць гэтай мары? 

Спішыце, устаўляючы прапушчаныя літары. Падкрэсліце склада- 
ныя сказы, раскажыце пра іх будову. 


Неўміручасць! Хто пра яе не марыў! З таго часу, як ча- 
лавек стаў чалавекам, ён не можа прымір..цца са смерцю. 
Таму ён верыць у неўміручасць душ.., якую прапаведуюць 
амаль усе рэлігіі. Нават калі бач..ць неж..вога чалавека і 
тады ён не вер..ць, што ўсё скончана. Не можа быць, каб 
знік бяселедна такі цуд, як чалавечае ж..ццё. Ён вер..ць, 
што вызваленая з цела чалавечая душа будзе ж..ць вечна. 
Чалавек заўсёды імкнецца пашыр..ць сваё ж..ццё за меж.. 
фіз..чнага існавання. Нават той, хто добра ведае законы пры- 
роды, і ён у большай ці меншай меры дабіваецца неўмі- 
ручасці. Тым, што робіць добрыя справы, за якія яго будуць 
успамінаць людзі, калі яго самога ўжо не будзе. (Паводле 
К. Ерапівы) 


е Растлумачце правапісе прыставак у выдзеленых словах. 


171. Напішыце невялікае апавяданне на тэму «Летам у вёсцы» 
або «Летам у лагеры». Уключыце ў яго прапанаваныя сказы. Пастаўце 
знакі прыпынку. 


1. Жыта шаптала ціхім летнім пошумам звінела птушкамі 
і трашчала цвыркунамі а між яго сцяблін цякла празрыстая 
зялёная цішыня. 2. Каласы што хіліліся над дарогай пахлі 
як свежы бохан хлеба. 


Ф У сваёй працы абазначце складаныя сказы, раскажыце пра іх 
будову. Вызначце тып сказаў. 

172. Па магчымасці перабудуйце сказы так, каб іх даданая частка 
стала галоўнай. Галоўную частку абазначце графічна. Вызначце тып 
перабудаваных сказаў. Сваё меркаванне абгрунтуйце. 


1. Верталёт прызямліўся на паляне, на якой знаходзіўся 
палатачны гарадок. 2. Хлопцы і дзяўчаты, што вярталіся з 
поля, спявалі народныя песні-вяснянкі. З. Дзеці адпачывалі 
на беразе рэчкі, якая прыгожай стужкай вілася праз жытняе 
поле. 4. Дзесяцікласнікі, якія вясёлым гуртам выйшлі са 
школьнага двара, толькі што здалі выпускны экзамен. 5. Вуч- 
ні накіраваліся да дома-музея, недалёка ад якога ўзвышаўся 
помнік Янку Купалу. 


173. Дапішыце сказы так, каб яны сталі складаназалежнымі з 
даданымі азначальнымі часткамі. 


1. Сёння да мяне зайшоў сябар ... . 2. Нядаўна Міхась вы- 
ступіў з паведамленнем.... З. Алеся купіла кнігу ... . 4. Мой 
дзядзька Адам Міхайлавіч пабудаваў новы дом ... . 5. Да- 
рослыя і дзеці накіраваліся на плошчу ... . 6. Лекцыю ... 
прачытала настаўніца беларускай мовы Таццяна Пятроўна 
Краўчанка. 7. Лес ... заўсёды вабіў нас сваёй прыгажосцю. 


ў 21. СКЛАДАНАЗАЛЕЖНЫЯ СКАЗЫ 
З ДАДАНЫМІ ДАПАЎНЯЛЬНЫМІ! ЧАСТКАМІ 








базеаеас (што) не)» 












[дзеяел.], ( 








174. Абазначце графічна ў складаназалежных сказах даданыя ча- 
сткі і словы, якія яны паясняюць. Пастаўце пытанні да даданых час- 
так. Абазначце сродкі сувязі. 


1. Дружа мой, ці чуеш, як пяюць палі песню маладую 
аб жывой зямлі? (Панч.) 2. Панасюк узрадаваўся, што ёсць, 





І Да гэтай разнавіднасці складаназалежных сказаў аўтары адносяць 
тыя сказы, якія ў рускай мове называюць «ийз'ьяснительными». 


106 


нарэшце, з кім пагаварыць, падзяліцца думкамі, і пачаў 
расказваць пра апошні бой у Альпах. (Хомч.) З. Бачу я, з 
прыродай зліўшыся душой, як дрыжаць ад ветру зоркі нада 
мной. ( Багд.) 4. Не ведаеш, якою песняй увойдзеш у народ- 
ны дом... (Е. Л.) 5. Тое, што ўсё навокал ажыло і загаманіла, 
не толькі ўзнімала яго настрой, але і напаўняла сэрца гона- 
рам. (Бр.) 6. Няма сумнення, што ў рэспубліцы будзе свая 
металургія. (М. Ш.) 


е Растлумачце, чым адрозніваюцца сказы: першы ад другога, трэці 
ад чацвёртага. Што агульнае ёсць ва ўсіх сказах? 


Даданымі дапаўняльнымі называюцца 
такія часткі складаназалежных сказаў, якія выконваюць 
ролю, блізкую да разгорнутых дапаўненняў. Яны звы- 
чайна паясняюць у галоўнай частцы выказнікі ці дапаў- 
ненні са значэннем думкі, меркавання, успрымання, маў- 
лення, якія патрабуюць удакладнення: [Андрэю здаецца], 


(што) вось ужо каторы дзень яго непакоіць нейкая тры- 
вога). (П. М.) 

Даданыя дапаўняльныя часткі могуць служыць для 
перадачы ўскоснай мовы: Данік зразумеў думкі Сашы, і 
дадаў: «Хутка і ты атрымаеш заданне» -- [Данік зразу- 


меў думкі Сашы і дадаў], (што) хутка яна атрымае 
заданне). (Шам.) 


Адносіны паміж галоўнай і даданай часткамі афармля- 
юцца пры дапамозе падпарадкавальных злучнікаў што, 
каб, быццам, як або злучальных слоў і вызначаюцца з да- 


памогай пытанняў ускосных склонаў: [Прыпомні], (бак) 


мы, маракі, на прывале за супам наварыстым піравалі)!. 


(Панч.) [Міколка вельмі хацеў ведаць], (батоў) прынёс 


бацька). (М. Л.) 


І Да складаназалежных з даданымі дапаўняльнымі адносяцца і 
такія сказы, у якіх даданая частка паясняе ў галоўнай спалучэнні 
слоў са значэннем думкі, успрымання, меркавання, маўлення з ука- 
зальнымі словамі той, тая, тое: Надзя думала пра тое, што яна 
будзе рабіць у вялікім горадзе. (Лупе.) 

Даданая дапаўняльная частка аддзяляецца ад галоўнай 
часткі коскай, калі стаіць перад галоўнай або пасля яе: 


(Якую) аперацыю меў на ўвазе Арэхаў), [Галя не ведала]. 


(Р. Н.) [Максім вельмі хацеў], (Саб) спартыўны комплекс 
упрыгожваў адну з плошчаў горада). (Шам.) 
Даданая дапаўняльная частка выдзяляецца коскамі, ка- 


лі стаіць у сярэдзіне галоўнай часткі: [Пра тое, (тоў 


чакала яе ў мястэчку), Саша не думала]. (Шам.) 


ж 175. Прачытайце тэкст, вызначце яго тып, жанр і мэтанакіра- 
ванасць. 

Спішыце, расстаўляючы знакі прыпынку. Вызначце складаназалеж- 
ныя сказы, графічна абазначце сэнсава-граматычныя часткі і сродкі 
іх сувяві. 

ЖАРТ 


На экзамене настаўнік папрасіў Алеся растлумачыць як 
уздзейнічае змена тэмпературы на паводзіны рэчаў зробленых 
з металаў. Вучань падумаў і адказаў што пры награванні 
ўсе металічныя прадметы расшыраюцца становяцца боль- 
шымі. На холадзе яны сціскаюцца і становяцца меншымі. 

Тады настаўнік зноў запытаўся ці не можа хлопец пры- 
весці прыклад. Алесь хуценька дадаў што летам дні становяц- 
ца даўжэйшымі, а зімой -- карацейшымі. ( «Наст. газета» ) 


е Вызначце сэнсава-граматычную ролю даданых дапаўняльных час- 
так. Пастаўце да іх пытанні. 


176. Спішыце, расстаўце і растлумачце знакі прыпынку. Графічна 
абазначце часткі і словы, якія яны паясняюць. Вызначце значэнне і 
будову частак. 


1. Нават і не заўважыла Ірына як адляцела бесклапотнае 
дзяцінства з песнямі пагулянкамі з познімі карагодамі з лёг- 
кімі і мінучымі дзявочымі крыўдамі з вясновымі світаннямі. 
(Лыньк.) 2. Дзяўчынкі зрабілі некалькі няпэўных крокаў 
наперад. Варвара Міхайлаўна выбрала чацвярых падвяла да 
станкоў паказала за чым трэба сачыць на што звяртаць асаб- 
лівую ўвагу. (Холмч.) З. Гэты паход навочна паказаў сялянам 
што іх сіла -- дружны калектыў арганізаванасць і строгая 

дысцыпліна. (Ё-с) 4. Чуваць было як свішча вецер у коміне 
як на вуліцы гуляе мяцеліца. 5. Археалагічныя раскопкі 
сведчаць што на тэрыторыі Беларусі вытворчасць шкла існа- 
вала ўжо ў Ш- ІУ стагоддзях. («Полымя») 


177. Прачытайце, вызначце стыль і жанр тэксту. Спішыце. 
Вызначце ў складаназалежным сказе галоўную і даданую часткі. 
Раскажыце пра іх будову. Абазначце графічна сродкі сувязі. 


Ніхто ўжо і не помніць, з якіх пор наша вёска Плаксамі 
завецца. Некалі мая бабка расказвала такую казку, а можа, 
і праўду. 

Расла яшчэ за князем на ўзбярэжжы Дзвіны-ракі дзяў- 
чына-красуня, разумніца і рукадзельніца, з голасам салаўі- 
ным, з косамі, як чысты лён. Звалі яе Аленкаю. Кожнага 
яна засланяла ад крыўды і знявагі, заступалася за слабых 
і небаракаў. Для кожнага ў яе добрае слова было. А выйдзе 
на бераг Дзвіны, заспявае песню -- званы змоўкнуць у кня- 
жацкім Полацку, хвалі прыціхнуць каля берагоў. Жаўранкі 
злятаюцца да яе, садзяцца на плячо і слухаюць тую Аленчы- 
ну песню... (С. Грахоўскі) 


е Знайдзіце займеннікі, вызначце іх сэнсавую і граматычную ролю. 
Зрабіце марфалагічны разбор, растлумачце правапісе. 
е Абазначце назоўнікі, якія выконваюць ролю азначэнняў. 


х 178. Прачытайце тэкст. Вызначце яго стыль, адрасата і мэтанакі- 
раванасць. Для якой галіны навукі характэрны дадзены тэкст? 


ГРАМАТЫЧНЫЯ ЗНАЧЭННІ 


Граматычнымі лічацца абагульненыя значэнні, якія ма- 
юць у мове фармальнае выражэнне. Так, пры вывучэнні мар- 
фалогіі ўказваюць на граматычнае значэнне слова, пад якім 
разумеюць здольнасць слоў аб'ядноўвацца ў пэўную часціну 
мовы. Напрыклад, назоўнікі маюць абагульненае значэнне 
прадметнасці, прыметнікі -- абагульненае значэнне прыметы 
і г. д. Калі гаварыць пра граматычнае значэнне слова, то 
неабходна нагадаць і пра лексічнае значэнне. Лексічнае зна- 
чэнне слова -- гэта яго змест, сэнсе. 

Пры вывучэнні сінтаксіса ўказваюць на граматычнае зна- 
чэнне словазлучэння і сказа. Абагульненае граматычнае зна- 
чэнне словазлучэння звязана з яго будовай. Граматычнае 


109 


значэнне простага сказа выражае яго граматычная аснова. 
Сутнасць граматычнага значэння складанага сказа выража- 
юць сэнсавыя і граматычныя адносіны, якія ўзаемадзейні- 
чаюць паміж часткамі сказа. 

Нельга пазбегнуць фармальнай характарыстыкі моўнай 
з'явы, калі яна ўключаецца ў граматычнае апісанне. Аднак 
вузкае, абмежаванае часцей за ўсё рамкамі марфалогіі ра- 
зуменне граматычнай формы не дазваляла расшырыць гра- 
матычнае апісанне за кошт тых значэнняў, якія ўяўляліся 
прыдатнымі для гэтай мэты. У гісторыі мовазнаўства нярэд- 
кія выпадкі, калі тое ці іншае лінгвістычнае значэнне даслед- 
чыкамі ўстанаўлівалася, але ў граматычнае апісанне не 
ўключалася. Гэта тычыцца і шмат якіх значэнняў сінтаксісу. 
(Паводле А. Міхневіча) 


е Адкажыце на пытанні: 

Якія значэнні называюцца граматычнымі? 

Якія вы ведаеце граматычныя значэнні ў марфалогіі? 

Што азначае лексічнае значэнне слова? 

Якія граматычныя значэнні апісваюцца ў сінтаксісе? 

Назавіце граматычныя значэнні, пра якія вы даведаліся, вывучаю- 
чы складаныя сказы. 


179. Прачытайце. Пра які час паведамляецца ў тэксце. Абгрунтуйце 
сваё меркаванне, выкарыстоўваючы лексіку тэксту. Успомніце, як на- 
зываюць словы, якія дапамагаюць вызначыць тэму тэксту. Дайце зага- 
ловак тэксту і перакажыце змест. 


Валошын з усяе сілы ўпіраўся ў дзверы абцасам бота, і 
ў яго ледзь хапала сілы ўтрымаць там нагу пры выбухах. 
Уся верхняя палова тоўстых дзвярэй, пасечаная асколкамі, 
засвяцілася дзесяткамі шчылін і дзір, з якіх тырчэлі доўгія 
трэскі. Напружваючы нагу, Валошын чакаў, калі гэтыя дзве- 
ры рухнуць у бліндаж ці разляцяцца ў трэскі... Тады настане 
апошняя сутычка з мінімальным шанцам застацца жывымі. 
Але дзверы трымаліся. Гранаты ўсё ж ірваліся воддаль метры 
праз тры ў траншэі. Камандзір здзівіўся, што ніводная з іх 
не разарвалася пад дзвярыма. (В. Быкаў) 


Хх Выпішыце спачатку складаназлучаныя сказы, а затым склада- 
назалежныя з даданымі дапаўняльнымі часткамі. Абгрунтуйце мэта- 
згоднасць іх ужывання. 

е Пабудуйце схемы сказаў. 

180. Вызначце стыль і тып тэксту. Знайдзіце апісанне. Скажыце, 
якімі прыёмамі карыстаецца аўтар, ужываючы апісанне. 
Растлумачце, якую ролю ў тэксце выконвае першы сказ. 


ПАЧАТАК ЗІМЫ 


Ноччу выпаў сняжок. Прыкметна пабялелі без таго белыя 
бярэзіны. Выразней сталі глядзецца камлі сосен. Чорная 
вольха так і крэсліць неба графікай галін. 

Пасвятлелі ельнікі. На кожнай яліне вунь колькі снегу! 
Белы колер у епалучэнні з зялёным вельмі пасуе дрэвам. 

Дубровы таксама выглядаюць урачыста. Ствалы дубоў 
імкнуць увысь. Кожны з іх заканчваецца нібы каронай -- 
мудрагеліста перакручанымі галінамі. Снег, што наліп на 
іх, ажно ззяе ў сонечных промнях. 

На доле таксама ўсё выглядала казачна. Колькі колераў 
адразу бачыцца ў лесе! Нібы там папрацаваў удумлівы мас- 
так. На белым фоне залаціцца лушпавінка сасновай кары. 
Прабіваецца скрозь снег пажоўклы пучок зуброўкі. Схілілася 
і паблісквае серабрыстымі вочкамі колішніх кветак галінка 
верасу. Аднекуль апусціўся кляновы ліст, чырвоны, як гусі- 
ная лапка. Рабінавы камялёк абвіла зелянюткая ліяна. Хо- 
раша глядзяцца імхі. На дрэвах, на пнях, на каранях выва- 
ратняў яны, прыцярушаныя снегам, здаюцца аксамітнымі. 
(Я. Пархута) 


е Перабудуйце, дзе магчыма, простыя сказы ў складаныя і запі- 
шыце. Вызначце іх будову і значэнне. 
е Падрыхтуйцеся і перакажыце змест тэксту. 


ж 181. Вызначце тэму тэксту, яго стыль і тып. Знайдзіце ў тэксце 
характэрныя прыметы стылю. Абгрунтуйце мэтазгоднасць ужывання 
складаназалежных сказаў. 


Адукаваным чалавекам называецца той, хто набыў шмат 
ведаў і, акрамя таго, прывык хутка і правільна меркаваць, 
што добра і што кепска, што справядліва і што несправяд- 
ліва. Або, як выражаюцца адным словам, прывык думаць 
і, нарэшце, у каго паняцці і пачуцці набылі высакародны і 
ўзвышаны напрамак -- вялікую і моцную любоў да ўсяго 
добрага і прыгожага. Усе гэтыя тры якасці -- рознабаковыя 
веды, уменне думаць і высакародства пачуццяў -- неабходны 
для таго, каб чалавек быў адукаваным у поўным сэнсе слова. 

У каго мала ведаў -- той невук. У каго розум не прывык 
думаць -- той абмежаваны тугадум. У каго няма высакарод- 
ных пачуццяў -- той чалавек благі. (М. Чарнышэўскі) 


е Выкарыстаўшы тэкст практыкавання, адкажыце на пытанні 
складаназалежнымі сказамі. 

Каго называюць адукаваным чалавекам? 

Як называюць таго, у каго мала ведаў? 

Як кажуць пра чалавека, які не прывык думаць? 

Як называюць чалавека, які не мае высакародных пачуццяў? 


182. Прачытайце тэкст, дайце яму загаловак, знайдзіце ключавыя 
словы. Спішыце. Абазначце складаназалежныя сказы, вызначце сэнса- 
вую і граматычную ролю даданай часткі. У галоўнай частцы абазначце 
слова, якое яна паясняе. 


За вечар было столькі перадумана і перагаворана, столькі 
планаў закрэслівалася і складалася. Моцна абняліся фран- 
тавыя сябры, а Міша нават прыпаў да пляча і зашморгаў 
носам. Аляксей гладзіў яго па спіне і суцяшаў. 

Паронька з сянец прынесла ладны кавалак застылай ад- 
варанай бараніны, якая была завернута ў чыстую анучку, і 
працягнула Аляксею, сказаўшы: 

-- Вазьмі на дарогу. Хто цябе там накорміць? А гэта сваё, 
свежанькае. 

Дырэктар, памаўчаўшы, уздыхнуў, але сказаў Аляксею 
самае будзённае: 

-- Вам жа за некалькі дзён належыць заработная плата, 
дык напішыце каму-небудзь даверанасць, каб атрымалі яе. 

Доўга развітваліся ў парозе. Вера ледзь стрымлівалася, і 
толькі калі сціхлі на рыплівай сцежцы крокі, уткнулася ў 
падушку і дала волю слязам. (Паводле С. Грахоўскага) 


183. Спішыце, устаўляючы прапушчаныя літары. Пастаўце і рас- 
тлумачце знакі прыпынку. Падзяліце тэкст на часткі. У кожнай частцы 
знайдзіце сказ, у якім заключана галоўная думка, і сказы, што яе 
развіваюць. 

У ЛЯЎКАХ 


Не згасла пам..ць народная пра паэта ў Л..ўках. І як 
лагодна п..радаецца ўспамін. Вось тут на беразе Дн..пра быў 
домік Янкі Купалы. Тут паэт жыў хадзіў па вузкіх сцежках 
і крутых б..рагах... 

Зараз па гэтых м..сцінах праляглі турысцкія маршруты. 
Звіняць дзіц..чыя галасы палаюць вогнішчы. 

Людзі назаўжды ўдзячныя паэту. Яны не забываюцца 
на тое добрае што зрабіў ён для іх. (В. Рабкоў) 


Ф Выпішыце складаназалежны сказ, зрабіце яго сінтаксічны разбор. 

е Растлумачце напісанне прапушчаных літар е, я. 

Ф Падкрэсліце словы, якія ўжываюцца замест назоўнікаў. Зрабіце 
іх марфалагічны разбор. 

е Дома падрыхтуйце план і тэзісы паведамлення на тэму «Пясняр 
волі і думак народных». Пры падрыхтоўцы выкарыстайце матэрыял 
з біяграфіі паэта. 


184. Прачытайце тэкст, вызначце яго стыль. Абгрунтуйце сваё 
меркаванне. Складзіце план і перакажыце змест. 


ЭНТАМАЛОГІЯ 


Энтамалогія -- навука пра насякомых. Яна ўключае ў 
сябе цэлы комплеке дысцыплін, што вывучаюць жыццё і 
дзейнасць гэтых вельмі маленькіх, але шматлікіх і разна- 
стайных істот. У сучасны момант вучоныя апісалі каля 
мільёна відаў насякомых. Гэта значна перавышае колькасць 
відаў жывёл і раслін, якія існуюць на Зямлі. 

У многіх краінах, асабліва афрыканскіх, фауна насяко- 
мых вывучана яшчэ недастаткова. Мяркуецца, што агульная 
колькасць відаў гэтых істот дасягае на нашай планеце паўта- 
ра мільёна. 

Насякомымі заселены, па сутнасці, усе магчымыя сферы 
бытавання. Яны жывуць у вадзе, на зямлі, у глебе, паветры, 
паразітуюць на паверхні і ўнутры жывёл і раслін. Гэтыя 
невялічкія істоты выконваюць вялікую ролю ў кругавароце 
рэчываў і ва ўтварэнні біясферы Зямлі. Насякомыя істотна 
ўплываюць на жыццё і гаспадарчую дзейнасць чалавека. ны 
садзейнічаюць гніенню арганічных астаткаў. Тым самым вы- 
конваюць ролю санітараў. («Навука і чалавецтва» ) 


е З дапамогай тлумачальнага слоўніка высветліце значэнне слоў і 
словазлучэнняў дысцыпліна, фауна, сфера бытавання, паразітаваць, 
біясфера Зямлі, арганічныя астаткі. 

з Выпішыце складаназалежныя сказы. Вызначце іх сэнсава-сты- 
лістычную ролю. Сродкі сувязі частак абазначце графічна. Да якой 
часціны мовы адносяцца гэтыя словы? У якую частку сказа яны ўва- 
ходзяць? 

185. Спішыце, расстаўце і растлумачце знакі прыпынку. Вызначце 
складаназалежныя сказы. Назавіце іх від. Абазначце графічна сродкі 
сувязі частак, раскажыце пра іх ролю і марфалагічную прыналежнасць. 


ЯДАВІТЫ МЁД 


Трэба памятаць што сярод кветкавага мёду ёсць і ядавіты. 
Выкарыстоўваць яго ў ежу небяспечна. Да ядавітага, або 
п'янага, адносіцца мёд які збіраюць пчолы з кветак азалеі 
багуну анапіту і іншых раслін. 

Раслінныя яды што пападаюць у арганізм «неімуні- 
заваных» жывёл дзейнічаюць на цэнтр блукаючага нерва. 
Абуджэнне гэтага нерва ўзмацняе ці запавольвае скарачэнне 
сэрца да поўнага яго спынення. 

Звычайна самі пчолы неадчувальныя да ядавітых рэчываў 
што ўтрымліваюцца ў кветках названых тут раслін. Менаві- 
та гэтыя рэчывы часта абараняюць іх ад ворагаў. ( «Родная 
прырода» ) 


е Запішыце назвы зёлак, якія растуць у вашай мясцовасці або 
якія вы ведаеце. Пабудуйце з гэтымі словамі сказы. 

Ф Запішыце 3-5 слоў, якія называюць колеры або іх адценні. 
Утварыце словазлучэнні з гэтымі словамі, пабудуйце складаназалежныя 
сказы. Складзіце схемы пабудаваных сказаў. 


186. Прачытайце. Вызначце асноўную думку тэксту, стыль і яго 
мэтанакіраванасць. Спішыце, расстаўляючы прапушчаныя знакі пры- 
пынку. Падкрэсліце ключавыя еловы. 


НАЙВАЖНЕЙШЫЯ СКАРБЫ ДУХОЎНАЙ КУЛЬТУРЫ 


Найлепш служыць сусветнай цывілізацыі той народ які 
ўмее і стараецца давесці сваё роднае да ўзроўню вышэйшай 
дасканаласці. Менавіта таму адукаваныя людзі заўсёды з 
павагай і пашанай ставіліся і ставяцца да нацыянальнага. 

Вядома, найважнейшай жыццесцвярджальнай духоўнай 
каштоўнасцю кожнага народа з'яўляецца яго родная мова. 
Яна фарміруе цэласны духоўны воблік нацыі асаблівасці 
інтэлекту і культуры кожнага чалавека. У структуры роднай 
мовы захаваліся сляды думак бацькоў дзядоў і прадзедаў іх 
жыццёвая псіхалогія і філасофія. У сваёй мове вусна-паэ- 
тычнай творчасці гісторыі мастацкай і навуковай літаратуры 

героях і сімвалах кожны народ сцвярджае і пакідае нашчад- 
кам для наследавання сваё разуменне высакароднага каштоў- 
нага і прыгожага. Тым самым ён уносіць уклад у сусветную 
скарбніцу духоўнай культуры, сцвярджае сябе як суб'ект 
гэтага працэсу, даказвае сваё права на існаванне ў вялікай 
шматгалосай сям'і дзяржаў і народаў. 

Культурны чалавек аналітычна глядзіць на свет і на тое 
што робіцца ў ім. Гэта дапамагае яму правільна ацэньваць 
свае і чужыя думкі меркаванні учынкі імкненні жаданні і 
магчымасці. 

У імклівым супярэчлівым дваццатым стагоддзі людзі 
парушылі шмат якія жыццесцвярджальныя духоўныя запа- 
веты. Многія забыліся што такое сумленне дабрадзейнасць 
сорам страх перад Богам людзьмі і законам. Усё тое што 
аб'ядноўваецца ў прыгожым і высакародным слове -- духоў- 
насць. (Васіль Протчанка) 


е Знайдзіце складаназалежныя сказы, вызначце іх будову і зна- 
чэнне, устанавіце іх ролю ў тэксце пэўнага стылю. 

з Падрыхтуйцеся і зрабіце вуснае паведамленне на тэму «Народ і 
яго культура не могуць існаваць адзін без аднаго». Выкарыстоўвайце 
складаназалежныя сказы. 


187. Спішыце, расстаўце і абгрунтуйце знакі прыпынку. Вызначце 
складаныя сказы, раскажыце пра іх будову і значэнне. У складана- 
залежных сказах графічна абазначце даданыя часткі, раскажыце пра 
сродкі іх сувязі з галоўнай часткай. 


На нашай вуліцы -- свята. Прыйшоў час якога чакалі 
доўгія гады. Ён прыйшоў разам з вясной і сонцам. Не жар- 
ты -- Берлін акружаны. Там пачаліся вулічныя баі а мы 
спяшаемся на Эльбу. 

Хлопцы як памаладзелі яшчэ больш зблізіліся. За Эльбай 
ціха. Мы ўжо забыліся што такое нямецкія бамбёжкі. Неба 
чыстае а над галавой замест самалётаў кружаць жаўранкі. 
Сапраўдныя вясёлыя яны заклікаюць вясну якая ідзе ва 
ўсёй велічы. На лугавінах каля ракі зялёны травяны дыван 
усеяны жоўтымі і белымі кветкамі. Так і хацелася крыкнуць 
што зямля кветкамі нас сустракае. (Р. Няхай) 


е Раскажыце, пра якую вясну паведамляецца ў тэкеце, што вы 
пра яе ведаеце? 

188. Прачытайце тэкст. Падзяліце яго на сэнсавыя часткі. Вы- 
пішыце складаныя сказы. Абазначце графічна сродкі сувязі частак. 
Вызначце від даданых частак, падкрэсліце іх так, як падкрэсліваюцца 
члены сказа з адпаведным значэннем. 


НАЧЛЕГ НА ВОЗЕРЫ 


З дзядзькам Сцяпанам мы ляжым на беразе невялікага 
азярца. Зырчыць агонь, сіпіць сыраватымі вярбовымі сукамі. 
Ужо далёка за поўнач. На тым беразе, дзе вёска, ніводнага 
агеньчыка. Нядаўна патух і той, апошні, у Адэльчынай хаце. 
Мусіць, заходзіў на некалькі хвілін павячэраць яе муж. 

Толькі на гэтым баку, дзе недалёка чыгунка і раз-пораз 
ляскочуць цягнікі, слаба цьмее на пераездзе чырвонае вока. 

Сырым альховым кійком я паварушваю вогнішча, і яно 
страляе іскрамі. Разам з дымам іскры роўна ляцяць уверх 
і дзесь там ціха згасаюць у цемрадзі. Падсохлыя сукі абхоп- 
лівае полымя, і яны ўраз чарнеюць і роўна гараць. Здаецца, 
што цемната вакол гусцее. (А. Дзятлаў) 


е Перакажыце змест тэксту. Выкарыстоўвайце выпісаныя склада- 
ныя сказы. 


189. Прачытайце тэкст, дайце загаловак. Вызначце яго стыль і 
жанр. Выпішыце складаназалежныя сказы і падкрэсліце іх даданыя 
часткі як члены сказа. Абазначце графічна сродкі сувязі частак. 


Работа ў школе наладзілася. Малады настаўнік укладаў 
сваю душу і сэрца. Кароткія зімнія дні праходзілі вельмі 
хутка. Іх не хапала на тое, каб як след правесці работу. Як 
толькі добра развіднелася і была магчымасць весці лекцыі, 
Лабановіч ішоў у школу, размеркаваўшы сваю работу між 
чатырох груп. 

Многа патрабавалася ўмення на тое, каб кожная група 
была занята і не сядзела без работы. Многа трэба было пры- 
класці намаганняў, каб кожная група была зацікаўлена ў 
сваёй працы. 

Удзень вучні распускаліся на паўтары гадзіны для абеду. 
Пасля лекцыі зноў ішлі вучыцца да самага вечара, пакуль 
не цямнела. 

Маладых сіл было многа. Здавалася, ніколі не вычарпаеш 
іх. Расходаваліся яны так, як расходуе з восені заможны, 

але маладасведчаны і непрактычны гаспадар багаты збор ад 
свае нівы. (Паводле Якуба Коласа) 


е Перакажыце змест тэксту, выкарыстоўваючы выпісаныя сказы. 
е Скажыце, чаму аўтар надае больш увагі: апісанню працы ці ад- 
носін да яе настаўніка. 


х 190. Прачытайце верш. Вызначце яго асноўную думку і сродкі, 
з дапамогай якіх яна выражаецца. Спішыце, расстаўце і абгрунтуйце 
знакі прыпынку. 


Устань світанкам выйдзі ціха 
Дзесь пад асінкамі прысядзь 
І ўбачыш як з ласём ласіха 
Над ласянятачкам трымцяць. 
І ўбачыш як да траў нястрымна 
Струменьчык выб'ецца з глыбінь. 
І раптам нешта ў сэрцы грымне... 
І гэта будзе шчасцю гімн! 

К. Кірэенка 


е Вызначце складаныя сказы, устанавіце іх тып. 
е Падкрэсліце словы з зычнымі [д], [дз'], [н], [н], [7], [ц], растлу- 
мачце іх вымаўленне і правапіс. 


191. Прачытайце, дайце загаловак тэксту. Вызначце яго стыль і 
жанр. Выпішыце выдзеленыя словы і словазлучэнні. Растлумачце іх 
сэнс з дапамогай слоўніка. 


Васіль Быкаў -- страены, нават жорсткі паводле пісьма, 
рэаліст, калі ён узнаўляе абставіны бою, усю атмасферу вай- 
ны. Гэты гамы Быкаў -- дзіўным чынам «рамантык» у сваёй 
схільнасці да крайніх кантрастаў дабра і зла, святла і ценю. 
Усё гэта можна растлумачыць, калі мець на ўвазе той ма- 
ральны максімалізм, які стварае агульную атмасферу ў 
большасці аповесцей Быкава. Але ў гэтым заўважаецца 
праяўленне чагосьці, што выходзіць за рамкі творчасці адна- 
го Васіля Быкава і складае ўжо асаблівасць сучаснай беларус- 
кай прозы ўвогуле. (А. Адамовіч) 


Хх Выпішыце складаназалежныя сказы. Параўнайце. Скажыце, што 
ў іх агульнае і чым яны адрозніваюцца. Вызначце іх сэнсава-сты- 
лістычную ролю. Абгрунтуйце сваё меркаванне. 

192. Уважліва прачытайце, што азначае паняцце «нарыс». 


Нарыс -- невялікі літаратурны твор, у аснове якога ля- 
жаць рэальныя факты з жыцця і дзейнасці цікавых лю- 
дзей -- рабочых, сялян, дзеячаў навукі, культуры, адукацыі 
і інш. 

Падрыхтуйцеся і напішыце нарыс пра Васіля Быкава. 

Выкарыстайце матэрыялы практыкаванняў 140, 148, 191. 


193. Прачытайце тэкст, спішыце, расстаўляючы прапушчаныя знакі 
прыпынку. Абазначце складаназлучаныя сказы лічбай 1, складаназа- 
лежныя -- лічбай 2. Вызначце від даданай часткі. Абгрунтуйце свой 
выбар. 

КАРМА 


У самым паўднёва-ўсходнім кутку Гомельшчыны дзе Доб- 
рушекі раён мяжуецца з Браншчынай і Чарнігаўшчынай 
знаходзіцца старадаўняя вёска Карма. Менавіта тут 80 сту- 
дзеня 1921 года нарадзіўся Іван Пятровіч Шамякін -- вядо- 
мы беларускі пісьменнік. 

Колісь сюды падыходзілі лясы князя Паскевіча але адразу 
пасля скасавання паншчыны купцы пачалі няшчадна секчы 
і вывозіць чыгункаю дрэвы. Таму сінія бары хутка адступілі 
на поўнач а вакол Кармы раскінуліся палеткі і зялёныя 
лугі. 

Карма -- вёска вялікая і малазямельная. Калі секлі лясы 
ў ваколіцах сякая-такая капейка перападала тутэйшаму лю- 
ду. Але ўжо ў канцы дзевятнаццатага стагоддзя мясцовыя 
жыхары пацягнуліся хто куды. Адны перабраліся ў Гомель 
а іншыя ў Навазыбкаў ці Бранск. Шмат хто падаўся ў 
Чарнігаў або Кіеў і Данбас. Зямлі ў Карме на ўсіх не хапала, 
а людзям трэба было жыць. (Паводле С. Александровіча ) 


194. Прачытайце. Вызначце асноўную думку верша. Спішыце, рас- 
стаўце і абгрунтуйце знакі прыпынку. 


ПЕРАПРАВА 


Крыху шкада таго што засталося 
На скрыжаваннях дзён вятроў і рэк. 
А сэрца зноў такіх нябёсаў просіць 
Якім бы я спатрэбіўся навек. 

На пераправе гэтай я паверыў 
Што развітаўся з пошлай драбязой. 
Знікае ў цёплым дыме ціхі бераг 
Зарослы да вачэй сівой лазой. 

П. Панчанка 


х Абазначце даданую частку ў складаназалежных сказах. Вызначце 
яе месца ў адносінах да галоўнай часткі і сэнсава-стылістычную ролю. 


195. Спішыце сказы, расстаўляючы знакі прыпынку. Падкрэсліце 
даданыя часткі ў складаназалежных сказах. Абазначце графічна сродкі 
сувязі, зрабіце іх марфалагічны разбор. 


1. Дзяўчаты каханыя вершаў маіх гераіні прабачце мне 
сёння што я легкадумна не раз вадзіў за сабою па фронце 
па снах па краіне а ўсё ж не даводзіў да шчасця канкрэтнага 
вас. 2. Чуваць, як дыша вераснем зара па ўсёй зямлі, што 
ў вечаровым дыме. 3. Навекі слава тым, што ў полі ратным 
загінулі за родныя палі за наш народ за лёс народаў братніх 
за дзень наступны ўсяе зямлі. (П. Панчанка) 


х Вызначце тэму і асноўную думку кожнага сказа. 


196. Спішыце. Растлумачце знакі прыпынку. Падкрэсліце словазлу- 
чэнні, якімі аўтар называе Мінск. Вызначце іх сэнсава-стылістычную 
ролю ў тэксце. 

РОДНЫ МІНСК 


Я кожны дзень хаджу на спатканне з табою, мой родны 
горад, хаджу і слухаю, як шапоча лісце ў Купалаўскім скве- 
ры, як шумяць над Свіслаччу вербы, як весела смяюцца і 
спяваюць закаханыя пары. Іду, успамінаю, думаю і гавару 
з табою, горад маёй маладосці і сталасці, горад маіх на- 
дзей і летуценняў. Ды хіба толькі маіх? Кожны, хто адной- 
чы сустракаўся з табою, палюбіў і запомніў твае прастор- 
ныя праспекты і ўтульныя плошчы, твае светлыя магістра- 
лі і ціхія бульвары з дыванамі самых яскравых і водарных 
кветак, твае блакітныя світанні і пурпуровыя захады. 
(С. Грахоўскі) 


Ф Выпішыце складаназалежныя сказы, раскажыце пра іх будову. 
Вызначце сэнсава-граматычную ролю даданых частак. Назавіце сродкі 
іх сувяві. 

е Выпішыце дзеясловы, якія абазначаюць дзеянні, што належаць 
асобе, пра якую паведамляецца ў тэксце. 

ў 22. СКЛАДАНАЗАЛЕЖНЫЯ СКАЗЫ 
3 ДАДАНЫМІ АКАЛІЧНАСНЫМІ ЧАСТКАМІ 


» 197. Разгледзьце схему, а потым прачытайце складаназалежныя 
сказы. Высветліце, якія значэнні выражаюць іх даданыя часткі. 





Складаназалежныя сказы з даданымі акалічнаснымі часткамі 
могуць выражаць значэнні: 


прычыны, мэты, 
месца, часу, спосабу дзеяння, 


уступальныя, : ў 
умовы ё меры і ступені 
параўнальныя 
































1. Ігнатовічу прыемна было слухаць Максіма, бо ў душы 
ён падтрымліваў галоўнага архітэктара. (Шам.) 2. Калі су- 
цішаецца дзённая спёка, на луг вечаровы кладзецца туман. 
(Бур.) З. Алень спружыніста падскочыў, нібы хацеў дастаць 
рагамі сонца. (Парх.) 4. Між двух астраўкоў Янка выгнаў 
човен на раку і зноў паглядзеў туды, дзе не так даўно стаяла 
воблачка. (Лупс.) 5. Калі б не дапамога танкістаў, Міколу 
з Таняй цяжка было б выканаць заданне. (Н.) б. Так загуста 
насыпана месяцаў у бяздонную прорву вод, што не пройдзе 
ніяк, не памесціцца сярод гэтых вод параход. (Панч.) 7. Наш 
завадатар-журавель так лёгка падскокваў, што, здавалася, 
не кранаўся зямлі. (Заз.) 8. Нарадзілася мара, як песня, каб 
ляцець у нязведаны шлях. (Панч.) 9. Хоць плынь ракі зрабі- 
лася яшчэ мацнейшая, процілеглы бераг набліжаўся. (Лупс.) 


Даданыя акалічнасныя часткі ў скла- 
даназалежных сказах выконваюць сэнсава-граматычную 
ролю, падобную той, што і акалічнасці ў простых сказах. 
Звычайна яны адносяцца да ўсёй галоўнай часткі. Паяс- 
няючы галоўную частку, яны ўдакладняюць месца, 
час, умову, прычыну, мэту і спосаб 
дзеяння, якое названа саставам выказніка, і адказ- 
ваюць на пытанні дзе? куды? калі? па якой 
прычыне? чаму? іінш. Адносіны паміж часткамі 
ў складаназалежных сказах з акалічнаснымі даданымі 
часткамі афармляюцца з дапамогай падпарадкавальных 


ы 
з 
(аг) 


злучнікаў або злучальных слоў як пры ўдзеле ўказальных 
займеннікаў і прыслоўяў у галоўнай частцы, так і без іх. 
Гэты вывад можна пацвердзіць, прааналізаваўшы сказы: 


1. [Дружба сапраўдная пачынаецца тады], (балі) людзі 


як мае быць ведаюць адзін аднаго). (К. Ч.) 2. [Мусіць, 
яна не была б такая прыгожая, італьянская зямля], 


(Калі 8) не абрабілі, не аздобілі яе сваім потам і рукамі 


працавітыя людзі). (І. М.) З. [На першым «Салюце» экіпа- 
жу трэба было самому арыентаваць станцыю на Сонца], 


((каб? сонечныя батарэі маглі працаваць з максімальнай 
аддачай). (П. Кл.) 

У выніку аналізу мы пераканаемея, што ў першым 
сказе еэнсава-граматычныя адносіны паміж часткамі 
афармляюцца пры дапамозе злучальнага і ўказальнага 
слоў, у другім і трэцім -- пры дапамозе падпарадкаваль- 
ных злучнікаў. 

Даданыя акалічнасныя часткі аддзяляюцца ад галоўнай 
коскай, калі стаяць перад галоўнай або пасля яе (ска- 
зы 1, 2, 3). Калі даданыя акалічнасныя часткі стаяць у 
сярэдзіне галоўнай часткі, то яны выдзяляюцца коскамі 


з абодвух бакоў: 1. [Паблізу, ((дзг) захоўваліся розныя 


пчалярскія прылады), нас сустрэў гаспадар пасекі]. 
(Парх.) 2. [Генадзь і Мікола хутка адшукалі рэчышча і 


паволі, (каб) не пашкодзіць днішча лодкі), пайшлі ўверх, 
супраць цячэння]. (Парх.) 


е Адкажыце на пытанні: 
Якую сэнсава-граматычную ролю выконваюць акалічнасныя дада- 


ныя часткі ў складаназалежных сказах? 


На што яны могуць указваць? 
На якія пытанні яны адказваюць? 


198. Выпішыце складаназалежныя сказы з акалічнаснымі даданымі 


часткамі. Пастаўце пытанне да даданай часткі. Растлумачце знакі 
прыпынку. 


Башлыкоў выехаў з Юравіч зацемна з такім разлікам, 


каб дабрацца да Алешнікаў у самым белым ранку. Калі 

яго вазок узняўся на гару, уся шырокая раўніна паказалася 
шэрай, непраніклівай. 

Каля Вадовіч, як ён і спадзяваўся, стала прыкметна раз- 
відняцца. Са шляху Башлыкоў мімаволі неспакойна і востра 
зірнуў туды, дзе павінна была быць глінішчанская школа. 
Спадзяваўся ўбачыць агеньчык з акон, але яго не было. 
Магчыма, закрывала поле. 

Толькі развіднела, калі ён выйшаў з вазка каля сельсаве- 
та. У сельсавеце быў адзін дзяжурны. Ён, відаць, драмаў 
перад гэтым. Калі Башлыкоў, моцна грукаючы ботамі, абі- 
ваючы снег, ступіў у пакой, дзяжурны сустрэў яго вінавата. 
(І. Мележ) 


Ф Запішыце сінонімы і сінанімічныя выразы, блізкія па сэнсе 
да выдзеленых словазлучэнняў, пабудуйце з імі складаназалежныя 
сказы. 


199. Дапішыце сказы так, каб яны сталі складаназалежнымі з 
акалічнаснымі даданымі часткамі. Даданыя часткі абазначце. Пастаўце 
да іх пытанні. 


1. Калі мы выйшлі з лесу, .... 2. Я абавязкова паступлю 
вучыцца туды, ... . З. Мы дружна працавалі, .... 4. Я ча- 
каў, ... . 5. Каб быць добрым пілотам, .... 


е Абазначце графічна сродкі сувязі, а таксама ўкажыце, што 
паясняе даданая частка -- слова, словазлучэнне або ўсю галоўную 
частку. 


Віды акалічнасных даданых частак 
і іх прыметы 


» 200. Выкарыстоўваючы табліцу, падрыхтуйцеся і раскажыце аб 
акалічнасных даданых частках складаназалежных сказаў па плане. 


План 
1. Від даданай часткі. 
2. Сродкі сувязі з галоўнай часткай. 
З. Пытанні. 
4. Прыклады. 

Від Сродкі сувязі 
даданай з галоўнай Пытанні Прыклады 
часткі часткай 
месца дзе, куды, дзе? куды? [Дзе каза рогам, там жы- 
адкуль адкуль? та стогам. (Пр.) 
часу калі, пакуль, калі? з яко / Калі партызаны мінулі 
пасля таго [га часу? да (/ Сушкава, дарога пайшла 
як і інш. якога часу? полем. (І. Пт.) 
умовы калі, каб пры якой // Калі б сабраць усе пла- 
умове? ты, праз акіян ляглі б 
масты. (Грах.) 
прычыны [ таму што, [чам у? Весяляцца старыя і дзет- 
бо, па пры- [па якой кі, што прыбытак ад пра- 
чыне таго прычыне? цы ў іх гэткі. (Куп.) 
што 
мэты каб, для для чаго? А каб агонь душы не згас, 
таго каб з якой няхай жыве ў кожным з 
мэта й? нас хлапчук вясёлы і лас- 
кавы. (Грах.) 
уступаль- [ хоць (хаця), нягледзя- Хоць заплаціць прыходзіц- 
ныя нягледзячы (чы на што? [ца дорага, затое ж ехаць 
на тое і інш. будзе выгадна. (К-с) 
параў- як, нібы, я к? Усё зацвіло, загаманіла, 
нальныя ][бы, быццам бы жыватворчая тут 
і інш. сіла ад сну прыроду абу- 
дзіла. (К-с) 
спосабу што, як як? якім У іншых месцах хмель 
дзеяння (і інш. чынам? так абкручваў алешыну, 
так спавіваў яе, што дрэ- 
ва не вытрымлівала -- 
памірала. (Парх.) 
меры і як, што, як добра? Алесь апісаў партрэт свай- 
ступені нібы і інш. [у якой го сябра так дасканала, 
меры? як гэта робяць сапраўд- 








ныя журналісты. 

201. Запішыце сказы пад дыктоўку. Растлумачце знакі прыпынку. 
Вызначце будову і значэнне сказаў, а затым перабудуйце іх у склада- 
назалежныя з акалічнаснымі даданымі часткамі. 


1. Нарэшце прыйшла доўгачаканая вясна, і лес напоўніў- 
ся дзівоснымі птушынымі галасамі. 2. Прыходзіла звонкае 
лецейка, і ў вёску на свежае паветра, маладую бульбу, сонца 
і цішыню наязджала шмат гараджан. З. Восенню над вёс- 
кай кружылі чародкі ластавак, праляталі шнуры журавоў, 
дзікіх качак і гусей. 4. Наступалі цёплыя вечары, і з нава- 
кольных вёсак у палатачны гарадок даносіліся маладыя звон- 
кія галасы. 


202. Запішыце сказы, расстаўце і абгрунтуйце знакі прыпынку. 
Зрабіце сінтаксічны разбор сказаў. 


1. Калі зярняты прарасталі расла і радасць у грудзях. 
(Е. Л.) 2. Той лясок невысок дзе бярозавы сок веснім сонеч- 
ным днём льецца ў звонкае дно. (А. Л.) З. Бачу я дарогу 
тую па якой юнацтва йшло. (Ал.) 4. Пра тое як хадзілі ў 
бежанцы помніла яшчэ амаль палова вёскі. (Араб.) 5. Мы 
ціха-ціха гаворым каб нават сон не пачуў. (Е. Л.) 


ў 23. СКЛАДАНАЗАЛЕЖНЫЯ СКАЗЫ 
З ДАДАНЫМІ ЧАСТКАМІ МЕСЦА, ЧАСУ, УМОВЫ 


Даданыя часткі месца, часу, умовы 
ўказваюць адпаведна на месца, час або ўмову дзеяння, 
названага ў галоўнай частцы саставам выказніка. Іх ад- 
носіны з гэтай часткай афармляюцца з дапамогай падпа- 
радкавальных злучнікаў ці злучальных слоў як з удзелам 
суадносных указальных займеннікаў ці прыслоўяў у га- 
лоўнай частцы, так і без іх. 


Заўвага. Даданыя часткі месца і часу могуць ужы- 
вацца для ўдакладнення акалічнасцей месца і часу. 


Даданыя часткі месца адказваюць на пытанні 
дзе? куды? адку ль?: [Там, (дзе дарогі з берага 
сыходзіліся ў адну і ўздымаліся на шашу), Макоўчыку 
давялося спыніцца]. (І. М.) [/Жыта красуе], (дзе раней 
было непраходнае балота). (Асіп.) 





Даданыя часткі часу адказваюць на пытанні 
калі? як доўга? з якога часу? да якога 
час у?: (Пакуль твой боль маім не стане болем), [да- 
туль не загартуецца радок]. (Грах.) [Вярнуліся дамоў 
позна], (калі ўжо еонца паднялося над лесам, высушыла 
расу). (Хадк.) 

Даданыя часткі ўмовы адказваюць на пытан- 
не пры якой умове?: (Калі б не зналі мы пра 
спады), [не быў бы велічны ўзлёт]. (Неп.) Значэнне ўмо- 
вы ў даданых частках складаназалежных сказаў нярэдка 
пераплятаецца са значэннем часу: [Тужыць, браток, не 
маем часу], (калі з клопатамі ідзе з палёў вільготных 
да калгаса сяўбы вясновай рупны дзень). (Панч.) 


203. Знайдзіце складаназалежныя сказы, падкрэсліце ў іх гра- 
матычныя асновы, вызначце від даданай часткі. 


1. О, як лёгка было б працаваць настаўнікам, каб навокал 
зніклі гультаі, дармаеды, п'янюгі, зладзеі, дэмагогі, хлусы, 
ханжы. (Шам.) 2. Я павольна крочу туды, дзе гай спавіў 
зялёны дым. (Панч.) З. Паслухаць бы драздоў свістанне ў 
час ружовага світання, калі цяжкі мядзведзь з бярлогі высоў- 
вае на сонца нос. (Панч.) 4. Гудуць пад коламі масты, дзе 
перакінуў кладку ты. (Грах.) 5. Красуе жыта і авёс, што 
ты за пазухай прынёс на ляды ў даўнюю вяену, на колішнюю 
цаліну. (Грах.) 


204. Спішыце, расстаўляючы знакі прыпынку. Абазначце складана- 
залежныя сказы, вызначце іх від. Пабудуйце схемы, назавіце, да чаго 
і з дамогай якіх еродкаў далучаецца даданая частка ў кожным сказе. 


ГЛЫБОКАЯ ВОСЕНЬ 


Непрыкметна адыходзілі светлыя і спакойныя вераснёў- 
скія дні. Яшчэ не пачаліся дажджы касыя з хлёсткім пра- 
нізлівым ветрам калі на цэлыя суткі шарэе прыпадае да 
зямлі цяжкае неба. Стомлена самлела выстойліваліся на 
сонцы бярозы клёны асіннік у барвовым чырвоным жоўтым 
лісці налітым густым свежым восеньскім сокам. Страшна 
было падумаць пра лістабой які за адну ноч абкалоціць раз- 
нясе па свеце дарагую залатую плату за пражытую радаець 

зялёнага лісціка за дабрату чэрвеньскай зорнай цішыні за 
жнівеньскі водар жытнёвых палеткаў. (А. Жук) 


е Растлумачце напісанне ь перад -ск- у выдзеленых прыметніках. 


ж 205. Прачытайце тэкст. Вызначце яго стыль і мэтанакіраванасць. 
Дайце загаловак. Падзяліце тэкст на часткі. Вызначце ключавыя сказы 
і словы ў кожнай частцы. 


Дакладныя межы летапіснай Літвы даволі пераканаўча 
вызначыў Мікола Ермаловіч у сваёй кнізе «Па слядах аднаго 
міфа». На яго думку, племя літва было балцкага паходжан- 
ня. Па сведчанні ж іншых, літва не балцкага і нават не 
угра-фінскага, як гэта лічыць Іван Ласкоў, а славянскага 
паходжання. Так, чэшскі даследчык П. Шафарык сцвярджае, 
што слова «літва» -- гэта скажонае «лютва». Славянскае ж 
племя велеты-люцічы добра вядома гісторыкам, і рассяляла- 
ся яно таксама на тэрыторыях Гродзеншчыны і Віленшчыны. 

Пазней, калі пачалося ўтварэнне Вялікага княства Літоў- 
скага, літва асімілявалася з іншымі славянскімі плямёнамі: 
крывічамі, дрыгавічамі, утварыўшы сучасных беларусаў. 
Сведчаннем таго, што люцічы-літва былі народы з мовай, 
блізкай да суседніх народаў, з'яўляецца тое, што іх мова 
стала дзяржаўнай у Вялікім княстве Літоўскім. Зараз яна 
завецца старабеларускай. (А. Астапенка) 


Ф Выпішыце складаныя сказы, раскажыце пра іх будову і значэнне. 
Падкрэсліце граматычныя асновы, растлумачце знакі прыпынку. 


206. Прачытайце і прааналізуйце змест тэксту. Вызначце яго ла- 
гічныя часткі. Выпішыце складаныя сказы, растлумачце іх будову і 
значэнне. 

ВЯРТАННЕ 


Максім прыйшоў на гарадскую кватэру гадзін у адзінац- 
цаць. Памыўся, надзеў халат, сеў за рабочы стол, дастаў даўно 
зробленыя эскізы партызанскага мемарыяла. І як бы цуда- 
дзейна ператварыўся, быццам змыў усё мылам і вадой. Знік- 
ла трывога, згрызоты сумлення, неспакой, незадаволенасць. 
Нібы раптам усё, што некалі было сарвана ўраганам, пасля 
вірлівага кружэння ў прасторы вярнулася на сваё месца. 
Нават кватэра, якая ў апошні час здавалася ненавіснай, зноў 

зрабілася ўтульнай, сваёй, неабходнай для працы і адпачын- 
ку. Здзівіўся, чаму ён не хацеў заходзіць сюды, у сваю кватэ- 
ру? Неразумна. Усё ж тут, як і на дачы, зроблена яго рукамі... 

Некалі найменшы пакой у кватэры быў яго кабінетам. 
Але пасля таго як падрасла дачка, яго непрыкметна выціс- 
нулі. Тады ён заказаў мэблю для пакоя, які называлі залай, 
па ўласным праекце, спалучыўшы прадметы сталоўкі і ка- 
бінета. Стол быў вялікі, складаны, універсальны -- выконваў 
мноства функцый. Цяпер ён быў рабочым сталом архітэкта- 
ра. (І. Шамякін) 


е Зрабіце спачатку марфемны, а затым словаўтваральны разбор 
выдзеленых слоў. 

е Знайдзіце займеннікі, якія ў сказе выконваюць ролю падпарад- 
кавальных злучнікаў. Абазначце, якімі членамі сказа яны з'яўляюцца. 


207. Прачытайце тэкст. Складзіце план і перакажыце змест. Выка- 
рыстоўвайце ключавыя словы. Спішыце, расстаўце і растлумачце знакі 
прыпынку. 

МАЯ РАДЗІМА 


Я ўраджэнец той часткі Беларусі якая ляжыць на Дняп- 
ры. Люблю Беларускае Палессе і казачна мяккую Навагруд- 
чыну і адзіную ў свеце Белавежу і суровую прыгажосць паў- 
ночнага азёрнага краю. Іх нельга аддзяліць ад мяне. Але ў 
Прыдняпроўі мне неяк больш прытульна. 

На Украіне берагі Дняпра нагія а тут яны ўсе ў лясах 
курганах у вёсках на ўзгорках у садах у забытых гарадзішчах 
густа ўкрытых шыпшынаю і чартапалохам у запушчаных 
парках. 

Калі раніцаю плывеш на чаўне праз рачны туман і бачыш 
след за галавою выдры адчуванне шчасця адзінства з гэтай 
зямлёй і любоў да яе перапаўняюць цябе. (У. Караткевіч) 


е Растлумачце правапіс вялікай літары і дапоўніце іншымі пры- 
кладамі. 

е Абазначце графічна сродкі сувязі сэнсава-граматычных частак у 
складаназалежных сказах. 


з 208. Прачытайце. Дайце загаловак тэксту. Спішыце. Вызначце 
ключавыя словы. 

Знайдзіце і графічна абазначце складаныя сказы. У складаназалеж- 
ных сказах выдзеліце даданыя часткі, улічваючы іх граматычнае зна- 

чэнне. Раскажыце, якую сэнсава-граматычную ролю яны выконваюць 
у складаным сказе. 


Маці не раз казала: хто коней мяняе, у таго хамут гуляе. 
Бацька не верыў гэтай прымаўцы. Ён вельмі часта мяняў 
коней. Раней ў нас быў чырвоны, лысы, таўставаты ардэн, 
якога бацька купіў у Слуцку. Я вельмі любіў нашага лысага, 
рахманага, высокага каня. Калі мне трэба было сесці на яго, 
дык ён нагінаў галаву. Я садзіўся яму на шыю, і ён уздымаў 
галаву, кідаў мяне на сваю шырокую гладкую спіну. Хутка 
бацька памяняў ардэна на Бурана. У прыдачу за Бурана ён 
даў цыганам мяшок аўса, баранчыка і кавалак сала. 

Калі цыганы ўжо хацелі весці з двара лысага, я крадком 
выскуб пасмачку з ягонай шаўкавістай грывы. Доўга хаваў 
тую пасмачку ў хляве, у шчыліне сцяны. Бывала, дастану 
агністыя валасы грывы, пазіраю на іх -- і, здаецца, зноў 
бачу лысага. Зноў ён нагінае мне сваю шыю, зноў ускідвае 
мяне на сваю цёплую, шырокую спіну. 

Ці палюблю я так моцна Бурана, нашага новага каня? 
Ён чорны, як той цыган, што прывёў яго нам. Доўгая, валак- 
ністая чорная грыва, чорны тонкі хвост, стройныя, сухава- 
тыя ногі, а капыты белыя, купчастыя, моцныя, звонкія. Пыса 
ў яго аксамітная, шыя нібы лебядзіная, тонкая, харошая. 

Конь -- агонь! Як жа мне не палюбіць такога? (Паводле 
А. Бялевіча) 


е Падрыхтуйце нататку ў газету (школьную, гарадскую) пра свой- 
скіх жывёл. 


з 209. Размясціце сказы ў такім парадку, каб атрымаўся тэкст на 
тэму «На вайне як на вайне». Пачынайце яго прапанаваным першым 
сказам. Тэкст запішыце. У складаназалежных сказах падкрэсліце да- 
даныя часткі ў адпаведнасці з тым, якую сінтаксічную ролю яны вы- 
конваюць. Абазначце графічна сродкі сувязі. 


1. Уткнуўшыся тварам у снег і нічога не бачачы навокал, 
Антон і Зоська прапаўзлі з паўкіламетра. 2. З усяе сілы 
перабіраючы рукамі і размолваючы каленямі гразь пад сне- 
гам, яна, сціскаючы зубы ад болю, кінулася за Антонам. 
3. Прабірацца па яшчэ незамёрзлым балоце было цяжка. 
4. Дзяўчыне пачало ўжо здавацца, што яна болей не вытры- 
вае. 5. У грудзях яе гарэла ад стомы, а спіна, плечы і жывот 
абліваліся ліпкім гарачым потам. б. Адчуваючы блізкую, 

затоеную да пары небяспеку, яна разумела, што трэба ру- 
хацца далей. 7. Яна ўзрадавалася нечаканаму перапынку, 
але сяржант, азірнуўшыся, ярасным шэптам загадаў бегчы 
наперад. 8. Збоку пачаліся рэдзенькія кусцікі. 9. Здаецца, 
ужо недалёка быў хвойнік, калі дзяўчына ледзь не налезла 
ў канаве на нерухомы Антонаў бот і сама знерухомела такса- 
ма. 10. Боты Антона замільгацелі з такой хуткасцю, што 
Зоська адстала. (Паводле В. Быкава) 


е Параўнайце складзены вамі тэкст з аўтарскім. 
е Вызначце, ці вытрыманы парадак размяшчэння сказаў у скла- 
дзеным вамі тэксце. 


210. Спішыце, расстаўляючы знакі прыпынку. Графічна абазначце 
складаныя сказы і межы іх частак. 

Знайдзіце сказ, у якім можна памяняць месца даданай часткі. Рас- 
кажыце пра значэнне і будову гэтага сказа. 


ПАРА РАНІШНІХ ТУМАНАЎ 


Калі пачынаецца пара ранішніх туманаў усё тады паду- 
ладна цішыні журботнай доўгай як роздум чалавека над пра- 
жытым жыццём. У гэту пару маладое некалі звонкае рэха 
коціцца па прывялай траве слабее ў густых прырэчных ту- 
манах і гукі здаюцца такімі ціхімі нібы прыляцелі аднекуль 
здалёку. У такія раніцы не хочацца спяшацца. Хочацца ісці 
паволі ўдыхаць вільготнае паветра якое пахне маладою неза- 
кусцелаю рунню. (А. Жук) 


е Растлумачце сэнс загалоўка. 


ў 24. СЕЛАДАНАЗАЛЕЖНЫЯ СКАЗЫ 
З ДАДАНЫМІ ЧАСТКАМІ ПРЫЧЫНЫ, МЭТЫ 


Даданай часткай прычыны называюць 
частку складаназалежнага сказа, якая, паясняючы га- 
лоўную, указвае на прычыну дзеяння і адказвае на пы- 
танні чаму? з якой прычыны? Яе адносіны 
з галоўнай часткай афармляюцца з дапамогай падпарад- 
кавальных злучнікаў бо, таму што, што: [Можа ад та- 


го, (што) яму так даліся ўчарашнія дзень і ноч), Башлы- 
коў так хутка пачаў зноў нервавацца]. (І. М.) 

Даданай часткай мэты называюць частку 
складаназалежнага сказа, якая, паясняючы галоўную, 
указвае на мэту дзеяння і адказвае на пытанні д ля 
чаго? з якой мэта й? Яе адносіны з галоўнай 
часткай афармляюцца з дапамогай падпарадкавальных 
злучнікаў каб, для таго каб: [Іншы раз мне хацелася 


вучыцца на ляснічага], (каб) садзіць сосны і бярозы, 
слухаць спеў звонкіх лясных птушак). (І. Н.) 


211. Прачытайце тэкст. Вызначце яго стыль. Назавіце прыметы, 
характэрныя гэтаму стылю. Дайце тэксту загаловак. Прыдумайце кан- 
цоўку. Складзіце план, перакажыце змест. 

Выпішыце складаназалежныя сказы з даданымі часткамі мэты. 


Вечарам 17 лістапада ў аэрапорце Мінск-1 дзяжурыў лёт- 
чык Станіслаў Сідарэнка. Вядома, дзяжурствы бываюць роз- 
ныя. Іншы раз даводзілася рабіць некалькі вылетаў, каб 
своечасова аказаць дапамогу цяжкахворым. На гэты раз ўсё, 
здаецца, было спакойна. 

Неўзабаве паступіў загад: тэрмінова даставіць хірурга ў 
адзін з раённых гарадкоў. Станіслаў зайшоў на метэастан- 
цыю, каб азнаёміцца з прагнозам надвор'я. Затым ён завёў 
матор, каб праверыць рухавік. Праз 85 хвілін былі ўжо на 
месцы прызначэння. Хірург агледзеў хворага і вырашыў вез- 
ці яго ў Мінск. Лётчык дапамог урачу пасадзіць чалавека ў 
санітарны самалёт, а сам сеў у кабіну. Машына пачала набі- 
раць вышыню. Пад крылом было балота. Толькі злева відне- 
лася шырокая заасфальтаваная дарожка. 

У гэты момант нешта здарылася з маторам. Сідарэнка 
адчуваў, што рухавік спыняецца. А вышыня ўсяго трыццаць 
метраў... (З газеты) 


212. Выпішыце спачатку простыя сказы, затым складаныя. Вызнач- 
це будову і значэнне сказаў. Расстаўце і абгрунтуйце знакі прыпынку. 


1. Гудуць паводкай Прыпяць і Стаход, і на світанні ў 
туманны Тураў прыходзіць першы белы параход. (РГрах.) 
2. Сняжыначкі-пушыначкі ляцелі матылькамі над хмызамі 
над шызымі дыміліся дымкамі. (Бяд.) З. Дай паэзія меч 
прамяністы елова-гарт слова-кліч слова-бой! (ПІ.) 4. Хвалю- 
юць душу мне жаданні і надзеі бо шмат яшчэ імкненняў у 

душы. (Ё. Б.) 5. Прайшло столькі гадоў ад тае ночы а пры- 
гожы лётчык здаецца Міхаліне і зараз сядзіць вось тут у 
купэ на табурэтцы з другога боку вагоннага століка і кідае 
даверлівы позірк на гаспадыню. (Пальч.) 6. Яшчэ не знойдзе- 
на мерка каб веру людскую змераць. (П. М.) 7. Над гарадком 
вісіць чысты, празрысты месяц які пасылае на зямлю сваё 
таямнічае святло. (1. Н.) 8. Мікалай Цішкевіч вырашыў пры- 
класці ўсе намаганні каб перайначыць ранейшы ход свайго 
жыцця. (Ё. Ч.) 9. Каб трапіць на другі бераг ракі неабходна 
было знайсці лодку. (Шал.) 10. На сваіх трапяткіх лёгкіх 
крыльцах прынеслі снегіры мяцельную зіму з далёкай тайгі 
ў нашу вёску. (Бял.) 11. Трэба было спяшацца бо набліжа- 
лася навальніца. (Лупс.) 


е Растлумачце напісанне я ў выдзеленых словах. Падбярыце не- 
калькі слоў, якія падпарадкоўваюцца гэтаму правілу. Прыдумайце з 
імі складаныя сказы. 


213. Прачытайце тэкст, вызначце яго стыль і тып. Растлумачце 
значэнні выдзеленых слоў і словазлучэнняў. 
Спішыце, расстаўляючы знакі прыпынку. 


Яўгену Шымановічу падабаюцца мэтанакіраваныя людзі 
таму што сам ён з такой кагорты. Калі што-небудзь дзелавое 
засядзе ў галаве не адмахнецца, настойліва будзе дабівацца 
вырашэння. Не раз такое здаралася. 

Патрэбна сказаць што іншы з канструктараў часам бывае 
занадта самаўпэўнены. Зробяць па яго чарцяжах станок і 
ён лічыць яго самым арыгінальным. Ёсць і такія людзі што 
вельмі скептычна ставяцца да розных новаўвядзенняў, ра- 
цыяналізатарскіх прапаноў. Яўген Лявонцьевіч не з такіх. 
Хоць і раілі яму іншы раз пайсці на кампраміе адступіцца 
ад вынашанай ідэі не згаджаўся. Галоўнае для яго -- ка- 
рысць для справы. Калі бачыць што яго рашэнне лепшае 
не зважае на аўтарытэты. Абавязкова дабіваецца свайго. Ча- 
лавек з цэльным мэтанакіраваным характарам, Яўген і цяг- 
нецца да падобных да сябе людзей. (А. Астрэйка) 


е Графічна абазначце складаныя сказы, вызначце іх будову і зна- 
чэнне. Пабудуйце схемы. 

е Складзіце самастойна па два сказы, якія адпавядаюць кожнай з 
пабудаваных схем. 

214. Прачытайце. Знайдзіце ключавыя сказы і словы. Падзяліце 
тэкст на часткі, складзіце план. 


У ДАРОЗЕ 


У той дзень я сабраўся ехаць на Князь-возера, бо даўно 
хацеў пабачыць гэты цуд прыроды. Мабыць, н..ма іншага 
такога месца на Палессі, пра якое складзена столькі л..Г..нд. 
Да жаданага месца было далёка. Дарога ішла пол..м. На ім 
цвіла бульба, а далей калыхалася жыта, сінеў лес. Сонца ішло 
ўжо да захаду, хоць было яшчэ высока і добра прып..кала. 
На паўдарозе м..не заманіў пад свой цень шырокі дуб. 

Набліжалася навальніца. Не ведаю як каго, а м..не яна 
заўсёды неяк узрушае. Я не раз, асабліва ў дз..цінстве, трап- 
ляў пад яе разгул. Льюць, лупцуюць па спіне, па твары, па 
галаве халодныя вадз..ныя пугі. Недзе зусім побач б'юць, 
аж закладае ў вушах, грамавыя гаўбіцы. Здаецца, вось-вось 
расколецца напалову з..мля. 

Але ты, не зважаючы ні на што, ідзеш, мокры з галавы 
да пят, гарланіш на ўсе грудзі дзёрзкую в..сёлую песню, 
стараючыся п..ракрычаць навальніцу. Сп..ваеш песню радас- 
ці ад таго, мусіць, што вось спусцілі на ц..бе ўсё неба, усю 
яго ваду і агонь, цаляючы ў ц..бе, бухаючы з усіх гарматных 
ствалоў. А ты ўсё яшчэ жывы, і ніякі чорт ц..бе не б..рэ. 


(Е. Цвірка) 


е Растлумачце правапіс прапушчаных літар. 

е Выпішыце спачатку складаназлучаныя сказы, а затым складана- 
залежныя. Растлумачце расстаноўку знакаў прыпынку. У складаназа- 
лежных сказах вызначце від даданай часткі. 

е Перакажыце змест тэксту па плане, ужываючы ключавыя сказы. 
Змяніце асобу апавядальніка з першай на трэцюю. 


ў 25. СКЛАДАНАЗАЛЕЖНЫЯ СКАЗЫ З ДАДАНЫМІ 
ЎСТУПАЛЬНЫМІ І ПАРАЎНАЛЬНЫМІ ЧАСТКАМІ 


Даданай уступальнай называюць частку 
складаназалежнага сказа, якая, паясняючы галоўную, 
паведамляе пра падзею, якая магла б перашкодзіць ад- 
быцца таму, пра што гаворыцца ў галоўнай частцы. Яна 
адказвае на пытанне нягледзячы на шт 0? 
Яе адносіны з галоўнай часткай афармляюцца з дапамогай 

злучнікаў хоць, нягледзячы на тое што. Напрыклад: 


[Ды толькі еэрца нельга ашукаць], ((гоцё) ты маўчыш, 


стрымаўшы хваляванне..). (Грах.) [Брыгада бурыль- 
шчыкаў старалася закончыць працу да заходу сонца], 





(Снягледзячы на тое што) двое рабочых яшчэ раніцай 





былі адкамандзіраваны ў горад). (Кухар.) 
Даданая ўступальная частка можа стаяць перад галоў- 


най часткай, пасля яе або ў сярэдзіне галоўнай: (Хоць) і 


прыходзілася крута), [адолець мы ўсё змаглі]. (Грах.) 


[Усе чакалі дзеянняў ад Варвары Міхайлаўны], (боце) не- 
пасрэдна да яе зараз ніхто не звяртаўся). (Хомч.) [І ўсё ж, 


(хоць) у Славы і не было якой-небудзь прыхільнасці да 


незнаёмага), гэты, вайсковец не здаваўся ўжо такім страш- 
ным]. (І. М.) 


Заўвага. Злучнік нягледзячы на тое што неаб- 
ходна адрозніваць ад дзеепрыслоўя не гледзячы, з якім 
часціца не заўсёды пішацца асобна: Чалавек, часам 
не гледзячы ні на што, становіцца вышэй за свой 
лёс і, значыцца, вышэй за магутную сілу выпадку. 
(Бык.) 





215. Спішыце тэкст, расстаўляючы прапушчаныя знакі прыпынку. 
Знайдзіце і абазначце графічна складаназалежныя сказы з даданай 
уступальнай часткай. 


У сучаснай сельскай гаспадарцы нашай краіны існуе дзве 
асноўныя галіны вытворчасці. У залежнасці ад якасці зя- 
мельных угоддзяў і іншых прыродных умоў адным гаспадар- 
кам даводзіцца аддаваць перавагу развіццю жывёлагадоўлі, 
іншым -- раслінаводству. Тыя хто цікавіцца жывёлагадоў- 
ляй разводзяць буйную рагатую жывёлу мясных і малоч- 
ных парод свіней авечак птушку. 

Хоць жывёлагадоўля з'яўляецца галіной сельскай гаспа- 
даркі умовы працы людзей набліжаюцца тут да прамыело- 
вых. Нягледзячы на тое што сяляне ўвесь год даглядаюць 
жывёлу ім даводзіцца арганізоўваць цэхі па перапрацоўцы 

малака мяса скуры, выпускаць сыры масла тварог каўбасы 
вяндліну і іншыя прадукты, займацца гандлем. 

Тыя хто абраў раслінаводства вырошчваюць жыта пша- 
ніцу ячмень авёс кукурузу грэчку садавіну агародніну. Праца 
хлебаробаў звязана са зменай прыродных цыклаў і носіць 
сезонны характар. 

Адметнай асаблівасцю сельскагаспадарчай вытворчасці 
з'яўляецца тое што яна заўсёды шматгаліновая. Хоць многія 
гаспадаркі і зарыентаваны на выраб пэўнага віду прадукцыі 
ім даводзіцца выпускаць іншую. Так, жывёлагадоўчыя гас- 
падаркі сеюць зерневыя культуры і вырошчваюць агародніну, 
а раслінаводчыя займаюцца жывёлагадоўляй. («Полымя») 


е Растлумачце правапісе складаных слоў. 

е Выкарыстоўваючы складаназалежныя сказы, раскажыце, чым 
займаюцца сяляне ў жывёлагадоўчых гаспадарках, а чым -- у расліна- 
водчых. 


216. На аснове простых сказаў утварыце складаназалежныя з 
даданымі ўступальнымі. 


1. Стаялі моцныя маразы. Міхась і Кастусь цэлымі днямі 
каталіся на каньках. 2. Усе стаміліся. Было вырашана да- 
памагчы суседзям. З. Алеся рана пайшла дамоў. Сяброўкі 
прасілі яе застацца да вечара. 4. Узышло сонца. Дарога не 
высыхала. 


217. Перабудуйце простыя сказы з адасобленымі дапаўненнямі ў 
складаназалежныя з даданымі ўступальнымі часткамі. 


1. Нягледзячы на ранні час, на вуліцы было шмат народу. 
2. Нягледзячы на сваю занятасць, Каця старалася чытаць 
усе навінкі мастацкай літаратуры. З. Нягледзячы на выдат- 
ныя здольнасці, Пятрусь не паказваў прыкладу ў вучобе. 
4. Нягледзячы на навальніцу, самалёт прыляцеў своечасова. 


218. Перабудуйце складаназлучаныя сказы ў складаназалежныя з 
даданымі ўступальнымі. 

1. Я пражыў у вашай вёсцы ўсяго некалькі дзён, але 
ўжо паспеў прывыкнуць. 2. Была ўжо сярэдзіна кастрычніка, 
а надвор'е стаяла ціхае. 3. Да прыстані было некалькі кіла- 
метраў, але мы паспелі да першага рачнога трамвая. 4. Было 
ўжо дзесяць гадзін, але заняткі ў школе не пачыналіся. 

219. Выпішыце з мастацкіх твораў або складзіце два-тры сказы з 
дзеепрыслоўем не гледзячы. Растлумачце, у чым адрозненне злучніка 
нягледзячы на і дзеепрыслоўя не гледзячы. Падкрэсліце ў сказах грама- 
тычныя асновы. 


Даданай параўнальнай называюць частку 
складаназалежнага сказа, якая, паясняючы галоўную, 
характарызуе яе шляхам параўнання. Яна адказвае на 
пытанне я к? Сэнсава-граматычныя адносіны паміж 
галоўнай і даданай часткамі афармляюцца з дапамогай 
параўнальных злучнікаў як, як бы, быццам, нібы і інш.: 
[Глядзелі з вокнаў аганькі мне ўслед з трывогай шчы- 


рай], (нібы) ў далёкі і цяжкі я падняўся вырай). (А. К.) 


220. Спішыце, расстаўляючы знакі прыпынку. Графічна абазначце 
складаназалежныя сказы з даданымі параўнальнымі часткамі. Раска- 
жыце аб спосабах сувязі частак сказа. 


1. Як свіран вывелі нашчэнт і не знайшлі нідзе нічога 
рашыў сямейны наш савет напражыць бобу маладога. (Бр.) 
2. Жаўцеў сланечнік быццам на бясконцай прасторы свяцілі 
маленькія сонцы. (М. Д.) З. На лугавінах каля ракі раскінуў- 
ся зялёны травяны дыван быццам нехта расфарбаваў яго 
жоўтымі і белымі кветкамі. (Р. Н.) 4. Як бы хто самавіта 
ў стагі ўсё пазнёс быццам меддзю наліты грушы яблыні 
скрозь. (Бр.) 5. Выйдзі летам паслухай як зямля нам пяе. 
(Бр.) б. Як помнік лету за ракою стаялі стройныя стагі. 
(Бр.) 7. Пачуўся раптам такі гук быццам упала ў лужыну 
вялікая кропля. (1П.) 8. Глуха поле замірала як бы дух пра- 
нёсся злы. (Ё-с) 9. Дружна струны гаманілі бы іх віхар ка- 
лыхаў. (КЕ-е) 10. А на хмарах на маланках громы кідае Ілья 
аж калоціцца зямля. (Е-е) 


е Падрыхтуйце невялікае паведамленне на тэму «Вясна», уклю- 
чыце ў яго складаназалежныя сказы. 


221. Прачытайце тэкст. Зрабіце яго пераклад на беларускую мову, 
ператварыўшы, дзе магчыма, адасобленыя разгорнутыя азначэнні ў 
даданыя азначальныя часткі, а адасобленыя разгорнутыя акалічнас- 
ці -. у даданыя акалічнасныя. Падкрэеліце граматычныя асновы, 
раскажыце, чым выражаны галоўныя члены сказа. 


Самым важным фактором в обіцественной жизни белорус- 
ского народа в другой половине ХІХ века является то, что 

из его среды вышла собственная интеллигенция, оказавшаяся 
в силах противостоять могучему инонациональному влиянию 
и сохранить на вею жизнь связь со свойм народом. Более 
того, представители ее любилий свой народ не молчаливо- 
беспредметной любовью, боясь об этом признаться во все- 
уеслышание, а любовью граждан-патриотов, для которых лич- 
ная слава и обіцественный успех не мыслимы были без всеоб- 
іцего преуспевания своей обездоленной отчизны. Это были в 
лучшем случае дети бедной шляхты, как, например, Я. Че- 
чот, Р. Друцкий-Подберезский, А. Киркор, К. Калиновский, 
Ф. Богушевич, йли же выходцы из самых глубинных недр 
народных. Вот несколько весьма красноречивых и убедитель- 
ных примеров. Известные белорусские этнографы ий фолькло- 
ристы, положившие свойми трудами основы национальной 
науки, пройсходили из низов. Н. Никифоровекий был сыном 
пономаря вымненской церкви. Окончив Витебскую духовную 
семинарию, он хотел быть свяіценником, а пошел работать 
учителем в начальную школу. И лишь некоторое время спус- 
тя стал учителем семинарий. Большая загруженность повсе- 
дневной педагогической работой не помешала ему, однако, 
заниматься научной деятельностью и создать ряд работ, по- 
ставивших его имя в ряд крупнейших ученых страны. Е. Ро- 
манов родился в меіцанской семье в местечке Белице. Каким- 
то чудом ему удалось окончить гимназию и стать учителем 
начальной школы, а впоследствий йнепектором народных 
училиіц. Наука для него была той страстью, тем предметом 
увлечения, которому он отдавал не только все свободное 
время, но ий деньги, заработанные тяжелым трудом, потому 
что сбор материалов и печатание книг не только не приноси- 
ли оіцутимых материальных благ, но, наоборот, требовали 
больших расходов. (Ю. Пширков) 


ў 26. СКЛАДАНАЗАЛЕЖНЫЯ СКАЗЫ 8 ДАДАНЫМІ ЧАСТКАМІ 
СПОСАБУ ДЗЕЯННЯ, МЕРЫ І СТУПЕНІ 


Даданыя часткі спосабу дзеяння, 
меры і ступені ў складаназалежным сказе ўказ- 
ваюць на спосаб ці характар дзеяння, названага ў галоў- 
най частцы саставам выказніка, або абазначаюць меру 
ці ступень яго праяўлення. Яны адказваюць на пытанні 
як? якім чынам? як добра? Іх адносіны з 





галоўнай часткай афармляюцца з дапамогай падпарадка- 
вальных злучнікаў аж, ажно, быццам, што, каб, як 
і злучальнага слова як: [Гулі кастры, масты і зоры], 


((аж) сёння гэта ловіць слых). (Кам.) 


У галоўнай частцы могуць ужывацца ўказальныя сло- 
вы так, такі, столькі, настолькі і інш., да якіх дада- 
ныя часткі далучаюцца з дапамогай падпарадкавальных 


злучнікаў: [Васіль так збялеў], (што) Маша, глянуўшы 
на яго, спалохалася). (Шам.) 


222. Спішыце, расстаўляючы знакі прыпынку. Графічна абазначце 
ў складаназалежных сказах галоўную і даданую часткі і сродкі сувязі 
частак. Вызначце, на што ўказвае даданая частка. Пастаўце да яе 
пытанне. 


1. Завея круціла ўжо так што за які дзесятак метраў 
цяжка было заўважыць чалавека. (Лыньк.) 2. І гэты дворык 
так змяніўся так гожа траўкай заіскрыўся, што проста гля- 
нуць было люба. (Ё-с) З. У хвойніку бліснулі два зеленава- 
тыя агеньчыкі бы ўсё роўна матнуў хто папяросай. (Сач.) 
4. Марозы грукаюць аж дуб стары гудзе. (Бач.) 5. Лагуновіч 
разгарнуў роту фронтам да дарогі расставіў так каб усе маглі 
весці агонь адначасова. (І. М.) б. Бусел спаважна сігаў па 
свежай пакошы нібы ён і сапраўды праходжваўся залажыў- 
шы рукі назад. (Бр.) 7. На ясным небе загараліся зоркі 
дрыгацелі свяціліся рознакаляровымі агеньчыкамі пераліва- 
ліся як бы там трапяталі крыльцамі нейкія дыяментныя 
матылькі. (Ё-е) 


е Растлумачце напісанне ь у слове агеньчыкі. 
е Напішыце апавяданне на тэму «На начлезе». Першым яго сказам 
зрабіце сёмы сказ. 


223. Пабудуйце схемы складаных сказаў. Чым адрозніваецца другі 
сказ ад першага, трэці ад другога? 

1. Падыдзі з душою шчырай, дзе рака шуміць над жві- 
рам. (У. Д.) 2. Хоць у казках гавораць мінулага дні, але 
ёсць і наступнага ў казках агні. (У. Д.) З. Як вулей пчол 
перад раеннем, гудзе народ у Петрушах. (Е-е) 

е Растлумачце значэнне слова раенне. Падбярыце да яго роднасныя 
словы. Пабудуйце з імі складаназалежныя сказы. 

224. Дапішыце сказы так, каб яны сталі складаназалежнымі і 
перадавалі зварот да людзей, якіх вы вельмі шануеце. Вызначце будову 
і значэнне сказаў і іх частак. Часткі разбярыце па членах сказа. Па 
магчымасці ўжывайце дзеясловы-сінонімы. 


У з ор. Я нікога так не паважаў, як я шаную цябе, мая дарагая 
матуля. 


1. Я ні пра каго не чуў так многа прыемнага, як .... 
2. Ніхто не дапамагаў мне так старанна і самаахвярна, як 
.... 8. Я не адносіўся ні да аднаго чалавека ў свеце з такой 
пашанай і любоўю, як .... 4. Я не ведаў ні аднаго чалавека 
ў нашай вёсцы так добра, як .... 


Ф Падкрэсліце службовыя часціны мовы. Растлумачце, якую сэнса- 
ва-стылістычную і граматычную ролю яны выконваюць у сказах. 


225. Прачытайце тэкст, вызначце яго стыль і тып. Спішыце, рас- 
стаўляючы знакі прыпынку. Абазначце складаназалежныя сказы. На- 
завіце іх від. 

ВЕРХАЛАЗ 


Муравалася ўжо верхняя частка коміна. Пляцоўка для 
працы была такая малая што на ёй мог памясціцца толькі 
адзін чалавек. Забраўшыся на трыццаціметровую вышыню 
Андрэй сеў на свежы мур і глянуў навокал. Пад ім быў 
горад. Па вуліцы як жукі плылі машыны. Дыміліся каміны 
сярод якіх брыгадзіру асабліва кінуўся ў вочы комін стало- 
вай. Хлопец доўга не мог адарваць ад яго вачэй, быццам 
каля гэтага дома нехта памахаў яму шалем. За сталовай 
былі відаць яшчэ з дзесятак мураванак якія нагадвалі сабой 
параскіданыя цагліны. За мураванкамі -- палі узгоркі лее. 
Удалечыні муляр разгледзеў сваю вёску а над усім гэтым 
плылі хмары. Адтуль даносіўся магутны подых ветру. Верха- 
лаз адчуў у сабе дзіўную адвагу і ўпэўненасць калі без ценю 
страху ўзняўся на сценку коміна стаў на яе краі і ўздыхнуў 
на поўныя грудзі. Яму захацелася крыкнуць так каб заклу- 
біліся ў небе хмары загойдаліся ўзгоркі каб пачулі яго нават 
у вёсцы. (У. Ліпскі) 


е Растлумачце напісанне е, я ў выдзеленых словах. 
е Знайдзіце словы, якія аўтар ужывае замест слова Андрэй. Як 
называюцца такія словы? Як кожнае з іх характарызуе хлопца? 

226. Прачытайце. Якім уражаннем ад прыроды дзеліцца аўтар? 
Спішыце. Растлумачце знакі прыпынку, графічна абазначце складаныя 
сказы. 

Над ціхай талаю зямлёю 

Навісла ночка той парою. 

Было спакойна і лагодна, 

Як бы сама прырода тая 

Паважнасць свята адчувае, 

З людзьмі жыве супольна, згодна. 
Маўчаць хваіны, ані зыку, 

Не шэпне гэты бор-музыка, 

Стаіць маўчком і разважае, 

Відаць, Вялікадня чакае. (Якуб Еолае) 


з 227. Прачытайце тэкст, вызначце яго стыль і мэтанакіраванасць. 
Назавіце характэрныя прыметы стылю, у тым ліку і сінтаксічныя. 

Знайдзіце зваротныя дзеясловы, вызначце іх сэнсавую і граматыч- 
ную ролю ў тэксце, растлумачце напісанне. 


Любая праца чалавека, разумовая ці фізічная, патрабуе 
расходу энергіі, якая няспынна папаўняецца дзякуючы ра- 
зумнаму спосабу жыцця і правільнаму харчаванню. Прадук- 
ты харчавання павінны ўтрымліваць бялкі, тлушчы, вугля- 
воды, мінеральныя солі, вітаміны. 

Галоўная састаўная частка жывога арганізма -- бялок. 
Гэта асноўны матэрыял, з якога складаюцца тканкі і органы 
нашага цела. Тлушчы таксама ўваходзяць у састаў цела 
чалавека, але яны могуць часткова стварацца і самім арга- 
нізмам з іншых рэчываў. Тлушчы выкарыстоўваюцца як 
крыніца энергіі. Згараючы ў арганізме, яны даюць яму энер- 
гію ў два разы большую, чым тая ж колькасць бялкоў ці 
вугляводаў. 

Пры правільным харчаванні чалавек павінен атрымліваць 
ад ежы ў суткі столькі калорый, колькі ён іх растрачвае. На- 
прыклад, школьнік ва ўзросце ад 12 да 15 гадоў у сярэднім 
страчвае да 2400 калорый у суткі. Ва ўзросце да 25 гадоў 
ежа павінна, акрамя таго, кампенсаваць энергію, якая затрач- 
ваецца на рост і развіццё арганізма. (Паводле Л. Любімава) 


е Выпішыце складаныя сказы, раскажыце пра іх будову і значэнне. 

е Складзіце план. Перакажыце змест. 

е Напішыце пераказ, выкарыстоўваючы выпісаныя сказы. Лічэбні- 
кі запішыце словамі. 

228. Запішыце сказы пад дыктоўку, растлумачце знакі прыпынку. 


1. Думкі лятуць, як дэпешы без адраса, многа ў іх смут- 
ку, а больш яшчэ радасці. (У. Д.) 2. Неба сіняе стала самой 
сінявой, бо красуюць фіялкі адна ля адной. (У. Д.) З. Грае 
скрыпка ціха-ціха, аж палохаецца ліха. (У. Д.) 4. Б'ецца 
люд з нялюдскай змрочнай прадгісторыяй, каб свайго тварэн- 
ня скарбы, міру верныя, вырваць з прыцягнення пашчы 
ненажэрнае. (А. К.) 5. Шматфарбны свет у мае ўваходзіць 
знічкі, каб акунуцца ў крыніцу сэрца і песняй непаўторнай 
празвінець. (Панч.) 6. Так пачыналася дарога ў новы дзень, 
у новы свет, хоць я тады зусім нічога не ўмеў рабіць як 
след. (Грах.) 


ў 27. ПАРАДАК СІНТАКСІЧНАГА РАЗБОРУ 
СКЛАДАНАЗАЛЕЖНЫХ СКАЗАЎ! 


1. Вызначыць тып сказа па мэце выказвання. 

2. Даказаць, што сказ складаназалежны. 

З. Назваць галоўную і даданую часткі. 

4. Графічна абазначыць сродак сувязі частак. 

5. Вызначыць, што паясняе даданая частка ў галоўнай і 
да чаго далучаецца (да слова, словазлучэння, усёй галоўнай 
часткі). 

б. Паставіць пытанне да даданай часткі і назваць яе від. 

7. Разабраць па членах сказа кожную частку. 

8. Пабудаваць схему сказа. 


229. Прачытайце сказы. Растлумачце знакі прыпынку. Зрабіце сін- 
таксічны разбор трох сказаў (на выбар). 


1. Калі мы рыхтаваліся да новага наступлення, на наш 
участак фронту пачалі прыбываць новыя часці. (Р. Н.) 
2. Сцвярджаць не падручуся, але, як сведчыць дзед, у кож- 
ным беларусе жыве крыху паэт. (Луж.) З. Аднаго разу на 
танцах у Млынарах малады і прыгожы лётчык у новай афі- 
цэрскай форме, якую ён атрымаў толькі што скончыўшы 
вучылішча, запрасіў Свету на польку. (Сіп.) 4. Калі пачало 





І Узор сінтаксічнага разбору складаназалежных сказаў гл. у Дадат- 
ку 1, с. 287. 

цямнець, Надзя сабралася ў дарогу. Дзяўчына, ні хвіліны 
не марудзячы, падалася лесам у той бок, адкуль пачуўся 
гудок паравоза. Хутка яна перабралася праз чыгунку і спыні- 
лася толькі тады, калі магістраль засталася ззаду. (Сін.) 


230. Падбярыце з мастацкага твора або складзіце самі і запішыце 
сказы, будова якіх адпавядае схемам: 


1. [наз.], ((калі)....). 
2. [указ. зале, (бае) гад 


і 
3. сна 7. указ. сл.], ((азё) «вед 


4. ўаабаеаь Г: (што) зад 
І 


5. ((Жоць) ззе)». Газ дзеясл.]. 


х 281. Перабудуйце сказы з параўнальнымі зваротамі ў складана- 
залежныя. Вызначце значэнне даданай часткі і сродкі, што забяспеч- 
ваюць яе ўзаемадзеянне з галоўнай. 








У з ор: Ганна паводзіла сябе ў доме Андрэя, як гаспадыня. - 
Ганна паводзіла сябе ў доме Андрэя так, быццам яна была гаспадыняй. 


Алесь Іванавіч глядзеў на мяне як на даўно знаёмага 
чалавека. На сцэне ён паводзіў сябе, як артыст. Ён клапо- 
ціцца пра мяне, як пра сына. 


232. Дапішыце сказы, уставіўшы займеннікі ў патрэбным склоне 
з прыназоўнікам ці без яго. 


1. Я ні аднаго чалавека не ведаў так добра, як .... 2. Я 
ні з кім у жыцці не сябраваў так, як ... . З. Гэты хворы 
адчувае сябе куды лепш, чым ... . 4. Гэтая кніга патрэбна 
мне так, як ... . 5. Гэта пытанне ў межах маёй прафесіі 
цікавіла нас так глыбока, як .... 


е Перабудуйце адзін са сказаў (на выбар) у складаназалежны; зра- 
біце яго сінтаксічны разбор. 

ў 28. СКЛАДАНАЗАЛЕЖНЫЯ СКАЗЫ 
З НЕКАЛЬКІМІ ДАДАНЫМІ ЧАСТКАМІ 


233. Прачытайце. Падрыхтуйцеся і перакажыце змест тэксту. Вы- 
пішыце складаназалежныя сказы, вызначце ў іх галоўную і даданую 
часткі. Вызначце, колькі даданых частак у кожным сказе і што кожная 
з іх паясняе. Як называюцца складаназалежныя сказы, у якіх не адна, 
а некалькі даданых частак? 


Вандроўкі на хутар не дужа вабілі Лабановіча. Гэта быў 
непрыемны абавязак. Уся бяда ў тым, што вінаваты ён сам, 
бо ніхто не прасіў яго хадзіць на гэтыя заняткі. Ды ўжо 
а(т/дуступаць позна. Узяўся за гуж, не кажы, што не дуж. 
Але былі і дадатныя бакі ў гэтых вандроўках, таму што па 
дарозе добра а(п/б)мяркоўваўся даклад. Думкі плылі лёгка 
і гладка. Многа трапных сказаў складалася ў галаве. Часа- 
мі настаўнік нават прыпыняўся, даставаў з кішэні запісную 
кніжку, азіраўся, каб не было лішніх сведак, бо людзі маг- 
лі б чорт ведае што падумаць, і запісваў дасціпныя выразы. 
Тады здавалася, што варта сесці за стол, што ўсё пацячэ на 
паперу так жа гладка і вольна, як пацяклі яго мыслі ў 
дарозе. На справе ж выходзіла іначай, бо запісаныя даска- 
налыя сказы не маглі аднавіць той поўны і шырокі малюнак, 
што рысаваўся ў яго ўяўленні. Узятыя паасобку сказы вы- 
глядалі бе(с/з)дапаможна, як а(п/б)шчыпаныя вераб'і. Міма- 
волі прыгадваўся той чароўны замак, які ўявіўся аднойчы 
Лабановічу ў часе вандровак па ваколіцах Верханя. Варта 
было саступіць на некалькі крокаў з той пазіцыі, адкуль 
рысаваўся замак, каб ён ра(с/з)паўся, ра(с/з)веяўся, як дым. 
(Якуб Колас) 


е Выберыце патрэбную літару ў прыстаўках на зычны. Растлумачце 
свой выбар. 


Складаназалежныя сказы падзяляюцца на два тыпы: 
складаназалежныя сказы з адной даданай част 
ка й: У цішыні было чутно, як кроплі адна за адной 
цокалі ў левым, ля стала, куце. (Рыб.) Я хацеў бы блу- 
каць Белавежай на золаку росным, дзе з зубрамі сябруюць 
духмяныя гонкія сосны. (Панч.) і з некалькімі 
даданымі часткамі Стэпка не суцяшала 

сяброўку, бо ведала, што словы ёй не дапамогуць. (Рыб.) 
Маці дайшла да таго ўзгорка, да якога праводзіла нас, 
калі мы ішлі на аўтобусны прыпынак. (Сіп.) 


284. Прачытайце тэкст. Вызначце яго стыль і тып. Назавіце пры- 
меты, характэрныя для гэтага стылю. Выпішыце складаныя сказы, 
графічна абазначце ў іх еродкі сувязі частак. 


ВОЗЕРА НАРАЧ 


Нарач! Колькі пра возера складзена песень, вершаў, ле- 
генд! Да нашых дзён захавалася і легенда пра тое, як узнік- 
ла яно. 

“Даўным-даўно тое было, калі толькі лясы стаялі на 
тым месцы, дзе зараз плешчуцца азёры-суседзі -- Нарач, 
Мястра, Баторына і шматлікія азярынкі, схаваныя ў Гатаў- 
скім бары. У адным з паселішчаў жылі тады прыгожая дзяў- 
чына Галіна і хлопец Васіль, якія моцна кахалі адзін аднаго. 
Юнак быў майстар на ўсе рукі. Аднойчы ён падарыў Галіне 
цудоўнае люстэрка, адлітае ім самім. Толькі нядоўга ра- 
даваліся каханню Васіль і Галіна. Іхняе шчасце разбурыў 
ненавісны багацей Барына. Ён захацеў авалодаць прыгажу- 
няй. Ад рук яго служкаў загінуў бацька дзяўчыны, які спра- 
баваў абараніць дачку. Галіну сілком узялі ў палац, але на 
выручку ёй прыйшоў Васілёк. Забіў ён Барыну і вызваліў 
каханую, але ў няроўнай бойцы са служкамі багацея загінуў 
сам. Узрушаная смерцю Васілька, Галіна страціла прытом- 
насць, выпусціла з рук люстэрка, і яно разбілася. Там, дзе 
ўпалі срэбныя асколкі, утварыліся азёры. Самае вялікае -- 
Нарач. А дзяўчына з тае пары крылатай чайкай кружыць 
над возерам, усё шукае свайго любімага. (Я. Пархута) 


е Растлумачце напісанне е ў слове легенда. Запішыце пяць слоў, 
якія падпарадкоўваюцца гэтаму правілу. 

е Запішыце назвы беларускіх азёр, якія вы ведаеце. Складзіце з 
гэтымі словамі 2--8 складаназалежныя сказы. Раскажыце пра будову 
сказаў. 


х 285. Спішыце сказ. Вызначце яго будову, значэнне і мэтанакі- 
раванасць. Падкрэсліце часціцы, вызначце іх сэнсава-стылістычную і 
граматычную ролю. 

Колькі б мы ні хадзілі па тваіх дарогах, колькі б вёснаў 
ні сустракалі пад дахам тваіх нябёс, колькі б разоў ні на- 
тольвалі нашу смагу твае ручаіны з баравою вадой, ніколі 
не здаецца чэрствым твой хлеб і скупою рука твая, баць- 
каўшчына! (Паводле М. Лужаніна) 


е Замяняючы асобныя словы і формы слоў, перабудуйце складаны 
сказ у простыя. Раскажыце пра падзеі як рэальнасць, якая ўжо ад- 
былася. Тэкст запішыце. 


236. Запішыце тэкст па-беларуску. Абазначце складаназалежныя 
сказы. Раскажыце пра ўзаемадзеянне іх частак. Даданыя часткі пад- 
крэсліце як члены сказа. Растлумачце знакі прыпынку. 


СТАРАЯ ЛЕГЕНДА 


Две женіцины заспорийли о ребенке. Одна говорила, что 
это ее сын. Другая также утверждала, что это ее мальчик. 
Они решили пойти к судье. Судья выслушал их и придумал 
такое испытание. Он приказал обейм женіцинам привести 
ребенка и оспаривать право на мальчика в его присутствий. 
Он обьявил, что отдаст его той женіцине, которая сможет 
силой вырвать ребенка у другой. 

Испытание началось. Ребенку стало больно, й он громко 
заплакал. Настояіцая мать услышала плач сына и почувство- 
вала, что ее сердце не может выдержать этого испытания. 
Она опустила руку, и мальчик остался у другой женіцины, 
которую не тронули крики ребенка ий которая приложила 
все силы, чтобы вырвать его у своей соперницы. 

Тогда судья прочитал приговор: «Та, которая пройгра- 
ла, -- выйграла. Ребенок ее». 


е Прачытайце свой тэкст. Вызначце тую частку, у якой раскры- 
ваецца асноўны змест. Абгрунтуйце, чаму суддзя вынес такі прыгавор. 
Растлумачце значэнне слова прыгавор. Пры неабходнасці карыстайцеся 
тлумачальным слоўнікам. 


287. Запішыце дзесяць прыметнікаў, якія называюць маральныя 
якасці людзей, далучыце да іх словы: дзяўчынка, хлопчык, дзядуля, 
маці, сястрычка, бабуля, інжынер, настаўніца, аграном, сялянка. 
Прыдумайце з імі пяць складаназалежных сказаў. 

288. Запішыце сказы, расстаўляючы прапушчаныя знакі прыпын- 
ку. Растлумачце будову сказаў і ўзаемадзеянне іх частак. Пабудуйце 
схемы сказаў. 


1. Паслухаць бы драздоў свістанне ў час ружовага сві- 
тання калі цяжкі мядзведзь з бярлогі высоўвае на сонца 
нос калі туман плыве над логам, рассейваючы кроплі рос. 
(Панч.) 2. Я за тых аддам свой голас хто працуе чэсна дба- 
ла хто кладзе трудоў нямала, каб жыццё закрасавала. (Ё-с) 
3. Толькі зараз ён пабачыў як свяціўся касагор дзе магутны 
дуб маячыў дзе гарэў машын касцёр. (Ё-с) 4. Маці перакон- 
вала мяне што з усіх раслін якія растуць на зямлі самае 
чуйнае самае разумнае жыта. (М. 11.) 5. І весела мне робіцца 
калі я ў мыслях зноў прайдуся па зямлі дзе туліцца закі- 
нутае Вусце. (Ё-е) 


е Знайдзіце спалучэнні слоў, якія выкарыстоўваюцца як выяўлен- 
чы еродак. 
е Растлумачце, чаму слова Вусце напісана з вялікай літары. 


ў 29. СКЛАДАНАЗАЛЕЖНЫЯ СКАЗЫ З ПАСЛЯДОЎНЫМ 
І СУЗАЛЕЖНЫМ ПАДПАРАДКАВАННЕМ ЧАСТАК 


239. Прачытайце. Вызначце тып сказаў і від іх даданых частак. 
Устанавіце адносіны паміж іх часткамі. Спішыце. Пабудуйце схемы 
сказаў. 


1. Не трэба ясным быць прарокам, каб зразумець, чаму 
баліць душа па любасці далёкай, якой нічым не замяніць. 
(Кір.) 

2. Вясна ў прадчуванні майскіх радуг у горадзе наводзіла 
парадак, каб ён заззяў нябачанай красой у час, калі за гаем 
сонца выспіцца. (Панч.) 


Складаназалежныя сказы з некалькімі даданымі част- 
камі бываюць двух відаў: з паслядоўным і сузалежным 
падпарадкаваннем частак. 

Адносіны паміж часткамі ў складаназалежных сказах 
з паслядоўным падпарадкаваннем складваюцца 
так: першая даданая частка залежыць ад галоўнай і па- 
ясняе яе, другая частка паясняе першую даданую, трэ- 
цяя -- другую даданую і г. д.: [Лабановіч канчаткова дага- 

варыўся з гаспадыняю], (што) будзе праз дзень прыхо- 
дзіць сюды і займацца з Лідаю), (габ? дзяўчына магла 


паступіць у якую-небудзь вучэбную ўстанову), (дзё) рых- 
туюць настаўніц). (К-е) 


] І сБ ў. а 
[дзеясл.], (што) іх), (каб) наз.), (аэ) аде) 


Асаблівасці будовы такіх сказаў паказвае схема: 











Х 
[дзеясл.], 


, 
(што) -х-), 
, 
(каб) наз.), 






































240. Дапішыце сказы так, каб яны сталі складаназалежнымі з 
трыма даданымі часткамі, падпарадкаванымі паслядоўна. Раскажыце 
пра адносіны паміж часткамі ў складаназалежных сказах з паслядоў- 
ным падпарадкаваннем. 


1. Сяргей і не думаў тады, што так запомняцца тыя двое 
сутак, якія яны правялі на беразе ракі, калі ... . 2. Вольга 
Аляксееўна папрасіла сяброўку, каб тая ў бліжэйшы святоч- 
ны дзень наведала яе, бо ... . З. Хлопец папрасіў шафёра 
спыніцца ля рэчкі, каб агледзець тутэйшыя мясціны, пра 
якія так прыгожа расказваў яго сябра, калі .... 


Пры сузалежным падпарадкаванні некалькі 
даданых частак непасрэдна паясняюць адну частку. Суза- 
лежнае падпарадкаванне бывае двух відаў: аднароднае і 
неаднароднае. Пры аднародны м падпарадкаванні 
дзве ці больш даданыя часткі аднаго віду паясняюць адно 
і тое слова ў галоўнай частцы складаназалежнага сказа 


б 


ы 
На 


І / 
аа с павасааў с «14 бабаў (б якой) а 


ці ўсю галоўную частку: [Вучыў мяне лее пазнаваць пры- 


гажоства, суладнасць і чары прыроды], (дзё) птаства 
спраўляе штогод карагоды), (дзё) тояць крыніцы праз- 


рыстыя воды). (К-с) 


І ў 
еЗ Ў ваб 


Пры неаднародным падпарадкаванні даданыя 
часткі рознага віду (розныя па значэнні) адносяцца да 
адной галоўнай часткі складаназалежнага сказа, але паяс- 


няюць у ёй розныя словы: (Каб) павялічыць выпуск пра- 


дукцыі), [брыгада прымяніла новыя тэхналогіі], ((акія) да- 


лі добрыя вынікі). (З газеты) 


І 
ся г), Я наз.), ((Які»)...). 


У адным складаназалежным сказе можа спалучацца 
паслядоўнае, сузалежнае неаднароднае і аднароднае пад- 
парадкаванне: [Вялічка напружваў усю сваю памяць], 


(саб) успомніць), (Ф якой) часткі горада яны ішлі) і 
((дзё) праходзіць тая шырокая дарога), (Ф якой) можна 


было арыентавацца). (К. Ч.) 

















Асаблівасці будовы такіх сказаў паказваюць схемы: 











Хх 
1. [наз.], 























(азе) ...), І ((азё) ...). 

8. [-х-.], 


; 
(Жаб) дзеясл.) 

(б якй).. [і (69) ... наз., 
ў 
(Ф якой) ...). 


241. Прачытайце. Вызначце тыпы сказаў, якія выкарыстоўвае аўтар 
пры характарыстыцы персанажа. Пабудуйце схему сказа, абазначанага 
лічбай. 














Рослы, мажны, з кучаравай галавой і маленькімі хітра- 
ватымі вочкамі, Карп мог, не сыходзячы з трактара, праца- 
ваць цэлыя суткі. Хлопец мог танцаваць запар тры танцы, 
а то і ўвесь вечар не выходзячы з круга. І прыбіраўся ён не 
так, як іншыя хлопцы. !Зімой і летам на вечарынкі прыхо- 
дзіў у хромавых наглянцаваных ботах, у якія можна было 
глядзецца, як глядзяцца ў люстэрка. 

Насіў Карп белую вышываную кашулю з шырокім поя- 
сам і сіняе з чырвоным канцікам галіфэ. Дзяўчаты здалёк 
пазнавалі яго і не так па адзенні, як па паходцы. Хадзіў ён 
па-важнецку, уразвалку, як ходзяць людзі, якія ведаюць 
сабе цану. (Паводле І. Сіняўскага) 


е Назавіце ў тэксце прыслоўі і растлумачце іх правапіс. 
е Напішыце партрэтную характарыстыку свайго сябра. Карыс- 
тайцеся тымі прыёмамі, якія ўжывае аўтар тэксту. 

з 242. Прачытайце. Выпішыце, расстаўляючы знакі прыпынку, 
сказы ў наступным парадку: з паслядоўным падпарадкаваннем даданых 
частак; з сузалежным аднародным падпарадкаваннем; з сузалежным 
неаднародным падпарадкаваннем. 


1. Каб дабрацца да прызначанага месца, Таня старалася 
перайсці як мага хутчэй балотца, якое цягнулася амаль да 
самай чыгункі. (1. Пт.) 2. Люблю мой сад у маёвым ранку, 
як тоне ён у расістай мгле, як ліпа шэпчацца пры ганку і 
як зязюлька «ку-ку» шле. (Д.) З. Прапанова аб падрыхтоўцы 
новага праекта ўсхвалявала так, што Максім не адразу знай- 
шоў патрэбную форму, каб адказаць, што ён згодзен. (Шам.) 
4. Людміла Паўлаўна адчула, як сэрца раптам пранізаў ня- 
сцерпны боль, як у грудзях нешта абарвалася, як з-пад ног 
паплыла зямля. (Сін.) 5. Калі добра ўслухаешся ў лясное 
наваколле, чуваць галасы птушак, якія яшчэ не адлятаюць 
у вырай. (С. А.) б. Дрэвы застылі ў зачараванай задуме, 
якая так кідаецца воку, калі ідзеш у лесе апошнімі цёплымі 
жнівеньскімі днямі. (С. А.) 7. Віцю пачало здавацца, што 
прабудзе ён тут да раніцы, што самалёт так і не прыляціць. 
(Сін.) 8. Максіму было лёгка чарціць схему планіроўкі, бо 
ён ведаў кожны ўзгорак і кожны ручаёк, што працякаў праз 
сяло. (Шам.) 9. Каб не выглядаць недасведчаным чалаве- 
кам, Панасу давялося адказваць на ўсе пытанні, якія задава- 
лі яму будаўнікі канала. (Парх.) 


е Пабудуйце схемы 2- З сказаў (на выбар). 


243. Прачытайце тэкст. Спішыце. Графічна абазначце складана- 
залежныя сказы з некалькімі даданымі часткамі, вызначце від пад- 
парадкавання іх частак. 


Было нават трошкі дзіўна, што якраз вясною, калі ярка 
і цёпла ўгрэла сонца, калі лагоднасць і ласкавасць запанавалі 
ў наваколлі, мяне апанавалі заклапочанасць і непакой. Бра- 
лася ўжо на вечар, калі я выехаў з горада. За Касцюковічамі 
пачынаўся лес. У наваколлі ўсталявалася перадвячэрняя 
цішыня. Сонца ў лесе не відаць, бо яно асела за дрэвамі, 
вяршаліны якіх свяціліся пазалотай. А мне чамусьці здавала- 
ся, што гэтая мяккая і нейкая маладая ружовасць адсвечвала 
ад набухлых светла-карычневых пупышак, якія яшчэ добра 
не распусціліся. 


149 


Усю дарогу не пакідала прыемнае, трошкі трывожнае хва- 


ляванне, якое я адчуў раней, калі быў яшчэ ў горадзе. Дума- 
лася пра наш адвечны клопат аб хлебе, пра ўдзячную працу 
селяніна, пра людзей, якія шчыра і самааддана вырашаюць 
нялёгкія праблемы, каб наша жыццё стала лепшым і бага- 
цейшым. (Паводле М. Аўсеенкі) 


е Пабудуйце схемы 1- 2 складаназалежных сказаў з некалькімі 


даданымі часткамі (на выбар). 


ў 30. ЗНАКІ ПРЫПЫНКУ Ў СКЛАДАНАЗАЛЕЖНЫХ СКАЗАХ 


З ПАСЛЯДОЎНЫМ І СУЗАЛЕЖНЫМ ПАДПАРАДКАВАННЕМ ЧАСТАК 


ач 
(2 

У складаназалежным сказе з некалькімі даданымі част- 
камі адна частка ад другой найчасцей аддзяляецца кос- 
кай: Ласі з'явіліся на Палессі, каб напомніць нам, што 
іх далёкія продкі адчувалі сябе тут гаспадарамі. (А. В.) 

Калі даданыя часткі аднародныя і маюць пры падпа- 
радкавальным злучніку (злучальным слове) узмацняльную 
часціцу і, то яны аддзяляюцца адна ад другой, як адна- 
родныя члены ў простым сказе, коскамі: Дзе гоні сінеюць, 
і дзе шэпчуць бары, і дзе сцежкі ў восеньскім пыле, трыц- 
цатыя суткі звіняць тапары. (Бр.) 

Калі злучнік і далучае апошнюю аднародную даданую 
частку, то коскай яна не аддзяляецца. У такім выпадку 
падпарадкавальны злучнік апускаецца, а яго ролю выкон- 
вае злучальны: Мы працуем уважліва, дбала, каб народ 
наш узнімаўся і рос, каб не ведаў галечы і слёз, каб у 
золаце поле шаптала, каб увысь узляталі кварталы і 
шумелі бары да нябёс. (Бр.) Саша вельмі хацела, каб 
Пятро зноў вярнуўся да яе і каб у вачах яго свяцілася 
радасць. (Шам.) 

Калі аднародныя даданыя часткі развітыя і маюць 
свае знакі прыпынку, яны могуць аддзяляцца кропкай з 
коскай: У цішыні ночы чуваць было, як распраўляе ма- 
лады ліст зялёная папараць, атрасаючы з сябе засохлую 
ігліцу; як шамаціць вожык пад кустом, збіраючыся ў 
начныя паходы. (Лыньк.) 

Пры паслядоўным падпарадкаванні даданых частак 
можа быць збег падпарадкавальных злучнікаў. Калі ўклю- 


чаная даданая частка далучаецца да наступнай даданай 
часткі пры дапамозе адзіночнага падпарадкавальнага злуч- 
ніка, то яна выдзяляецца з абодвух бакоў коскамі: Ліна 
разумела, што, калі яна прыляжа хоць на хвілінку, болей 
можа і не прачнуцца. (У. М.) 

Калі ўключаная даданая частка далучаецца да на- 
ступнай даданай часткі пры дапамозе падвойнага падпа- 
радкавальнага злучніка (каб .. то, калі .. то, хоць .. 
але), коска паміж злучнікамі перад пачаткам уключанай 
даданай часткі не ставіцца: Я глядзеў на сваю маленькую 
хату і думаў, што каб вось цяпер сабраліся ў вёску ўсе 
даваенныя жыцькаўцы і захацелі забраць кожны сваё 
бервяно, то наша хата зусім бы знікла. (Сіп.) 


244. Спішыце. У складаных сказах графічна абазначце межы частак 
і сродкі іх сувязі. Растлумачце знакі прыпынку. 


1. Кожнаму з нас да душы, як зелена, палахліва яшчэ 
пахне маладая трава і маладое лісце; як, нізка прыціскаю- 
чыся да самай зямлі, цяжка ходзіць вясною густы пах све- 
жай раллі; як кучарава віецца пах дымку ля агню - у 
лесе ці ў полі; як шаргатліва пахнуць цёплыя яшчэ стружкі; 
як суха і смаляна б'е ў нос пах толькі што расшчэпленага 
карча, над якім так давялося папрацаваць... (Сіп.) 2. Хораша 
вось так, стаміўшыся, глядзець, як плывуць каля сонца і 
імкліва наплываюць на яго белыя, светлыя і чыстыя хмар- 
кі, калі нават здаецца, што бяжыць некуды само сонца, 
спяшаючыся, коціцца ў другі бок па блакітным небе. (Сіп.) 
3. Смутак дзяцінства панна Ядвіся глыбока затаіла ў сэрцы, 
каб аб ім нават не дагадваліся людзі, бо пры ўсёй мяккасці 
сваёй натуры яна была гордая дзяўчына. (Ё-с) 4. Спярша 
Лабановіч чуў, як нейкае задавальненне прыемна запаўняе 
яго ўсяго, бо ў гэты вечар прымеціў, што дзяўчына ім вельмі 
цікавіцца. (ЁЕ-с) 5. Нават у хаце, калі ўсе неяк раптоўна і 
адразу сціхлі, было чуваць, як сеецца дождж за расчыненым 
акном, як шапоча ён па зялёным і яшчэ крамяным лісці 
бэзу ў гародчыку. (Р. Н.) 6. Пялёсткамі тваімі станем, каб 
вечна красавала ты і каб шумелі разам з намі твае зялёныя 
лісты. (У. Д.) 7. Людміла Паўлаўна так узрадавалася сыну, 
што не ведала, дзе яго пасадзіць і чым яго лепш накарміць. 

(Сін.) 8. Міхась Ціханавіч разумеў, што, калі ён тэрмінова 
не паведаміць праз сувязнога пра намеры карнікаў, атрад 
можа панесці вялікія страты. (Сін.) 9. Пятро з жахам адчуў, 
што каб з гэтым сівым, ускудлачаным, нядужым на выгляд 
старым узнікла барацьба пасярод ракі, то наўрад бы ён пе- 
рамог такога чалавека. (Шам.) 


ач 

ў 31. СЭНСАВА-СТЫЛІСТЫЧНАЯ РОЛЯ 
СЕЛАДАНАЗАЛЕЖНЫХ СКАЗАЎ У ТЭКСТАХ 


Складаназалежныя сказы маюць надзвычай вялікія 
магчымасці, каб выразіць любы сэнс. Разам з іншымі 
тыпамі сказаў яны ўдзельнічаюць у фарміраванні тэкстаў 
розных функцыянальных стыляў. З дапамогай склада- 
назалежных сказаў можна дакладна перадаць думку і яе 
самыя тонкія адценні, паказаць узаемасувязь і прычынна- 
выніковую абумоўленасць паміж рэчамі і з'явамі прыро- 
ды, выразіць розныя адносіны (азначальныя, аб'ектныя, 
часавыя, прасторавыя, параўнальныя, уступальныя і інш.) 
паміж навуковымі фактамі, гістарычнымі падзеямі і 
маральна-этычнымі паводзінамі людзей. Гэтаму садзей- 
нічае структура складаназалежных сказаў, якая дазваляе 
выкарыстоўваць вялікую колькасць сэнеава-граматычных 
частак і сродкаў іх сувязі для разгортвання тэмы тэксту. 

Так, складаназалежныя сказы з даданымі азначаль- 
нымі і дапаўняльнымі часткамі ўласцівы тэкстам усіх 
стыляў і тыпаў маўлення. 

У мастацкім стылі: 


Вось перад намі сад вячэрні вырас, 
Дзе зоркі сыплюцца з каштанаў маладых. 
П. Панчанка 


Не ведае, не ведае стары, 
Што адышоў цягнік апошні на зары. 
П. Панчанка 


У навуковым стылі: Трэба адзначыць, што ў асвят- 
ленні гісторыі ўсходнеславянскіх моў часам праяўляюцца 
тэндэнцыйныя погляды, якія не стасуюцца з сучаснымі 
інтэрпрэтацыямі гісторыі ўсходніх славян. (А. зКураўскі) 


Складаназалежныя сказы з даданымі акалічнаснымі 
часткамі (месца, часу, параўнальныя, уступальныя, меры 
і ступені) найчасцей адзначаюцца ў мастацкіх тэкстах 
для стварэння экспрэсіўна-вобразнай карціны, апісання 
месца і часу, дзе і калі адбываюцца ці адбываліся падзеі, 
для параўнання мастацкіх вобразаў і інш.: 


Там, у багатых ружамі далінах, 
Дзе госціць восень, нібы светлы дзень, 
Трымаюць неба дрэвы на галінах. 

В. Вярба 


Толькі ўдзень, калі лагоднілася яркае красавіцкае сон- 
ца, з высокіх ялін і соснаў спадалі срабрыстыя кроплі 
ад талага снегу. (І. Навуменка) 


Мы помнім іх жывыя галасы, 
Усмешкі і задумлівыя вочы, 
Хоць і не ўсіх знаходзім адрасы, 
Каля дарог і лугавых абочын. 

С. Грахоўскі 


Іншы раз складаназалежныя сказы з даданымі ўсту- 
пальнымі сустракаюцца ў тэкстах навуковага стылю: Пад 
уплывам газеты «Наша ніва» ў беларускім дарэвалю- 
цыйным друку ў асноўным сфарміраваліся граматычныя 
і лексічныя нормы, хоць у гэтых сферах назіраўся і знач- 
ны разнабой. (А. Падлужны) 

Складаназалежныя сказы з даданымі дапаўняльнымі 
і акалічнаснымі часткамі (прычынна-выніковыя, умовы, 
мэты) найбольш распаўсюджаны ў навуковых і публіцыс- 
тычных тэкстах, якія патрабуюць доказна-лагічнага ха- 
рактару выкладу матэрыялу: Каб прапусціць больш свят- 
ла, зрэнка вока ў цемнаце расшыраецца. («Фізіка. Вучэб- 
ны дапаможнік») Ураўненне будзе алгебраічным, калі 
кожная з яго частак з'яўляецца мнагачленам або адна- 
членам у адносінах да невядомых велічынь. («Матэматы- 
ка. Вучэбны дапаможнік») 

Аднак складаназалежныя сказы з названымі даданымі 
акалічнаснымі часткамі адзначаюцца і ў мастацкай літа- 
ратуры: 

Каб самому блізка ўбачыць неба, 
Каб запомніць родную зямлю, 
Навучыцца самастойна трэба 
Маладому лётаць жураўлю. 

В. Вярба 


Для тэкстаў навуковага стылю характэрны таксама 
складаназалежныя сказы са значэннем абагульненасці га- 
лоўнай часткі, калі ўвесь змест сказа ўтрымліваецца ў 
даданай частцы. У такім выпадку галоўная частка па 
значэнні і функцыі набліжаецца да пабочных слоў: я ду- 
маю, мне здаецца, мяркуем, спадзяёмся і інш.: Мне 
здаецца, што Аляксей Кулакоўскі наўрад ці здолеў бы 
паказаць вайну праўдзіва, калі б не паказаў эвалюцыю 
да лепшага такіх людзей, як Ладуцька. (В. Буран) 

Аднак сказы з такім значэннем сустракаюцца і ў тэк- 
стах мастацкага стылю: 


Мне здаецца, што гэта барвовае воблака 
Нада мною вісіць з палавецкіх часоў. 
П. Панчанка 


Складаназалежным сказам з сузалежным аднародным 
падпарадкаваннем уласцівы парадак размяшчэння іх час- 
так, якія ідуць адна за адной, што ўзмацняе іх эмацыя- 
нальна-экспрэсіўную ролю. Яны выкарыстоўваюцца най- 
часцей у тэкстах мастацкага і публіцыстычнага стыляў. 
У тэкстах навуковага і афіцыйна-дзелавога стыляў такія 
сказы дапамагаюць лагічна пабудаваць выказванне, па- 
слядоўна і пераканаўча выкласці думкі: Амаль у кожнага 
жыхара Беларусі ёсць жаданне даведацца, калі і як яна 
ўзнікла, адкуль з'явілася сама назва Беларусь, што яна 
абазначала першапачаткова, калі гэтая назва набыла 
сучаснае значэнне. (М. Піліпенка) 

Складаназалежныя сказы могуць самі па сабе высту- 
паць як тэкст, г. зн. могуць быць самастойным выказван- 
нем, напрыклад, прыказкі, прымаўкі, крылатыя выразы: 
Дзе няма ведаў, там не будзе смеласці. Самі сябе б'ём, 
калі нячыста косім і жнём. Калі пойдзеш нацянькі, то 
праходзіш тры дзянькі. («Мудрыя дарадцы») 


т 245. Прачытайце тэкст. Абгрунтуйце назву тэксту. Вызначце 
яго стыль і тып. Спішыце, расстаўляючы прапушчаныя знакі прыпын- 
ку. Графічна абазначце складаназалежныя сказы. Раскажыце пра іх 
будову, значэнне і мэтазгоднасць ужывання ў тэксце. 


РОДНЫ КУТ 


Як многа гэта значыць -- мець вёску ці горад дзе ты 
нарадзіўся дзе табе знаёма кожная вуліца кожны дом дзе 
ты ўсё ведаеш і цябе таксама ўсе ведаюць. Не менш важна 
мець яшчэ і сваіх людзей быць сярод іх сваім чалавекам 
што адкуль бы ты і які ні вярнуўся яны цябе прымуць па- 
могуць. Ніякая дружба ніякое сяброўства не заменяць гэтага 
бо свае людзі помняць цябе змалку помняць тое чаго пра 
цябе ніхто не помніць. І не толькі пра цябе але і пра ўсю 
радню тваю -- маці, бацьку, дзядоў і прадзедаў. І калі нейкія 
іхнія высновы не пацвердзяцца -- а гэта здараецца вельмі 
рэдка, -- не бяда. Яны адкапаюць нешта ў тваім родзе такое 
што супакоіць іх і цябе: яны не памыліліся. Як правіла, 
свае людзі рэдка ў кім памыляюцца. (Б. Сачанка) 


е Графічна абазначце злучальныя словы. Да якой часціны мовы 
яны належаць? Якімі членамі сказа з'яўляюцца? 

е Назавіце словы, у якіх ёсць выбар напісання зычных, і растлу- 
мачце, чаму яны так пішуцца. 


з 246. Напішыце паведамленне ў выглядзе рэпартажу з месца лет- 
няга адпачынку школьнікаў. Тэму выберыце самі. Уключыце ў тэкст 
складаназалежныя сказы. 


247. Прачытайце тэкст, вызначце яго стыль і тып. Выпішыце скла- 
даназалежныя сказы, графічна абазначце галоўную і даданую часткі, 
пастаўце пытанне да даданай, вызначце сэнсава-стылістычную ролю. 
Растлумачце знакі прыпынку. 


СЦЕРАЖЫЦЕСЯ МАЛАНКІ 


Маланка - гэта велізарная электрычная іскра даўжынёю 
два-тры, а іншы раз і дзесяць кіламетраў. Там, дзе яна пра- 
скаквае, паветра ўмомант награваецца да некалькіх тысяч 
градусаў. Пры гэтым распаленае паветра рэзка і хутка рас- 
шыраецца і тут жа, ахалоджанае, сціскаецца зноў. Адсюль 
і гром. 

Гукі грому адбіваюцца ад хмар, зямлі, дамоў і ствараюць 
шматгалосае рэха, ці перакаты грому. Спачатку мы бачым 
маланку, потым чуем гром, таму што гук ідзе павольней за 
святло. 

Маланкі трэба сцерагчыся. Страшны не гром, а маланка. 
Яна можа запаліць будынак, раструшчыць дрэва ці слуп, 
забіць ці аглушыць чалавека. 

Часам людзі не ведаюць пра тую небяспеку, якую нясе 
з сабой маланка. Яны не хаваюцца ад яе, пакідаюць насцеж 
адчыненымі вокны ці дзверы. А то можна бачыць яшчэ такіх 
хлопчыкаў і дзяўчынак, што хочуць паказаць сваю адвагу 
і бегаюць па лужынах у навальніцу. Адвагі тут ніякай няма, 
а бяду на сябе наклікаць яны могуць. 

Трэба памятаць, што маланка найбольш цаляе ў адзіноч- 
ныя дрэвы, у стог сена, саломы. Таму хавацца пад імі небяе- 
печна, асабліва пад дубам, карэнні якога глыбока ідуць у 
зямлю. 

Нельга купацца ў навальніцу, стаяць каля адчыненых 
дзвярэй ці акна. Не трэба размаўляць па тэлефоне, карыс- 
тацца электрычнымі прыборамі. 

Калі ж здарыцца, што каго-небудзь кантузіла маланка, 
нельга яго закопваць у зямлю, як часам робяць. Трэба зра- 
біць штучнае дыханне і звярнуцца да доктара. (А. Шкляр) 


е Растлумачце напісанне е, я ў выдзеленых словах. 
е Састаўце падрабязны план тэксту. Перакажыце тэкст па плане. 


5 248. Прачытайце тэкст. Дайце яму загаловак. Падзяліце на сэн- 
савыя часткі. Растлумачце, чаму ў тэкеце некалькі разоў паўтараюцца 
спалучэнні з назоўнікам вока ці займеннікам яно. Што гэтым дася- 
гаецца? 


Свет пазнаецца праз пачуцці, а вока -- уладар пачуццяў. 
Менавіта таму, ухваляючы веліч чалавечых спраў, людзі 
заўсёды на першае месца ставілі мастацтва, а сярод яго ві- 
даў -- жывапіс. Яны лічылі і лічаць, што жывапісе з'яўля- 
ецца «ўладаром усіх людзей і ўсіх рэчаў», уладаром Сусвету. 
Вока, на думку Леанарда да Вінчы, -- гэта акно цела чала- 
века, праз якое ён глядзіць на свой шлях і захапляецца 
прыгажосцю. Дзякуючы воку душа радуецца ў сваёй чала- 
вечай цямніцы. Без яго гэтая чалавечая цямніца -- выпраба- 

ванне. Вось што піша з гэтай нагоды мысліцель: «Хіба ты 
не бачыш, што вока ўспрымае веліч і фарбы ўсяго свету? 
Яно -- вяршыня астраноміі. Яно стварае «касмагорыю» і 
кіруе ўсімі чалавечымі мастацтвамі. Яно ўладарыць над 
матэматыкай і дае матэрыял для самых дакладных навук. 
Яно вымярае вышыню і велічыню зорак. Яно адкрывае га- 
лактыкі. Яно падаравала архітэктуру і перспектыву. Яно 
стварыла чароўны жывапіс...» Якімі словамі можна было б 
перадаць тваю веліч?! Якія народы, якія мовы маглі б да- 
стойна апісаць твае дасягненні?! 

Хто не выбраў бы застацца хутчэй без слыху, нюху і 
адчування, чым без зроку?! Той, хто застаўся без зроку, па- 
добны на таго, каго выгналі са свету, бо ён больш не бачыць 
ні самога свету, ні якой-небудзь рэчы. (Паводле Л. Любімава) 


е Зрабіце марфемны і словаўтваральны разбор слова мастацтва. 

е Выпішыце складаныя сказы, графічна абазначце часткі і сродкі 
іх сувязі. Растлумачце знакі прыпынку. Якія віды злучнікаў вы 
ведаеце? Якую ролю выконваюць гэтыя злучнікі? 

е Падрыхтуйцеся і раскажыце пра адзін з відаў мастацтва. 


249. Абазначце суфіксы ў словах асенні, зімні. Вызначце сэнсавае 
і граматычнае значэнні суфікса. Запішыце шэсць слоў з суфіксам 
такога значэння. Пабудуйце з гэтымі словамі спачатку словазлучэнні, 
а затым складаназалежныя сказы. Графічна абазначце ў сказах га- 
лоўную і даданую часткі, еродкі іх сувязі. 


250. Прачытайце тэкст. Перакладзіце яго на беларускую мову. 
Запішыце. Падзяліце на сэнеавыя часткі, пастаўце да іх пытанні. Пра 
што паведамляецца ў кожнай з іх? У якой частцы выражана асноўная 
думка? Сфармулюйце яе. 


В помоіць своему восприятию человек изобрел часы, 
чтобы определять время суток, календарь, чтобы иечислять 
дни и годы, перо, чтобы запечатлевать движение временй в 
жизни людей и в эпохах. В руках историка перо отмечает 
течение событий, столкновения классов и государств, освобо- 
дительную борьбу народов, векрывая смысл и содержание 
пройсходяіцего. Художник живописует свое время -- речь 
идет об искусстве слова, -- выражая дух времени через об- 
разы и характеры мыесляіцих, иіцуших, борюіцихся людей, 
утверждаюіцих новое и отвергаюіцих старое. 

Для того чтобы правдиво показать действительность, до- 
биться художественно полноценного ее изображения, писатель 
должен быть и философом, и историком. Не видя либо не 
понимая историзма события, не проникнувшись его содержа- 
нием, писатель пройдет мимо этого события или же скользнет 
по его поверхности. (Якуб Еолас) 


е У перакладзеным тэксце вызначце складаназалежныя сказы, гра- 
фічна абазначце галоўную і даданую часткі, еродкі іх сувязі. 


ў 32. ПАРАДАК СІНТАЕСІЧНАГА РАЗБОРУ 
СКЛАДАНАЗАЛЕЖНЫХ СКАЗАЎ 
3 НЕКАЛЬКІМІ ДАДАНЫМІ ЧАСТКАМІ! 


1. Вызначыць тып сказа па мэце выказвання. 

2. Назваць галоўную і даданыя часткі, вызначыўшы ў іх 
граматычныя асновы. 

3. Абазначыць лічбамі сэнсава-граматычныя часткі, гра- 
фічна -- еродкі іх сувязі. 

4. Вызначыць від падпарадкавання (паслядоўнае, сузалеж- 
нае, змешанае) і від даданых частак. 

5. Разабраць кожную частку па членах сказа. 

б. Пабудаваць схему сказа. 


251. Падбярыце з мастацкіх твораў, змешчаных у падручніку-хрэс- 
таматыі па беларускай літаратуры, складаназалежныя сказы ў адпавед- 
насці са схемамі: 


1. 


8. 
р х-.], [дзеясл., Г х-. наз.], 
НЕ, е [с 


] ( » ). 







































































1 Узор сінтаксічнага разбору складаназалежных сказаў з некалькімі 
даданымі часткамі гл. у Дадатку І, с. 239. 

252. Напішыце апавяданне, зрабіўшы яго пачаткам прыведзены 
тэкст. Тэму і загаловак сваёй працы выберыце самі. Вызначце скла- 
даназалежныя сказы з некалькімі даданымі часткамі, раскажыце пра 
іх будову і мэтазгоднасць ужывання. 


Стаяў той асабліва прыгожы дзень, якія бываюць звы- 
чайна ў канцы жніўня месяца, калі даўно скончана жніво, 
звезена жыта ў гумны і над апусцелым полем дружна ўзля- 
таюць стайкі шпакоў -- прадвеснікаў блізкае восені. Зямля 
здаецца лёгкай, бязважкай. Яна ўся дыхае цішай, спакоем. 
Усё відаць як на далоні. Выдзяляецца кожнае дрэва на шля- 
ху, і калодзежны жураў у дальняй вёсцы, і зубчаты край 
лесу, і бялявы дымок далёка-далёка, дзе праходзіць чыгунка. 
Нават бачыш, як трапечацца зжаўцелы ліст на бліжняй бяро- 
зе, як высока ў небе ляціць няведама куды самотная паву- 
цінка. (М. Лынькоў) 


е Растлумачце напісанне я ў слове месяц. Запішыце З3--5 елоў, у 
якіх напісанне я падпарадкоўваецца гэтаму ж правілу. 

е Выканайце сінтаксічны разбор аднаго складаназалежнага сказа 
з некалькімі даданымі часткамі. 


КАНТРОЛЬНЫЯ ПЫТАННІ І ЗАДАННІ 


1. Якія сказы называюцца складаназалежнымі? 
2. Колькі частак можа быць у складаназалежным сказе? 
З. Як называюцца часткі ў складаназалежным сказе? 
4. Якое месца ў адносінах да галоўнай можа займаць да- 
даная частка ў складаназалежным сказе? 
5. Назавіце віды даданых частак у складаназалежных 
сказах. 
б. Што можа паясняць даданая частка ў галоўнай? 
7. Якія сродкі ўдзельнічаюць у афармленні сэнсава-грама- 
тычных адносін паміж часткамі ў складаназалежным сказе? 
8. Чым адрозніваюцца злучальныя словы ад злучнікаў? 
9. У чым адметнасць паслядоўнага і сузалежнага падпа- 
радкавання? 
10. Пералічыце правілы пастаноўкі знакаў прыпынку ў 
складаназалежным сказе. 
11. Што агульнае паміж складаназалежнымі і складаназлу- 
чанымі сказамі, чым яны адрозніваюцца? 
12. Якая сэнсава-стылістычная роля складаназалежных ска- 
заў у тэксце? 

БЯЗЗЛУЧНІКАВЫЯ СКЛАДАНЫЯ СКАЗЫ: 
БУДОВА, ЗНАЧЭННЕ, УЖЫВАННЕ 

ў 33. ПАНЯЦЦЕ ПРА БЯЗЗЛУЧНІКАВЫ 
СКЛАДАНЫ СКАЗ 





1. [Р ЬІ 1.2.[ 2 1321-2114 [] БІ 1. 





Складаныя сказы, у якіх часткі аб'ядноўваюцца ў адно 
сэнсава-граматычнае цэлае без удзелу злучнікаў, а пры 
дапамозе інтанацыі і сэнсавых адценняў, называюцца 
бяззлучнікавымі: [Звінелі ппушак галасы], 
[за луг плыла імгла]. (Р. Б.) [На дварэ стаяла вясна], 
[распускаліся дрэвы], [цвіў бэз], [дацвітала чаромха], 
[свяціла сонца], [спявалі птушкі]. (Лупес.) 

Паміж часткамі ў бяззлучнікавых складаных сказах 
можна вызначыць наступныя сэнсава-граматычныя ад- 
носіны: 

1. Бяззлучнікавыя складаныя сказы, часткі якіх ад- 
люстроўваюць адначасовасць ці паслядоўнасць падзей: 
[Маўчала цішыня навокал], (драмаў трывожна спеў ляс- 
ны]. (Р. Б.) [Ударыў вецер], [зашумелі лазнякі]. (Лупе.) 

2. Бяззлучнікавыя складаныя сказы, другая частка 
якіх паясняе ці ўдакладняе папярэднюю або ўказвае на 
прычыну таго, што вядома з папярэдняй часткі: [Гісто- 
рыкі сведчаць]: [пра нашу Белавежу ведалі ўжо ў стара- 
жытныя часы]. (Парх.) [Мне сніўся сон]: [лагодныя вят- 
ры ішлі шырока ў горад беласценны]. (Гаўр.) [Хлопцы 
не мелі часу падумаць пра свой далейшы лёс]: (кожную 
хвіліну перад імі стаяла бліжэйшая, непасрэдная спра- 
ва]. (Я. М.) 

З. Бяззлучнікавыя складаныя сказы, часткі якіх указ- 
ваюць на хуткую змену падзей або другая частка паведам- 
ляе пра нечаканы вынік: [Ліпеньскі малюнак незвычайны 


нечакана позірк мой спыніў] - [лётае разгубленая чайка 
над разлівам недаспелых ніў]. (Бур.) [Прыбеглі ў вёс- 
ку] -- [ціха навокал, нідзе ні душы]. (Ст.) [Раптам бліс- 
нула маланка] -- [стала відна як удзень]. (Грах.) 

4. Змест другой часткі можа супрацьпастаўляцца змес- 
ту папярэдняй: [Елікнуць хацелася] -- [голае замёр]. (Бр.) 

5. Нярэдка першая частка ўказвае на чае (умову) таго, 
што гаворыцца ў наступнай: [Сціхне бура] -- [ясна стане]. 
(Гур.) [Вецер загуляе] -- [хвойнік, лозы гнуцца]. (К-с) 

б. Сустракаюцца і такія бяззлучнікавыя сказы, у якіх 
другая частка заключае ў сабе выснову таго, што гаворыц- 
ца ў папярэдняй: [Шумяць па-новаму дубровы] - [на 
край свой люба мне зірнуць]. (К-е) 

Пры чытанні і ўжыванні бяззлучнікавых складаных 
сказаў на мяжы іх частак робіцца лагічная паўза. Другая 
частка вымаўляецца з інтанацыяй, якая неабходна, каб 
захаваць сэне паведамлення: [Скрыпку ўспомніць] -- [сон- 
ца гляне, асвятляючы ўсяго]. (К-е) 

Інтанацыя надае бяззлучнікавым сказам выразнасць 
і экспрэсіўнасць, таму яны часцей ужываюцца ў тэкстах 
мастацкага стылю. 


» 253. Выкарыстоўваючы табліцу і матэрыял параграфа, падрых- 


туйце паведамленне аб сэнсава-граматычных адносінах паміж часткамі 
ў бяззлучнікавых складаных сказах. 





У 





бяззлучнікавых складаных сказах могуць выражацца наступныя 
сэнсава-граматычныя адносіны паміж часткамі 

254. Спішыце сказы, размясціўшы іх у такім парадку, які адпа- 
вядае табліцы ў папярэднім практыкаванні. Якія знакі прыпынку ста- 
вяцца паміж часткамі ў бяззлучнікавых сказах? 


1. Зямля радзімы прагне наступлення, шляхі мае на Мін- 
шчыну вядуць. (А. Б.) 2. Спынішся -- плынню адгоніць 
назад. (Грах.) З. Я вочы расплюшчыў -- ля дзікай ігрушы 
бялявыя косы начлежніца сушыць. (Грах.) 4. На луг другая 
коціць хваля: ідуць грабцы, жанкі, дзяўчаты, убраны хора- 
ша, бы ў свята. (А-е) 5. Лабановіч адчувае вялікае маральнае 
задавальненне: вучні займаліся дружна, старанна і рабілі 
значныя поспехі. (Ё-с) б. Ведаюць людзі на свеце пра тое: 
смех памагае знішчаць нам ліхое. (У. Д.) 7. ЎКаласна-пры- 
гожа льюцца ў небе гукі; слухаюць лясы іх, луг, балота, 
лукі. (Ё-е) 8. Клікаць пачнеш -- ніхто не адклікаецца. 
(І. Ш.) 9. А сонейка зверху праглянула -- праменямі даль 
заіскрылася. (Ё. Б.) 


255. Напішыце невялікае апавяданне. Тэму і загаловак выберыце 
самі. Пачаткам свайго апавядання зрабіце прыведзены ніжэй сказ. 


За ноч прымаразкі змянілі выгляд лесу: сухая трава 
пакрылася белым налётам інею, лісце на дрэвах пацямнела, 
ягаднікі і кустоўнікі на балоце пажаўцелі. 


256. Выпішыце з хрэстаматыі па беларускай літаратуры бяззлучні- 
кавыя складаныя сказы, якія адпавядаюць наступным схемам: 


І ЬІ ]. 
2. [ Е 1. 
З. І ана І ]. 
4. [ Б І ]. 


257. Растлумачце лексічнае значэнне і марфемную будову слоў муш- 
кецёр, дублёр, парламенцёр, партнёр. (Пры неабходнасці карыстай- 
цеся тлумачальным слоўнікам.) Пабудуйце са словамі словазлучэнні, 
затым -- бяззлучнікавыя складаныя сказы. Устанавіце сэнсава-грама- 
тычныя адносіны паміж часткамі ў пабудаваных вамі сказах. 

ў 34. ЗНАКІ ПРЫПЫНКУ Ў БЯЗЗЛУЧНІКАВЫХ 


СКЛАДАНЫХ СКАЗАХ 


258. Выразна прачытайце тэкст. Выпішыце бяззлучнікавыя склада- 


ныя сказы. Якія знакі прыпынку могуць ставіцца паміж іх часткамі? 


Час нам, час у пуцявішча: 
Жджэ на возеры чаўнок... 
Неспакойна неба блішча -- 
Навальніца йдзе, сынок. 
Рэжа човен водаў лона, 
След -- палёт тае стралы. 
Слізгаціць чаўнок шалёна: 
Гоняць два яго вяслы. 
Далей замак з кожным разам. 
Блісь маланка -- ён, бы змей, 
Страшным выплыве выразам 
Ды ў мрок спусціцца чарней. 
Нібы грозіць і сярдуе 
На сваіх няверных слуг, 
Човен дном пясок шаруе -- 
Цішыня і мрок вакруг. 

Якуб Коласе 


е Вызначце сэнсава-граматычныя адносіны паміж часткамі ў бяззлуч- 


нікавых складаных сказах. Ад чаго залежыць выбар знака прыпынку? 


Ф Назавіце стыль тэксту і прыметы гэтага стылю. Ахарактарызуйце 


вобразна-выяўленчыя сродкі мовы тэксту. 


Знакі прыпынку ў бяззлучнікавых складаных сказах 
залежаць ад сэнсава-граматычных адносін паміж часткамі. 
Такія адносіны ў пісьмовай мове афармляюцца пэўнымі зна- 
камі прыпынку, у вуснай мове -- адпаведнай інтанацыяй. 


259. Прачытайце тэкст, вызначце яго стыль і тып. Вызначце адна- 


састаўныя сказы і часткі ў складаных сказах, выражаныя аднасастаў- 
нымі сказамі. Раскажыце пра іх будову. Растлумачце знакі прыпынку. 


ВОСЕНЬ 


Гарыць агонь... 
Люблю сядзець уначы каля вогнішча, падкладаць у сі- 


няе полымя дровы ды слухаць іх трэск -- мудрую неразга- 

даную гаворку. Так от сядзеў бы, драмаў, думаў - і ўсё б 
кругом драмала і думала, зліваючыся ў адну душу... 

Так было перад восенню. 

Першыя замаразкі на полі, халаднавата ў паветры. На 
ржэўніку срэбная павуціна, пад ранне ападае на зямлю з 
туманам халодная раса. А ў поўдзень, як выблісне залацістае 
сонца, зямля будзе мокрай і свежай, зашавеліцца жоўтае 
лісце на дрэвах... 

Мне заўсёды здаецца, што думае ноч вялікую думу-казку, 
бо тады галасы робяцца ціхімі, з пагалоскамі, быццам прыду- 
шаныя -- плаўна разбягаюцца яны па паверхні халоднай зямлі. 

Так зыкі бягуць і знікаюць, пакідаючы на дарозе сляды 
перадуманага і перажытага чалавекам. (В. Каваль) 


е Параўнайце выдзеленыя сказы: што ў іх агульнае і чым яны 
адрозніваюцца. 

з Падрыхтуйце паведамленне на лінгвістычную тэму «Сказы з адна- 
роднымі членамі». 


260. Прачытайце выразна верш. Выпішыце спачатку простыя ска- 
зы, а затым складаныя. Раскажыце пра будову і значэнне выпісаных 
сказаў. Растлумачце знакі прыпынку. 


МАЙ 


Каля кожнае хаты 
Бэз расцвітае ізноў. 
Вечар. 
Спяваюць дзяўчаты, 
Песня плыве за акном. 
Выйду насустрач я любай, 
Той, з кім пабачыцца рад. 
Пойдзем мы з ёю да клуба 
Сцежкай, што легла праз сад. 
Хіба такою часінай 
Можа хто знацца са сном: 
Песняй, красуняй дзяўчынай 
Ходзіць вясна за акном. 

У. Калеснік 


е Падкрэсліце займеннікі, раскажыце аб іх лагічна-сінтаксічнай 
ролі. Падрыхтуйце паведамленне на лінгвістычную тэму «Займеннік 
як часціна мовы». 

261. Прачытайце тэкст. Вызначце яго тэму і мэтанакіраванасць. 
Дайце тэксту загаловак. Перакажыце змест. Выпішыце складаныя ска- 
зы, раскажыце пра будову іх частак, графічна абазначыўшы кожную, 
а ў складаназалежных сказах -- і сродак сувязі. 


Было ўжо за абед, але рыба не клявала. Некалькі разоў 
Сяргей мяняў чарвей, пляваў на іх, але ўсё было без толку. 
Гадзін ля чатырох, калі ён ужо збіраўся абедаць, хутка і 
нечакана адзін паплавок кіўнуўся, знік і ўсплыў на паверхню 
вады, а потым стралою пайшоў на дно. Сяргей ірвануў вудзі- 
лішча ўгару. Папалася нешта вялізнае: хлопец чуў праз 
вудзільна глухія моцныя ўдары. Ён адразу ж забыўся на 
парады рыбакоў -- пацягнуў на сябе вудзільна так, што тое 
гнулася дугою. 

Белая серабрыстая рыбіна адарвалася ад вады з шумам 
і плёскам, бы хто пранікам па вадзе пляснуў. Праляцеўшы 
крыху ў паветры, яна сарвалася з кручка і плёснула на 
нізкі, амаль уровень з вадою, бераг. У нейкім ап'яненні і 
хваляванні Сяргей, кінуўшы ўбок вуду, схапіў дрыготкімі 
пальцамі рыбіну, але яна выслізнула і зноў стала біцца ў 
траве, перавальваючыся з боку на бок і набліжаючыся да 
вады. «Як чуе яна гэтую раку...», -- мільганула думка. Сха- 
піўшы другі раз аберуч рыбіну, хлопец моцна яе сціснуў і 
цяпер не ведаў, што з ёю рабіць. Тады пачуў, як, супраціў- 
ляючыся, імкнецца на волю рыбіна. Штуршкі яе адзываліся 
ў Сяргеевых грудзях амаль такімі ж ударамі, моцнымі і 
пругкімі, бы ток праз рукі праходзіў. Нейкае імгненне Сяр- 
гей і рыбіна былі як адно цэлае. Нечакана ў рыбіны нешта 
хруснула, і яна абмякла. Разам з хрустам нешта хруснула, 
зламалася ў Сяргея ў грудзях. 

Тады адразу зніклі азарт і ўзрушэнне. Хлопец нават раз- 
губіўся, калі зразумеў, што трымаў у сваіх руках другое 
невядомае, таемнае жыццё. І загубіў яго... 

Дагэтуль неяк і не думалася, што рыбіна можа загінуць, 
што ўсё так проста... Як апёкшыся, ён кінуў рыбіну ў траву. 
Яна ляжала непрыгожая. Сяргей доўга глядзеў на яе. Лавіць 
рыбу больш не хацелася. (В. Гігевіч) 


е Растлумачце напісанне вялікай літары ў слове Сяргеевых. 
е Напішыце сціслы пераказ тэксту. 

262. Прачытайце тэкст, вызначце яго стыль і тып. Падзяліце яго 
на сэнсавыя часткі. Складзіце план. Перакажыце змест тэксту па плане. 


НА ДАЧЫ 


Максім карміў сініц. Яго любімы занятак. Нарэзаў дроб- 
ненькія кавалачкі сала, паклаў на далонь і, выйшаўшы на 
ганак, выставіў руку ўбок і не глядзеў на яе. Спачатку на 
гарачую руку падалі халодныя сняжынкі: снег пайшоў яшчэ 
ўначы. 

Пачыналася сапраўдная зіма. Дагэтуль яе не было. Снег 
падаў колькі разоў і раставаў, адтавала зямля. А цяпер на 
добра прамёрзлую зямлю лёг сухі снег, нейкі ажно блакітны. 
Дзівосныя шапкі адзелі кусты ядлоўцу, якія Максім пасадзіў 
каля ганка. Па іх, па гэтых шапках, можна меркаваць, 
колькі выпала снегу. Трэба чысціць ганак, сцежку на вуліцу. 

Максім радаваўся рабоце, за якую возьмецца. Пасля ўсіх 
мінскіх турбот і хваляванняў, звязаных з архітэктурай і 
сям'ёй, праца гэтая дасць адпачынак галаве і сэрцу. 

Але спачатку яшчэ адна малюсенькая радасць -- экспе- 
рымент з прыручэннем сініц. Раней ён дамогся перамогі -- 
адна з сініц брала ласунак з далоні. Максім адсутнічаў не- 
калькі дзён, і сініца зноў адвыкла. Цяпер дзве лёталі над 
галавой, пераскоквалі на бярозах з галіны на галіну і піскалі 
гучна і весела. Яны як бы падбадзёрвалі адна адну: давай 
ты першая, давай ты! (Паводле І. Шамякіна) 


е Выпішыце сказы ў наступнай паслядоўнасці: простыя, складана- 
злучаныя, складаназалежныя, бяззлучнікавыя. Растлумачце знакі 
прыпынку. 


ў 35. КОСКА І КРОПКА З КОСКАЙ У БЯЗЗЛУЧНІКАВЫХ 
СКЛАДАНЫХ СКАЗАХ 


263. Спішыце, графічна абазначце бяззлучнікавыя складаныя ска- 
зы. Вызначце сэнсава-граматычныя адносіны паміж часткамі і растлу- 
мачце знакі прыпынку на мяжы частак. 


Быў цёплы вечар. Волька і Дзям'ян стаялі пад вербамі. 
Навальніца мінулася, у бэзавых зарасніках на ўсю моц спя- 
валі салаўі. Поўны месяц плыў у небе, асвятляючы ўсё нава- 
кольнае хараство: вялікую затоку, зараснікі і лес на беразе, 
гарадок з бляшанымі і чарапічнымі дахамі. 

Месяц быў поўны, чырвоны, на яго паверхні чарнелі 
абрысы далёкага таямнічага ландшафту. На зямлі ляжалі 
цені ад дрэў і пабудоў, пахла зелянінаю, вадой, бэзам. Заспа- 
коена крумкалі жабы. Па затоцы плавалі лодкі, на адной з 
іх нехта іграў на баяне. Задушэўныя гукі разносіліся над 
вадой, чуўся дзявочы смех. 

Волька ў чорным пінжачку стаяла пад дрэвам. Грудзі яе 
парывіста ўздымаліся, рукі церабілі галінку бэзу. Яе, пэўна, 
узрушваў гэты вечар, падобны на добрую ласкавую казку. 
У вачах свяцілася спагада, замілаванне, вушы прагна лавілі 
кожны гук, на вуснах блукала лагодная ўсмешка. (М. Луп- 
сякоў) 


е Падкрэсліце граматычныя асновы сказаў. 

х Падзяліце тэкст на сэнсавыя часткі, выдзеліце ключавыя словы 
ў кожнай частцы. Перакажыце змест. Вызначце стыль і мэтанакірава- 
насць тэксту. 


У бяззлучнікавых складаных сказах звычайна адна част- 
ка аддзяляецца ад другой коскай або кропкай з коскай. 

На мяжы частак у бяззлучнікавых складаных сказах 
ставіцца коска, калі часткі адлюстроўваюць пералічэн- 
не падзей і з'яў, якія адбываюцца адначасова ці паслядоў- 
на: [Грыміць пагрозліва няблізкі гром], [сінеюць воддаль 
хмары, быццам горы]. (А. З.) [Выглянула сонца], [у траве 
заспявалі птушкі]. (Лупе.) 

У бяззлучнікавых складаных сказах з некалькімі сэн- 
сава-граматычнымі часткамі коска ставіцца тады, калі 
часткі маюць нескладаную будову і цесна звязаны па сэн- 
се: [Лее гудзе], [дрыжаць галіны], [стогне бор хваёвы], 
[глуха шэпчуць верхавіны, гнуць свае галовы]. (К-с) [Шчас- 
ця ўсе па дарозе вам зычылі], [пад дугою звінелі званкі], 
[млынары, па даўнейшаму звычаю, прыпынялі знарок 
ветракі]. (А. К.) 

Калі дзве або некалькі сэнсава-граматычных частак 
бяззлучнікавага складанага сказа нагадваюць адносна 
самастойныя ўскладненыя простыя сказы і маюць свае 
знакі прыпынку, яны могуць раздзяляцца кропкай 
з коска й: [Каля зоркі зорка ўніз глядзіць, мігціць]; 
[каля горкі горка снегам зіхаціць]. (Куп.) (Свежы, чысты 
ветрык раніцы застаўляў хлопцаў падбавіць крок]; [ім 

таксама хацелася хутчэй зайсці ў лес]. (Я. М.) [Зялёнаю 
падушкаю клаўся пад ногі мох]; [у кустах ядлоўцу цінь- 
калі непаседы-сініцы]; [ад імшарын, крыху правей, пачы- 
наўся буралом]; [вецер, быццам жартуючы, павыварочваў 
тут дрэвы з карэннем]. (М. Д.) 


264. Прачытайце тэксты і параўнайце ў іх апісанне восені. Дзе 
больш дакладна перадаюцца яе прыметы? У якім тэксце называюцца 
самі прыметы, а ў якім -- адносіны да іх? 


І. Пакарацелі дні: позна світае, рана змяркаецца. Шэрыя 
хмары ўсё часцей засцілаюць неба і нізка плывуць над зям- 
лёй, імжыць дробны дожджык. Ападае лісце з дрэў, і праз- 
рыстым становіцца лес. 

Адлятаюць у вырай птушкі, паволі засынае прырода. За- 
латая восень пераходзіць у познюю, каб саступіць месца зіме. 
(А. Шкляр) 


ЦІ. Неўпрыкметку праляцела лета, 
Апусцеў за вёскаю палетак. 
Не шумяць калоссі на прасторы, 
Толькі сцірты высяцца, як горы. 
Вецер распранае ў садзе дрэвы, 
Не гучаць птушыныя напевы. 
Дні маркот для яблынькі насталі: 
Усе лісты пажоўклі і апалі. 

І. Муравейка 


е Выпішыце складаныя сказы ў наступнай паслядоўнасці: бяззлуч- 
нікавыя, складаназлучаныя, складаназалежныя. Якія сінтаксічныя 
канструкцыі выкарыстоўваюць аўтары? 

е Назавіце прыслоўі, вызначце іх разрад, растлумачце, дзе трэба, 
правапіс. 

е Падрыхтуйце паведамленне на лінгвістычную тэму «Прыслоўе 
як часціна мовы». 


265. Прачытайце тэкст, вызначце яго стыль і тып. Растлумачце 
знакі прыпынку. Раскажыце пра будову і значэнне сказаў і іх частак. 
Прадоўжыце тэкст. У сваім тэксце графічна абазначце бяззлучнікавыя 
складаныя сказы. 


Я ляжу на спіне. Гляджу ў высокае цёмнае неба, якое 
скрозь паклявалі зоркі. Дзесь за кустамі ціха-лянотка пляс- 

коча вада, суха шапаціць аер. Здаецца, нехта асцярожна 
поўзае па ім. І гэтае ціхае возера, і агонь, і ноч паказаліся 
мне, гараджаніну, нечым таемным. Але неўзабаве ўсё пера- 
мянілася -- цішыні быццам бы і не было... 


266. Спішыце, расстаўляючы знакі прыпынку. Падкрэсліце ў скла- 
даных сказах граматычныя асновы, графічна абазначце межы частак. 
Назавіце тып складаных сказаў. 


Людзі лета з палеткаў пазвозілі 
Гул гарачых матораў заціх... 
Асцярожна хадзіце па восені 
Па завулках яе залатых. 
ае 
Вецер поле цемраю ахутае. 
Цьмяны месяц прыплыве здалёк 
Загарыцца на маўклівым хутары 
Ледзь прыкметнай зоркай аганёк. 
а 
Птушаняты спяць пад крыллем матчыным 
І вавёркі ў дуплах моцна спяць. 
Голлямі хістаючы калматымі 
Хвоі старажытныя рыпяць. 
П. Панчанка 


ў Параўнайце апісанне восені трох аўтараў у практыкаваннях 264 
(І, П часткі), 266 (1-ы слупок). Вызначце сэнсава-стылістычную ролю 
складаных сказаў. 


267. Падзяліце абзацы тэкстаў на сказы. Спішыце, расстаўляючы 
знакі прыпынку. Графічна абазначце складаныя сказы, падкрэсліце 
граматычныя асновы, вызначце адносіны паміж часткамі. 


І. Ранак быў сонечны балота ўсё аж нібы зіхатліва дымі- 
лася людзі толькі паглядалі гадалі але не спыняліся -- касілі 
варушылі рады як буслы рупліва бялелі па ўсёй шырыні 
балота сонца пякло трава прывяла хто-ніхто кінуў ужо касіць 
а гарадскі госць усё махаў і махаў касою... 


П. Дарога была шырокая і роўная стары шлях з шумлівымі 
бярозамі і тэлефоннымі слупамі коні тут не толькі ішлі а і 
беглі ахвотна колы лёгка каціліся ў цвёрдых каляінах дарога 
паволі ўсё паніжалася і паніжалася. 

Ш. Лес выпусціў толькі каля самых калінкавіцкіх хат 
зразу за соснамі заблішчалі агеньчыкі, пачалася вуліца цяпер 
тут і коні і людзі пачулі сябе весялей коні здаецца без 
Ігнатавых лейцаў самі ўхапіліся ўподбег так уподбег і да- 
каціліся да доўгай і шырокай са святлом у вокнах будыніны 
вакзала. (І. Мележ) 


е Растлумачце правапіс выдзеленых прыметнікаў. 
е Падкрэсліце назоўнікі як члены сказа. Адушаўлёныя назоўнікі 
абазначце літарай а, неадушаўлёныя -- літарай н. 


ў 36. ДВУКРОП'Е Ў БЯЗЗЛУЧНІКАВЫХ 
СКЛАДАНЫХ СКАЗАХ 


268. Прачытайце сказы. Вызначце сэнсава-граматычныя адносіны 
паміж іх часткамі. Назавіце знакі прыпынку, якімі абазначаюцца межы 
частак. 


1. Усё навокал было знаёмае і звычайнае: даверліва шапа- 
целі грушы, дрымотна чарнелі на могілках купы вербаў і 
акацый, шарэў ледзь відна ў цемры туман на балоце. (І. М.) 
2. Толькі кажуць: не знікаюць словы, лётаюць заўсёды над 
зямлёй, і людзьмі пахованыя мовы над табою кружаць, нада 
мной. (Панч.) З. Вам з вячэрай без мяне не справіцца ніколі: 
я ж за год на цаліне з'еў не меней пуда солі. (Грах.) 4. Быц- 
цам чую: птушкі недзе нанач просяцца ў суседзяў. (Г. Е.) 


Двукроп'е ў бяззлучнікавых складаных сказах 
на мяжы частак ставіцца: 

е калі другая частка раскрывае, паясняе ці дапаўняе 
змест папярэдняй: [Наказ бацькоўскі я збярог на Полаччы- 
не і Палессі]: [не трэба мудраваць у лесе]. (Бур.) [Адбыло- 
ся самае непрыемнае ў іхняй гісторыі]: [Мірон заблытаў- 
ся нагамі ў лазняку і... ляснуўся на зямлю]. (Я. М.); 

е калі другая частка ўказвае на прычыну таго, пра што 
гаворыцца ў першай: [Першыя кіламетры не здаваліся над- 
та цяжкімі]: (пажыткі ў хлопцаў былі невялікія]. (Як.); 

е калі другая частка дапаўняе першую, а паміж част- 
камі можна ўставіць спалучэнні слоў са значэннем успры- 
мання тыпу ўбачыў, адчуў, падумаў, разважыў і г. д.: 
[Алейка адчуў]: [цішыня зрабілася насцярожанаю]. (І. М.) 


ы 
-д 
(аг) 


Гэтыя словы могуць і апускацца, а двукроп'е ставіцца: 
[Прыпынішся ў зацішку адзін], [ваколіцы акідваеш ва- 
чамі]: [струменіцца цяплынь з лясоў, далін]. (К-с); 

е калі другая частка выражае прамое пытанне: [Хлоп- 
чык сцішыўся за тоўстым дрэвам]: (чалавек ці звер ідзе]? 
(Р. І.); 

е калі першая частка заключае ў сабе абагульняльны 
сэнс, а наступныя гэты сэне раскрываюць. У такіх выпад- 
ках двукроп'е ставіцца звычайна пасля першай часткі: 
[Зямля жыве]: [у бераг б'юць прылівы], [у вырай адля- 
таюць журавы]. (Грах.) [Сёлетняя вясна зусім іншая]: 
[яна і трымаецца ўвесь час на адну толькі радасць лю- 
дзям]. (Кул.). 


З а ў в а г а. Калі абагульняльны сэнс заключае ў 
сабе апошняя частка ў адносінах да папярэдніх, перад 
ёю ставіцца працяжнік: [Ніжэй стала хадзіць сонца], 
[пажаўцела трава на паплавах], [збіраюцца стайкамі 
вераб'і] - [усё гаворыць аб наступленні восені]. (Хомч.) 


Двукроп'ю адпавядае спецыфічная інтанацыя папярэ- 
джання, якой уласціва лёгкае паніжэнне голасу ў першай 
частцы. 


269. Прачытайце тэкст. Вызначце яго стыль і мэтанакіраванасць. 
Дайце тэксту загаловак. Падзяліце яго на сэнсавыя часткі. Перакажыце 
змест. Выпішыце сказы з двукроп'ем. Абгрунтуйце яго пастаноўку. 


У характары Апейкі былі дзве вельмі розныя, несуладныя 
рысы: нейкая вялікая чуласць, схільнасць да элегічных 
адчуванняў і нязменная цвярозаець, практычнасць. Чу- 
ласць, элегічнасць яго былі, мусіць, ад прыроды: пэўна, яны 
і былі калісьці прычынай таму, што Апейка з усіх жыццёвых 
доляў выбраў сабе долю настаўніка, ды яшчэ настаўніка літа- 
ратуры. 

Вырасшы ля лесу, ля рэчкі, ён усё жыццё быў неабыяка- 
вы да лесу, да рэчак, да ціхага і вялікага жыцця прыроды. 

Ішла пара, якая заўсёды хвалявала яго, -- восень. Ён 
заўважыў яе поступ здаля, са жніўня, калі сонца падымалася 
яшчэ высока і ад гарачыні іншымі днямі аж млелі дрэвы, 
бабкі, недажатыя палосы, агароды за платамі. 


171 


Подступ яе радаваў добрым надвор'ем: палі дружна гале- 
лі, зелянелі адно палосы з картопляю. Дарогі былі поўныя 
працоўнага руху: усюды рыпелі вазы, сунуліся да сяла па 
загуменных дарогах, уціскаліся ў расчыненыя гуменныя ва- 
роты. (І. Мележ) 


е Растлумачце сэнс выдзеленых слоў і словазлучэнняў. 
е Знайдзіце дыялектныя словы. 


270. Прачытайце верш. Каму паэт яго прысвяціў? Спішыце, рас- 
стаўляючы прапушчаныя знакі прыпынку, растлумачце іх. Абазначце 
бяззлучнікавыя складаныя сказы. 


Ён бачыў кінулі на горад 
Магнаты цемру, цень -- крыжы. 
На радасць нам а ім на гора 
Ён працаваў і ўпарта жыў. 
Першадрукар тварыў прарочыў. 
І час дарэмна не мінуў 
Аззяла кніга людзям вочы 
Адкрыўшы праўду і ману. 
Ён першы кнігу даў славянам -- 
На простай мове ўзорны ліст. 
Ён знаў з-за хмараў алавяных 
Праб'ецца сонца да зямлі... 

А. Іверс 


Ф Вызначце віды бяззлучнікавых складаных сказаў. 
е Падрыхтуйце пісьмовае паведамленне на тэму «Вялікі сын роднай 
Бацькаўшчыны». 


271. Прачытайце тэкст, вызначце яго асноўную думку і мэтанакіра- 
ванасць. Дайце яму загаловак. Растлумачце знакі прыпынку. Напішыце 
пераказ. 


У нашай вёсцы хадзіла такая пагалоска: у вырай, у далё- 
кія цёплыя краіны, за моры-акіяны журавы пад сваімі шыро- 
кімі крыламі нясуць ластавак. Пасля даведаўся, што гэта 
няпраўда. Яны самі, на сваіх крыльцах ляцяць восенню ў 
цёплыя краіны зімаваць. Ластаўкі спрытнейшыя, больш 
імклівыя за журавоў. Дык навошта ім жураўліныя крылы? 

Прыляталі з выраю ластаўкі пазней за журавоў, нават 
пазней за марудную зязюлю, якая прыносіць у свой родны 
бор цёплую вясну. 

Прыляцеўшы, адразу браліся за работу: на апошні вянец 
сцяны, пад крокву нашай старэнькай хаты, яны ў дзюбах 
насілі гразь, гліну, саломінкі, валасінкі, пярынкі. Усё гэта 
ўласнай слінай змочвалі, склейвалі, майстравалі сваё круглае 
гняздзечка. Яно ўжо было гатова, але шчырыя работніцы 
кудысьці яшчэ адлучаліся, а праз круглую дзірачку ў гняз- 
дзечка праціснуўся верабей. Гэта ён нібыта паглядзець, паці- 
кавіцца, павучыцца ў ластавак, як трэба рабіць гнёзды. Па- 


глядзеў, павучыўся -- вылятай! А ён сядзіць. Прыляцелі 
ластаўкі, а ў іх маленькай хацінцы няпрошаны госць. 
-- Мы цябе не звалі, не прасілі, -- зашчабяталі яны. -- 


Выбірайся, верабей! 
А ён сядзіць, не хоча выбірацца. Надзьмуўся, зачырыкаў: 
-- От яшчэ мне знайшліся гаспадыні! Я сам сабе гаспадар! 
Ластаўкі пашчабяталі, пашапталіся і паляцелі. Неўзабаве 
прынеслі яны ў дзюбках глейкай гразі і пачалі ёю замазваць 
дзірачку ў гняздзечку. Зноў паляцелі, зноў прыляцелі, а 
верабей сядзіць. Яго гразёю заляпілі, замуравалі ластаўкі. 
У глухой цямніцы сядзіць. Ні святла, ні паветра. (А. Бялевіч) 


272. Прачытайце. Вызначце асобу, ад імя якой вядзецца паведам- 
ленне, і сэнсавую дастатковасць тэксту. Спішыце, расстаўляючы 
прапушчаныя знакі прыпынку. Абгрунтуйце свой выбар. 


Ні Валодзька ні дзед Дзяніс яшчэ не ведалі пра бяду 
абодва былі ў полі глядзелі пчаліныя калоды перад зімой. 

Калоды праўда былі ўжо ўцеплены. Але дзеду Дзянісу 
карцела яшчэ паглядзець праверыць усё баяўся ён каб не 
забыць што-небудзь. Памяць старая тым часам і падмануць 
магла! А падмануць ёй было няцяжка калод меў дзед, як- 
ніяк, сем штук. Стаялі яны па ўсёй зямлі на ўзлессях на 
полі, усе на дрэвах высока. Валодзька ездзіў з дзедам не 
так сабе не з пустой ахвоты. Ён памагаў ставіць драбіну да 
дрэва яна была важкая і доўгая. Хлопец трымаў драбіну 
калі дзед асцярожна лез з папярэчыны на папярэчыну па- 
магаў дзеду несці яе на воз. 

Ехаць было добра, а стаяць трымаць драбіну -- брала 
нуда і стылі рукі. Але Валодзька не скардзіўся не ўпершыню 
было цярпець яму нудоту і нядобрае. Не адно ж ужо лета 
з дня на дзень пасвіў ён свіней, каня нават пасвіў і мок і 
стыў у полі сцярог -- як прывязаны быў пры ім. Спярша 

цярпець нуду гэта была пакута страшная. Паступова прыцяр- 
пеўся, звык нічога не зробіш памагаць трэба зарабляў на 
хлеб. Не малы ж ужо -- не век жа есці хлеб дармавы, ся- 
дзець на чужой шыі. (Паводле І. Мележа) 


Ф Назавіце ў тэксце фразеалагізмы, растлумачце іх значэнне. 
е Графічна абазначце бяззлучнікавыя складаныя сказы, раскажыце 
пра будову частак і адносіны паміж імі. 


ж 273. Прачытайце. Вызначце стыль, тып, адрасата і мэтанакіра- 
ванасць тэксту. Абгрунтуйце сваё меркаванне. Дайце загаловак тэксту. 
Спішыце, расстаўляючы прапушчаныя знакі прыпынку, растлумачце іх. 


У Аўгуста Мілаванава не кідкае аблічча. Амплуа яго 
вызначыць няпроста. Ён можа іграць хлопчыкаў можа ста- 
рых. Часцей за ўсё выконвае ролі адмоўных герояў. Творчая 
манера артыста вельмі стрыманая. Здаецца, выбуховаець 
тэмпераменту не для яго. Акцёр выкарыстоўвае кожнае 
імгненне не сцэнічнага часу ён заўсёды ацэньвае сваё выка- 
нанне той ці іншай ролі і адначасова шукае новыя шляхі 
развіцця вобраза. Пошук захапляе яго настолькі, што ён, 
бывае, страчвае ісціну, ці, лепш сказаць, забываецца пра 
яе цану. 

Усе гэтыя асаблівасці акцёрскай індывідуальнасці Міла- 
ванава дапамагалі яму, калі трэба было паказаць ворагаў 
разумнымі, злымі, хцівымі. Артыст заўсёды схільны да іроніі 
рэзкі з аналітычным розумам здольны перамагчы праціўніка 
заўсёды без грыму і парыка са сваёй пругкай і спружыністай 
хадой. Ён выканаў шмат роляў у тэатры імя Якуба Коласа, 
у купалаўцаў, на тэлебачанні, у кіно. (Т. Арлова) 


е Растлумачце сэнс выдзеленых слоў і словазлучэнняў. 


274. Прачытайце тэкст, вызначце яго стыль і тып. Раскажыце, 
пра які чае паведамляецца ў тэксце. Знайдзіце месцы, якія характары- 
зуюць гэты час. Растлумачце сэнс загалоўка. 

Выпішыце сказы з двукроп'ем. Раскажыце пра будову і значэнне 
гэтых сказаў. 


ПАМЯТНАЯ ВЯСНА 


Вясна прынесла забытыя за зіму пахі: золкі, гаркаваты 
водар зямлі і кіславаты заечай капусты. Вясна наступіла 

дружна: дапамаглі шчодрыя цёплыя дажджы і яснае соней- 
ка. Зямля аж курылася парай. Лёгкі туман, ружаваты ў 
промнях сонца, сплываў у нізіны і равы. 

У той год рана зацвіла лотаць. Як кінуць вокам жаўцелі 
паплавы, а на прыпёку рос сон, такі ж празрыста-сіні, як 
неба. На балотах цвілі белыя падснежнікі. Здавалася, што 
там усё яшчэ ляжыць снег, што пасля кожнага дажджу яго 
прыбаўляецца ўсё больш і больш. 

Кветак ніхто не рваў. Збіралі толькі дробнае шчаўе і зае- 
чую капусту, ды яшчэ емарчкі -- светла-карычневыя грыбы. 

Язэп пайшоў на Антонаўскія хутары, каб падсекчы бяро- 
зы. Вершаліна адной з іх, у добрым ужо веку, была ссечана 
снарадам. Два велізарныя сукі, як рукі, высока прасціраліся 
ў неба, нібы хацелі прыкрыць рану. Адтуль, з расшчэпленай 
вершаліны, па гладкім ствале сцякаў на зямлю бярозавік. 
Кара дрэва была мокрая, як бывае мокры твар, калі чалавек 
моцна плача. Язэп не стаў падсякаць гэтай бярозы. Падсек 
дзве другія. Зрабіў лубкі -- і першыя кроплі бярозавіку 
скаціліся па іх у прынесеную пасудзіну. 

Язэп сеў на сухі грудок... 

Справа рунела жыта, аж сіняе ад сілы, якую набірала 
яно ў гэтыя цёплыя дні. Язэп успомніў, як летась мінёры 
выцягвалі з зямлі міны. «Не поле, а пастка: куды не ступі -- 
смерць»,-- казаў яму старшы сяржант. І вось цяпер на гэтым 
полі -- жыта. Хутка яно будзе каласаваць, цвісці, налівацца 
зернем: мёртвае поле зноў ажыло. (А. Асіпенка) 


е Калі ставіцца двукроп'е ў простых і складаных сказах? Прывядзі- 
це прыклады. 


275. Дапішыце да сказаў сэнсава-граматычныя часткі так, каб 
простыя сказы сталі бяззлучнікавымі складанымі. Растлумачце знакі 
прыпынку паміж часткамі. 


1. Алесь выйшаў з хаты і ўбачыў ... . 2. Апошняя дэкада 
красавіка выдалася наўздзіў цёплая .... З. Ужо дома Серафім 
Іванавіч падумаў ... . 4. У пакой Серафіма Іванавіча ўвар- 


валася гарадское шумлівае жыццё .... 

ў 97. ПРАЦЯЖНІК У БЯЗЗЛУЧНІКАВЫХ 
СКЛАДАНЫХ СКАЗАХ 


276. Прачытайце сказы, вызначце іх будову і значэнне. Устанавіце 


сэнсава-граматычныя адносіны паміж часткамі. Растлумачце знакі пры- 
пынку. Запішыце сказы. 


1. Песня панеслася наская, нудная -- рэха панеслася -- 


бор адказаў. (Куп.) 2. Бліснула сонца, сонца вясновае -- 
топіцца гурбіна, топіцца лёд. (ЁЮуп.) З. Ад праўды раз ад- 
круцішся -- няпраўдаю атруцішся. (Панч.) 4. А стоміцца 
сонца, за ўзгоркамі сядзе -- туман нерухома на ўсім далягля- 
дзе. (Калесн.) 5. Белую хусцінку завязала -- прыгажуняй 
велічнаю стала. (Е. Л.) 


ы 
-д 


Працяжнік у бяззлучнікавых складаных сказах 
на мяжы частак ставіцца: 

е калі часткі ўказваюць на хуткую змену падзей (у та- 
кім выпадку паміж часткамі можна паставіць злучнік і) 
або другая частка паведамляе пра нечаканы вынік: [Рап- 
там бераг адступае] -- [луг зялёны вырастае]. (М. Т.) 
[Не паспеў бацька слова сказаць] - [між ялін паказаліся 
карнікі]. (Ст.); 

е калі змест наступнай часткі супрацьпастаўляецца 
зместу папярэдняй і можна праверыць гэта, паставіўшы 
злучнік але: [Рад бы госцю] -- [хлеба шкада]. (Пр.); 

е калі ў сказе выражаюцца ўмоўна-выніковыя адносі- 
ны: [Дажджы пройдуць] -- [грыбы вазамі вазі]. (Кул.) 
[Т вось абарваліся ніці] - (сышоў ты на вечны пакой, 
буйнейшы наш колас у жыце, наш дуб лугавы над ра- 
кой]. (К-е); 

е калі другая частка заключае ў сабе мастацкае параў- 
нанне: [Гаварыць пачаў] -- [рэшата бобу на галаву высы- 
паў]. (З газеты). 


З а ў ва га. Выбар таго ці іншага знака прыпынку 
для пастаноўкі паміж часткамі ў бяззлучнікавым скла- 
даным сказе часта залежыць ад сэнсу частак сказаў і 
ад таго, якія з магчымых адносін хоча ўстанавіць аўтар 
тэксту: ] пайшла тут ходам поўным справа ў нас, 
усё гудзе. (М. К.) -- сэнсава-граматычныя часткі выра- 
жаюць паслядоўнасць адносін, на мяжы частак ставіц- 


ца коска. І пайшла тут ходам поўным справа ў нас: 
усё гудзе. -- другая частка раскрывае сэнс першай, 
на мяжы частак ставіцца двукроп'е. 2 пайшла тут 
ходам поўным справа ў нас - усё гудзе. -- другая 
частка заключае ў сабе вынік дзеяння, што адбываецца 
ў першай; на мяжы частак ставіцца працяжнік. Аднак 
трэба мець на ўвазе, што пры выбары адпаведнага зна- 
ка прыпынку неабходна карыстацца агульнапрыня- 
тымі правіламі. 


277. Прачытайце верш, растлумачце пастаноўку знакаў прыпынку. 
Спішыце, дайце характарыстыку сэнсава-граматычным часткам як 
простым сказам. 


Прачынаешся раніцою -- 
табе ў вочы ўдарыць святло. 
Не пазнаеш свайго пакою -- 
у ім змроку нібы не было. 
У ім водсвет вясны бясхмарнай, 
поўны ён маладога святла. 
Зайка -- промень жывы янтарны -- 
на сцяне, на абрусе стала. 
Яго ўбачыш -- дзяцінствам павее 
і яшчэ нечым светлым такім, 
што, як радасная падзея, 
авалодае сэрцам тваім. 
А. Вярцінскі 


278. Спішыце, раскрываючы дужкі і расстаўляючы знакі прыпын- 
ку. Графічна абазначце бяззлучнікавыя складаныя сказы. Раскажыце 
пра будову і адносіны іх частак. 


Глуха гулі макавіны соснаў з кароткімі перапынкамі ту- 
каў у глыбі лесу дзяцел конь матнуў галавою цуглі тонка і 
гучна зазвінелі. Звон іх хутка раставаў у марозным павет- 
ры. Захацелася піць. Антон зачарпнуў рукою снегу і пада- 
браў яго з далоні губамі крохкая белая крупка растала імгнен- 
на -- у роце пасвяжэла. Але смага (не )прайшла і ён прыгадаў 
брыгадзіраў стол застаўлены талеркамі жвавую гаворку Воль- 
гі і яе ўвішныя рукі. У брыгадах Антон (ні)колі і (ні)ў кога 
не абедаў (не)хацеў быць (ні)кому (ні)ў чым абавязаным. 
Сёння ён зрабіў выключэнне і гэта было цяпер як папрок 

як пярэчанне Клаўдзіі. Яна абвінавачвала яго ў празмернай 
ганарлівасці. 

Антон крануў лейцы і павярнуў на свежы сляднік у пра- 
галах між дрэў. Ён ехаў хутка, але так і (не)дагнаў цесля- 
роў і толькі на полі выбіўшыся з нізіны ля ручая на высокі 
пагорак убачыў удалечыні пад самай вёскаю сані. Але так 
і (не)згледзеў хто на іх едзе. (А. Савіцкі) 


е Растлумачце напісанне выдзеленых літар. 
е Дайце загаловак тэксту. Вызначце яго асноўную думку. Знайдзіце 
тое месца ў тэксце, дзе яна раскрываецца. 


279. Прачытайце тэкст. Спішыце, расстаўляючы прапушчаныя 
знакі прыпынку. Абазначце бяззлучнікавыя складаныя сказы. 


Сам агонь у полі тлее 

Нікагусенькі няма. 

Хлопчык зразу весялее 

Духам падаў ён дарма. 

Знікла гора як бы труска 

Дым знёс цяжкую думу. 

Будзе хлопчыку закуска 

Будзе снеданне яму! 

Бо на полі бульбы многа 

Бульбы можна напячы. 

І бярэ тут рух малога 

На агонь нясе карчы. 
Якуб Колас 


е Падкрэсліце дзеясловы, назавіце іх пачатковую форму, вызначце 
сэнсава-граматычную ролю ў тэксце. 


280. Спішыце, расстаўляючы знакі прыпынку і ўстаўляючы прапу- 
шчаныя літары. 


1. Неба было самотна-шэрае, мутнае з туману ці нізкіх 
ускалмачаных хмар се..лася на дол восен..ская золь відаць 
к ночы збіраўся дождж. (Бык.) 2. Вёска наша спрадвеку 
пал..вая ляскоў гаёў якіх-небудзь ці проста зарасніку каля 
яе н..ма красу птушынага голасу я ведаў перш за ўсё ад 
жаваранка і шпака. (Б.) З. Лета было гарачае і здавалася 
доўгае жнів..нь падышоў да с..рэдзіны раніцай на лагу ўжо 
выпадала густая з ночы раса халодная аж калола ў ногі. (Пт.) 

4. Пад узгоркам блішч..ла круглае возера яно рухалася і 
пералівалася як жывое ерэбра над самен..каю вадою ц..гнуў- 
ся прыгожы шлях сакаўной з..л..ніны тут былі высокія глад- 
кія сітнякі і цэлыя зараснікі аеру. (К-с) 


е Растлумачце напісанне злучка ў словах, падбярыце і запішыце 
па пяць слоў са злучком на адпаведныя выпадкі. 


ў 38. СЭНСАВА-СТЫЛІСТЫЧНАЯ РОЛЯ БЯЗЗЛУЧНІКАВЫХ 
СКЛАДАНЫХ СКАЗАЎ У ТЭКСТАХ 


Характэрнай асаблівасцю ўсіх бяззлучнікавых скла- 
даных сказаў з'яўляецца тое, што ў іх адсутнічаюць спе- 
цыфічныя, прызначаныя для сувязі сэнсава-граматычных 
частак матэрыяльна выражаныя еродкі -- злучнікі або 
злучальныя еловы, -- вось чаму адносіны паміж часткамі 
носяць няпэўны характар. Яны кожны раз устанаўліва- 
юцца на лагічным узроўні, афармляюцца інтанацыяй 
у вусным маўленні, а на пісьме -- знакамі прыпынку. 
У адпаведнасці з будовай бяззлучнікавыя складаныя ска- 
зы падзяляюцца на дзве групы: сказы з дзвюма сэнсава- 
граматычнымі часткамі і сказы з некалькімі сэнсава- 
граматычнымі часткамі. 

У літаратурнай мове бяззлучнікавыя складаныя сказы 
з некалькімі сэнсава-граматычнымі часткамі звычайна 
ўжываюцца як сродак апісання. З іх дапамогай пісьменні- 
кі і публіцысты ствараюць ярка выражаныя, эмацыяналь- 
на афарбаваныя бытавыя малюнкі, робяць пейзажныя за- 
малёўкі, апісваюць ваенныя баталіі і інш. Такія сінтаксіч- 
ныя канструкцыі лёгка перабудоўваюцца ў складаназлуча- 
ныя і складаназалежныя, тэматычна звязаныя паміж са- 
бой простыя сказы. 


» 281. Прачытайце тэкст. Ахарактарызуйце мастацкі стыль: наза- 
віце сферу выкарыстання, функцыі і адметныя якасці, асноўныя жан- 
ры, моўныя асаблівасці. Складзіце план і падрыхтуйце пераказ тэксту. 


МАСТАЦКІ СТЫЛЬ 


Мастацкі стыль займае цэнтральнае месца сярод іншых 
разнавіднасцей літаратурнай мовы. Гэта стыль мастацкай 
літаратуры. Ен выкарыстоўваецца ў эстэтычнай сферы зно- 

сін, абслугоўвае патрэбы духоўнага жыцця грамадства. Асноў- 
ная функцыя мастацкага стылю -- эстэтычнае ўздзеянне на 
адрасата (чытача, слухача). Гэтым стылем пішуцца літаратур- 
ныя творы розных жанраў: апавяданні, аповесці, раманы, 
вершы, паэмы, п'есы. 

Выступаючы сродкам фарміравання мастацкіх вобразаў, 
моўныя элементы ў мастацкім стылі набываюць дадатковае 
эстэтычнае значэнне, яны эмацыянальна ўздзейнічаюць на 
адрасата (чытача, слухача), далучаюць яго да супольнай з 
пісьменнікам творчасці. Так адбываецца ўзаемадзеянне каму- 
нікатыўнай і эстэтычнай функцый. 

Мастацкі стыль характарызуецца вобразнасцю, эмацыя- 
нальнасцю, мілагучнасцю. Мастацкае слова змяшчае больш 
сэнсавых і эмацыянальных адценняў, чым афіцыйнае або 
навуковае. У тэкстах гэтага стылю ўжываюцца ўсе пласты 
лексікі, вобразныя сродкі мовы -- эпітэты, метафары, параў- 
нанні, ацэначныя формы розных часцін мовы, разнастайныя 
сінтаксічныя канструкцыі, усе тыпы простых і складаных 
сказаў, а таксама сказаў з простай мовай, з выкарыстаннем 
маналогаў і дыялогаў. Для тэкстаў мастацкага стылю харак- 
тэрна шырокае ўжыванне бяззлучнікавых складаных сказаў 
з разнастайнымі еэнсава-граматычнымі адносінамі. Дзякую- 
чы майстэрскаму выкарыстанню моўных і маўленчых ерод- 
каў, пісьменнікі ствараюць яскравыя малюнкі. Пры гэтым 
майстры слова не абмяжоўваюцца тыповымі для мастацкай 
мовы сродкамі; яны звяртаюцца і да іншых стыляў, а такса- 
ма выкарыстоўваюць элементы нелітаратурнага ўжытку, 
падпарадкоўваючы іх ужыванне задачы мастацкага паказу. 
Мастацкі твор у цэлым пішацца на літаратурнай мове. Гэта 
забяспечвае яму выхад да кожнага адрасата, да шырокага 
чытача, слухача, а значыць, дазваляе з большай паўнатой 
выконваць сваю эстэтычную функцыю. (Паводле А. Каўруса) 


282. Прачытайце тэкст, падзяліце яго на сказы. Расстаўце знакі 
прыпынку і растлумачце іх. Вызначце бяззлучнікавыя складаныя 
сказы, абгрунтуйце мэтазгоднасць іх ужывання. 


ВЯСНА 


Вясна прыйшла неяк раптоўна звечара снег мацаваў да- 
волі моцны марозік нельга было падумаць што ўсё рушыцца 

раніцою сонца ахутанае шэраю смугою нясмела і ленавата 
ўставала з-за лесу здавалася што яму не хочацца прачынацца 
калі сонца ўзнялося ўгору сажні на тры над лесам усё змяні- 
лася шэрань знікла а сонца расплюшчыла шырока вочы ды 
глянула на палі вакол усё скрозь закіпела снег адруз з узгор- 
каў памчалі ручаіны на рэчцы ледзяныя брыжы пачалі ад- 
ставаць ад берагоў з поўдня паказаліся чорныя плямы на 
схілах узгоркаў і над імі ледзь прыкметна падымалася белая 
пара. (Паводле П. Броўкі) 


е Да якога стылю належыць гэты тэкст? Назавіце адметнасці стылю. 


283. Напішыце віншаванне маме з нагоды яе дня нараджэння ці 
8 Сакавіка (на выбар). Раскажыце пра стыль і тып маўлення. У выпад- 
ку выкарыстання бяззлучнікавых складаных сказаў абгрунтуйце мэ- 
тазгоднасць іх ужывання. 


ў 39. ВІДЫ БЯЗЗЛУЧНІКАВЫХ СКЛАДАНЫХ СКАЗАЎ 


Выдзяляюць наступныя разнавіднасці бяззлучнікавых 
складаных сказаў: 

1) бяззлучнікавыя складаныя сказы з аднатыпнымі 
часткамі; 

2) бяззлучнікавыя складаныя сказы з разнатыпнымі 
часткамі. 

Бяззлучнікавыя складаныя сказы з адна ты п- 
нымі часткамі набліжаюцца да складаназлучаных 
сказаў. У сказах такога віду часткі могуць перадаваць 
падзеі, што адбываюцца адначасова: Дарогі пахаваліся, 
слядоў нідзе няма, камусь на нешта жаліцца кудлатая 
зіла. (М. Б.); перадаваць падзеі, што адбываюцца ў пэўнай 
паслядоўнасці, адна за другой: На заломе выбухнуў велі- 
зарны клуб белаватага дыму, за ім выкідваліся другія 
клубкі, следам за гэтым паказаўся паравоз кур'ерскага 
поезда. (Е-с) Адзначаюцца бяззлучнікавыя складаныя 
сказы, у якіх другая і наступныя часткі развіваюць 
якое-небудзь слова ў першай частцы ці ўсю першую част- 
ку: Глянь, квітнеюць старыя таполі, песні новыя ціха 
пяюць, вецер буйны ўзняўся на полі, успаміны ў сэрцы 
растуць. (М. Б.) 

Бяззлучнікавыя складаныя сказы з р азнаты п- 
нымі часткамі набліжаюцца да складаназалеж- 
ных сказаў. У сказах такога віду адна сэнсава-граматыч- 
ная частка патрабуе ад другой дапаўнення, тлумачэння, 
удакладнення, паяснення, раскрыцця прычыны або вы- 
ніку дзеяння і інш.: Сцяжынка збягае ў восень: карот- 
кае лета прайшло. (Грах.) Я летнія ночы не сплю: яны 
прыносяць летуценні. (Вярц.) Хочаш жыць у святле і 
цяпле - сам здабывай агонь для сябе. (Вярц.) 


284. Спішыце. Пастаўце прапушчаныя знакі прыпынку, растлумач- 
це іх. Якія пачуцці выклікае верш? 


ДАГАРАЕ СВЕЧКА 


Ты пабудзь са мною дарагая 
Хай душа адкрыецца душы. 
Не зважай што свечка дагарае 
І яе дачасна не тушы. 
Памаўчым паверым у надзею 
Як у шчасце верылі спярша. 
Не зважай што еэрца халадзее 
Не астыла б чулая душа. 
Безнадзейная замоўкне спрэчка -- 
Больш няма пра што нам гаварыць. 
Ты пабудзь пакуль не згасне свечка 
І пакуль душа не дагарыць. 

С. Грахоўскі 


е Абазначце складаныя сказы. Вызначце іх будову, сэнсавыя адно- 
сіны і сродкі сувязі частак. 
е Падкрэсліце часціцы, вызначце іх сэнсава-граматычную ролю. 


285. Прачытайце ўрывак з артыкула А. Міхневіча пра словазлу- 
чэнне. Вызначце яго стыль і мэтанакіраванасць. Падзяліце тэкст на 
лагічныя часткі, пастаўце да іх пытанні. Складзіце самастойна план 
і падрыхтуйцеся да пераказу тэксту. 


Словазлучэнне -- гэта свабоднае сэнсавае і фармальнае 
аб'яднанне двух і болей паўназначных слоў: ранняя вясна, 
нехта з нас, ісці полем, па-ранейшаму спакойны, вялікія і 
малыя азёры Беларусі. У адрозненне ад сказа словазлучэнне 


182 


не ўтварае закончанага выказвання, не мае інтанацыі завер- 
шанасці. У маўленні словазлучэнне выступае ў якасці часткі 
паведамлення, канкрэтнае значэнне яно набывае толькі ў 
сказе. Па колькасці аб'яднаных слоў вылучаюцца простыя 
і складаныя словазлучэнні. Простыя словазлучэнні складаюц- 
ца з двух самастойных слоў (новы дом, жыць у доме), склада- 
ныя словазлучэнні маюць тры і больш самастойныя словы 
(новы дом брата, жыць у новым доме брата). Адно з такіх 
слоў называецца галоўным, другое (ці другія) -. залежным 
(ці залежнымі). Адпаведна з гэтым прынята вызначаць будо- 
ву словазлучэння. Галоўнае слова ў словазлучэнні называе 
паняцце, прадмет, прымету, дзеянне. Залежнае слова перадае 
(удакладняе, паясняе) дадатковую характарыстыку паняцця. 
Разгледзім наступныя словазлучэнні: стары ясень, ліст ад 
маці. У словазлучэнні стары ясень галоўным з'яўляецца ело- 
ва ясень, залежным -- стары. У словазлучэнні ліст ад маці 
галоўным з'яўляецца слова ліст, залежным -- ад маці. Такім 
чынам, залежнае слова ў словазлучэнні падпарадкоўваецца 
галоўнаму. Від сувязі, пры якім адно слова залежыць ад 
другога па сэнсе і граматычна, называецца падпарадкаваль- 
най сувяззю. Галоўнае слова ў словазлучэнні можа быць вы- 
ражана ўсімі знамянальнымі часцінамі мовы. Адпаведна 
вылучаюцца тыпы словазлучэнняў: іменныя (ранняя вясна), 
дзеяслоўныя (сустракаць гасцей), прыслоўныя (вельмі хут- 
ка). У іменных словазлучэннях можна выдзеліць назоўніка- 
выя (хата за ракой), прыметнікавыя (поўны захаплення), 
займеннікавыя (штосьці загадкавае), лічэбнікавыя (пяць 
дзён). Выбар залежнага слова ў словазлучэнні вызначаецца 
таксама паводле прыналежнасці слова да той ці іншай часці- 
ны мовы. На аснове граматычных значэнняў слоў розных 
часцін мовы, якія ўваходзяць у словазлучэнне, складваюцца 
семантыка-сінтаксічныя адносіны паміж імі. Адзначаюцца 
наступныя семантыка-сінтаксічныя адносіны паміж словамі 
ў словазлучэнні: азначальныя (ліст бярозы ), аб'ектныя (ат- 
рыманне стыпендыі), акалічнасныя (рухацца насустрач). 
Існуюць і змешаныя адносіны: аб'ектна-азначальныя, азна- 
чальна-акалічнасныя і інш. Варта падкрэсліць, што менавіта 
сінтаксіе словазлучэння складае адметнасць мовы. 


е Выкарыстаўшы план, падрыхтуйце пераказ лінгвістычнага ар- 
тыкула. 

286. Прачытайце тэкст, падзяліце яго на сказы. Пастаўце і растлу- 
мачце знакі прыпынку. Вызначце колькасць сэнсавых частак. Абазнач- 
це і запішыце ключавы сказ у кожнай частцы. Раскажыце, што вы 
ведаеце пра ключавыя сказы. 


У сяле яшчэ доўга спявалі песні дзесь з двара даносіўся 
брэх патрывожанага сабакі запознены месячык загарэўся 
залатым пажарам за тым панурым лесам што стаяў з боку 
чыгункі і павольна ўзнімаўся над заспакоенаю зямлёю ноч 
цішэла і глушэла цяжэй налягала на зямлю. 

Настаўнік яшчэ доўга сядзеў каля акна розныя думкі 
падымаліся ў яго галаве спаць не хацелася ён доўга варочаў- 
ся пакуль сон замкнуў вочы на століку каля ложка ляжаў 
букецік завяўшых красак. 

Вясна ўступала ў сілу снегу ўжо зусім не было ў палях 
ажылі балоты жаласна застагналі кнігаўкі цяжка лятаючы 
над вадой высока ў небе звінелі жаваранкі абсохлая зямля 
пачынала іскрыцца зялёным аксамітам пахучай траўкі. 
(Якуб БЕолас) 


Ф Раскажыце пра будову і значэнне сказаў перабудаванага тэксту. 
Падкрэсліце ў іх граматычныя асновы, вызначце часціны мовы, якія 
выконваюць ролю дзейніка і выказніка. 


ў 40. ПАРАДАК СІНТАКСІЧНАГА РАЗБОРУ 
БЯЗЗЛУЧНІКАВЫХ СКЛАДАНЫХ СКАЗАЎ! 


1. Назваць тып сказа па мэце выказвання і будове. 

2. Вызначыць межы частак і сэнсава-граматычныя адно- 
сіны паміж імі, указаўшы граматычныя асновы. 

З. Растлумачыць знакі прыпынку на мяжы частак. 

4. Разабраць кожную частку па членах сказа. 

5. Пабудаваць схему сказа. 


287. Спішыце сказы. Растлумачце знакі прыпынку. Зрабіце сінтак- 
січны разбор сказаў адпаведна парадку разбору. 


1. У гэту ноч Андрэю не спалася: вільготная зямля і 
начная цішыня даносілі разнастайныя гукі неўгамоннага 


І. Узор сінтаксічнага разбору бяззлучнікавых складаных сказаў 
гл. у Дадатку І, с. 242. 

жыцця. (Е-е) 2. Патрэскваюць, кідаючы пучкі зыркіх іскраў, 
сухія дровы; гудзе ў чырвонай ад нагрэву трубе полымя; 
ляціць доўгая зімовая ноч; цячэ і цячэ размова. (Сач.) 
З. Завіруха лютуе, мяце і мяце -- закавала асіны ў белыя 
латы. (Грах.) 4. Чорная хмара адбегла, кнігаўкі п'юць ручаі. 
(Панч.) 5. У небе высока ўзлятае арол -- не чуе арлінага 
клёкату дол. (Ё-с) б. У пакой Серафіма Іванавіча ўварвалася 
гарадское шумлівае жыццё: грымелі грузавыя аўтамашыны, 
на скразной гарадской магістралі шаркалі шынамі легкавуш- 
кі, бразгацелі тралейбусы. (Асіп.) 


КАНТРОЛЬНЫЯ ПЫТАННІ І ЗАДАННІ 


1. Назавіце агульныя прыметы, уласцівыя ўсім тыпам 
складаных сказаў: складаназлучаным, складаназалежным і 
бяззлучнікавым. 

2. Складзіце самастойна ці выпішыце з мастацкага твора 
тры бяззлучнікавыя складаныя сказы з рознымі сэнсава-гра- 
матычнымі адносінамі паміж часткамі. Назавіце гэтыя адно- 
сіны. Растлумачце знакі прыпынку. Пабудуйце схемы сказаў. 

З. Якімі прыметамі адрозніваюцца складаназалежныя ска- 
зы ад складаназлучаных; бяззлучнікавыя складаныя сказы 
ад складаназлучаных і складаназалежных? 

4. З дапамогай якіх сродкаў афармляюцца сэнсава-грама- 
тычныя адносіны паміж часткамі ў бяззлучнікавых склада- 
ных сказах? Як называюцца такія адносіны? 

5. У якія групы аб'ядноўваюцца бяззлучнікавыя склада- 
ныя сказы ў залежнасці ад сэнсава-граматычных адносін па- 
між іх часткамі? 

б. Якія знакі прыпынку могуць ставіцца на мяжы частак 
у бяззлучнікавых складаных сказах? 

7. Калі ставіцца коска ці кропка з коскай на мяжы частак 
у бяззлучнікавых складаных сказах? 

8. Калі ставіцца двукроп'е на мяжы частак у бяззлучніка- 
вых складаных сказах? 

9. Калі ставіцца працяжнік на мяжы частак у бяззлучні- 
кавых складаных сказах? 

10. Якая сэнсава-стылістычная роля бяззлучнікавых скла- 
даных сказаў у тэксце? 

СКЛАДАНЫЯ СКАЗЫ З РОЗНЫМІ ВІДАМІ 


СУВЯЗІ ЧАСТАК: БУДОВА, ЗНАЧЭННЕ, УЖЫВАННЕ 





ў 41. ПАНЯЦЦЕ ПРА СКЛАДАНЫЯ СКАЗЫ 
З РОЗНЫМІ ВІДАМІ СУВЯЗІ ЧАСТАК 


288. Прааналізуйце сказы. Вызначце, што агульнае ў іх будове і 


чым яны адрозніваюцца. Абазначце лічбамі часткі, раскажыце пра 
сродкі іх сувязі. 


1. [Зарунелі буйна нівы], [зацвілі сады], [поўніць гоман, 


спеў шчаслівы сёлы, гарады]. (Ё-с) 2. [Рыгорка сядзіць ля 


агародчыка], [над ім цвіце пахучы бэз], [а] [вышэй, на страсе 


хаты, чырыкаюць, скачуць, увесь час пазіраючы на малога, 
канаплянкі]. (Лупе.) З. [Між рэдкіх хмар ужо іскрацца зор- 




















кі], [1] [ціха-ціха падаюць лісты], [і [вецер на палях пустых 








разносіць спеў, для нас незразумелы]. (Панч.) 4. [Зямля яшчэ 





песцілася ў сонным змроку вясенняй ночы), [а [неба ледзь- 


ледзь пачынала святлець на ўсходзе зорамі], (калі) маладыя 
настаўнікі выходзілі з Панямоні). (КЕ-е) 


ач 
оо 











е Растлумачце, чаму выдзеленыя словы напісаны праз злучок. 
е Успомніце выпадкі напісання слоў праз злучок у беларускай мове. 


Складаныя сказы з рознымі відамі сувязі маюць у сваім 
складзе не менш як тры часткі, якія звязваюцца паміж 
сабой рознымі відамі сувязі: злучнікавай і бяззлучніка- 
вай, злучальнай і падпарадкавальнай, бяззлучнікавай і 
падпарадкавальнай і інш. Таму іх называюць складанымі 
сказамі з рознымі відамі сувязі частак: [Бясконцыя бало- 
ты вучылі палешукоў мудраму разважанню], (мора лясоў 


выхоўвала ў іх засцярогу], (Сбо)так лёгка напаткаць 


тут небяспеку). (К-с) [Змучанае дарогаю і бяссоннымі на- 





чамі цела даўно патрабавала адпачынку], (але) [заенуць 











Лабановіч адразу не мог], (Сбо) вельмі многа было ўсяля- 


кіх уражанняў). (К-с) [Была вясна], [хадзіла рэха па вол- 


кіх сцежках берагоў], ((як быццам) ранак зноў праехаў 


з наборам бомаў між лугоў). (Кір.) 

Часткі складаных сказаў з рознымі відамі сувязі мо- 
гуць спалучацца паміж сабой і нагадваць складаназлу- 
чаныя сказы, складаназалежныя і бяззлучнікавыя скла- 
даныя. Таму сродкамі сувязі частак у сказах з рознымі 
відамі сувязі з'яўляюцца злучальныя і падпарадкаваль- 
ныя злучнікі (ці злучальныя словы), інтанацыя, сэнс, 
адпаведныя знакі прыпынку. [Спачатку не заўважаеш], 


(бат) пастухі не прыганяюць ужо кароў на абед): [дзень 


стаў маленькі], [ды] (няма той спёкі], (бка раней бы- 


ла ў поўдзень). (Сіп.) 
Схемы прыведзеных складаных сказаў з рознымі віда- 
мі сувязі частак маюць такі выгляд: 














1. [ ЬІ ые» ...). 

2.) [але] зы» с 

8. [ ], [ -х- ], (як быццам)....). 

4. [дзеясл.], (што)..): [1], [ды] [наз.], (ака) ...). 


289. Запішыце сказы, расстаўляючы знакі прыпынку. Пабудуйце 





а 











схемы сказаў. 


1. У жыцці чалавека бываюць такія моманты пра якія 


раней ці пазней чалавек думае от ён -- пачатак перамены 
пачатак радасці ці бяды. (І. М.) 2. Можна было заўважыць 
што спрачацца пра гэта людзі не прывыклі многія асабліва 
жанкі гаварылі нясмела няёмка як бы прасілі загадзя пра- 
бачэння. (І. М.) З. У адным месцы хлопцы прасунуліся до- 

сыць далёка, але далей усё роўна была такая дрыгва, што 
прайсці праз яе і думаць нельга было. (Я. М.) 4. Часамі нае 
хвалюе драбяза і глупства нам «трагедыяй» здаецца то на- 
бяжыць гарачая сляза то ў сэрцы след надоўга застанецца. 
(Грах.) 5. Пішу а ў памяці і ў сэрцы ажылі ўсе пачуцці 
колеры і гукі цвітуць рамонкі і звіняць чмялі і толькі словы 
не даюцца ў рукі. (Грах.) б. Пасохлі да восені грады намокла 
ад поту спіна настала пара вінаграду пара маладога віна. (Грах.) 


290. Вызначце будову і значэнне сказаў. Далучыце да іх з дапамогай 
падпарадкавальных злучнікаў ці злучальных слоў сэнсава-граматычныя 
часткі. Вызначце тыпы складаных сказаў. Запішыце сказы, расстаў- 
ляючы знакі прыпынку. 


1. Вада ў возеры была халодная дзьмуў пранізлівы вецер 
сонца схавалася за хмары... 2. Я ўжо купіў білет на поезд 
маці сабрала харчы на дарогу сястрычка пажадала шчасліва- 
га адпачынку... З. Учора надвор'е было цёплае і ярка свяціла 
чэрвеньскае сонца... 4. Ужо наступіў вечар змоўклі птушкі 
неўгамонныя конікі... 


е Растлумачце напісанне е, я ў выдзеленых словах. 


Складаныя сказы з рознымі відамі сувязі частак улас- 
цівыя ў асноўным пісьмовай мове. Яны ўжываюцца най- 
часцей у мастацкіх тэкстах для стварэння мастацка- 
вобразнай карціны, прыгожых малюнкаў, краявідаў, для 
перадачы падзей, з'яў, якія адбываюцца ці адбываліся 
адначасова або паслядоўна. Іх ужыванне ў творах мастац- 
кай літаратуры з'яўляецца стылістычна нейтральным. 
У структуры гэтых сказаў заўсёды знаходзяцца адначасо- 
ва складаназлучаныя, складаназалежныя і бяззлучніка- 
выя сказы: Была восень. Цёплыя туманы стаялі над зям- 
лёю, і ціхімі раніцамі здалёк чуваць было, як шуршыць 
жоўтае лісце. (К. Ч.) Цішыня. Такая цішыня, што робіц- 
ца жудасна; мімаволі часам пачынаеш гаварыць шэптам, 
а то раптам хочацца закрычаць так, каб пачулі за сот- 
ні, за тысячы кіламетраў. (Шам.) Рэчка разлілася так 
шырока, як яна не разлівалася ўжо многа год, вада пады- 
шла пад самыя хаты, а школа апынулася на выспе. (Шам.) 
У чоўне Саша з палёгкай уздыхнула: плылі ў мястэчка, 
дзе многія ведаюць яе. (Шам.) 

Выкарыстанне складаных сказаў з рознымі відамі су- 
вязі частак адзначаецца і ў тэкстах навукова-публіцы- 
стычнага стылю. Тут яны ўжываюцца як сродак аргумен- 
тацыі думкі, раскрыцця таго ці іншага паняцця: Можна, 
вядома, са зразумелай упэўненасцю сказаць сёння: не 
«змоўклі песні тыя, што іграў на дудцы», не забылі паэ- 
та - шмат яшчэ чаго справядлівага і пафаснага можна 
сёння сказаць, але ж так усё роўна не паможаш паэту, 
якому, калі пісаў прыведзеныя радкі, было, мусіць, вельмі 
балюча. (Стр.) Ёсць кнігі, якія мала чытаюцца праз 
трыццаць- сорак год пасля іх стварэння, але аўтары 
якіх назаўсёды застануцца праніклівымі, незамянімымі 
працаўнікамі літаратуры, бо яны першыя кінулі зерне 
на тую літаратурную ніву, якая ў шчодрае лета закра- 
савала буйным коласам. (Стр.) 

Складаныя сказы з рознымі відамі сувязі частак ужы- 
ваюцца зрэдку ў тэкстах афіцыйна-дзелавога стылю для 
азначэння таго ці іншага дакумента: Рахунак - даку- 
мент, дзе вызначана сума грошай, якая павінна быць 
заплачана за пастаўку пэўнай прадукцыі, выкананую 
работу ці паслугу; уліковы дакумент, у якім адлюстроў- 
ваюцца фінансавыя разлікі і абавязацельствы, фіксуецца 
наяўнасць грашовых еродкаў. («Беларуская энцыклапедыя») 


291. Прачытайце. Выпішыце спачатку складаназалежныя сказы з 
некалькімі даданымі, а затым складаныя сказы з рознымі відамі сувязі 
частак. Пабудуйце схемы аднаго сказа кожнага тыпу. 


Не даходзячы трохі да сяла, прыяцелі развіталіся. Са- 
довіч пайшоў далей адзін, а Лабановіч звярнуў з дарогі і 
накіраваўся на маленькі хутарок, што стаяў адзінока ў полі 
недалёка ад Нёмана. Тут жылі яго родныя. 

Хутарок быў пабудаваны нядаўна на арандаванай скарбо- 
вай зямлі. Тры гады назад выгарэлі Мікуцічы, і тады дзядзь- 
ка Марцін надумаўся пабудаваць тут, дзе было прасторней 
і спакайней. За гэты час хутарок не паспеў яшчэ абсталявац- 
ца належным парадкам і меў досыць убогі і пустэльны вы- 
гляд, бо нават не было ніводнага дрэўца каля хаткі, хоць 
ямкі для іх і пакапаў дзядзька Марцін. 

Сотнямі знаёмых вачэй зірнуў хутарок на Лабановіча, 
зірнуў, здавалася, дакорліва, бо ён, Лабановіч, забыўся аб 

гэтай беднасці, аб гэтай пустэчы, заняты сабою, сваімі мыс- 
лямі, сваім замкнута асабістым жыццём, хоць яшчэ летась 
меркавалі яны з дзядзькам Марцінам аб тым, каб завесці 
тут садок, а ў садку пчольнік. (Якуб Колас) 


е Растлумачце правапісе не/ня, ні з выдзеленымі словамі ў тэксце. 


ў 42. ЗНАКІ ПРЫПЫНКУ Ў СЕЛАДАНЫХ СКАВАХ 
З РОЗНЫМІ ВІДАМІ СУВЯЗІ ЧАСТАК 


Паміж сэнсава-граматычнымі часткамі ў складаных 
сказах з рознымі відамі сувязі частак ставяцца такія ж 
знакі прыпынку, як і ў складаназлучаных, складаназа- 
лежных, бяззлучнікавых складаных сказах. Найчасцей 
ставіцца коска: Міхаіл Ціханавіч разумеў, што гэта 
яго апошнія хвіліны, але чамусьці ён зусім не адчуваў 
страху. (Сін.) Калі прыгрэла сонца, дзед даручыў мне 
свае вуды, а сам прылёг адпачыць. (У. Л.) 

Двукроп е ставіцца тады, калі другая частка 
раскрывае сэне папярэдняй: Пад вечар, калі пачынала 
цямнець, школа была прыбрана: падлога памыта, парты 
вычышчаны і выцерты, павуціна знята, а геаграфічныя 
карты набылі належны выгляд і занялі на еценах сваё 
адпаведнае месца. (К-е) 

Працяжнік ставіцца, калі наступная частка 
паказвае вынік папярэдняй: Сонца спускаецца ўсё ніжэй 
і ніжэй, і ўжо на палубе адчуваецца едкі халадок - 
блізіцца вечар. (Сач.) 

Паміж сэнсава-граматычнымі часткамі, калі яны 
маюць развітую будову або слаба звязаны сэнсам, ставіцца 
кропка з коскай: Пад аховай векавых хвой не 
адчувалася ні малейшага ветрыку; ад нагрэтай зямлі 
патыхала цеплынёй, як гэта часта бывае ў добрыя лет- 
нія дні. (Я. М.) 


292. Спішыце. Абазначце межы частак у складаных сказах з роз- 


нымі відамі сувязі частак. Пабудуйце схемы гэтых сказаў. 


Прыйшло пісьмо ад Турсевіча. Ён жыў і працаваў у сваёй 


ранейшай школе. У яго таксама скончыліся заняткі і адбы- 
ліся экзамены. Рэшта вясны, усё лета і частка восені застава- 

ліся вольныя. Гэта былі канікулы, калі настаўнікі маглі ра- 
біць усё, што ім пажадаецца: заставацца ў школе, ехаць да 
сваіх родных, да прыяцеляў або запісацца куды-небудзь на 
курсы. Наяўнасць такога вольнага часу мела вялікае зна- 
чэнне для вясковых настаўнікаў. Была поўная магчымасць 
заняцца самаадукацыяй, калі ў каго была на гэта ахвота, 
або адправіцца пехатой ці паехаць на чыгунцы ў вандроўку, 
калі настаўнік ухітрыўся прыхаваць капейку. Турсевіч пісаў, 
што ён надумаўся паступаць у настаўніцкі інстытут, і калі 
Лабановіч будзе праводзіць лета ў сваёй школе, дык ён ах- 
вотна прыехаў бы туды на гэты час, каб рыхтавацца ў інсты- 
тут. Апроч таго, яму, Турсевічу, цікава сустрэцца са сваім 
старым сябрам і паглядзець на «крамольніка». Турсевіч ве- 
даў, за што перавялі Лабановіча з Палесся ў Верханскую 
школу. (Якуб Колас) 


е Растлумачце напісанне выдзеленых літар. 


293. Спішыце, раскрываючы дужкі. Растлумачце знакі прыпынку. 
Графічна абазначце часткі складаных сказаў з рознымі відамі сувязі 
частак, вызначце віды сувязі. 


Гаручае канчалася, і капітан Сяславін, спыніўшы калону, 
загадаў збочыць з дарогі ў лес і замаскіраваць машыны. 

Лес быў блізка, і быў ён густы, так што калона хутка 
схавалася там. 

(З)заду была доўгая дарога. Калі б адзначыць яе на кар- 
це, атрымалася б пакручастая лінія, што віляла б то ў адзін 
бок, то ў другі, то (на)зад, то (на )перад. Але ў свядомасці 
людзей, якія адолелі гэтую дарогу, яна была імкліва роўная, 
вызначаная адзіным жаданнем: не здацца ворагу, захаваць 
сябе для барацьбы з ім. 

І вось самае цяжкае, здаецца, мінула -- вырваліся з тылу 
ворага. Засталося знайсці сваю дывізію ці армію. 

Але скончылася гаручае. Няма нават карты. Сяславін не 
расшпільвае ўжо сваю планшэтку: мясціны, што абазначаны 
на той карце, засталіся ўжо на захадзе, іх захапіў вораг. 
(А. Марціновіч) 

е Растлумачце напісанне прыслоўяў: разам ці асобна. 


Хх Абгрунтуйце мэтазгоднасць ужывання складаных сказаў з роз- 
нымі відамі сувязі частак. 

294. Прачытайце тэкст. Спішыце, расстаўляючы знакі прыпынку. 
Знайдзіце сказ, з дапамогай якога аўтар апісвае бераг. Вызначце будову 
і значэнне гэтага сказа. 


Палыны зацвілі позна. Зацвілі толькі ў канцы жніўня 
але адразу паўсюль і на ўзбочынах дарог і на ўзмежках і 
асабліва густа ля Дзвіны на няроўных гліністых узвалах. 
Бераг ракі як бы звузеў змяніў свой колер раней ён быў 
сівы з рэдкімі карычневымі плямамі а цяпер гэтыя плямы 
рассунуліся занялі ўвесь узвал і ўвесь схіл да самай вады 
зрабіўся цёмна-буры. 

З-за ракі павольна насоўвалася навальніца. Антон Корбут 
глядзеў як вецер гайдае кароткія кусцістыя сцябліны. Яму 
здавалася што пакаты мяккі ўзвал паціху вагаецца, бы 
схіляецца да вады. Ён сарваў адно каліўца палыну з частымі 
гронкамі дробных пупышак -- кветак -- палын пах прыемна 
без ранейшай вострай гаркавасці. 

За Дзвіною глуха вухнуў гром... (А. Савіцкі) 


е Пабудуйце схемы другога і трэцяга сказаў. Параўнайце, што 
агульнае ў гэтых сказах і чым яны адрозніваюцца? Растлумачце знакі 
прыпынку. 

е Падбярыце сінонімы да выдзеленых слоў. 


295. Прачытайце тэкст, вызначце яго стыль і тып. Перакладзіце 
тэкст на беларускую мову, запішыце, ужываючы складаныя сказы. 


Читая книгу, мы часто испытываем чувство сожаления, 
что вот закончена последняя страница, разрешены судьбы 
героев, отзвучала внутренняя музыка слова. Но в памяти 
надолго остаются яркие образы, не угасает волнение, которое 
сумел передать нам автор, не исчезают картины, нарисован- 
ные смелой рукой. А через некоторое время мы вновь возвра- 
іцаемся к прочитанной книге, снова радуемся и волнуемся, 
когда находим в ней новую красоту ий новое очарование. 
(Якуб Колас) 


Ф У перакладзеным тэксце графічна абазначце складаныя сказы і 
сродкі сувязі іх частак. 

е Назавіце тыпы і віды складаных сказаў. 

е Зрабіце сінтаксічны разбор аднаго складанага сказа (на выбар). 

296. Прачытайце тэкст. Вызначце яго стыль, тып і мэтанакірава- 
насць. 


Імя Фёдара Міхайлавіча Янкоўскага шырока вядома ў 
беларускай лінгвістыцы. Доктар філалагічных навук, прафе- 
сар, заслужаны дзеяч навукі. Фёдар Міхайлавіч Янкоўскі 
даследаваў фанетыку і лексіку беларускай народнай мовы, 
фанетыку, марфалогію і сінтаксіе беларускай літаратур- 
най мовы, гісторыю мовы і беларускую фразеалогію. Ён 
з'яўляецца аўтарам каля 300 навуковых прац. Кола навуко- 
вых інтарэсаў Ф. М. Янкоўскага шырокае і шматаспектнае. 
Асаблівую ўвагу ён надаваў збіранню прыказак, прымавак, 
фразеалагізмаў. Яго працы ў галіне фразеалогіі адкрывалі 
новыя раздзелы беларускай лінгвістыкі. Вучоны збіраў афа- 
рыстычныя выслоўі літаратурнай мовы, якія змясціў у кнізе 
«Крылатыя словы і афарызмы». Тут аўтар прадставіў разна- 
стайныя паводле структуры крылатыя выслоўі: сінтаксічна 
закончаныя вобразныя выразы, устойлівыя словазлучэнні, 
асобныя словы. Вывучэнню, асэнсаванню зместу, вобразнасці, 
дасціпнасці беларускага слова прысвечаны філалагічныя 
эцюды, абразкі Янкоўскага-пісьменніка, сабраныя ў асобную 
кнігу «Само слова гаворыць». («Беларуская мова. Энцыкла- 
педыя» ) 


е Вызначце ў тэксце навуковыя тэрміны, з дапамогай тлумачаль- 
нага слоўніка высветліце іх значэнне. 
е Складзіце план і падрыхтуйце пераказ тэксту. 


297. Прачытайце тэкст. Раскажыце, пра які час і падзеі паведам- 
ляецца ў тэксце. Дайце свой загаловак тэксту. Выпішыце сказы ў 
наступным парадку: простыя, складаназлучаныя, складаназалежныя, 
складаныя сказы з рознымі відамі сувязі частак. Раскажыце пра будову 
і значэнне сказаў. 


У РАЗВЕДЦЫ 


Дарога кіравалася на паўднёвы захад. Стаяла зорная, 
гулкая ноч. Па ўсім краі небасхілу на захадзе і поўдні ўспых- 
валі маланкі, чуліся выбухі, ад якіх са стогнам уздрыгвала 
зямля. 

Гаслі на небе зоркі, і з кожным крокам рабілася цямней. 
Дарога, як на тое, гублялася ў нейкіх ямах. Хоць Ліна ішла 

асцярожна, у адным месцы яна не разгледзела варонкі і 
ўвалілася, балюча ўдарыўшы нагу аб камень... 

Пачаў церушыць снег. Дзяўчыне здавалася, што яна не 
аддалялася, а збілася з дарогі. Завіруха разгульвалася не 
на жарт. Раптам перад разведчыцай узнік лес. Бярозавы 
гай. З поля сюды яшчэ раней нагнала сумёты снегу. Глыбока 
правальваючыся, дзяўчына ледзь выцягвала ногі. Неўзабаве 
яна адчула, што стамілася, узмакрэла. Вельмі хацелася 
адкінуцца на спіну і паляжаць хоць хвіліну. Але яна разуме- 
ла, што гэтага рабіць нельга, бо ў такім стане можаш болей 
і не прачнуцца. Ішла не спяшаючыся, а бярозаваму гаю, 
здаецца, не было канца. 

Ліна вырашыла вярнуцца, баючыся, што заблудзіцца. 
Але куды вяртацца? Стала. Прыслухалася. Не чутно ні 
гарматных стрэлаў, ні грукату шашы. Вецер выў, кідаў снег 
у твар. Сляпіў вочы. (У. Мяжэвіч) 


е Растлумачце правапіс дзеясловаў з прыстаўкамі на зычную літару. 


х 298. Спішыце, растлумачце знакі прыпынку. Графічна абазначце 
складаныя сказы, падкрэсліўшы граматычныя асновы. Вызначце тып 
складаных сказаў, устанавіце адносіны паміж часткамі. 


З таго дня, калі вой-ахоўнік упершыню асмеліўся загава- 
рыць з полацкім князем, да акенца патрохі пачалі падпус- 
каць людзей. Гэта незвычайна абрадавала палонных княжы- 
чаў. Кладучыся спаць, яны ўжо нецярпліва думалі і пра 
заўтрашнюю раніцу, меркавалі, хто першы падыдзе да акен- 
ца. Найбольш падабалася ім, калі ў адведкі да поруба пры- 
ходзілі палачане і чулася крывіцкая гаворка. Твары ў кня- 
жычаў святлелі. Усяслаў з радасцю глядзеў на сыноў, бо не 
хацеў, каб сум і крыўда на лёсе грызлі іхнія сэрцы. «Маладое 
сэрца павінна жыць у весялосці, -- думаў Усяслаў. -- Не 
ад віна гэта весялосць, не ад гуляў-секокаў. Ад моцнага пля- 
ча, ад разумнай галавы і відушчай душы». (Л. Дайнека) 


е Растлумачце правапіс выдзеленых слоў. 

Фе У якім творы Л. Дайнекі паведамляецца пра жыццё князя 
Усяслава Полацкага? Напішыце анатацыю на гэты твор. Укажыце: 
а) пра падзеі якога часу паведамляецца ў творы; б) якая яго асноўная 
ідэя; в) назавіце персанажаў твора. 

299. Выпішыце з тлумачальнага слоўніка тры мнагазначныя словы 
разам з раскрыццём іх значэнняў. Прыдумайце складаныя сказы з 
гэтымі словамі ў розных значэннях. Раскажыце пра будову і значэнне 
вашых сказаў. Растлумачце знакі прыпынку. 


300. Прачытайце. Якія якасці людзей ухваляе аўтар? З дапамогай 
якой часціны мовы яны апісваюцца? Падрыхтуйце паведамленне пра 
гэтую часціну мовы. 

Спішыце, расстаўляючы прапушчаныя знакі прыпынку, растлумач- 
це іх. 


ПАЛЕШУКІ 


Народ гэты на думку Незнаёмага належаў да племя 
хлебаробаў. Мужчыны ўсе плячыстыя дужыя цягавітыя з 
цяжкімі жылістымі ад працы рукамі. Жанчыны прыгожыя 
зграбныя вабныя але спрацаваныя. Яны вядома умеюць і 
ткаць і шыць і палоць і кароў даіць... 

А дзяўчаты! Прыгажуні! Іх хоць куды. Хочаш на вы- 
стаўку хочаш на конкурс прыгажосці пасылай. А хочаш -- 
проста працы аддай: лён палоць ці сена варушыць усюды 
яны будуць прыгожыя усюды ад іх не адвядзеш вачэй. 

Каралевы зямлі! Доўгія льняныя валасы і блакітныя-бла- 
кітныя як роднае неба вочы. І самі -- такія ўжо беларусенькія. 

А дзеткі? І жвавенькія і дапытлівенькія і разумненькія... 
(Я. Сіпакоў) 


е Выпішыце фразеалагізмы і растлумачце іх значэнне. Пры неаб- 
ходнасці карыстайцеся фразеалагічным слоўнікам. 


301. Прачытайце тэкст. Растлумачце пастаноўку знакаў прыпынку. 


ЗІМОВЫЯ ДАРОГІ 


Выпаў першы снег. Белай коўдрай улёгся ён на палеткі, 
лугі, рэкі і азёры, апушыў стрэхі, выбеліў вуліцы і пагоркі, 
павіс баваўнянымі камякамі на голлях дрэў, на парканах, 
платах і кустах. Прэсна запахла першай зімовай свежасцю, 
і дыхалася неяк асабліва бадзёра і лёгка. Усюды іскрыстая 
бель, аж слепіць вочы. /Квава і ахвотна трухае па першым 
зазімку конь, запрэжаны ў яшчэ не аб'езджаныя сані-развалкі. 

Лейцаў з рук не выпускай, яздок! Пракладаецца першы 
след па новай саннай дарозе. Лёгка і мякка слізгаюць пала- 

зы, пакідаючы за сабой на некранутай белі дзве раўнюткія 
паласы. Потым праедзе па тваім следзе безліч падарожных, 
утопчацца і разатрэцца шырокая дарога, па якой можна бу- 
дзе ехаць і не кіруючы канём. Але гэта потым... А пакуль 
што моцна трымай лейцы ў руках, роўна кіруй і дзе па 
памяці, дзе на вока, а дзе і здагадкай намячай, знаходзь 
правільны шлях. Можаш кіраваць у любым напрамку, абы 
проста, і за табой праляжа хаджалая, моцная дарога. Скры- 
віш, зблытаеш -- другія па ёй не паедуць. Пасмяюцца і 
самі пракладуць новы след, якому з часам суджана будзе 
стаць торнай слупавой дарогай. 

Зімовыя дарогі! Усе вы пракладаецеся па цаліку. Адны шы- 
рэюць у буйныя шляхі, па якіх без спыну скрыпяць палазы, 
другія астаюцца ледзь значнымі, абходнымі. (М. Машара) 


е Выпішыце сказы ў наступным парадку: простыя з аднароднымі 
членамі, складаназлучаныя, складаназалежныя, бяззлучнікавыя, скла- 
даныя сказы з рознымі відамі сувязі частак. 

Хх Абгрунтуйце мэтазгоднасць ужывання складаных сказаў з роз- 
нымі відамі сувязі частак. 


302. Прачытайце. Падзяліце тэкст на часткі, пастаўце да іх пытан- 
ні. Прыдумайце ўступную частку да апавядання. Прачытайце яго разам 
з уступнай часткай. 


НА ПРЫВАЛЕ 


Вечарэла. Трэба было думаць пра начлег і пра тое, каб 
накарміць людзей. Спыніліся на выездзе з невялікага лесу, 
паўз які працякала маленькая рачулка. Па другі бок яе ця- 
гнулася нешырокая паласа зрэдку парослага алешнікам по- 
плаву. Адразу за поплавам падымалася поле. Яно распасціра- 
лася да вёскі Горб, што віднелася адсюль. 

Стомленыя, пачарнелыя ад поту і перажытага, байцы па- 
цягнуліся туды, дзе быў капітан Сяславін. Хто сеў, а хто 
лёг на дол, на траву. Зямля дыхала прыемнай прахалодай 
і здавалася мяккай губкай, што так і выбірае з цела стому. 

Капітан Сяславін не прысеў на зямлю. Ён стаяў, прыпёр- 
шыся плячом да чорнага ўнізе ствала сасны, парослага шэра- 
зялёным мохам, і, дастаўшы з планшэткі карту, углядаўся 
ў яе. Усе ведалі, аб чым ён думаў, вывучаючы карту, бо 
перад усімі стаяла адно пытанне: што будзе далей? (А. Мар- 
ціновіч) 

т 303. Прачытайце. Дапоўніце і працягніце тэкст. У сваім тэксце 
абазначце складаныя сказы, раскажыце пра іх будову і значэнне. 
Растлумачце знакі прыпынку. 


ПАМЯТНАЕ ЗДАРЭННЕ 


Займалася на золак. Неба пасвятлела, а з-за густога зарас- 
ніку альхоўніку, што рос абапал дарогі, выплываў белы ту- 
ман. Рабілася зябка. Алесь праходзіў пост ужо трэці раз, але 
было ясна, што нічога непрадбачанага не здарыцца, і хлопец 
вырашыў пайсці ў вагончык, дзе мяккая і цёплая пасцель. 

Аднак неўзабаве ўсё перамянілася... 


304. Прачытайце тэкст. Растлумачце знакі прыпынку. Выпішыце 
дзеясловы, вызначце іх сэнсавую і граматычную ролю ў тэксце. Пад- 
рыхтуйцеся і перакажыце змест, выкарыстоўваючы выпісаныя словы. 


Настаўнік падыходзіць да пераезду, паварочвае ўправа 
ў лее і выходзіць на дарогу, што ідзе на станцыю з яго 
вёскі. Колькі часу ідзе ён між маладых хвойнікаў, выходзіць 
на круглую палянку, дзе калісьці спаткаўся з паннаю Люд- 
мілаю. Адтуль ужо блізка вёска. Але раніца такая слаўная! 
У лесе так добра, што ён садзіцца на пень і слухае, як спя- 
ваюць дразды, як десьці на ўзлессі кукуе зязюлька. Ён 
думае, чым зоймецца цяпер, калі так многа вольнага часу, 
колькі пабудзе яшчэ ў школе. Напэўна, яшчэ досыць доўга 
і ва ўсякім разе не будзе спяшацца, пакуль тут яшчэ за- 
стаецца і панна Ядвіся. Чым бліжэй ён да яе, тым з большаю 
сілаю ажываюць у ім пачуцці, тым жывей устае перад ім 
гэта слаўная дзяўчына. Ён падымаецца, ідзе далей. 

Дарога выходзіць з лесу на грэблю. За грэбляю відаць 
Сяльцо, капліца, высокія дзікія грушы, а за сялом, нерухома 
падняўшы крыллі, стаяць два ветракі, захоўваючы ўсё той 
жа выраз здзіўлення. (Паводле Якуба Коласа) 


е Растлумачце правапіс выдзеленых слоў. 


305. Прачытайце тэкст. Вызначце яго стыль, тып і мэтанакірава- 
насць. Спішыце, расстаўляючы знакі прыпынку. Графічна абазначце 
часткі складаных сказаў, раскажыце пра іх будову і значэнне. 


Усе былі не ў гуморы толькі адной Алесі ўсё было хоць 
бы што. А было дзяўчыне гадкоў васемнаццаць. Яна сядзела 

на носе аднаго з пярэдніх чаўноў і ўсміхалася такой светлай 
усмешкай што і сляпы ўсміхнуўся б ёй у адказ. 

Празрыстыя славянскія вочы быццам майскае неба ў 
ранішнім тумане тупы носік румяны рот з мяккімі ямачкамі 
ў куточках вуснаў. І лепей за ўсё была каса таўшчынёю з 
руку залацістая як сухі ліст каштана. 

А жыць было на самай справе добра! Наперадзе далёкая 
дарога сярод затопленых лясоў віднеліся верхавіны дрэў што 
плаваюць у блакітнай смузе чуліся дрымотныя крыкі пеўняў 
над вадою. 

Вясна ўсё ж прыйшла. Першая і апошняя такая. І ніхто 
нават маці не разумеў што здарылася за гэтыя дні дзіва. 
Алеся ўзышла на бацькоўскую байду калючым і рэзкім 
падлеткам а цяпер плавае дарослая дзяўчына паўнапраўны 
член рыбацкага калектыву. (Паводле У. Еараткевіча) 


Ф Растлумачце напісанне літары е ў ненаціскным становішчы. 

е Растлумачце значэнні выдзеленых слоў і словазлучэнняў. Скла- 
дзіце з імі сказы. 

е Апішыце знешні выгляд свайго сябра. Напішыце пра яго нататку 
ў школьную газету. 


306. Прачытайце тэкст, дайце яму загаловак. Выпішыце сказы ў 
наступным парадку: складаназлучаныя, складаназалежныя, сказы з 
рознымі відамі сувязі частак. Падкрэсліце граматычныя асновы, раска- 
жыце аб узаемадзеянні частак. 

Растлумачце знакі прыпынку. 


Андрэй увайшоў у палату, дабраўся да свайго ложка. 
Такой прывабнай здалася пасцель, і хлапец з асалодай вы- 
цягнуўся на ёй, адчуваючы стому ва ўсім целе. Не згледзеў, 
як і заснуў. Прыснілася яму родная хата і старая дашчаная 
канапа ля кутавага акна, аздобленая разьбой. Канапу рабіў 
дзед Якуб у той год, як паставіў хату. На канапе Андрэй 
мусіў спаць, калі ў іх начаваў госць, якому аддаваў ложак. 
І вось Андрэю сніцца, што ён спіць на канапе, але чамусьці 
не раздзеты і з вайсковай сумкай каля боку, напакаванай 
грашыма і атэстатамі. Яна не дае добра ўлегчыся, але Андрэй 
баіцца адсунуць яе ад сябе. Нарэшце ён засынае, а калі 
прачынаецца, то бачыць, што сумка сплюснутая, пустая. 


198 


Ён хапаецца за яе дрыготкімі рукамі і раптам усведамляе, 
што сам ён не ў роднай хаце, а на хутары Дзераць. (А. Мар- 
ціновіч ) 


е Растлумачце правапіс выдзеленых слоў. 

е З дапамогай тлумачальнага слоўніка высветліце значэнне мнага- 
значных слоў канапа, атэстат. 

Хх Абгрунтуйце мэтазгоднасць ужывання складаных сказаў. 


307. Прачытайце. Падбярыце і запішыце словы, якія можна ўжы- 
ваць замест выдзеленых. Пабудуйце схему апошняга складанага сказа. 
Дапішыце тэкст. 


У прыродзе гаспадарыла восень. Дрэвы скідалі з сябе 
летнюю вопратку. Лісце цяпер не зялёнае, а то падпаленае 
прахалодай і золлю, то ярка-чырвонае, як золата, то меднае 
з зялёным адценнем. Цэлымі суткамі, не перастаючы, сыпаў 
дождж-імжа, і на дарогах стаялі лужыны мутнай вады... 


308. Спішыце, расстаўляючы знакі прыпынку, растлумачце іх. Вы- 
значце будову і значэнне сказаў. Раскажыце пра сувязь і ўзаемадзеянне 
іх частак. 


1. Чуваць як дыша вераснем зара па ўсёй зямлі што ў 
вечаровым дыме і добра нам маўчаць і пазіраць на родны 
край вачыма маладымі. (Панч.) 2. Непадалёк дзе жыў Машэ- 
ка быў двор вялікі а ў двары стаялі хорамы ад векаў над 
самым Днепрам на гары. (Куп.) З. Бацькі з магіл цяплом 
дыхнулі з узгоркаў снег схаваўся ў роў і кожны горб шуміць 
як вулей ад спрэчак кветак і чмялёў. (ЁЕаратк.) 


е Назавіце словы, ужытыя ў пераносным значэнні. Складзіце з 
імі сказы. 

е Чаму слова Днепр напісана з вялікай літары? Запішыце некалькі 
слоў, якія падпарадкоўваюцца гэтаму правілу. 


309. Карыстаючыся тлумачальным слоўнікам, высветліце значэнне 
і напісанне слоў петыт, легальны, метро, селекцыя, семантыка, се- 
местр. Прыдумайце з імі складаныя сказы. 

Раскажыце пра будову і значэнне вашых сказаў, растлумачце знакі 
прыпынку. 

310. Прачытайце тэкст. Выдзеліце складаныя сказы, перакладзіце 
іх на беларускую мову. Запішыце сказы, расстаўляючы знакі прыпынку. 


Бригада которой командовал теперь Блеіцик вступила в 
Минск на второй день после его освобождения. Еіце дымай- 
лись некоторые дома не были убраны многочисленные трупы 
гитлеровцев. На улицах, заваленных мусором, битым кирпи- 
чом, белели обрывки топографических карт и разной фашист- 
ской макулатуры. То ий дело слышались взрывы саперы вы- 
искивали мины собирали их в кучу взрывали. В обшарпан- 
ном сквере толпились люди. Здесь пройсходили встречи, ле- 
тучие митинги. Странно непривычно выглядели многочислен- 
ные огороды и огородикий среди руйн огороженные спинками 
обгоревших кроватей кое-где колосилась рожь. На стенах 
уцелевших домиков попадались скупые надписи о судьбе их 
жителей. Одни были расстреляны другие вывезены в Герма- 
нию третьй погибли во время бомбежек. Встречались и 
радостные надписи сообіцалось что та или другая семья пере- 
селилась в другой дом на другую улицу. И хотя война только- 
только уходила из города хотя многие дома и улицы хранийли 
еце ее горячие следы уже раздавались звонкие детские голо- 
са особенно на окрайнах в большей степени уцелевших чем 
городской центр. Дети купались в реке из которой еіце торча- 
ли попавшие туда танки ий пушки. (М. Лыньков) 


Ф У выпісаных сказах падкрэсліце граматычныя асновы. Назавіце 
часціны мовы, якія выконваюць ролю дзейніка. 


ў 43. ПАРАДАК СІНТАКСІЧНАГА РАЗБОРУ 
СКЛАДАНЫХ СКАЗАЎ З РОЗНЫМІ ВІДАМІ СУВЯЗІ ЧАСТАК! 


1. Вызначыць тып сказа па мэце выказвання. 

2. Абазначыць лічбамі сэнсава-граматычныя часткі. 

З. Вызначыць від сувязі частак. 

4. Назваць сродкі сувязі частак. 

5. Пабудаваць схему сказа. 

б. Пры неабходнасці разабраць кожную частку або адну 
з частак па членах сказа. 


1. Узор сінтаксічнага разбору складаных сказаў з рознымі відамі 
сувязі частак гл. у Дадатку І, с. 244. 

311. Спішыце сказы, расстаўляючы знакі прыпынку, растлумачце 
іх. Зрабіце сінтаксічны разбор сказаў. 


1. Скажы хвала і слава тым хто слова даў палі араў начэй 
нямала не даспаў раллі тугія камякі зрабіў рукой мякчэй 
мукі. (Панч.) 2. Над старым паркам як бы лунае дзіўны, 
загадкавы настрой кончылася самая вялікая вайна якая калі- 
небудзь была на свеце. (1. Н.) З. На пероне хлюпаў раскало- 
чаны нагамі мокры снег пашарэла зямля было ветрана і 
золка а сапраўдная зіма звонкая і чыстая засталася недзе 
там за Уралам. (Грах.) 


е Растлумачце напісанне слова мякчэй і падбярыце да яго аднака- 
ранёвыя. 


КАНТРОЛЬНЫЯ ПЫТАННІ І ЗАДАННІ 


1. Дайце азначэнне складанага сказа з рознымі відамі 
сувязі частак. 

2. У чым асаблівасць будовы сказаў з рознымі відамі су- 
вязі частак? 

З. Якія сказы могуць нагадваць часткі ў складаных сказах 
з рознымі відамі сувязі частак? 

4. Назавіце сродкі сувязі частак у сказах з рознымі відамі 
сувязі частак. 

5. Якую сэнсава-стылістычную ролю ў тэкстах выконваюць 
складаныя сказы з рознымі відамі сувязі частак? 

б. Пералічыце правілы пастаноўкі знакаў прыпынку ў 
складаных сказах з рознымі відамі сувязі частак. 


СІНТАКСІЧНЫЯ КАНСТРУКЦЫІ З ЧУЖОЙ МОВАЙ: 
БУДОВА, ЗНАЧЭННЕ, УЖЫВАННЕ 

ў 44. СПОСАБЫ ПЕРАДАЧЫ ЧУЖОЙ МОВЫ 


У ходзе абмену думкамі на бытавыя, вучэбныя і вы- 
творчыя тэмы, а таксама ў чае публічных выступленняў 
людзям нярэдка даводзіцца спасылацца на свае меркаван- 
ні, сцвярджэнні або на выказванні іншых асоб. Гэтыя 
сцвярджэнні і меркаванні могуць уключацца ў кантэкст 
выказванняў або даслоўна, або са зменай зместу ці фор- 
мы. Чужое выказванне, якое перадаецца даслоўна, без 
якіх-небудзь лексічных ці граматычных змен, называец- 
ца простай мова й. Сродкам перадачы зместу 
чыйго-небудзь выказвання з'яўляюцца і сінтаксічныя кан- 
струкцыі з ускоснай мова й. У адрозненне 
ад простай мовы яны перадаюцца са зменай зместу і фор- 
мы выказвання. Параўн.: Лялькевіч не папрасіў, а за- 
гадаў: «Супакойцеся, Аляксандра Фёдараўна!» (Шам.) 
(сказ з простай мовай) -- Лялькевіч не папрасіў, а зага- 
даў, каб Аляксандра Фёдараўна супакоілася. (сказ з ускос- 
най мовай) 

У сказ простая мова ўводзіцца словамі а ўта- 
р а. Яны паказваюць, каму належыць простая мова, і 
дапамагаюць уводзіць яе ў кантэкст новага паведамлення. 
Простую мову пачынаюць пісаць з вялікай літары і за- 
ключаюць у двукоссе або выносяць у чырвоны радок і 
ставяць перад ёю працяжнік. У вуснай мове выдзяляюць 
інтанацыяй. Словы аўтара могуць стаяць перад простай 
мовай, пасля яе і займаць месца ў сярэдзіне простай мовы. 

Такім чынам, сеэнсава-граматычныя аб'яднанні, якія 
ўключаюць у сябе простую мову і словы аўтара, з'яўляюц- 
ца спецыфічнымі сінтаксічнымі канструкцыямі, якія вы- 
конваюць у выказванні пэўную стылістычную ролю. Сама 


простая мова можа быць простым сказам, складаным ці 
аб'яднаннем некалькіх сказаў: Валянціна Іванаўна памаў- 
чала, паглядзела на дзяцей і прамовіла: «Еажаны пры- 
носяць чалавеку вялікую карысць». Настаўніца перадых- 
нула хвілінку, а потым запыталася: «А вы ведаеце, дзе 
зімуюць кажаны?» (Паводле У. Ляўданскага) Маці нешта 
падумала, а потым сказала Максіму: «Ну дык тут 
адпачніце. Летам у нас хораша. Пойдуць ягады, а там 
і грыбы. Азёраў вунь колькі, рыбу можна лавіць». (Г. Д.) 


312. Прачытайце. Абазначце спачатку выказванні, якія перадаюць 
змест і форму чужых думак, а затым тыя, што перадаюць толькі змест. 
Назавіце асоб, якім належаць выказванні. 


Андрэй зайшоў у палату, калі навічок толькі прысеў на 
ложак, каб пакласці ў сваю палавіну тумбачкі брытву ды 
яшчэ нейкі пакуначак, загорнуты ў хусцінку. Першае пытан- 
не навічку было, канечне, пра тое, дзе яго параніла, з якога, 
значыць, ён напрамку. Той адказаў, што пад Масквой, у 
небе, ён лётчык. Ну, вядома, тут яго пачалі распытваць пра 
авіяцыю: ці многа прарываецца да Масквы варожых самалё- 
таў, ці не збавілася нахабнасці ў фашысцкіх лётчыкаў, бо 
іх усё-такі, мабыць, забіваюць нямала, не так ужо, як у 
першыя дні вайны. 

Лётчык быў гаваркі, рухавы, адчувалася, што ён поўны 
аптымізму. Гаворку з ім перапыніла Ліда, якая з'явілася з 
лістком паперы ў руцэ і адразу падышла да Гардзея. 


-- Вам трэба збірацца ў дарогу, -- сказала яна яму. -- 
Сёння вас адправяць. 
-- Куды? -- абыякава спытаў Гардзей. 


-- У Казань, -- адказала Ліда. (А. Марціновіч) 


е Раскажыце, як на пісьме афармляюцца чужыя выказванні. 
е Запішыце простую мову ў адзін радок са словамі аўтара. 


313. Прачытайце. Вызначце, каму належыць простая мова і якую 
сэнсавую ролю яна выконвае ў тэксце. Растлумачце знакі прыпынку. 


У 1912 годзе Якуб Колас, узрушаны спектаклем Вілен- 
скага музычна-драматычнага гуртка, пісаў: «Тэатр страшэнна 
зацікавіў мяне. У ім я пачуў вялікую сілу падняцця народ- 

нага духу і яго гонару. Нішто, як ён, не зможа зрабіць столь- 
кі для адраджэння Беларусі... Аб адным толькі трэба пашка- 
даваць, што сярод тэатральных рэчаў няма ніводнага свайго 
роднага, арыгінальнага. Праўда, тэатр у нас зачаўся нядаў- 
на... Я думаю, што неўзабаве з'явяцца рэчы, якія нябрыдка 
будзе паказаць людзям. Гэты вечар паказаў мне, што, канеч- 
не, трэба шырыць ідэю тэатра, несці яго ў сёлы і мястэчкі, 
у самыя нізіны...» 


е Карыстаючыся Беларускай Энцыклапедыяй, падрыхтуйце невялі- 
кае паведамленне пра жыццё і грамадскую дзейнасць Якуба Коласа. 
е Растлумачце значэнне слоў адрадзіць, адраджэнне, адроджаны. 


ў 45. ЗНАКІ ПРЫПЫНКУ Ў СКАЗАХ 
З ПРОСТАЙ МОВАЙ 


314. Успомніце, што вы ведаеце пра простую мову. Спішыце сказы 
з простай мовай, вызначце яе месца ў адносінах да слоў аўтара. Рас- 
тлумачце знакі прыпынку. 


І. Калі ўжо добра сцямнела, прыйшоў Лабановіч. Ён за- 
паліў лямпу. Пры яе святле заўважыў кветкі. «Хто ж гэта 
палажыў іх сюды?» -- спытаў ён сябе самога і стаў разгля- 
даць букецік. 


П. Размова зусім не цікавіла бабку, і яна колькі разоў 
пазяхнула. А ўрэшце сказала: «Ужо ж, панічок, і позна. 
Заставайцеся здаровы». 


ШШ. Баранкевіч вельмі спагадна ўспомніў настаўніка, яко- 
га змяніў Лабановіч. 

-- Што мне падабаецца ў пана Турсевіча, дык гэта тое, 
што ён умеў паставіць сябе ў кожным коле грамадства і меў 
свой асабісты гонар, -- сказаў падлоўчы. 

-- Турсевіч -- гэта мой настаўнік і мой зямляк, аднае 
воласці. Я лічу яго адным з выдатнейшых настаўнікаў і 
працаўнікоў. Ён не толькі вядзе добра справу ў школе, але 
і многа працуе над самім сабою. Чалавек многа чытаў і многа 
думаў. Гэта адзін з тых маіх сяброў, якіх я вельмі шаную 
і паважаю, -- азваўся Лабановіч. (Якуб Колае) 

315. Спішыце сказы. Простую мову ў сказах пад лічбай І заклю- 
чыце ў двукоссе, пад лічбай П -- пачынайце з чырвонага радка. 


І. Не паварочваючыся, Вера сказала вы нават не ўяўляе- 
це, як я вам удзячна. Вера з Марынай Раманаўнай зводдаль 
заўважылі Аляксея, і Марына кіўнула, каб падышоў. Прыві- 
таўшыся, яна зашаптала Аляксей Іванавіч, як скончаць га- 
варыць, хадзем да нас. Паабедаем, пасядзім, паспяваем. 
Аляксей падумаў і з жалем у голасе сказаў хацелася б, але 
не змагу. (С. Грахоўскі) 


П. Панна Людміла папрасіла прабачэння ў свайго кавале- 
ра і з мілаю ўсмешкаю падскочыла да Лабановіча. Можна 
каля вас прысесці спытала яна салодкім галаском. Проша, 
проша! прамовіў Лабановіч і падставіў ёй крэсла. Вы як бы 
за штось гневаецеся на мяне, праўда? О не, барані божа! 
горача прамовіў шчаслівы настаўнік. (Якуб Колае) 


Калі простая мова стаіць пасля слоў аўтара, перад ёю 
ставіцца двукроп”е, а ў канцы -- знак прыпынку, якога 
патрабуе мэта выказвання і інтанацыя: Развітваючыся 
каля дзвярэй, Сямашка ўспомніў: «Мы ж цябе да ўрада- 
вай узнагароды прадстаўлялі. Не атрымаў? Схадзі да 
Бакуніна ў ваенкамат». (Грах.) 

Калі простая мова стаіць перад словамі аўтара і мае 
апавядальную інтанацыю, то пасля яе ставіцца коска і 
працяжнік: «Ты самая лепшая з дзяўчат», - еказаў 
Раман. (Л. Д.) Калі простая мова з'яўляецца пытальным 
ці клічным сказам, пасля яе ставіцца пытальнік або кліч- 
нік, а перад словамі аўтара -- працяжнік. Словы аўта- 
ра пасля простай мовы прынята пісаць з малой літары: 
«Я той самы Атрахім Макавей!» - канчаткова прарэзаў- 
ся голас у салдата. (Саб.) «Цябе калі кусалі пчолы?» - 
нібы жартам спытаўся старшыня. (Саб.) 


316. Спачатку выпішыце сказы, дзе гаворачая асоба перадае мову 
людзей даслоўна, а потым -- толькі змест чужога выказвання. Растлу- 
мачце знакі прыпынку. 


1. «Мусіць, туман сёння», -- невядома чаму падумаў 
Андрэй. (Ё-с) 2. Аграном-садавод сказаў вучням, каб яны 

старанна даглядалі дрэўцы. З. «Стой, брат Алесь, -- спыніўся 
Лабановіч, захоплены спакоем раніцы і хараством таго, што 
было навокал. -- Ты паглядзі, што за слаўната». (АЁ-е) 
4. Як сказала настаўніца, дзесяты клас павінен быў прыйсці 
на месца збору а трынаццатай гадзіне. 5. «Так, Іван Карне- 
евіч, -- нечакана гучна сказаў Забаўскі. -- І я прашу праба- 
чэння -- не падумаў». (Шам.) 


е Зрабіце марфемны разбор слова трынаццаць. 
е Прыдумайце сітуацыю, у якой можна выкарыстаць апошні сказ. 
Уключыце гэты сказ у тэкст уласнага пісьмовага паведамлення. 


317. Складзіце сказы з простай мовай, выкарыстаўшы прыведзеныя 
ніжэй. Запішыце. 


1. Праз месяц пачнуцца летнія канікулы. 2. Няхай заў- 
сёды будзе мір і спакой на Зямлі! 3. Хутка вучні нашага 
класа паедуць адпачываць. 4. Сучасныя белавежскія зубры 
нічым не адрозніваюцца ад сваіх дагістарычных продкаў. 
5. У пушчы вядуцца і такія каштоўныя звяры, як выдра, 
куніца, тхор, гарнастай. 


Ф У складзеных сказах назавіце простую мову і словы аўтара. Якое 
месца ў адносінах да простай мовы яны могуць займаць? 

е Падкрэсліце граматычныя асновы сказаў. 

е Растлумачце правапіс выдзеленых літар у словах. 


318. Падзяліце тэкст на сказы. Спішыце, расстаўляючы знакі пры- 
пынку. Дайце тэксту загаловак, вызначце яго стыль і мэтанакірава- 
насць. Назавіце прыметы гэтага стылю. 


У адным са сваіх артыкулаў Мікола Гамолка пісаў Бела- 
русь зямля нашых бацькоў дзядоў і прадзедаў хораша раз- 
леглася ты наша зямля на ўлонні старажытнай маці-планеты 
і абрысы твае надзіва сімвалічныя яны нагадваюць на картах 
мужную добрую чалавечую далонь бяры ж у гэтую працаві- 
тую далонь свае багацці і здабыткі вышэй іх падымай над 
светам няхай ведаюць людзі ўсіх кантынентаў Беларусь жыве 
працуе будуе лепшае будучае для сваіх дзяцей. 


е Напішыце ў газету нататку «Беларусь на карце свету». 

Словы аўтара могуць знаходзіцца ў сярэдзіне простай 
мовы і разрываць яе на месцы кропкі, пытальніка або 
клічніка. У такіх выпадках пасля першай часткі простай 
мовы ставіцца (у залежнасці ад інтанацыі) пытальнік або 
клічнік, а на месцы кропкі -- коска. Словы аўтара пішуц- 
ца з малой літары і выдзяляюцца з двух бакоў працяжні- 
камі. Пасля слоў аўтара ставіцца кропка. Другая частка 
простай мовы пішацца з вялікай літары: «Партызана 
прывёз! - кіўнуў на Міколу капітан. - Тутэйшы, добра 

















ведае мясцовасць». (Н.) «П! -- а. -- П».[«Ці ж ты раз- 
біраешся ў гэтым? - запярэчыў Мікола. - Не пакаш- 
таваўшы, ведаць не будзеш». (І. Н.) [«П? -- а. -- П». 











«І тое праўда, - згадзіўся камандзір. - Прабірацца бу- 











дзем разам». (Н.) [ «П, -- а. - П». 





Калі словы аўтара разрываюць простую мову, дзе не 
трэба ніякага знака прыпынку ці маглі стаяць коска, 
кропка з коскай, працяжнік або двукроп'е, словы аўтара 
выдзяляюцца з двух бакоў коскамі і працяжнікамі. Дру- 
гую частку простай мовы пачынаюць пісаць з малой літа- 
ры: «Братачка, - чужым голасам загаварыла Вольга, - 
што там робіцца! Маці схапілі... Нават апрануцца не 


далі». (Н.) [(«П, - а, -- П». 














319. Запішыце сказы ў наступным парадку: словы аўтара стаяць 
перад простай мовай, у сярэдзіне простай мовы, пасля простай мовы. 
Растлумачце знакі прыпынку. 


1. Да Васіля Раманавіча падпоўз камандзір атрада, ад- 
сунуў рукой Міколу, лёг поруч і спытаў шэптам: «Чаго цяг- 
неш? Час пачынаць». 2. «А ці не даскажаш ты больш пад- 
рабязна, што робіцца ў вае на чыгунцы?» -- спытаў Мікола. 
3. Вольга параіла: «Давайце папросімся на начлег. Свае ж 
людзі тут». 4. «Свае таксама розныя бываюць, -- пярэчыў 
Віктар. -- Каторы і свой -- горш за ворага. І такога не 
раскусіш...» 5. «Сядайце, гасцьмі будзеце», -- сказала гаспа- 
дыня, агледзеўшы з галавы да ног кожнага. б. «Дзякуем, -- 
за ўсіх сказаў Віктар. -- Мы да вас з просьбай, гаспадыня. 
Ці не дазволіце нам пераначаваць? Холадна на вуліцы, а тут 

яшчэ прастудзілася адна...» 7. «Чаго ж, начуйце, месца хо- 
піць, -- адказала гаспадыня. -- Раскошы не будзе, але не 
на вуліцы, і тое добра». 8. «Дзякуй вам», -- еказалі ў адзін 
голае і жанчыны. (І. Новікаў) 


е Растлумачце правапіс выдзеленых слоў. 


320. З дапамогай тлумачальнага слоўніка высветліце лексічнае зна- 
чэнне слоў кроква, клятва, малітва, рэформа, казарма, фірма. Зрабіце 
марфалагічны разбор прыведзеных слоў. Падбярыце да іх прыметнікі. 
З утворанымі словазлучэннямі пабудуйце складаныя сказы. 


» 321. Азнаёмцеся з табліцай. Раскажыце, дзе могуць стаяць 
словы аўтара ў канструкцыях з простай мовай. Як афармляюцца сказы 
з простай мовай на пісьме? 


Сінтаксічныя канструкцыі з простай мовай 
і знакі прыпынку ў іх 





Словы аўтара ў сярэдзіне 


Простая мова ю 
простай мовы 








. Ё на месцы 

пасля слоў перад словамі на месцы кропкі, клічніка 
аўтара аўтара Коскі або пытальніка 
А: «П». «П», -а. «П, - а, - п». «П, - а. -- П». 
А: «ПІ» «П» са. «П - а. - І. 
А: «П?» «П?» - а. «П - а. - П». 




















х Падрыхтуйце звязнае паведамленне пра сінтаксічныя канструк- 
цыі з простай мовай. Праілюструйце сваё паведамленне прыкладамі. 


322. Запішыце тэкст пад дыктоўку. Растлумачце знакі прыпынку. 


СКАЗ ПРА ХЛЕБ 


Завершана жніво, стары і малады спяшаюцца на свята 
дажынак. Гараць кастры на зялёным лузе, звіняць гуслі, 
чуюцца дзявочыя песні. На самым відным месцы ўзвышаец- 
ца постаць бога сонца Ярылы. Зроблена яна з духмянай, 
бліскуча-жоўтай саломы. 

З даўніх часоў хлеб быў славай, гонарам, прадметам га- 
лоўнага клопату чалавека. «Гаспадар мой, бацюшка», -- спя- 

валі на сялянскім вяселлі. На вечарынках вялі карагодам: 
«Каравай, каравай, каго хочаш выбірай...» Хлеб на вышы- 
тым ручніку падносілі самаму дарагому госцю, і той, пры- 
маючы яго, цалаваў духмяны бохан. 

На зажынках, у першы дзень жніва, у вёску з песнямі 
неслі сноп, перавіты васількамі. Яго ставілі ў хаце на поку- 
ці -- сноп увасабляў дабрабыт гаспадара, надзею на дастатак 
і шчасце. Дзеці з даўніх часоў называлі яго «папа». Хлеб -- 
усяму галава. Без розуму пераб'ешся, а без хлеба не пра- 
жывеш. Такія і шмат іншых яскравых прыказак складзены 
народам. Многія людзі ведаюць словы К. А. Ціміразева: 
«Скібка добра прапечанага хлеба... складае адно з найвя- 
лікшых вынаходстваў чалавечага розуму». А вось словы 
першаадкрывальніка Сусвету Юрыя Гагарына. Закончыўшы 
свой гістарычны палёт, ён стаў на калені, пацалаваў зямлю 
ад радасці і сказаў: «Больш за ўсё я люблю зямлю, на якой 
можна любіць, працаваць, вырошчваць хлеб...» (Паводле 
А. Сілянкова) 


ў 46. СЭНСАВА-СТЫЛІСТЫЧНАЯ РОЛЯ КАНСТРУКЦЫЙ 
З ПРОСТАЙ МОВАЙ 


Сказы з простай мовай з'яўляюцца своеасаблівымі сін- 
таксічнымі канструкцыямі, якія звычайна складаюцца з 
дзвюх самастойных частак: слоў аўтара і мовы іншай 
асобы. Сама простая мова можа быць простым сказам, 
складаным ці аб'яднаннем некалькіх сказаў. Але дзякую- 
чы арганічнай сэнсавай сувязі са словамі аўтара яна ўтва- 
рае адну складаную сінтаксічную канструкцыю. У выказ- 
ванне ўключаецца не толькі простая мова, але і ўся канст- 
рукцыя як сэнсава-граматычнае цэлае. 

Асаблівасцю простай мовы з'яўляецца тое, што ў яе 
могуць уключацца сказы ўсіх тыпаў. Простая мова і сло- 
вы аўтара могуць быць простым развітым ці неразвітым 
сказам, ускладненым, складаным рознай канструкцыі, 
аб'яднаннем рознай будовы простых ці складаных сказаў: 
Я асцярожна гладзіў каласкі, гарнуў іх да твару, шап- 
таў: «Кусціся, жытца, буйна каласіся!» (М. П.) Саеноў- 
скі бадай што падтрымаў Максіма. Ён сказаў: «Ну, 

што ж, можна лічыць, што абмен думкамі быў карысны, 
хоць, праўда, не ўсе падрыхтаваліся да размовы грун- 
тоўна». (Шам.) «Я чула, што вае сэрца непакоіць», - 
нясмела распачала гаворку Людміла Паўлаўна. (Сін.) 

Сказы з простай мовай найчасцей ужываюцца ў тэкс- 
тах мастацкага стылю. Дзякуючы жывасці, эмацыяналь- 
насці простая мова дапамагае найбольш поўна і перака- 
наўча перадаць пэўны эпізод, з'яву, падзею. У мастацкім 
творы простая мова з'яўляецца яркім сродкам моўнай 
характарыстыкі персанажаў. 

У тэкстах іншых стыляў яна таксама выкарыстоўваец- 
ца, але выконвае ў іх розную функцыю. 

Сказы з простай мовай у тэкстах гутарковага стылю 
адлюстроўваюць такія яго адметныя якасці, як эмацыя- 
нальнасць, нязмушанасць, маўленчую выразнасць. 

У жанрах публіцыстычнага стылю (нататка, рэпартаж, 
нарыс) сказы з простай мовай выступаюць як сродак 
стварэння экспрэсіўнага і эмацыянальнага маўлення. У на- 
вуковай літаратуры простая мова таксама цытуецца, але 
тут яна ўжываецца як ацэнка выказвання: Расказваючы 
аб жыцці Максіма Багдановіча ў мінскі перыяд, Змітрок 
Бядуля адзначаў: «Жывая энцыклапедыя разнастайных 
ведаў». (С. Майхровіч) 


323. Прачытайце сказы, знайдзіце спачатку словы, якія належаць 
аўтарам, а затым словы, што належаць персанажам твораў. 


І. Вечар да дзіўнага быў ціхі, цёплы. Дарога вяла ў поле. 
Справа і злева ад яе выплывалі цені кустоў, падобныя да 
людзей. 

«Дзівак! -- дакараў Пятро самога сябе. -- Чаму я не 
прыехаў сюды раней? Але добра, што хоць цяпер прыехаў». 
(М. Лупсякоў) 


П. Сцяжынка сцяжынцы гаворыць: «Сяброўка! Вядзі на 
прастор іх да роднага слоўка, каб вусны не сохлі, каб сэрцы 
не смаглі, каб слёзы да кроплі на вейках ачахлі». (М. Лупсякоў ) 


Ш. Мяцельскі ўстаў з-за стала і сказаў: «Я сабраў вас, 
члены ўборачнага штаба, каб яшчэ раз разам са спецыяліс- 

тамі зняць апошнія пытанні, унесці ўдакладненні ў наш план 
уборачнай кампаніі. Прапаную такі план работы: я прайдуся 
па ўсіх асноўных пазіцыях нашага плана. Нам канкрэтна 
кожны па сваёй епархіі даложыць. Калі што новае, няўвязкі 
якія... Адным словам, пачнём». (А. Жук) 


е Назавіце ў сказах словы і спалучэнні слоў, якія граматычна не 
звязаны з членамі сказа. 

з Выпішыце сказы з простай мовай. Раскажыце пра будову і зна- 
чэнне сказаў, з дапамогай якіх яна перадаецца. Растлумачце знакі 
прыпынку ў гэтых сказах. Вызначце сэнсава-стылістычную ролю прос- 
тай мовы. 


з 324. Прачытайце тэкст, дайце яму загаловак. Падзяліце тэкст 
на сэнсавыя часткі. Дайце загалоўкі часткам. 
Выпішыце сказ з простай мовай, растлумачце ў ім знакі прыпынку. 


Малевіч стаяў на тралейбусным прыпынку. З вежы кут- 
няга дома абазваўся гадзіннік. Перачакаўшы бой, стрэлка 
на блакітным цыферблаце падскочыла і паказала палавіну 
восьмай. Як на такі час, сонца шчыравала не па-вераснёва- 
му -- ранішні халадок ад камяніц ужо амаль не адчуваўся. 

Малевіч адступіў пад разгалістую ліпку: не ўгадаў ап- 
рануцца! На ім былі хатняй вязкі світэр і прагумаваны 
плашч -- шэры, з тканіны ў рубчык, з неймавернага мацунку 
плашчоў. У іх ездзяць на бульбу і канчаюць інстытуты, тра- 
суцца з грыбнымі кошыкамі на грузавіках, кідаюць пад бок, 
варачы юшку на прыазёрным цяпельцы, нарэшце, у пры- 
стойным выглядзе, перадаюць сынам, і той самы цыкл паўта- 
раецца... 

...Мякка падтармазіўшы, падкаціўся тралейбус. Чарга 
перад Малевічам пажвавела. У самы хвост падстроілася дзяў- 
чынка ў школьнай форме, ражкі белага фартушка развявалі- 
ся, і гэта рабіла яе падобнай да страказы. Малая трымалася 
праз меру спаважна, усім сваім выглядам і зусім новенькай 
формай падкрэсліваючы, што для яе нядаўна празваніў 
школьны званок. 

--. Праходзьце! -- абазваўся Малевіч, прапускаючы на- 
перад школьніцу. 

Усю саліднасць дзяўчынкі нібыта ветрам здзьмула: яна 
хмыкнула, затуліла рот далонькай і пырхнула ў вагон. 

Следам за школьніцай хацеў уціснуцца збоку невысокі 
чалавек з падголенымі ў чорную нітку вусікамі. Нечакана, 
апанаваны юнацкім гарэзніцтвам, Малевіч узяў яго за каўнер 
і паставіў на тратуар крокі за два ад сябе, як гэта рабіў 
невялікі кран каля магазіна, здымаючы з машыны кантэйне- 
ры. Вусаценькі аслупянеў, потым падбег, ускочыў-такі ў тра- 
лейбус на хаду і тут даў волю крыку і абурэнню. 

Вагон не хаваў усмешак. Бабка ў завязанай ражкамі пад 
бараду хусціне рэзонна тлумачыла: такіх трэба вучыць, не 
паважаюць старэйшых і ўсюды тыркаюцца без чаргі. (М. Лу- 
жанін) 


е Выпішыце складаныя сказы, вызначце іх сэнсава-стылістычную 
ролю ў тэксце. Раскажыце пра будову і значэнне выпісаных сінтаксіч- 
ных канструкцый. Растлумачце знакі прыпынку. 

е Напішыце пераказ, выкарыстайце ў ім выпісаныя сказы. 


ў 47. МАНАЛОГ. ДЫЯЛОГ 


Мана лог -- працяглая гаворка (выказванне), 
звернутая да самога сябе або да іншай асобы, але не раз- 
лічаная на слоўны адказ адрасата. Маналог найчасцей 
ужываецца ў літаратурных творах і публічных выступ- 
леннях. 

1. Зоська доўга не магла варухнуць ні рукой, ні нагой, 
але ўвесь час яе непакоіла думка пра Антона. Чаму ён 
такі? Ці, можа, такі ён. нарадзіўся, пераняўшы характар 
продкаў? Або яго гэткім зрабіла жыццё? Але хіба ягонае 
жыццё было горшае, чым маё, з паўсядзённай працай дзе- 
ля кавалка чорнага хлеба, у малазямеллі? Так жыла тут 
большасць людзей, але кожны чалавек нават з самай 
глухой вёскі ведаў, што нельга рабіць супраць сумлення, 
нельга ісці супраць сваіх. (Паводле В. Быкава) 

2. Дзед любіў расказваць, як немцаў у палон узяў: 

-. Думаў я, што не прыйдзецца мне болей Міколку 
пабачыць праз гэтага нямецкага скакуна, які папёр мяне 
на нямецкі атрад. Але калі ўбачыў, што няма мне ўжо 
аніякага выхаду болей і што насоўваецца мая смерць, 
рашыў я тады на хітрыкі пайсці і так грымнуў на іх, 
што аж сам спужаўся... А тут і Сёмка! А тут і Мікол- 

ка! Ну, думаю, цяпер падавай мне цэлую дывізію і самога 
генерала! Я ім пакажу, што значыць дзед Астап і яго 
турэцкая шабля! (Паводле М. Лынькова) 


Дыялог - гэта простая мова, якая перадае гутарку 
дзвюх ці больш асоб. Выказванні кожнай асобы ў дыялогу 
называюцца рэпліка м і. Рэплікі ў дыялогу афарм- 
ляюцца звычайна як няпоўныя сказы, якія лаканічна 
перадаюць сэнс выказвання. Кожная рэпліка дыялога за- 
пісваецца з новага абзаца і перад ёй ставіцца працяжнік: 

1. Лялькевіч падскочыў, калі пачуў радасны крык Да- 
нілы: 

“Ідзе! 

--. Хто? 

-- Саша! 

-. Глядзі добра. Яна? (1. Шамякін) 

2. Данік хвіліну маўчаў. Потым выгукнуў з прыкрасцю: 

-. Так і ёсць! 

-- Што? 

-.-. Хвост. 

-.- Які хвост? 

-- Нехта ідзе за ёю назіркам. 

-- Можа, нашы? 

-- Не, не падобна. (І. Шамякін) 


Калі дыялог запісваецца ў адзін радок, то словы кожнай 
рэплікі бяруцца ў двукоссе і аддзяляюцца працяжнікамі: 
Глянуў Віктар - і вачам сваім не верыць. «А дзе ж 


човен?» -- «Не ведаю». - «Як жа так?» - «Ды так. 
Паплыў». - «Што ж гэта такое?» - «Прыгода». 
(Я. Маўр) 


325. Прачытайце. Растлумачце пастаноўку знакаў прыпынку пры 


дыялогу. Запішыце дыялог адным радком, пастаўце патрэбныя знакі 
прыпынку. 


Хлопцы выскачылі з хлява і з захапленнем паглядзелі 


адзін на аднаго. Але што далей? Ініцыятыва перайшла да 
Даніка. 


-- Коля! Ляці да Старога! 
-. А хто Стары? 

--. Поп. 
-- Які поп? 
-- Аляксей Сафронавіч! (1. Шамякін) 


326. Складзіце невялікі, з трох- пяці сказаў, дыялог на тэму 


школьнага жыцця: а) настаўніка з вучнем; б) вучня з вучнем. 


з) 

ў 48. СКАЗЫ З УСКОСНАЙ МОВАЙ 


Ускосная мова - гэта чужое выказванне, 
якое перадаецца ад імя аўтара (апавядальніка) без даслоў- 
нага захавання. 

Сінтаксічныя канструкцыі з ускоснай мовай ужываюц- 
ца як сродак перадачы зместу чыйго-небудзь выказвання. 
Але выконваюць яны гэту ролю спецыфічна, не захоўваю- 
чы лексічных, граматычных і інтанацыйных асаблівасцей 
маўлення той асобы, чыё выказванне перадаецца, а пры- 
маюць форму складаназалежнага сказа. У такім сказе 
галоўная частка адпавядае словам аўтара, а даданая пера- 
дае змест чужога выказвання. Параўн.: «Хто цябе наву- 
чыў чытаць?» - спытала ў Сяргейкі настаўніца і На- 
стаўніца спытала ў Сяргейкі, хто яго навучыў чытаць. 

Простую мову можна замяніць ускоснай і перадаць 
складаназалежным сказам з даданай дапаўняльнай част- 
кай. У такіх складаназалежных сказах даданая частка 
звычайна далучаецца да галоўнай з дапамогай падпарад- 
кавальных злучнікаў што, каб, ці і інш. 

Злучнік што ўжываецца тады, калі простая мова 
з'яўляецца апавядальным сказам: Параска выйшла напе- 
рад і, надаўшы твару выраз сур'ёзнасці і дасціпнасці, 
прамовіла: «Еанцэрт скончаны». (Хадк.) -- Параска вый- 
шла наперад і, надаўшы твару выраз сур'ёзнасці і дасціп- 
насці, прамовіла, што канцэрт скончаны. 

Злучнік каб ужываецца тады, калі простая мова з'яў- 
ляецца пабуджальным сказам: Маладжавы мужчына ў 
чорным кажуху і коцікавай шапцы, што сядзеў у санях, 
прытрымаў на момант каня і крыкнуў: «Дзядзька Мі- 
рон! Не забудзь, што сёння ўвечары праўленне ў канто- 
ры». (Хадк.) - Маладжавы мужчына ў чорным кажуху 


і коцікавай шапцы, што сядзеў у санях, прытрымаў на 
момант каня і крыкнуў, каб дзядзька Мірон не забыўся, 
што сёння праўленне ў канторы або Маладжавы муж- 
чына ў чорным кажуху і коцікавай шапцы, што сядзеў 
у санях, прытрымаў на момант каня і крыкнуў дзядзьку 
Мірону, каб той не забыўся, што сёння праўленне ў 
канторы. 

Пры замене простай мовы ўскоснай выклічнікі, пабоч- 
ныя словы і экспрэсіўныя часціцы звычайна апускаюцца, 
а фразеалагізмы замяняюцца нейтральнымі словамі. 


327. Прачытайце тэкст. Вызначце яго стыль, тып і мэтанакірава- 
насць. Растлумачце знакі прыпынку. 


Сябры моўчкі ішлі з могілак. Відаць было, што кожнага 
паасобку займалі свае думкі. Лабановіч чуў нейкае засмучэн- 
не і неспакой. Яго штось не задавальняла і кудысь цягнула. 
Магла быць тут прычынаю і тая акалічнасць, што, як яму 
здавалася, Турсевіч лепей вёў сваю школьную працу і наогул 
яго школа рабіла ўражанне больш паспяховай школы. А 
можа, таксама мела значэнне іх скорая разлука, бо цяпер 
яны ішлі на станцыю, адкуль ён мусіць паехаць у сваю глуш. 


-- Што, брат, прыціх? -- запытаў яго Турсевіч. -- Чаго 
зажурыўся? 

-- Не заўсёды ж вясёлым быць, -- адказаў Лабано- 
віч. -- Ведаеш, брат, як пабачыў я тваю школу, твае заняткі, 
то мая школа ў параўнанні з тваёю нікуды не гадзіцца. 

--. Ха-ха-ха! -- засмяяўся Турсевіч. -- Ніколі твая школа 


не будзе адставаць, раз ты ёю так моцна цікавішся і пры- 
маеш блізка да сэрца. Гэта ў цябе яшчэ з непрывычкі, з 
першага года. А я перакананы, што твая школа шмат лепш 
стаіць за многія. 

-- Што я табе хацеў сказаць, -- прамовіў Лабановіч, -- 
давай вясною, як скончацца заняткі ў школах, паходзім па 
Беларусі, пазнаёмімся з ёю бліжэй. А свае назіранні запішам, 
збяром багаты матэрыял. Прыцягнем яшчэ ў сваю кампанію 
якога-небудзь фатографа, здымкаў цікавых наробім. (Якуб 
Колас) 


е Дайце тэксту загаловак. Напішыце пераказ, замяніўшы простую 
мову ўскоснай. 

328. Спішыце, замяніўшы простую мову ўскоснай. 


1. «Скажыце, будзьце ласкавы, -- звярнуўся настаўнік 
да некаторых сялян, -- ці не ведаеце, дзе б тут знайсці 
каго з выганаўскіх». (Ё-с) 2. «А сваім памочнікам дазвольце 
мне абраць Мартына Рыля», -- звярнуўся дзед Талаш да 
партызан. (К-с) З. «Ці многа гадоў яго будавалі?» -- залю- 
баваўшыся палацам, спытаў Рыгор. (Б.) 4. «Эх, і лесу ў вае 
многа!» -- сказаў настаўнік вазніцы. (Е-е) 5. Трыхан змераў 
крокамі цень і прагаварыў самому сабе: «Да снедання кончу 
перавіўку, а па снеданні -- адвожу пошту». (Д. Г.) 6. Мі- 
колка кінуўся дзеду на шыю, церабіў яго сівую бараду і 
ласкава гаварыў: «Які ж ты, дзед, слаўны чалавек, які ж 
харошы». (Лыньк.) '. Тады Вінцусь Шавель падняўся, пады- 
шоў да стала і звярнуўся да Платонавіча: «Дазвольце пры- 
ехаць да вас у акругу». (Ц. Г.) 8. «Ды гэта ж звычайная 
з'ява ў нашых школах», -- зазначае Лабановіч. (Ё-е) 


329. Прачытайце, вызначце стыль і жанр твора. Які абрад у ім 
апісваецца? Калі і дзе спяваюць такія песні? 

5 Знайдзіце простую мову, вызначце яе сэнсава-стылістычную ро- 
лю ў тэксце. 


ВЫЛЯТАЛА ГАЛАЧКА, ВЫЛЯТАЛА 


Вылятала галачка, вылятала, 
Выбівала аконца, выбівала, 

Каб матулька дачушку пабуджала: 
-- Устань, дачушка, бела ўмыйся, 
Вазьмі грабёначак, учашыся, 

Ідзі ў камору прыбярыся, 

А выйдзі на вулачку агляніся... 
Правадзіла мамка дачку, правадзіла 


Праз высокія горы -- з капачамі, 
А праз цёмныя бары -- з агнямі, 
Праз вялікія сёлы -- з скрыпкамі... 


Дзе матулька і з дачкою сядзела, 
Там вырасла мята-рута, лілея. 

Дзе матуля і з дачушкай стаяла, 
Там вырасла яблынька чудавая. 

Дзе матуля і з дачушкай рассталася, 
Слязлівая рэчка разлілася. 

ў 49. НЯЎЛАСНА-ПРОСТАЯ МОВА 


Сінтаксічныя канструкцыі з няўласна-простай мовай 
ужываюцца як форма выражэння думак дзеючых асоб, 
пры дапамозе якой аўтар перадае чыё-небудзь выказванне 
ад свайго імя. Няўласна-простая мова спалучае асаблівасці 
простай і ўскоснай мовы. Яна не выдзяляецца ў тэксце, 
а ўваходзіць у аўтарскае паведамленне. 

У форме няўласна-простай мовы часцей за ўсё пера- 
даюцца нявыказаныя думкі, пачуцці, перажыванні дзею- 
чай асобы. Таму ў папярэдніх сказах могуць ужывацца 
такія дзеясловы, як думаць, успамінаць, адчуваць і інш. 

1. Пятро прыслухаўся. Зноў нехта крыкнуў, але ўжо 
ў другім баку - у глыбіні лесу. Хто там мог зваць 
яго? (І. Шамякін) 

2. На момант з'явілася адчуванне надзвычайнай лёг- 
касці. Здавалася, што ён не бяжыць, а ляціць і можа 
вось так, скочыўшы з абрыву, пераляцець Дняпро. Хут- 
чэй бы толькі абрыў! Хутчэй! (І. Шамякін) 

Няўласна-простая мова шырока ўжываецца ў творах мас- 
тацкага стылю як прыём характарыстыкі дзеючай асобы. 

На пісьме няўласна-простая мова звычайна афармляец- 
ца як адзін або некалькі самастойных сказаў, якія непа- 
срэдна ўключаюцца ў аўтарскае выказванне ці працяг- 
ваюць адзін са спосабаў перадачы чужой мовы ў форме 
пытальнага ці клічнага сказаў. 


330. Прачытайце ўрыўкі з рамана І. Шамякіна «Трывожнае шчас- 
це». Знайдзіце няўласна-простую мову, растлумачце яе асаблівасці. 


І. Саша і раней вельмі часта вось так гаварыла з ім, 
шапталася па начах ці калі адна заставалася ў лесе, у полі. 
Але тады гэта было так, у марах... А цяпер след... Няўжо 
праўда гэта ішоў Пеця? Як ён апынуўся тут, калі быў так 
далёка на поўначы? Ці не сніць яна? Ці не пажартаваў 
Лялькевіч? Ці не спатрэбілася яму для якой-небудзь канспі- 
рацыйнай мэты такая выдумка? У яго заўсёды таямнічасць 
і нечаканасць. 


П. Саша схамянулася, адганяючы чары. Перад ёй стаяла 
Марыя Сяргееўна. Саша ўбачыла яе твар і жахнулася. Колькі 

злосці ў вачах, на твары гэтай добрай, ласкавай, з мяккімі 
рукамі жанчыны! На пабялелым ілбе выступілі кроплі поту, 
а ніжняя губа пасінела і дрыжыць. Што з ёй? Чаму яна такая? 


з) 
ьш 

ў 50. ЦЫТАТЫ, ІХ АФАРМЛЕННЕ НА ПІСЬМЕ. ЭПІГРАФ 


Ц ы та т а -- гэта разнавіднасць простай мовы, 
даслоўная вытрымка з чыйго-небудзь выказвання, мастац- 
кага, навуковага ці публіцыстычнага тэксту. Людзі выка- 
рыстоўваюць цытаты ў сваіх вусных і пісьмовых паведам- 
леннях для абгрунтавання ўласных думак, сцвярджэнняў, 
меркаванняў. У пісьмовай мове цытаты, як правіла, за- 
ключаюцца ў двукоссе або выдзяляюцца іншым шрыф- 
там. Яны могуць перадавацца сказамі з пабочнымі словамі 
і ўскоснай мовай: 72. Згодна з меркаваннем Рыгора Шыр- 
мы, «Якуб Колас жыве і будзе вечна жыць у еэрцы народа 
як вялікі настаўнік і баец за долю, за волю, за шчасце 
народа». 2. Якуб Колае неаднаразова напамінаў, што 
«тварэц мовы - народ, а задача пісьменніка - у фармі- 
раванні, адборы лепшага, у прывядзенні мовы да літара- 
турных формаў». 

Калі цытата -- вершаваны тэкст, то яна ў двукоссе 
звычайна не заключаецца: Скажу словамі Якуба Коласа: 


Выйдзем разам да работы, 
Дружна станем, як сцяна, 
І прачнецца ад дрымоты 
З намі наша старана. 


Цытата можа ўключацца ў аўтарскі тэкст як частка 
сказа. У такіх выпадках яна выдзяляецца двукоссем, але 
пішацца з малой літары: У артыкуле «Новая інтэліген- 
цыя» Максім Багдановіч адзначаў, што «ўсякі інтэлігент 
перш за ўсё павінен адпавядаць наступным патрабаван- 
ням: па-першае, ён павінен мець імкненне да ведаў; па- 
другое, ён павінен імкнуцца несці свае веды на карысць 
народу...» (С. Майхровіч) 

Калі цытата прыводзіцца не поўнасцю, то на месцы 
прапушчаных слоў ставіцца шматкроп'е: «Песні-жальбы» 
Якуба Коласа самой сваёй назвай вызначаюць пануючы 
тон. яго вершаў... адчуваецца сапраўдны паэт, які ўмее зна- 
ходзіць свае словы для даўно апісаных вобразаў». (М. Багун) 


Эпіграф - выслоўе, кароткая цытата, якая з'яў- 
ляецца своеасаблівым аўтарскім тлумачэннем асноўнай 
ідэі твора, тэксту, сачынення і інш. Эпіграф звычайна 
змяшчаецца з правага боку ў пачатку твора ці асобнага 
раздзела. Эпіграфы-цытаты не бяруцца ў двукоссе. На 
наступным радку пад эпіграфам таксама з правага боку 
даецца спасылка на крыніцы. Напрыклад, С. Грахоўскі 
да паэмы «Бяссмертнікі» ўзяў наступны эпіграф: 


Маці спаткаеце - 
Ей не кажыце. 
М. Сурначоў 


Да выбраных твораў Цёткі, надрукаваных выдавецт- 
вам «Беларусь» у 1967 годзе, у якасці эпіграфа ўзяты 
словы самой паэтэсы, якія дакладна адлюстроўваюць 
значнасць яе творчасці: 

“Стану песняй у народзе. 
Цётка 


331. Падрыхтуйце невялікія тэксты, уключыце ў іх у якасці цытат 


строфы з твораў беларускіх паэтаў. Раскажыце, як афармляюцца цы- 
таты на пісьме. 


І. Каб стаць чалавекам 
У час наш суровы, 
Помні жыцця асновы: 
Гавары, як вучыла маці, 
Рабі, як вучыў бацька, 
Жыві, як добрыя людзі, 
Усё, на што здольны, 
Зрабі для Радзімы. 

П. Панчанка 


П. Родная мова, цудоўная мова! 

Ты нашых думак уток і аснова! 
Матчын дарунак ад самай калыскі, -- 
ты самацветаў яскравая нізка. 
Кожны з іх барвы дзівосныя мае, 
вечным агнём зіхаціць -- не згарае. 
Ты мне заўсёды была дапамогай, 
дзе б і якой не хадзіў я дарогай. 

У. Дубоўка 

332. Падрыхтуйцеся да публічнага выступлення. Тэму абазначце 
самі. Выкарыстайце цытаты. 


І. Паэзія Янкі Купалы - гэта квітнеючы і чароўны сад, 
дзе сабраны водар беларускай зямлі. (М. Танк) 


П. Міхась Лынькоў заўсёды быў у самай гушчы падзей. 
Таму кожнае яго слова мае цяжар узважанай сваімі рукамі, 
бачанай сваімі вачамі, ім самім пачутай і перажытай праўды. 
(М. Танк) 


Звярніце ўвагу. Публічнае выступленне -- гэта маўлен- 
не, якое адбываецца ў прысутнасці публікі (слухачоў). Слухачамі 
могуць быць людзі розных прафесій, рознага ўзросту. 


З33. Прачытайце тэкст. Дайце яму загаловак. Вызначце жанр і 
асаблівасці пабудовы твора. 


Сярод шматлікіх экспанатаў Гомельскага абласнога края- 
знаўчага музея ёсць маленькі жаночы гадзіннік нямецкай 
маркі. У анатацыі чытаем: «Падораны байцу Савецкай Арміі 
Веры Міхайлаўне Ларчанка за выратаванне дзіцяці пры 
штурме рэйхстага». 

-- Наш батальён вёў агонь у раёне Брандэнбургскіх ва- 
рот, -.- расказвае Вера Міхайлаўна. -- Недзе ў поўдзень, у 
час найбольш напружанага бою з руін раптам выскачыў ма- 
ленькі хлопчык і пабег да нашай пазіцыі. Мне стала вельмі 
шкада яго: заб'юць жа! Выскачыла з укрыцця, схапіла мало- 
га і паўзком вярнулася ў акоп. Хлопчык па-нямецку клікаў 
маці, плакаў. Мы яго супакоілі, пакармілі. 

Заціх бой, і з тых жа руін прыпаўзла маладая нямецкая 
жанчына. Яна вельмі дзякавала мне за выратаванне дзіцяці. 
У парыве ўдзячнасці жанчына зняла са сваёй рукі гадзіннік 
і надзела на маю. Так скончылася гэта гісторыя. 

Да Вялікай Айчыннай вайны Вера Міхайлаўна жыла на 
Смаленшчыне. Разам з бацькам і маці працавала ў калгасе. 
Скончыла сярэднюю школу. Марыла стаць педагогам. Калі 
вораг падышоў да Смаленска, семнаццацігадовая дзяўчына 
добраахвотна пайшла на фронт. («Полымя») 


е Растлумачце правапіс выдзеленых слоў. 

е Зрабіце марфалагічны і словаўтваральны аналіз слова па-нямецку. 

е Перакажыце аповед Веры Міхайлаўны, не ўжываючы простай 
мовы. 

334. Падрыхтуйце публічнае выступленне на тэму «Чужая мова ў 
навуковых і публіцыстычных выказваннях». Раскажыце аб сродках і 
спосабах увядзення чужой мовы ў кантэкст вашых выказванняў, аб 
афармленні чужой мовы ў структуры падрыхтаваных вамі тэкстаў 
(вусных ці пісьмовых). 


КАНТРОЛЬНЫЯ ПЫТАННІ І ЗАДАННІ 


1. Як можа перадавацца чужая мова на пісьме? 

2. Якая мова называецца простай? 

З. Як называюцца еловы, якія ўводзяць простую мову ў 
тэкст? Якое месца ў адносінах да простай мовы могуць зай- 
маць гэтыя словы? 

4. Якімі правіламі трэба кіравацца пры афармленні на 
пісьме сказаў з простай мовай? 

5. Якія знакі прыпынку ставяцца ў сінтаксічных канст- 
рукцыях з простай мовай, калі аўтарскія словы знаходзяцца 
ў сярэдзіне простай мовы? 

б. Ці заўсёды простая мова заключаецца ў двукоссе? 

7. Што вы ведаеце пра маналог, дыялог? 

8. Якая мова называецца ўскоснай? Якімі сінтаксічнымі 
канструкцыямі перадаецца ўскосная мова? Што неабходна 
памятаць пры замене простай мовы ўскоснай? 

9. Што абазначае паняцце «няўласна-простая мова»? 

10. Што такое цытата? 

11. Як афармляюцца цытаты на пісьме? 

12. Ці можна назваць цытату простай мовай? Абгрунтуйце 
сваё меркаванне. 

13. У якіх стылях мовы часцей за ўсё выкарыстоўваюцца 
цытаты і для чаго? 

14. Што такое эпіграф? Як афармляецца эпіграф на пісьме? 


ПАДАГУЛЬНЕННЕ 
І СІСТЭМАТЫЗАЦЫЯ ВЫВУЧАНАГА 





335. Прачытайце тэкст. Вызначце яго стыль, тып і мэтанакірава- 
насць. Выпішыце складаныя сказы, вызначце іх будову і значэнне, 
пабудуйце схемы. Растлумачце знакі прыпынку. 


СЛОВА ДА МОЛАДЗІ 


Нашы беларускія пісьменнікі -- кроўныя дзеці свайго 
народа. Не адзін раз гаварылі яны ў сваіх творах аб вялі- 
кім значэнні роднага слова, аб тым, як трэба любіць і ша- 
наваць яго. 

Роднае слова -- гэта першая крыніца, праз якую мы па- 
знаём жыццё і акаляючы нас свет. Таму вам неабходна так 
старанна вывучаць сваю родную мову, ведаць і любіць леп- 
шыя творы беларускай літаратуры. І перш за ўсё трэба ве- 
даць свой народ, яго гісторыю, яго багатую вусную творчасць. 

Шмат твораў вуснай творчасці нашага народа сабрана і 
запісана этнографамі: легенды, казкі, песні, прыказкі. Але 
далёка не ўсё з народнай творчасці сабрана і запісана. Ды 
і цяжка гэта зрабіць, бо народ -- вечны і нястомны творца. 
Жыццё не стаіць на адным месцы, падзеі змяняюцца падзея- 
мі ў нашым няспынным руху наперад. І народ не можа не 
адклікнуцца на іх сваімі мыслямі і пачуццямі. Таму ўсе вы- 
датныя паэты і пісьменнікі, кампазітары, музыканты прыслу- 
хоўваліся і прыслухоўваюцца да творчасці народа, яго песень, 
мелодый і выкарыстоўваюць іх у сваіх мастацкіх творах. 

Вось чаму і вам трэба любіць, ведаць і шанаваць мову 
свайго народа і дасканала валодаць ёю. (Паводле Якуба Коласа) 


е Складзіце план. Падрыхтуйцеся і перакажыце змест тэксту. 
336. З дапамогай тлумачальнага слоўніка высветліце лексічнае 
значэнне і правапісе слоў бактэрыёлаг, бастыён, бібліёграф, біёлаг, 


рацыён, фіёрд. Падбярыце прыметнікі да гэтых слоў. Запішыце з імі 
словазлучэнні, а затым сказы. Што аб'ядноўвае гэтыя словы ў адну групу? 

337. Спішыце сказы, расстаўляючы знакі прыпынку. Вызначце іх 
будову і значэнне. 


1. Павел Васілец рослы чорнавалосы хлопец гадоў двац- 
цаці чатырох калі пад'ехалі да вёскі пастукаў пальцам па 
кабіне і машына пакацілася цішэй. (Г. Д.) 2. Слова наша 
роднае хапала на стагоддзі доўгія цябе Багдановіч Колас і 
Купала прыпадалі да цябе ў журбе. (Бур.) З. Толькі той хто 
сапраўды пачуе голае зямлі голае народа прасякнецца яго 
паэзіяй перадасць іх шматтысячным рэхам ва ўсе куткі на- 
шай Радзімы. (Б.) 4. Прызвычаеным рухам Канькоў дастаў 
запісную кніжку выцягнуў аловак і тут жа раптам успомніў 
што прыйшоў ён у Закружжа зусім не таму каб пісаць нарыс 
а назаўсёды. (Асіп.) 


е Растлумачце правапіс выдзеленых слоў. 
е Успомніце значэнне слова нарыс. Напішыце нарыс пра свае 
родныя мясціны (горад, пасёлак, вёска). 


338. Прачытайце тэкст, перакажыце яго змест. Выпішыце абазнача- 
ныя лічбай сказы, расстаўляючы знакі прыпынку. Раскажыце пра іх 
будову і значэнне. 


БРАНІСЛАЎ ТАРАШКЕВІЧ 


ГБраніслаў Тарашкевіч славуты беларускі асветнік вучоны 
і пісьменнік. Нарадзіўся ён у студзені 1892 года ў сялянскай 
сям”і. 23 маладых гадоў вучоны думаў пра тое як дапамагчы 
свайму народу выйсці з цемры і невуцтва. Яшчэ вучнем 
Віленскай гімназіі ён удзельнічаў у падпольным рэвалюцый- 
ным гуртку моладзі. ЗУ гімназіі будучы пісьменнік пазнаё- 
міўся з тымі хто выдаваў беларускую газету «Наша ніва». 
ТУ рэдакцыю гэтай газеты пісалі людзі з усіх куткоў Беларусі 
дасылалі лісты сяляне-земляробы, леснікі і рабочыя. Пісалі 
са школ і інстытутаў. “Газета размаўляла са сваімі чытачамі 
на той гаворцы якую яны чулі дома. Браніслаў Тарашкевіч 
напісаў граматыку беларускай мовы у якой абагульніў асноў- 
ныя рысы мясцовых гаворак, апісаў нормы нашай мовы. 
Граматыка Браніслава Тарашкевіча дапамагала беларусам 
атрымліваць адукацыю на роднай мове. (Паводле А. Ліса) 


х Прачытайце самастойна ў кнізе «Беларуская мова. Энцыкла- 
педыя» (Мн., 1994) артыкул пра Браніслава Тарашкевіча. Падрыхтуй- 

цеся да выступлення на тэму «Родная мова -. найкаштоўнейшы на- 
цыянальны скарб». У якасці эпіграфа выкарыстайце выказванне 
К. Цвіркі: «Мова зямлі маёй! Мова Бацькаўшчыны! Для мяне ты заўсё- 
ды -- сонца вясновага цёплы прамень, дзіва ляснога соты, рэчка, што 
асвяжае ў сухмень...» 


339. Прачытайце, вызначце стыль і тып тэксту. Якое ўражанне 
застаецца пасля яго чытання? Расстаўце і растлумачце знакі прыпынку. 
Зрабіце сінтаксічны разбор абазначаных лічбамі сказаў. 


ІЛавіць рыбу бацька будзіў Сяргея яшчэ на світанні 
гадзіны ў чатыры. 2Яны вылазілі з будана і стараючыся не 
зачапіць мокрую траву вузкімі рыбацкімі сцежкамі хадзілі 
па беразе. ЗПадымалася з туману сонца з чырвонага яно 
станавілася белым сляпіла вочы адбіваючыся ад паверхні 
ціхай дымнай ад туману вады. І ад гэтага колкага яркага 
але яшчэ не гарачага сонца ад сівога туману што клаўся 
над лагчынамі і над ракою і ад таго што побач быў бацька 
а ён (Сяргей) можа зловіць вялікую яшчэ нікім не бачаную 
рыбіну якая недзе там у глыбі пад тоўстым пластом вады 
варушыць плаўнікамі хлопцу станавілася лёгка і весела. 
(В. Гігевіч) 


340. Прыдумайце складаныя сказы, ужыўшы словы гучна, моцна, 
уважліва, цікава, упэўнена, спалохана, павольна, дакладна, шчыра. 
У пабудаваных сказах падкрэсліце гэтыя словы як члены сказа. Аб- 
грунтуйце сваё меркаванне. 


341. Пры спісванні замест кропак устаўце апостраф ці мяккі знак. 
Кур..ер, прэм..ера, бракан..ер, рэл..еф, барэл..еф. 


е Растлумачце значэнне слоў. Прыдумайце з імі складаныя сказы. 
Растлумачце знакі прыпынку ў сваіх сказах. 


342. Перакладзіце тэкст на беларускую мову. Запішыце яго. 


До сих пор в моей журналистской биографий не было 
серьезных трудностей. Но вот сегодня я должна рассказать 
о себе. Рассказывать о самой себе мне пока не приходилось. 
О чем же рассказать? 

Мой родители выросли в небольшой деревне в двадцати 
километрах от Гродно. Мой родители, деды ий прадеды -- 

потомственные крестьяне. Помню, как по утрам я торопила 
старшего брата, чтобы не опоздать в детский сад. Брат 
завязывал мне платочек, обувал ботинки и вел в небольшой 
домик на краю деревни. Там я проводила днй в окружениий 
деревенской детворы, смышленой, стеснительной, но веселой. 

Прошло время, й я пошла в школу. Училась легко и 
занималась в кружке родного языка. Редактировала школь- 
ную газету, пела в хоре, танцевала. В школьном театре игра- 
ла и мужские, й женские роли. Я помню наш разговор о 
будушцем на выпускном вечере. Куда пойти после школы? 
Я решила -- на факультет журналистики Белгосуниверси- 
тета. Так я стала журналистом. Вот и вся моя биография. 
Детский сад, школа, университет, работа. 

У меня неплохой характер. Если назревает ссора, я 
ухожу. Погуляю по улице, и тучи рассейваются. Если мне 
грустно, подхожу к зеркалу и заставляю себя улыбнуться. 
Свой неприятности стараюсь оценивать с точки зрения веч- 
ности. Тогда они мне кажутся суіцими пустяками. Мне вооб- 
іце нравятся жизнерадостные люди. (М. Борисевич) 


е У перакладзеным тэксце растлумачце знакі прыпынку. Абазначце 
складаныя сказы. 
е Дома падрыхтуйце матэрыял для напісання сваёй біяграфіі. 


» 343. Прачытайце тэкст, вызначце яго стыль і мэтанакіраванасць. 
Назавіце моўныя асаблівасці стылю. 


У дзелавых зносінах выпрацаваліся формы многіх даку- 
ментаў. Адны з іх строга захоўваюцца ў афіцыйных паперах 
(заява, даведка, распіска, даверанасць, пратакол), другія 
служаць узорам, якога можна прытрымлівацца толькі зболь- 
шага (аб'ява, аўтабіяграфія, справаздача). 

Аўтабіяграфія -- афіцыйна-справавы дакумент, які ўтрым- 
лівае апісанне жыцця асобы. У аўтабіяграфіі ад імя першай 
асобы паведамляюцца звесткі: прозвішча, імя, імя па бацьку, 
год і месца нараджэння, сацыяльная прыналежнасць, звесткі 
аб адукацыі, складзе сям'і. У службовай аўтабіяграфіі назы- 
ваюць асноўнае з працоўнай і грамадскай дзейнасці. У афі- 
цыйным дакуменце не трэба раскрываць рысы характару, 
схільнасці, звычкі, розныя бакі асабістага жыцця. У канцы 
тэксту ставяць абавязкова дату (злева) і подпіс (справа). 


225 


У творчых аўтабіяграфіях (у адрозненне ад аўтабіяграфіі- 
дакумента) толькі прыблізна захоўваецца агульная схема 
апісання жыццядзейнасці. У іх могуць быць падрабязныя 
звесткі аб асобных этапах жыцця і разгорнутыя разважанні. 
(Г. Малажай) 


З44. Прачытайце службовую аўтабіяграфію вучаніцы школы і па- 
чатак творчай біяграфіі пісьменніка Аляксея Пысіна. 

Чым адрозніваецца мова аўтабіяграфіі-дакумента ад творчай бія- 
графіі? 


АЎТАБІЯГРАФІЯ 


Я, Паддубекая Марыя Уладзіміраўна, нарадзілася 10 чэр- 
веня 1989 года ў горадзе Мінску ў сям'і служачых. Бацька, 
Уладзімір Пятровіч, -- урач, працуе ў 10-й клінічнай бальні- 
цы. Маці, Марыя Іванаўна, -- бібліятэкар, працуе загадчыкам 
аддзела камплектавання літаратуры ў дзіцячай бібліятэцы. 

У 1996 годзе я пайшла ў першы класе сярэдняй школы 
Хе 146 г. Мінска. У школе з'яўлялася рэдактарам насценнай 
газеты «Крынічка». Адначасова вучылася ў музычнай школе 
Ж? 1 па класе цымбал. 

У 2006 годзе я скончыла дзесяць класаў. 


25 чэрвеня 2006 г. Паддубская 


Калі ўспамінаю маленства і свае раннія гады (нарадзіўся 
я 28 сакавіка 1920 года), прыгадваю крыніцы. Мусіць, нідзе 
не было столькі крыніц, як у ваколіцах нашай вёскі Высокі 
Барок. Ці ты ў лузе, ці на папасе -- усюды знойдзеш паблізу 
крынічку. То яна трапеча ў замшэлым пазелянелым зрубе, 
то струменіць адкуль-небудзь з-пад горкі ці проста ўзнікае 
там, дзе конь капытом ступіў. 

І яшчэ ўспамінаюцца песні, якія спявалі ў нашай вёсцы. 
Хораша спявалі хлопцы і дзяўчаты. З тых дзён запалі ў 
душу і хвалююць «Ой, у полі азёрушка», «З-пад кораня віш- 
ня...» і многія іншыя чароўныя мелодыі. 

Не ведаю, калі пацягнулася рука, каб напісаць нешта 
ўласнае. Завёў сшытак, перапісаў туды ўсё «сваё» і... хаваў 
ад усіх. Саромеўся паказаць сшытак сябрам (каб не смяялі- 
ся), а тым болей настаўнікам. У час вучобы ў сямігодцы, а 
потым у Палужскай сярэдняй школе пачаў актыўна друка- 

вацца ў Краснапольскай раённай газеце «Чырвоны сцяг». 
Толькі гэта былі не вершы, а звычайныя селькораўскія допісы. 
Па дарогах вайны ў шынялі і касцы прайшло маё юнацтва... 


» 345. Прачытайце рэкамендацыі да напісання заявы. 


Заява -- гэта афіцыйная пісьмовая просьба адной асобы 
(ці групы асоб) ва ўстанову, арганізацыю або да службовай 
асобы. 

У залежнасці ад таго, куды падаецца заява, аўтар яе 
можа выступаць як «вучань», «грамадзянін», «студэнт», 
«жыхар» і г. д. 

Заява -. афіцыйны дакумент, які мае строгую форму. 
Дамашні адрас у заяве не пішацца, калі аўтар адрасуе яе 
кіраўніку сваёй установы. 

Назва пасады, прозвішча, імя, імя па бацьку службовай 
асобы, да якой звяртаюцца з просьбай, пішуцца ў давальным 
склоне; калі аўтар заявы не ведае прозвішча, імя, імя па 
бацьку службовай асобы, да якой звернута заява, дастаткова 
назваць толькі пасаду. 

Прозвішча, імя, імя па бацьку аўтара заявы пішацца ў 
форме роднага склону без прыназоўніка. 

Слова заява пішацца з вялікай літары; пасля слова заява 
кропка не ставіцца. З чырвонага радка пачынаецца тэкст заявы. 

У заяве можна даць пералік дакументаў (даведка, аўта- 
біяграфія, дакумент аб адукацыі і г. д.), якія да яе прыкла- 
даюцца. 

У канцы тэксту ўказваецца дата (злева) і подпіс (справа). 
(А. Каўрус) 


Дырэктару ўстановы адукацыі 
«Мінскі дзяржаўны педагагічны 
каледж ЛМ 1» 

выпускніка агульнаадукацыйнай 
школы Л? 146 г. Мінска 
Пятрова Аляксея Іванавіча 


Заява 


Прашу дапусціць мяне да ўступных экзаменаў у каледж 
на спецыяльнасць «Англійская мова». 


16 чэрвеня 2006 г. Пятроў 
22" 


346. Вы, напэўна, жадаеце працягваць навучанне пасля заканчэння 
дзесятага класа. Напішыце заяву ў навучальную ўстанову, у якую 
мяркуеце паступаць. Да заявы дадайце аўтабіяграфію. 


847. Выразна прачытайце верш. Спішыце. Абазначце сказ, у якім 
выражана асноўная думка твора, пастаўце ў ім знакі прыпынку, пабу- 
дуйце яго схему. 


Я -- беларус, я нарадзіўся 

На гэтай казачнай зямлі, 

Дзе між лясоў і пушчаў дзікіх 
Адвеку прашчуры жылі. 


Я -- беларус, я ганаруся, 
Што маю гэтае імя: 

Аб добрай славе Беларусі 
У свеце знаюць нездарма. 


Я -- беларус, і я шчаслівы, 
Што маці мову мне дала, 
Што родных песень пералівы 
І зблізку чую, і здаля. 


Я -- беларус, і я клянуся 
Яшчэ малы, але скажу 
Я родам з племя непакорных 
І прад бядою не здрыжу. 

Н. Гілевіч 


е Падкрэсліце прыназоўнікі. Вызначце іх сэнсава-граматычную ро- 
лю ў тэксце. 


348. Спішыце. Зрабіце сінтаксічны разбор сказаў першага абзаца. 
Параўнайце, што ў іх агульнае і чым яны адрозніваюцца? 


Ціха за вокнамі. Месячна. Марозна. Толькі чуваць скрып 
палазоў на вуліцы. А можа гэта толькі здаецца мне? 

Умомант я падхопліваюся з ложка і бягу ў другі пакой. 
Хтосьці настойліва стукае ў акно. Марозная шыба гулка раз- 
носіць рэха па хаце. Чую, як маці расчыніла сенцы. У хату 
зайшлі незнаёмыя. (М. Парахневіч) 


Ф Падкрэсліце граматычныя асновы ў сказах другога абзаца. Раска- 
жыце пра будову і значэнне гэтых сказаў. 

349. Прачытайце тэкст, вызначце яго стыль, жанр, мэтанакіра- 
ванасць і асноўную думку. Выпішыце складаныя сказы, расстаўце і 
растлумачце знакі прыпынку. Раскажыце пра будову і значэнне сказаў. 


МОЙ ДАРАГІ АЛЁШАЧКА! 


Як я рада што ў цябе так добра склалася што знайшоў 
сваё месца ў школе. Вядома ў інстытуце было цікавей але 
чалавек фарміруецца за партай. Акадэмікі і хірургі паэты і 
маршалы усе былі вучнямі. Іх таленты разбудзіў просты вяс- 
ковы настаўнік. Будзь настаўнікам і твой інстытут нікуды 
не дзенецца. 

Ты пытаешся як жыву. Дзень падобен на дзень: дом -- 
школа, школа -- дом. Але ў кожным дні нешта ёсць сваё, 
непаўторнае. Добра прайшоў урок уважліва слухалі дзеці 
задавалі пытанні прасілі расказаць яшчэ -- вось і радасць. 
А пройдуць заняткі так сабе і дзень шэры... 

Вечарамі слухаю завею і як патрэскваюць ад марозу 
вуглы знаходжу зорку Венеру і думаю можа і ты глядзіш 
на яе. Але наўрад у нас ноч а ў вас яшчэ вечар. Ох, як 
далёка ты. Нават сонца нам свеціць у розны час але я з ім 
заўсёды пасылаю табе прывітанне і адчуваю як ты мне 
неабходны. У думках дзякую таму інспектару аблана што 
паслаў мяне сюды. Мы ж маглі ніколі не сустрэцца. 

Шлюць табе прывітанне Анатоль Паўлавіч і настаўнікі, 
асобна Віця Тартынскі і ўсе драмгурткоўцы. Міша скардзіўся 
што рэдка пішаш. Скарджуся і я. Пішы часцей. Кожны дзень 
пішы. Чуеш? Будзем чакаць вясны! 

Цалую. Твая Вера. (С. Грахоўскі) 


е Дайце ўласны загаловак тэксту. 
Ф Раскажыце аб прыметах, якія характэрны для жанру тэксту. 
Хх Напішыце водгук на тэкст. 


350. Прачытайце верш, растлумачце, як вы разумееце яго змест. 
Спішыце, расстаўце і растлумачце знакі прыпынку. Абазначце скла- 
даныя сказы, раскажыце пра іх будову і значэнне. 


Я пакідаю вам зямлю 
Такой якая ёсць 

Якую трачу і люблю 

І на якой не госць. 

І толькі аб адным прашу 
Ідзіце на крыжы 
Каб нашай мовы весні шум 
Усіх нае перажыў. 

В. Зуёнак 


х Падкрэсліце займеннікі, вызначце іх лагічную, сінтаксічную і 
сэнсава-стылістычную ролю ў маўленні. З адноснымі займеннікамі 
пабудуйце тэкст з 8--4 складаных сказаў. 

е Падкрэсліце часціцы, раскажыце пра іх сэнсава-граматычную і 
стылістычную ролю ў тэксце. 


351. Прачытайце тэкст, вызначце яго стыль і жанр. Назавіце моў- 
ныя сродкі, характэрныя для гэтага жанру. Выпішыце складаныя ска- 
зы, раскажыце пра іх будову і значэнне, растлумачце знакі прыпынку. 


Дарагі мой беспрытульны Андрэй! Кожную часіну думаю 
аб табе, малюся ветру і хмарам, каб яны адагналі ад цябе 
напасці. Сам жа я жыву, як вол на бровары. Ёсць што есці 
і ёсць што піць. Маю сякія-такія заработкі. Коцяцца да мяне 
рублікі, а часам траячкі і пяцёркі. Школа майго дзядзькі 
Сымона стаіць непадалёку ад Бярозы ў сяле Якшыцы. Слаў- 
ная гэта рэчка, хоць, можа, і не такая прыгожая, як наш 
Нёман. Каля берагоў трапляюцца цэлыя зараснікі розных 
лапухоў, вадзяной травы. А ў траве так і шворацца акуні, 
язі, голаватні. Шкада, што няма тут цябе. Мы раздабылі б 
таптуху і налавілі б процьму рыбы. Я ж без цябе сам, як 
рыба, выкінутая на пясок -- ні чорту качарга, ні богу свечка. 
Пішы мне, як і што з табою. Падмацуй маю душу крылатым 
словам. Свайму ж дзядзьку я не пара. Ён усё працуе, скар- 
дзіцца, сам сухі, нагадвае тарана, што нашы бацькі куп- 
ляюць на каляды для поснай верашчакі. Абнімаю цябе, ца- 
лую. Твой Янка. (Якуб Колас) 


Ф Знайдзіце ў тэксце фразеалагізмы, растлумачце іх значэнне. 
е Напішыце ліст свайму сябру. Апішыце тое месца, дзе вы жывяце, 
так, каб яно вашаму сябру спадабалася. 


352. Прачытайце ўрыўкі з паэмы А. Міцкевіча «Пан Тадэвуш». 
Назавіце тэму, якая іх аб'ядноўвае. Якія праблемы хвалююць аўтара? 
Спішыце, расстаўляючы знакі прыпынку, растлумачце іх. 

Гавораць што ў лясной сталіцы між звярамі 
Пануе звычай жыць як сябра між сябрамі, -- 
Не крыўдзіць малалеткаў берагчы старога. 
Ну што ж як для жывёл дык нават і нічога! 
Цывілізацыя якой мы папсаваны 

Яшчэ ім не падкінула сваёй заганы. 


А 


Цяпер звычайна сына або ўнука 

Ў сталіцу мы адвозім у навуку 

Усе яны бясспрэчна я не скрыю 

Па кніжках знаюць больш чым мы старыя. 
Але шкада што школа іх пры гэтым 

Не вучыць як нам жыць з людзьмі са светам. 


е Растлумачце правапіс выдзеленых літар у словах. 
е Падкрэсліце займеннікі, растлумачце іх сэнсава-граматычную і 
стылістычную ролю ў тэксце. 


353. Прачытайце тэкст. Вызначце, якая праблема асвятляецца ў 
ім. Раскажыце аб грамадскай важнасці гэтай праблемы. Якім прыёмам 
карыстаецца аўтар? Дайце тэксту загаловак. 


Нейкі злыдзень нядаўна, можа нават сённяшнім досвіт- 
кам, спілаваў бярозу, украў у гэтага лесу. Наўкол пня свежае 
пілавінне, трэскі, галіны, верхавінка. Усе яны мокрыя ад 
буйных слёз. 

Плача, слязінамі абліваецца бярозавы пень... 

А як жа яму не плакаць! Не працягне над ім ягоная 
бяроза сваіх галін ад сонейка. Не падставіць лісты-далоні 
летняму цёпламу дожджыку. Не ахіне сваю верхавіну- 
чупрыну залатой каронкай -- вясёлкай. Не пагушкае на 
сваіх зялёных галінках песню салаўіную. Не дасць мяккага, 
гнуткага вецця на новыя венікі. Не схавае ў цянёк ад спя- 
коты ні ягадніка, ні грыбніка. Не напоіць сасмяглага чала- 
века халодным чыстым сокам... 

Плача, слязінамі абліваецца бярозавы пень... 

І сэрца маё таксама плакала. Не захацелася мне бяроза- 
вага соку. Шкада было параніць старую бярозу на пясчаным 
грудку, якую аблюбаваў бацька. (А. Бялевіч) 


е Падкрэсліце назоўнікі, абазначце, у якім ліку і склоне яны ўжы- 
ты, з якімі словамі звязаны, якую сінтаксічную ролю выконваюць. 

з 854. Прачытайце тэкст. Вызначце яго стыль, тып і мэтанакіра- 
ванасць. Перакладзіце тэкст на беларускую мову і запішыце яго. 


ЭТИМОЛОГИЯ 


Этимология -- это специальная наука, которая занимается 
об'ьяснением пройсхождения слов. Это один из найболее инте- 
ресных и увлекательных разделов науки о языке. Здесь еіце 
очень много «белых пятен», которые ждут своего первоот- 
крывателя. Обратитесь к любому этимологическому словарю. 
Как много там слов, о которых говорится «пройсхождение 
неясно», «бесспорного обьяснения нет» и т. д. Представьте 
себя в положении этимолога, который решает эту задачу. 
Никто еіце не знает того скрытого тысячелетними напласто- 
ваниями значения, которое слово имело во время своего воз- 
никновения. Й только кропотливый труд первооткрывателя- 
этимолога позволяет об'ьяснить пройсхождение этого слова. 
Глубокое чувство творческого удовлетворения, которое испы- 
тывает при этом исследователь, можно сравнить с чувством 
мореплавателя, впервые открывшего неведомую землю, гео- 
лога, обнаружившего новое месторождение нефти, шахмати- 
ста, нашедшего неожиданную эффективную комбинацию. 
Приведенные в этом сравнений примеры различны как по 
свойм масштабам, так и по тем областям человеческой дея- 
тельности, к которым они относятся. Но всех этих людей 
разных профессий об'ьединяет одна и та же черта: творческий 
пойск, романтика открытия. (Ю. Откупшиков) 


е Прачытайце перакладзены вамі тэкст, растлумачце знакі пры- 
пынку. Абазначце графічна складаныя сказы, раскажыце пра іх будову 
і значэнне. 


355. Прачытайце ўрывак з кнігі П. Клімука «Зоры побач». Дайце 
загаловак тэксту. Вызначце яго асноўную думку. Абазначце сказ, У 
якім гэта думка выказваецца найбольш пераканаўча. Назавіце іншыя 
факты, пра якія гаворыць аўтар, каб зрабіць паведамленне абгрун- 
таваным. 


Усё ў прыродзе падпарадкавана законам рытму, пэўнай 
перыядычнасці. Прыгадаем, напрыклад, змены пораў года, 
дня і ночы, этапы развіцця любога жывёльнага і расліннага 
арганізмаў... 

Пэўнай перыядычнасцю альбо цыклічнасцю вызначаецца 
жыццё і дзейнасць чалавека на рабоце і ў быце. Чалавек 
раніцою прачынаецца, робіць зарадку, ідзе на працу. Увеча- 
ры ён вяртаецца дадому, адпачывае, спіць, каб раніцою зноў 
прачнуцца і ў многім паўтарыць дзень учарашні. Гэтая цык- 
лічнаець функцыянальнага стану, рытм дзейнасці робяцца, 
як кажуць, другой натурай чалавека. Мы прывыкаем да таго 
ці іншага ладу жыцця і пры зменах яго адчуваем некаторыя 
нязручнасці. 

Пытанні рытмічнасці і цыклічнасці жыцця, працы і адпа- 
чынку чалавека набываюць асаблівае значэнне пры палётах 
у космас. Ад таго, наколькі рацыянальным будзе рэжым 
працы і адпачынку касманаўтаў, залежыць іх здароўе і пра- 
цаздольнасць. 


е Знайдзіце словы іншамоўнага паходжання, назавіце іх прыметы. 
е Напішыце водгук на тэкст. 


356. Спішыце, расстаўляючы знакі прыпынку. Падкрэсліце грама- 
тычныя асновы ў сказах. Раскажыце пра будову і граматычнае значэнне 
сказаў. 


Сонца сонейка Дай стаміцца мне 
За бор коціцца. Копы носячы!.. 
Ой не хочацца Не бяжы да зор 
Ў дом варочацца... Ясны месячык. 
Не спяшы раса Дай стаміцца мне 
Лугі росячы. Стагі вершачы!.. 
А. Лойка 


е Зрабіце марфалагічны разбор выдзеленых дзеясловаў. Абгрунтуй- 
це мэтазгоднасць ужывання іх формаў. 


357. Прачытайце тэкст, дайце яму загаловак. Вызначце тэму, 
асноўную думку і мэтанакіраванасць тэксту. Знайдзіце і выпішыце сказ, 
у якім гэта думка выражаецца. Зрабіце сінтаксічны разбор гэтага сказа. 


З мноства шляхоў, лёгкіх і складаных, мы выбіраем адзін. 
Крочым па ім доўга, усё жыццё. Спяшаемся, стамляемся, 
робім прыпынак. Азіраемся, не прыкмячаем перашкод, пера- 
адольваем вяршыні. Крочым, як тыя альпіністы. Я кажу аб 
прафесіі. 

Маша Захарэвіч выбрала тэатр. Выбрала прафесію, пра 
якую нічога не ведала. У Навасёлках, невялічкім мястэчку 
каля Мядзеля, сапраўднага тэатра ў пару Машынага дзя- 
цінства не бачылі. Месцы там дзівосныя. Вёсачкі, што гор- 
нуцца да возера Нарач, таямнічыя лясы і чыстыя рачулкі, 
сасновы водар, грыбныя месцы -- усё прасякнута легендамі, 
казкамі, фарбамі. Для яе месца больш паэтычнага на Бе- 
ларусі няма. 

На берагах вядомага возера выраслі, жывуць і працуюць, 
шукаюць непаўторныя еловы, гукі, вобразы і колеры многія 
знакамітыя зараз пісьменнікі, мастакі, артысты. Нарачан- 
скія школьнікі растуць у атмасферы павагі да свайго краю 
і землякоў. Яны, як правіла, добра ведаюць літаратуру і му- 
зыку. Штогод у ліпені ўдзельнічаюць у шматтысячным свяце 
песні і наогул маюць схільнасць да мастацкай самадзейнасці. 

Магчыма, у паэзіі роднага краю і разгадка, чаму сялянская 
дзяўчынка аднойчы і назаўсёды палюбіла тэатр. (Т. Арлова) 


е Падзяліце тэкст на сэнсавыя часткі. Дайце загалоўкі часткам. 
Складзіце разгорнуты план. 

е Складзіце сказы з выдзеленымі словамі і словазлучэннямі. 

е Знайдзіце словы іншамоўнага паходжання, назавіце іх прыметы. 

е Дома напішыце паведамленне на тэму «Знакамітая артыстка». 


358. Спішыце, перабудаваўшы простыя сказы з адасобленымі 
развітымі азначэннямі і акалічнасцямі ў складаназалежныя, расстаў- 
ляючы знакі прыпынку. 


Мыслі закінутыя ў душу Лабановіча нелегальнаю брашур- 
каю не давалі яму спакою. Старыя пазіцыі светаразумення 
аказаліся хісткімі пабудаванымі на пяску. Яны не вытрым- 
лівалі напору крытычнай мыслі і рассыпаліся паказваючы 
сваю нястатнасць і нікчэмнасць. 

Здавалася што само паветра было насычана новымі паве- 
вамі свежай мыслі хоць ахоўнікі ўсталяванага вякамі палі- 
тычнага ладу цвёрда стаялі на сваёй варце і забівалі самыя 
маленькія шчылінкі праз якія маглі б прабіцца новыя ідэі. 
Але там дзесьці ў патаемных глыбінях нешта бурліла кіпела 
узнімалася рвалася наверх. Газеты паведамлялі аб забастоў- 
ках, якія ўспыхвалі там-сям па вялікіх гарадах. Глуха даля- 

тала з розных месцаў грознае водгулле людскога абурэння. 
З заціснутых нізін выбіваліся крыніцы новага жыцця. (Якуб 
Колас) 


е Назавіце некалькі словазлучэнняў, у якіх ужыты словы з пера- 
носным значэннем. 
е Растлумачце сэне словазлучэння старыя пазіцыі светаразумення. 


359. Прачытайце ўрывак з верша Максіма Танка, растлумачце, 
як вы разумееце змест. Пра які твор гаворыцца ў тэксце? Спішыце, 
расстаўляючы знакі прыпынку, абгрунтуйце іх. 

Абазначце складаныя сказы і сродкі сувязі іх частак. 


О каб мог ты чарадзей вялікі «Слова» 
З-пад кургана векавога ўстаць 

нанова 
Родны край акінуць вешчымі вачамі!.. 
Ты пабачыў бы як каласяцца нівы 
Як сінее неба мірна над шляхамі 
Над Нямігаю былой над гарадамі 
Як жыве народ і дружна і шчасліва. 


е Падкрэсліце зваротак, вызначце спосаб яго выражэння. 
е Растлумачце лексічнае значэнне слова вешчымі. Як называюцца 
такія словы? 


360. Падрыхтуйце вуснае паведамленне пра сваю родную мясціну. 
Раскажыце пра яе так, каб зацікавіць слухачоў (аднакласнікі, малод- 
шыя школьнікі, сябры). У паведамленні выкарыстайце словы паэта 
Міколы Хведаровіча: 


Вось так яно часам бывае, 
Што мы ў сумятлівым жыцці 
Мінаем і не заўважаем 

Красу сваіх родных мясцін. 


ДАДАТАК І 


УЗОРЫ СІНТАКСІЧНАГА РАЗБОРУ 
СКЛАДАНЫХ СКАЗАЎ 


Складаназлучаныя сказы 


Узор сінтаксічнага разбору сказа: 
Пісьмовы: [! Лісты ападаюць], [а] [? верас цвіце і шуміць 

















каля ног]. (Грах.) 





Схема сказа: [1], [а] Р]. 











Вусны: сказ апавядальны, няклічны, складаны, злучні- 
кавы, складаназлучаны, складаецца з дзвюх сэнсава-грама- 
тычных частак, якія звязаны паміж сабой злучальнай су- 
вяззю пры дапамозе супраціўнага злучніка а. Паміж част- 
камі выражаюцца супраціўныя адносіны. На мяжы частак 
перад злучнікам ставіцца коска. 

У першай частцы складаназлучанага сказа -. Лісты апа- 
даюць -- члены сказа: (ш т 0?) лісты -- дзейнік, выража- 
ны назоўнікам у форме Н. скл., мн. л.; лісты (што ро- 
бяць?) ападаюць -- просты дзеяслоўны выказнік, выража- 
ны дзеясловам абв. ладу, цяп. ч., 3-й ас., мн. л. 

У другой частцы складаназлучанага сказа -- верас цвіце 
і шуміць каля ног -- члены сказа: (ш т 0?) верас -- дзейнік, 
выражаны назоўнікам у форме Н. скл., адз. л.; верас (ш т о 
ро біць?) цвіце і шуміць -- простыя аднародныя выказ- 
нікі, выражаныя дзеясловамі абв. л., цяп. ч., 3-й ас., адз. л.; 
шуміць (д з е?) каля ног -- акалічнасць месца, выражана 
назоўнікам у форме Р. екл., мн. л. у спалучэнні з прыназоўні- 
кам; і -- злучнік, злучальны, спалучальны, звязвае аднарод- 
ныя члены сказа (выказнікі), членам сказа не з'яўляецца. 

Складаназалежныя сказы 


Узор сінтаксічнага разбору сказаў: 
1. Пісьмовы: [! Максім зноў мімаволі падумаў], (“што 





нават птушка разумее дабрату і ласку). (Шам.) 





Х 
Схема сказа: [! дзеясл.], (што) заах 


Вуены: сказ апавядальны, няклічны, складаны, злучніка- 
вы, складаназалежны, складаецца з дзвюх сэнсава-граматыч- 
ных частак, якія звязаны паміж сабой падпарадкавальнай 


сувяззю. Галоўная частка -- Максім зноў мімаволі паду- 
маў, даданая дапаўняльная частка - што нават птушка 
разумее дабрату і ласку -- паясняе дзеяслоў-выказнік у 


галоўнай частцы, адказвае на пытанне а б ч ы м? Яна 
стаіць пасля галоўнай часткі, спалучаецца з ёю пры дапамозе 
падпарадкавальнага злучніка што. На мяжы частак перад 
злучнікам ставіцца коска. 

У галоўнай частцы члены сказа: (х т 0?) Максім -- дзей- 
нік, выражаны ўласным назоўнікам у форме Н. скл., адз. л.; 
Максім (што зрабі ў?) падумаў -- просты дзеяслоўны 
выказнік, выражаны дзеясловам абв. ладу, пр. ч., 3-й ас., 
адз. л.; падумаў (ка л і?) зноў -- акалічнасць часу, выра- 
жана прыслоўем; падумаў (я к?) мімаволі -- акалічнасць 
спосабу дзеяння, выражана прыслоўем. 

У даданай частцы члены сказа: (х т 0?) птушка -- дзей- 
нік, выражаны агульным назоўнікам у форме Н. скл., адз. л.; 
птушка (што робіць?) разумее -- просты дзеяслоўны 
выказнік, выражаны дзеясловам абв. л., цяп. ч., 3-й ас., 
адз. л.; разумее (ш т 0?) дабрату і ласку -- прамыя адна- 
родныя дапаўненні, выражаныя агульнымі назоўнікамі ў 
форме В. екл., адз. л.; нават -- узмацняльная часціца, чле- 
нам сказа не з'яўляецца; і -- злучнік, злучальны, спалучаль- 
ны, звязвае аднародныя члены сказа (дапаўненні), членам 
сказа не з'яўляецца. 


2. Пісьмовы: ['! І кветкі, (? луг рассыпаў), вясёл- 

Хх 


о ў 
Схема сказа: [! наз., (? а НЕ М 


Вусны: сказ апавядальны, няклічны, складаны, злучніка- 
вы, складаназалежны, складаецца з дзвюх сэнсава-граматыч- 
ных частак, якія звязаны паміж сабой падпарадкавальнай 
сувяззю. Галоўная частка -- 7 кветкі вясёлкамі ззялі ў тра- 
ве, даданая азначальная частка - што луг рассыпаў -- 
паясняе назоўнік у галоўнай частцы, адказвае на пытанне 
якія? Яна стаіць у сярэдзіне галоўнай часткі, спалучаецца 
з ёю пры дапамозе злучальнага слова што. На мяжы частак 
ставяцца коскі. 

У галоўнай частцы члены сказа: (ш т 0?) кветкі -- 
дзейнік, выражаны агульным назоўнікам у форме Н. екл., 
мн. л.; кветкі (што рабілі?) ззялі -- просты дзеяслоў- 
ны выказнік, выражаны дзеясловам абв. л., пр. ч., 3-й ас., 
мн. л.; ззялі (я к?) вясёлкамі -- акалічнасць спосабу дзеяння, 
выражана агульным назоўнікам у форме Т. скл., мн. л.; 
ззялі (д з е?) у траве -- акалічнасць месца, выражана агуль- 
ным назоўнікам у форме М. скл., адз. л. у спалучэнні з 
прыназоўнікам. 

У даданай частцы члены сказа: (ш т 0?) луг -- дзейнік, 
выражаны агульным назоўнікам у форме Н. скл., адз. л.; 
луг (што зрабіў?) рассыпаў -- просты дзеяслоўны выказ- 
нік, выражаны дзеясловам абв. л., пр. ч., 3-й ас., адз. л. 


3. Пісьмовы: (! прайшоў першы вясновы дождж), 
ранна Ў АЗ АЎ АЎА АА АА ААА ААА ані 


[ трава на газонах адразу прыўзнялася, зазелянела ярчэй]. 


(Парх.) 
Схема сказа: (“СЖалі) .), 28-х]. 


Вусны: сказ апавядальны, няклічны, складаны, злучні- 
кавы, складаназалежны, складаецца з дзвюх сэнсава-грама- 
тычных частак, якія звязаны паміж сабой падпарадкаваль- 
най сувяззю. Галоўная частка -- трава на газонах адразу 
прыўзнялася, зазелянела ярчэй, даданая акалічнасная част- 
ка -- Калі прайшоў першы вясновы дождж -- паясняе ўсю 
галоўную частку, стаіць перад ёю, спалучаецца з ёю пры 

дапамозе злучніка калі, выражае часавыя адносіны, адказвае 
на пытанне ка л і? На мяжы частак ставіцца коска. 

У галоўнай частцы члены сказа: (ш т 0?) трава -- дзейнік, 
выражаны агульным назоўнікам у форме Н. скл., адз. л.; 
трава (што зрабіла?) прыўзнялася, зазелянела -- прос- 
тыя аднародныя дзеяслоўныя выказнікі, выражаныя дзеяело- 
вамі абв. л., пр. ч., 3-й ас., адз. л.; прыўзнялася, зазеляне- 
ла (д з е?) на газонах -- акалічнасць месца, выражана спалу- 
чэннем назоўніка ў форме М. скл., мн. л. з прыназоўнікам; 
прыўзнялася, зазелянела (я к?) адразу -- акалічнасць спосабу 
дзеяння, выражана прыслоўем; прыўзнялася, зазелянела (я к? 
у якой ступені?) ярчэй - акалічнасць меры і ступені, 
выражана прыслоўем вышэйшай ступені параўнання. 

У даданай частцы члены сказа: (ш т 0?) дождж -- дзей- 
нік, выражаны агульным назоўнікам у форме Н. скл., 
адз. л.; дождж (што з ра бі ў?) прайшоў -- просты 
дзеяслоўны выказнік, выражаны дзеясловам абв. л., пр. Ч., 
3-й ас., адз. л.; дождж (я к і?) першы -- дапасаванае азна- 
чэнне, выражана парадкавым лічэбнікам; дождж (я к 1?) вяс- 
новы -- дапасаванае азначэнне, выражана прыметнікам. 


Складаназалежныя сказы 
з некалькімі даданымі часткамі 


Узор сінтаксічнага разбору сказаў: 
1. Пісьмовы: [! Смала сцякала ў бляшаны казырок драб- 


а ата ММА 








сё (азё) была зроблена свежая нарэзка). (У. М.) 


Хх І Хх 
Схема сказа: [: наз.], ё(бштб) ... дзеясл. З ук. сл.), ((аза)...). 


Вусны: сказ апавядальны, няклічны, складаны, злучніка- 
вы, складаназалежны з дзвюма даданымі часткамі, якія звя- 
заны паміж сабой і з галоўнай часткай паслядоўным падпа- 
радкаваннем. Галоўная частка -- Смала ецякала ў бляшаны 
казырок драбнюткімі кропелькамі; першая даданая азна- 
чальная частка - што выступалі на дрэве там -- паясняе 

ў галоўнай частцы назоўнік, стаіць пасля галоўнай, спалу- 
чаецца з ёю пры дапамозе злучальнага слова што, адказвае 
на пытанне я к і м і?; другая даданая частка -- дзе была 
зроблена свежая нарэзка -- паясняе ў першай даданай 
частцы ўказальнае слова (прыслоўе), стаіць пасля першай 
даданай часткі, спалучаецца з ёю пры дапамозе злучальнага 
слова дзе, выражае акалічнасныя (месца) адносіны, адказвае 
на пытанне д з е? На мяжы частак ставяцца коскі. 

У галоўнай частцы члены сказа: (ш т 0?) смала -- 
дзейнік, выражаны агульным назоўнікам у форме Н. екл., 
адз. л.; смала (што рабіла?) сцякала -- просты дзеяслоў- 
ны выказнік, выражаны дзеясловам абв. л., пр. ч., 3-й ас., 
адз. л.; сцякала (к у д ы?) у казырок -- акалічнасць месца, 
выражана спалучэннем назоўніка ў форме В. скл., адз. л. з 
прыназоўнікам; сцякала (я к?) кропелькамі -- акалічнасць 
спосабу дзеяння, выражана назоўнікам у форме Т. скл., мн. л.; 
казырок (я к 1?) бляшаны -- дапасаванае азначэнне, выра- 
жана прыметнікам; кропелькамі (я к ім 1?) драбнюткімі -- 
дапасаванае азначэнне, выражана прыметнікам. 

У першай даданай частцы члены сказа: ролю дзейніка 
выконвае злучальнае слова што, выражана адносным зай- 
меннікам; выказнік выступалі -- просты дзеяслоўны выказ- 
нік, выражаны дзеясловам абв. л., пр. ч., 3-й ас., мн. л.; 
выступалі (д з е?) на дрэве -- акалічнасць месца, выражана 
назоўнікам у форме М. скл., адз. л. у спалучэнні з прына- 
зоўнікам; выступалі (д з е?) там -- акалічнасць месца, 
выражана прыслоўем. 

У другой даданай частцы члены сказа: (ш т 0?) нарэзка -- 
дзейнік, выражаны агульным назоўнікам у форме Н. екл., 
адз. л.; (што рабіла?) была зроблена -- састаўны 
іменны выказнік, звязка была выражана дзеясловам абв. л., 
пр. ч., 8-й ас., адз. л., іменная частка выражана дзеепрымет- 
нікам; нарэзка (я к а я?) свежая -- дапасаванае азначэнне, 
выражана прыметнікам. 


2. Пісьмовы: [! Дразды нават і не думалі], (? зязюля 


карміць і даглядаць чужое дзіця). (У. Д.) 


мама 

І 
Схема сказа: [! дзеясл.], (Ф (што) Яў а ажа 


Вусны: сказ апавядальны, няклічны, складаны, злучніка- 
вы, складаназалежны з дзвюма даданымі часткамі, якія звя- 
заны з галоўнай часткай сузалежным аднародным падпарад- 
каваннем. Галоўная частка -- Дразды нават і не думалі, 
абедзве даданыя часткі паясняюць у галоўнай дзеяслоў, 
стаяць пасля галоўнай, спалучаюцца з ёю пры дапамозе злуч- 
ніка што, выражаюць дапаўняльныя адносіны, адказваюць 
на пытанне шт 0? На мяжы частак ставяцца коскі. 

У галоўнай частцы члены сказа: (х т 0?) дразды -- 
дзейнік, выражаны агульным назоўнікам у форме Н. скл., 
мн. л.; дразды (ш то ра бі л 1?) не думалі - просты 
дзеяслоўны выказнік, выражаны дзеясловам абв. л., пр. Ч., 
3-й ас., мн. л. у спалучэнні з часціцай не; нават -- узмац- 
няльная часціца, членам сказа не з'яўляецца; і -.- узмацняль- 
ная часціца, членам сказа не з'яўляецца. 

У першай даданай частцы члены сказа: (х т 0?) зязюля -- 
дзейнік, выражаны агульным назоўнікам у форме Н. скл., 
адз. л.; зязюля (што зрабі ла?) падкінула -- просты 
дзеяслоўны выказнік, выражаны дзеясловам абв. л., пр. Ч., 
3-й ас., адз. л; падкінула (я к?) цішком -- акалічнасць 
спосабу дзеяння, выражана прыслоўем; падкінула (к у д ы?) 
у гняздо -- акалічнасць месца, выражана агульным назоў- 
нікам у форме В. екл., адз. л. у спалучэнні з прыназоўнікам; 
гняздо (ч ы ё?) іх -- недапасаванае азначэнне, выражана 
займеннікам. 

У другой даданай частцы члены сказа: (х т 0?) яны -- 
дзейнік, выражаны асабовым займеннікам; яны (ш то б у- 
дуць рабіць?) будуць карміць і даглядаць -- простыя 
аднародныя дзеяслоўныя выказнікі, выражаныя дзеясловамі 
абв. л., буд. ч., мн. л., 3-й ас.; будуць карміць і даглядаць 
(к а г 0?) дзіця -- прамое дапаўненне, выражана агульным 
назоўнікам у форме В. скл., адз. л.; дзіця (ч ы ё?) чужое - 
дапасаванае азначэнне, выражана прыметнікам; і -- злучнік, 
злучальны, спалучальны, членам сказа не з'яўляецца. 

Бяззлучнікавыя складаныя сказы 


Узор сінтаксічнага разбору сказаў: 
1. Пісьмовы: [! Пахне свежай краскай школа], [2 вокны 
ААБ АААААМААРААХ 





свецяцца здалёк]. (Губ.) 


Схема сказа: [1], [3]. 


Вусны: сказ апавядальны, няклічны, складаны, бяззлучні- 
кавы, складаецца з дзвюх аднатыпных частак, якія звязаны 
пры дапамозе сэнсу і інтанацыі і выражаюць адносіны адна- 
часовасці дзеяння. Паміж часткамі ставіцца коска. 

У першай частцы - Пахне свежай краскай школа -- 
члены сказа: (ш т 0?) школа -- дзейнік, выражаны агульным 
назоўнікам у форме Н. скл., адз. л.; школа (ш т о р о- 
біць?) пахне -- просты дзеяслоўны выказнік, выражаны 
дзеясловам абв. л., цяп. ч., 3-й ас., адз. л.; пахне (ч ы м?) 
краскай -- ускоснае дапаўненне, выражана назоўнікам у 
форме Т. скл., адз. л.; краскай (я к о й?) свежай -- дапа- 
саванае азначэнне, выражана прыметнікам. 

У другой частцы -- вокны свецяцца здалёк -- члены ска- 
за: (ш т 0?) вокны -- дзейнік, выражаны назоўнікам у форме 
Н. скл., мн. л.; вокны (што робяць?) свецяцца - 
просты дзеяслоўны выказнік, выражаны дзеясловам абв. л., 
цяп. чЧ., 8-й ас., мн. л.; свецяцца (адк у ль?) здалёк -- 
акалічнасць месца, выражана прыслоўем. 


2. Пісьмовы: [! У пачатку мая ў лесе звінелі, пераліваліся 





птушыныя галасы]: [? кожная птушка старалася паказаць 
МАМА ААА ААА ТТ МАМА АА 








сваю здольнасць]. (Заз.) 
МАРАХ 


Схема сказа: [1]: [2]. 


Вусны: сказ апавядальны, няклічны, складаны, бяззлучні- 
кавы, складаецца з дзвюх рознатыповых частак, якія спалу- 
чаюцца пры дапамозе сэнсу і інтанацыі. Другая частка ўда- 
кладняе змест першай, паміж часткамі ставіцца двукроп”е. 

У першай частцы -- У пачатку мая ў лесе звінелі, пера- 
ліваліся птушыныя галасы -- члены сказа: (ш т 0?) га- 
ласы -- дзейнік, выражаны агульным назоўнікам у форме 
Н. скл., мн. л.; галасы (што рабілі?) звінелі, пералівалі- 

ся -- простыя аднародныя дзеяслоўныя выказнікі, выражаныя 
дзеясловамі абв. л., пр. ч., 3-й ас., мн. л.; галасы (ч ы е?) 
птушыныя -- дапасаванае азначэнне, выражана прыметні- 
кам; звінелі, пераліваліся (д з е?) у лесе -- акалічнасць мес- 
ца, выражана агульным назоўнікам у форме М. скл., адз. л. 
у спалучэнні з прыназоўнікам; звінелі, пераліваліся (калі?) 
у пачатку мая -- акалічнасць часу, выражана агульнымі 
назоўнікамі ў форме М. скл. (у пачатку) і Р. скл. (мая), 
адз. л. у спалучэнні з прыназоўнікам. 

У другой частцы -- кожная птушка старалася паказаць 
сваю здольнасць -- члены сказа: (х т 0?) птушка -- дзейнік, 
выражаны агульным назоўнікам у форме Н. скл., адз. л.; 
птушка (што рабіла?) старалася паказаць -- састаўны 
дзеяслоўны выказнік, выражаны зваротным дзеясловам і не- 
азначальнай формай деяслова; птушка (я к а я?) кожная -- 
дапасаванае азначэнне, выражанае займеннікам; старалася 
паказаць (ш т 0?) здольнасць -- прамое дапаўненне, выража- 
на назоўнікам у форме В. скл., адз. л.; здольнасць (ч ы ю?) 
сваю -- дапасаванае азначэнне, выражана займеннікам. 





3. Пісьмовы: [! Святлее зямля] -- [2 святлее душа ча- 
лавека]. (Шам.) 7 а аса 





Схема сказа: [1] -- Г]. 


Вусны: сказ апавядальны, няклічны, складаны, бяззлуч- 
нікавы, складаецца з дзвюх разнатыпных частак, якія спа- 
лучаюцца пры дапамозе сэнсу і інтанацыі і выражаюць пры- 
чынна-выніковыя адносіны. Паміж часткамі ставіцца пра- 
цяжнік. 

У першай частцы - Святлее зямля -- члены сказа: 
(ш т 0?) зямля -- дзейнік, выражаны агульным назоўнікам 
у форме Н. скл., адз. л.; зямля (што робіць?) свят- 


лее -- просты дзеяслоўны выказнік, выражаны дзеясловам 
абв. л., цяп. ч., 3-й ас., адз. л. 
У другой частцы -- святлее душа чалавека -- члены 


сказа: (ш т 0?) душа -- дзейнік, выражаны агульным назоўні- 
кам у форме Н. скл., адз. л.; душа (што робіць?) 
святлее -- просты дзеяслоўны выказнік, выражаны дзеясло- 
вам абв. л., цяп. ч., 3-й ас., адз. л.; душа (ч ы я?) чалаве- 
ка -- недапасаванае азначэнне, выражана назоўнікам у фор- 
ме Р. скл., адз. л. 

4. Пісьмовы: [! Хата гэта стаяла пры самай дарозе, старой 
Ааа Аа 


РАА АМЫЫМАМАА М Шо 








і даўняй]; [“ ішла дарога з захаду на ўсход]. (Янк.) 
ААА РАТУАГХА Аксана: 





Схема сказа: [1]; [2]. 


Вусны: сказ апавядальны, няклічны, складаны, бяззлуч- 
нікавы, складаецца з дзвюх частак, якія не маюць цеснай 
сувязі паміж сабой, прычым першая частка з'яўляецца 
ўскладненай (мае свае знакі прыпынку). Паміж часткамі ста- 
віцца кропка з коскай. 

У першай частцы -- Хата гэта стаяла пры самай да- 
розе, старой і даўняй -- члены сказа: (ш т 0?) хата -- 
дзейнік, выражаны агульным назоўнікам у форме Н. ескл., 
адз. л.; хата (што рабіла?) стаяла -- просты дзеяслоў- 
ны выказнік, выражаны дзеясловам абв. л., пр. ч., 3-й ас., 
адз. л.; хата (я ка я?) гэта -- азначэнне, выражана ўка- 
зальным займеннікам; стаяла (д з е?) пры дарозе -- акаліч- 
насць месца, выражана назоўнікам у форме М. скл., адз. л. 
у спалучэнні з прыназоўнікам; дарозе (я к о й?) старой і даў- 
няй -- дапасаваныя адасобленыя азначэнні, выражаныя пры- 


метнікамі; і -- злучнік, злучальны, спалучальны, членам 
сказа не з'яўляецца. 
У другой частцы -- ішла дарога з захаду на ўсход 


члены сказа: (ш т 0?) дарога -- дзейнік, выражаны агульным 
назоўнікам у форме Н. скл., адз. л.; дарога (што рабі- 
л а?) ішла -- просты дзеяслоўны выказнік, выражаны дзея- 
словам абв. л., пр. ч., 3-й ас., адз. л.; ішла (адк у ль?) 
з захаду -- акалічнасць месца, выражана назоўнікам у форме 
Р. скл., адз. л. у спалучэнні з прыназоўнікам; ішла (к у д ы?) 
на ўсход -- акалічнасць месца, выражана назоўнікам у форме 
В. скл., адз. л. у спалучэнні з прыназоўнікам. 


Складаныя сказы 
з рознымі відамі сувязі частак 


Узор сінтаксічнага разбору сказа: 
Пісьмовы: [! У хлопцаў адна толькі ўцеха была]: [ заўтра 


яны канчаткова выберуцца з гэтага дзікага кута], (З 
А ДТАМАРААХ ААА 





вада ўжо спала). (Я. М.) 

Схема сказа: [1]: [2 -х- ], (З бо) ...). 


Вусны: сказ апавядальны, няклічны, складаны, з рознымі 
відамі сувязі частак (бяззлучнікавая і злучнікавая), скла- 
даецца з трох сэнсава-граматычных частак, якія спалучаюц- 
ца сэнсава-інтанацыйнай і злучнікавай падпарадкавальнай 
сувяззю. 

Першая частка складанага сказа з рознымі відамі сувя- 
зі -- У хлопцаў адна толькі ўцеха была -- просты сказ. 
Другая частка -- гэта складаназалежны сказ -- заўтра яны 
канчаткова выберуцца з гэтага дзікага кута, бо вада ўжо 
спала -- паясняе, удакладняе змест таго, што адбываецца ў 
першай частцы. На мяжы частак ставіцца двукроп”"е. 

Другая частка складанага сказа з рознымі відамі сувя- 
зі -- складаназалежны сказ, у якім галоўная частка -- заўт- 
ра яны канчаткова выберуцца з гэтага дзікага кута, дада- 
ная акалічнасная частка -- бо вада ўжо спала -- стаіць 
паеля галоўнай, спалучаецца з ёю падпарадкавальнай сувяз- 
зю (падпарадкавальны злучнік бо), ад галоўнай можна паста- 
віць пытанне ча м у? і ўказвае на прычыну дзеяння. На 
мяжы частак перад злучнікам ставіцца коска. 


З а ў в а г а. Пры неабходнасці можна разабраць 
кожную частку або адну з частак па членах сказа, ка- 
рыстаючыся ўзорам разбору папярэдніх сказаў. 


ДАДАТАК 2 


ТЭСТАВЫЯ ЗАДАННІ 
ДА ТЭМЫ «СКЛАДАНЫЯ СКАЗЫ З РОЗНЫМІ ВІДАМІ 
СУВЯЗІ ЧАСТАК» 





“ч о 


Вызначце тып складаных сказаў, запішыце нумары сказаў у ад- 
паведнасці з тыпам: 

а) складаназлучаныя сказы; 

б) складаназалежныя сказы; 

в) бяззлучнікавыя складаныя сказы; 

г) сказы з рознымі відамі сувязі частак. 


. Калі восень запальвае на берагавых схілах казачнай пры- 


гажоеці кастры, возера Доўгае абрамляецца залацістым 
вянком. (Я. Пархута) 


. Вакол спакойна дрэмле поле, блішчыць у росах сенажаць. 


(А. Бачыла) 


. Маладосці другой не бывае ў запасе, не знайсці тое заўтра, 


што ўчора згубіў. (С. Гаўрусёў) 


. Вада ў ручаі была празрыстая, а травінкі на дне прасвеч- 


валі, нібы шкляныя ніці. (В. Хомчанка) 


. Людзі стаміліся, але пра адпачынак яны пакуль не дума- 


лі, бо наперадзе была яшчэ доўгая дарога. (Р. Няхай) 


. Азваўся лес тужлівым рэхам, і ўсё замерла. (С. Грахоўскі) 
. Іван усё хацеў уявіць сабе, як адбудзецца яго сустрэча з 


Зубковічам, але штосьці ўвесь час перашкаджала яму. 
(І. Новікаў) 


. Трымціць і сцелецца над гаем пазалота, на хмарах про- 


сінь сочыцца ўдалі. (П. Труе) 


. І слухалі разбуджаныя далі, як мірна шэпчуцца навокал 


саснякі. (А. Бачыла) 

2. Вызначце тып складаных сказаў, запішыце нумары сказаў у ад- 





паведнасці з тыпам: 

а) складаназлучаныя сказы; 

б) складаназалежныя сказы; 

в) бяззлучнікавыя складаныя сказы; 

г) складаныя сказы з рознымі відамі сувязі частак. 

Пабудуйце схемы складаных сказаў з рознымі відамі сувязі частак. 


Бярозы кідаюць на дол даўгія цені, у цішы чуваць галі- 
нак хруст сухі. (А. Бачыла) 

Івану здалося, што стары наскрозь працінае яго вострым 
поглядам, і ён не вытрымаў, апусціў вочы. (1. Новікаў) 
Уранні прашумеў кароткі і цёплы дождж, і цяпер усё 
вакол блішчала. (В. Хомчанка) 

Я гляджу, як з прыдарожнай лужы важна п'е рахманы 
шэры шпак. (А. Бачыла) 

Звонкія капяжы са стрэх будзілі вясну, і раннія жаўрукі 
ўжо весела і радасна вызваньвалі гімны сонцу. (А. Асіпенка) 
Калі радок упарты не выходзіць, яго сілком не цісні ты 
ў блакнот. (С. Блатун) 

Усе спяшаюцца хутчэй да мора ад духмені, як ад смалы, 
а я лезу вышэй у горы, каб на мора зірнуць са скалы. 
(Г. Бураўкін) 

Прагучала назва апошняга прыпынку, і цягнік спыніўся; 
мякка адчыніліся дзверы, каб выпусціць на перон людскі 
паток. (А. Марціновіч) 

Сад закіпае ружоваю пенай, зоры плывуць у вясновай 
вадзе. (С. Грахоўскі) 





3. Выпішыце складаныя сказы з рознымі відамі сувязі частак. 





1. 


а: 


3. 


4. 


Хоць і дождж асенні імжыць, хутка будзе світанне. (Г. Бу- 
раўкін) 

Калі мы падышлі да рэчкі, узышло сонца, і снег так за- 
блішчаў, што ажно вачам стала балюча. (В. Хомчанка) 
Ноч была хмурная, і ў лесе нават на пяць крокаў нічога 
не відаць было. (А. Еулакоўскі) 

Мінула восень, адгула мяцеліцамі і завеямі доўгая лютая 
зіма. (А. Капусцін) 

Горка стала на душы ў Андрэя, ён гатоў ужо быў вяр- 
нуцца назад, але была іншая сіла, якая прымушала яго 
ісці далей. (А. Марціновіч) 

Над Нёманам схіліліся рабіны, маўчаць над Сожам пушчы 
і сады. (С. Грахоўскі) 

Некаторы чае за дзвярыма не чуваць ні шораху, і Іван 
падумаў, што нікога дома няма. (1. Новікаў) 

Будзі, будзі далёкі свет юнацтва, дзе непаўторнасць ра- 
дасных сустрэч. (А. Звонак) 

З-за разарванай хмары паказалася сонца, і лес напоўніўся 
залацістымі бліскаўкамі. (Т. Хадкевіч) 





4. Вызначце складаныя сказы з рознымі відамі сувязі частак. Гра- 


9. 


фічна абазначце сродкі сувязі іх частак. 


Камандзір стараўся зрабіць выгляд, што нікуды не спя- 
шаецца, але трывожныя позіркі, якія кідаў на акно, 
выдавалі яго. (І. Шамякін) 

Калі ў глыбіні лясоў і смех і плач растане, узыдзе ціха 
кветка-сон на сонечнай паляне. (Л. Дайнека) 

Чаромхі белыя духмяна зацвілі і моцным водарам напоў- 
нілі паветра. (А. Бачыла) 

Лес на момант расступіўся, і дарога пайшла па лужку, 
над якім рассцілаўся туман. (В. Хомчанка) 

Зноў над ракой занялася зара, шэпчуцца хвалі ў тумане. 
(С. Грахоўскі) 

Каб спраўдзіць сваё прызначэнне, чалавек робіць учынкі, 
а ўчынкі, у сваю чаргу, твораць чалавека. (М. Лужанін) 
Лугавыя кветкі спяць, згарнуўшы свае пялёсткі, а трава, 
абмытая расой, свеціцца роўным матава-зялёным бляскам. 
(В. Хомчанка) 

К вечару пакідае звінець неабдымная шырыня летняга 
дня і кладзецца цішыня на зямлю. (Ё. Чорны) 

За ноч пабялелі маўклівыя сосны, нібыта шкляныя, ільдзін- 
кі вісяць. (С. Грахоўскі) 


10. Саша пачула грукат і вышла паглядзець, што здарылася 


пад паветкай. (І. Шамякін) 


11.Я слухаў ветру сказ напеўны і грозны гул аж да зямлі. 


(П. Броўка) 


248 


Размясціце сказы ў наступным парадку: 





1. 


2. 


3. 


4. 


5. 


б. 


й 


10. 


І: 


12. 


13. 


а) складаныя сказы з рознымі відамі сувязі частак; 

б) бяззлучнікавыя складаныя сказы; 

в) складаназалежныя сказы; 

г) складаназлучаныя сказы; 

д) простыя сказы. 

У сказах з рознымі відамі сувязі частак вызначце від сувязі іх 
частак. 


Яшчэ некалькі хвілін назад было светла, і раптам змрок. 
(І. Навуменка) 

Машыны заязджалі кругам і ехалі цераз новы масток. 
(П. Місько) 

Дзень пачынаўся ясна, сонечна і абяцаў быць спякотным. 
(А. Жук) 

Заўжды да ўсходу сонца я хаджу ў гушчар лясны, дзе 
ўся птушыная сям'я вітае гул вясны. (М. Танк) 

За акном стаяў сонечны дзень, якіх так мала бывае поз- 
няй восенню, і трэба мне гэтым днём неяк пакарыстацца. 
(А. Федарэнка) 

Ад хвалявання Алесь не ведаў, што сказаць, але яго выру- 
чыла дзяўчына. (А. Жук) 

У небе плывуць аблачыны, успаміны жывуць на зямлі. 
(Р. Барадулін) 

Жанчына гаварыла лёгка і хутка, яна ўсё роўна як спя- 
шалася, каб пра ўсё паспець расказаць, і людзі слухалі 
яе ўважліва. (А. Жук) 

З раніцы ў палку паявіўся апрануты ў сіні цывільны кас- 
цюм чалавек, і многія пазналі ў ім былога камандзіра 
разведроты. (І. Навуменка) 

У падсвежаным прахалодаю пакоі кружыліся тапаліныя 
пушынкі і асядалі на сцены, на абрус, на ложак. (М. Лу- 
жанін.) 

Гулі, манеўравалі машыны, грукала бярвенне, снавалі 
людзі, гучалі галасы. (П. Місько) 

Шумеў лес, нагіналіся сосны, і тады за імі ў прагалах 
было відаць высокае цёмнае неба, на якім сыходзіліся і 
разыходзіліся белыя воблакі. (1. Пташнікаў) 

Раніца была сонечная, чыстая, блішчала расою, а там, 
дзе збягалі па палявой дарозе ручаіны, пад нагамі туга 
і цвёрда пахрустваў намыты ручаём пясок. (А. Жук) 

14. Губляюць рэкі берагі, вяслуюць гусі ў шыры сіняй. 
(Х. Гурыновіч) 

15. Можа, мы апошнія паэты, што вось так цікавяцца зям- 
лёй. (М. Танк) 





6. Знайдзіце ў тэксце складаныя сказы з рознымі відамі сувязі 
частак, вызначце ў іх кожны від сувязі частак. 





Выехалі на поле. Яно было белае-белае і чыстае-чыстае. Снег, 
што выпаў гэтаю ноччу, не паспеў яшчэ забрудзіцца; на ім, 
апрача толькі дарогі, па якой нехта паспяшаўся праехаць, 
не было пакуль ніякіх слядоў. Снег, прыхоплены марозі- 
кам, ляжаў белы аж да галубізны. Кожны кусцік у полі і 
кожнае дрэва ў прысадах стаялі ў пушыстым інеі, і было 
так ціха і спакойна, і было так прыгожа, што ад усяго гэтага 
нельга было адарваць вачэй. (Я. Сіпакоў) 





Адказы на тэставыя заданні 


1. а) складаназлучаныя сказы: 4, 6; 
б) складаназалежныя сказы: 1, 9; 
в) бяззлучнікавыя складаныя сказы: 2, 8; 
г) сказы з рознымі відамі сувязі частак: 9, Э, ". 


2. а) складаназлучаныя сказы: 9, 9; 
б) складаназалежныя сказы: 4, 6; 
в) бяззлучнікавыя складаныя сказы: 1, 9; 
г) складаныя сказы з рознымі відамі сувязі частак: 


Хх 
2. [дзеясл.], (што) .» 1 [1. 


ра 
т. ГІ, [а] [эс]; (шаб)... 
а. 
в. [І 2 (5; [эс], (каб)... 


з. Складаныя сказы з рознымі відамі сувязі частак: 2, 5, ". 

4. 


5. 


Складаныя сказы з рознымі відамі сувязі частак: 


1. (што), але], (Якія). 
4. і], (кім). 
6. (каб), а]. 


а) складаныя сказы з рознымі відамі сувязі частак: 
5 -- падпарадкавальная, злучальная; 
б -- падпарадкавальная, злучальная; 
8 -- бяззлучнікавая, падпарадкавальная, злучальная; 
12 -- бяззлучнікавая, злучальная, падпарадкавальная; 
13 - злучальная, падпарадкавальная; 

б) бяззлучнікавыя складаныя сказы: “", 11, 14; 

в) складаназалежныя сказы: 4, 15; 

г) складаназлучаныя сказы: 1, 9; 

д) простыя сказы: 2, 3, 10. 






































Складаныя сказы з рознымі відамі сувязі частак: 

Снег, што выпаў гэтаю ноччу, не паспеў яшчэ забрудзіц- 
ца; на ім, апрача толькі дарогі, па якой нехта паспяшаўся 
праехаць, не было пакуль ніякіх слядоў. (Падпарадка- 
вальная; бяззлучнікавая; падпарадкавальная.) 

Кожны кусцік у полі і кожнае дрэва ў прысадах стаялі 
ў пушыстым інеі, і было так ціха і спакойна, і было так 
прыгожа, што ад усяго гэтага нельга было адарваць вачэй. 
(Злучальная і падпарадкавальная.) 


ы” Са ау Сата3. улы” Сана уль” Сачыў аі 


УМОЎНЫЯ СКАРАЧЭННІ 


А. Бачыла 
. -.. А. Вольскі 

--. А. Зарыцкі 
. -.. А. Куляшоў 
. -.. А. Лойка 
.-- А. Александровіч 
Алекс. -- С. Алексіевіч 
Араб. -- Л. Арабей 
Асіп. -- А. Асіпенка 
А. Уш. -- А. Ушакоў 
Б. -- Я. Брыль 

Багд. -- М. Багдановіч 
Бр. -- П. Броўка 
Бур. -- Г. Бураўкін 
Бык. -- В. Быкаў 
Бяд. -.- Зм. Бядуля 
Бял. -- А. Бялевіч 
В. В. -- В. Вольскі 
Віт. -- В. Вітка 
Вярб. -- В. Вярба 
Вярц. -- А. Вярцінскі 
Гал. -- П. Галавач 
Гаўр. -- С. Гаўрусёў 
Г. Д. -- Г. Далідовіч 
Грах. -- С. Грахоўскі 
Губ. -- М. Губернатараў 
Гур. -- А. Гурло 
Е. Л. -- Е. Лось 
Заз. -- Я. Зазека 
І. М. -- І. Мележ 
І. Н. -- І. Навуменка 
І. Ш. -- І. Шуцько 
І. Пт. -- І. Пташнікаў 
Калесн. -- У. Калеснік 

аха, 
мышы 


Кам. -- К. Камейша 
Кап. -- А. Капусцін 
Каратк. -- У. Караткевіч 
К. Б. -- К. Буйло 

К. Іл. -- К. Ільюшчыц 
Кір. -- К. Кірэенка 
К-е -- Якуб Колас 
Кул. -- А. Кулакоўскі 
Куп. -- Янка Купала 
Кухар. -- С. Кухараў 
К. Ц. -- К. Цвірка 

К. Ч. -- К. Чорны 

Л. Д. -- Л. Дайнека 
Луж. -- М. Лужанін 





Лупс. -- М. Лупсякоў 
Лыньк. -- М. Лынькоў 
М. А. -- М. Арочка 

М. Б. -- М. Багун 

М. Д. -- М. Даніленка 
М. З. -- М. Зарэцкі 

М. К. -- М. Калачынскі 
М. Л. -- М. Лобан 
Марц. -- А. Марціновіч 
М. П. -- М. Парахневіч 
М. Т. -- М. Танк 

Мур. -- І. Муравейка 
М. Хв. -- М. Хведаровіч 
М. Ш. -- М. Шыманскі 





Неп. -- Я. Непачаловіч 
Н. -- І. Новікаў 

П. -- П. Пестрак 
Пальч. -- А. Пальчэўскі 
Панч. -- П. Панчанка 
Парх. -- Я. Пархута 


Паел. -- М. Паслядовіч 
П. Кл. -- П. Клімук 
П. М. -- П. Місько 

П. Тр. -- П. Труе 


Пр. -- прыказка 
Р. Б. -- Р. Барадулін 
Р. І. -- Р. Ігнаценка 


Р. Н. - Р. Няхай 
Рыб. -- А. Рыбак 
С. А. -- С. Александровіч 


Саб. -- Р. Сабаленка 
Сач. -- Б. Сачанка 
Сін. -- І. Сіняўскі 


Сіп. -- Я. Сіпакоў 
Ст. -- А. Ставер 


Стр. -- М. Стральцоў 
У. Д. -- У. Дубоўка 
У. Л. -- У. Ляўданскі 
У. М. -- У. Мяжэвіч 
Хадк. -- Т. Хадкевіч 


Хомч. -- В. Хомчанка 
Ц. -- Цётка 

Ц. Г. -- Ц. Гартны 
Шам. -- І. Шамякін 


Я. В. -- Я. Васілёнак 
Я. К. -- Я. Курто 


Як. -- А. Якімовіч 
Я. М. -- Я. Маўр 
Янк. -- Ф. Янкоўскі 


Я. П. -- Я. Пушча 


ЗМЕСТ 


5 1. Беларуская мова ў сям'і славянскіх моў ............. 


ПАЎТАРЭННЕ ВЫВУЧАНАГА Ў У- ІХ КЛАСАХ 

. Тэкст, стылі і тыпы маўлення .................... 

Слова, словазлучэнне, сказ як асноўныя моўныя адзінкі 

УМОВЫ”. еа чала ца а ае аа Ёа ва п аа а а а а ава 
ў 24. Складаназалежныя сказы з даданымі часткамі прычыны, 

Адзнака 
Наву- Стан пад- 
чальны Імя і прозвішча вучня ручніка пры вубнюза 
год атрыманні нарыстанне 
падручнікам 
20 / 
20 / 
20 / 
20 / 
20 / 














Вучэбнае выданне 


Протчанка Васіль Ульянавіч 
Протчанка Вольга Пятроўна 


БЕЛАРУСКАЯ МОВА 


Вучэбны дапаможнік для 10 класа 
ўстаноў, якія забяспечваюць атрыманне 


агульнай сярэдняй адукацыі, з беларускай і рускай мовамі 


(базавы і павышаны ўзроўні) 


Мастацкі рэдактар 1. А. Усенка 


навучання з 12-гадовым тэрмінам навучання 


Нач. рэдакцыйна-выдавецкага аддзела Г. 1. Бандарэнка 
Рэдактары Л. Б. Сопат, І. М. Лапанец 


Камп'ютэрная вёрстка А. М. Кісялёва, А. М. Кульбіцкай 
Карэктары Т. Ф. Шайко, Я. А. Лукошка 

